
ପ୍ରକାଶକଙ୍କ ନିବେଦନ 


ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ ସମ୍ବଳିତ ଏହି ସଚିତ୍ର ପୁସ୍ତକଟି ସ୍ଵାମୀ 
ବିବେକାନନ୍ଦଙ୍କର ୧୫ ୦ତମ ଜନ୍ମଜୟନ୍ତୀ ଉପଲକ୍ଷେ ରାମକୃଷ୍ଣ ମଠ ଓ ରାମକୃଷ୍ଣ ମିଶନ, 
ଵେଲୁଡ଼ ମଠ ଦ୍ଵାରା ପ୍ରକାଶିତ । 

ସ୍ଵାମୀ ବିବେକାନନ୍ଦ ବର୍ଭମାନ ଭାରତର ଘରେ ଘରେ ପରିଚିତ । ବର୍ଭମାନ ପୃଥ୍ବୀର 
ସମସ୍ତ ଧର୍ମନେତାମାନଙ୍କ ମଧ୍ଯରେ ସେ ଅଗ୍ରଗଣ୍ୟ । ୧୮୯୩ ଖ୍ରୀଷ୍ଟାହଦରେ ଚିକାଗୋ 
ଧର୍ମ ମହାସଭାରେ ଏବଂ ସାଢ଼େ ଚାରିବର୍ଷ କାଳ ସମଗ୍ର ଯୁକ୍ତରାଷ୍ଟ୍ର ତଥା ଇଂଲଣ୍ଡରେ 
ପ୍ରଦତ୍ତ ବଜୁତାମାଧ୍ଯୟମରେ ସେ ଭାରତ ପ୍ରତି ପାଶ୍ଚାତ୍ୟ ଦୃଷ୍ଟିଭଙ୍ଗୀକୁ ବହୁଳାଂଶରେ ବଦଳାଇ 
ପାରିଛନ୍ତି । ଆଧ୍ଯାମ୍ଭିକତା, ସମନ୍ଵୟ ତଥା ସଂସ୍ଗତିପୂର୍ଣ୍ଣ ଭାରତର ଭାବମୂର୍ଭିକୁ ସେ 
ମହିମାମଶ୍ଡିତ କରିଛନ୍ତି । 

ଭାରତକୁ ପ୍ରତ୍ୟାବର୍ଗନ ପରେ ନିଜର ଓଜସ୍ଵିନୀ ବାଗ୍ଧୀତାରେ ସେ ଭାରତୀୟମାନଙ୍କୁ 
ସେମାନଙ୍କର ମହିମାମୟ ସାଂସ୍କୃତିକ ସମ୍ପଦ ବିଷୟରେ ସଚେତନ କରାଇଛନ୍ତି, ଆମୂ- 
ବିଶ୍ଵାସ ତଥା ସକାରାମୂକ ଦୃଷ୍ଟିଭଙ୍ଗୀକୁ ଉଜ୍ଜୀବିତ କରିଛନ୍ତି ଏବଂ ପଦ-ଦଳିତ 
ଜନସାଧାରଣଙ୍କର ଅବସ୍ଥାର ଯଥାଶୀଘ୍ର ଉନ୍ନତି କରିବା ପାଇଁ ଉଚ୍ଚବର୍ଗଙ୍କୁ ଉଦ୍ଦୀପିତ କରିଛନ୍ତି । 
ସେ ହିଁ ଆଧୁନିକ ଭାରତର ପ୍ରଥମ ଆଧ୍ଧାମ୍ବିକ ନେତା ଯେ ଜି ଗରିବ ଜନସାଧାରଣଙ୍କ 
ଦୁର୍ଦଶା ପ୍ରତି ଦୃଷ୍ଟି ଆକର୍ଷଣ କରିଛନ୍ତି ଏବଂ ସେମାନଙ୍କ ପାଇଁ ନିଃସ୍ଵାର୍ଥ ସେବାମୂଳକ 
କାମର ପ୍ରଚଳନ କରାଇଛନ୍ତି । 

ସର୍ବୋପରି, ସ୍ଵାମୀଜୀ ହେଉଛନ୍ତି ବର୍ଭମାନ ଯୁବସମାଜର ସାର୍ବଜନୀନ ଆଦର୍ଶ । 
ସେ ୩୯ ବର୍ଷ ୬ ମାସ ବୟସରେ ହିଁ ମରଶରୀର ତ୍ୟାଗ କରିଛନ୍ତି । ଅଳ୍ପ ଜୀବନକାଳ 
ମଧ୍ଯରେ ମାନବସମାଜର ଉନ୍ନତି ତଥା ଆଧ୍ଧାମ୍ବିକ ସ୍ତୁରଣ ପାଇଁ ତାଙ୍କର ଅତୁଳନୀୟ 
ଅବଦାନ ଇତିହାସରେ ବିରଳ । 

ପୁସ୍ତକର ଦ୍ଵିତୀୟ ଅର୍ଧାଂଶ ସ୍ଵାମୀ ବିବେକାନନ୍ଦଙ୍କର ବାଣୀର ସଂକଳନ । ଏହି 
ବାଣୀଗୁଡ଼ିକ ସାର୍ବ କାଳିକ ଏବଂ ସାର୍ବଜନୀନ । ଅର୍ଥାତୃ ଏସବୁ ଜାତି, ଧର୍ମ, ବର୍ଣ୍ଣ ଦେଶ, 
ଗୋଷ୍ଠୀ, ବୃତ୍ତି ନିର୍ବିଶେଷରେ ସମସ୍ତଙ୍କ ପାଇଁ ଉଦ୍ଦିଷ୍ଟ । ଏହି ବାଣୀ ବର୍ଭମାନ ଯୁବସମାଜକୁ 
ଜୀବନର ଲକ୍ଷ୍ୟ ହାସଲ କରିବା ଏବଂ ସୁଖ ଶାନ୍ତି ତଥା ସମୃଦ୍ଧିର ପଥ ନିର୍ଦ୍ଦେଶ କରେ । 
ଏହି ପ୍ରେରଣାଦାୟୀ ବାଣୀଗୁଡ଼ିକ ଅବସାଦ, ହୀନମନ୍ୟତା, ବିଫଳତା ପ୍ରଭୂତି ଜୀବନ- 

ସମସ୍ୟାର ସମ୍ମୁଖୀନ ହେବାକୁ ଶକ୍ତି ତଥା ଆମୁବିଶ୍ଵାସ ପ୍ରଦାନ କରେ । ଯୁବମାନସରେ 
ସମସ୍ତଙ୍କ ପାଇଁ ପ୍ରେମ, ପୀଡ଼ିତମାନଙ୍କ ପ୍ରତି ସହାନୁଭୂତି ଓ ଅନ୍ୟର ସେବା କରିବା 
ପ୍ରବୃତ୍ତିକୁ ଜାଗ୍ରତ କରେ । ସର୍ବୋପରି, ସ୍ବାମୀ ବିବେକାନନ୍ଦଙ୍କ ଶିକ୍ଷା ଯୁବସମାଜକୁ ନୈତିକ 
ତଥା ଆଧ୍ଯାମ୍ପିକ ଜୀବନ ଯାପନ କରିବା ଏବଂ ଶାନ୍ତି ତଥା ସିଵି ଲାଭ ଲାଗି ଉପଯୁକ୍ତ 
କରେ । 

ସରଳ ଭାଷାରେ ଲିଖୁତ ଏହି ପୁସ୍ତକଟି ଯଦିଓ ତରୁଣମାନଙ୍କ ପାଇଁ ଲିଖୁତ, ତଥାପି 
ଜନସାଧାରଣ ମଧ୍ଯ ଏହାର ଅଧ୍ୟୟନରେ ଲାଭବାନ ହେବେ । ସମସ୍ତେ କିଣିପାରିବା ଭଳି 
ସୁଲଭ ମୂଲ୍ୟରେ ଏହା ଯୋଗାଇ ଦିଆଯାଉଛି । ଆମର ଆଶା ଓ ବିଶ୍ଵାସ, ଜନସାଧାରଣ, 
ବିଶେଷତଃ ଭାରତର ଯୁବସଂପ୍ରଦାୟ ଏହି ପୁସ୍ତକରୁ ଶାଶ୍ବତ ଅନୁପ୍ରେରଣା ଲାଭ କରିବେ । 

ବିନୀତ 
ପ୍ରକାଶକ 

ପୂର୍ବାଭାଷ 


ଯଦିଓ ଇଂରାଜୀ ଭାଷାରେ ସ୍ଵାମୀ ବିବେକାନନ୍ଦଙ୍କ ସମ୍ବନ୍ଧରେ ବହୁ ବହି ରହିଛି, 
ତଥାପି ସେଗୁଡ଼ିକ ମଧ୍ୟରୁ ଏପରି କୌଣସି ବହି ନାହିଁ, ଯାହା କି ବିଶେଷ ଭାବରେ 
ତରୁଣମାନଙ୍କ ପାଇଁ ଲେଖାଯାଇଛି । ଏହି ପୁସ୍ତକଟି ଜଣେ ଆମେରିକୀୟ ଯୁବକଙ୍କ ଦ୍ଵାରା 
ଲିଖ୍ତ ଯେକି ବର୍ଉମାନ ରାମକୃଷ୍ଣ ସଂଘର ସଦସ୍ୟ ଏବଂ ଭାରତୀୟ ବିଦ୍ୟାର୍ଥୀମାନଙ୍କୁ 
ଶିକ୍ଷା ଦେବାରେ ସଂଶ୍ିଷ୍ଟ। ଏଥ୍‌ରେ ସରଳ ଭାଷାରେ କେବଳ ପ୍ରୟୋଜନୀୟ ଅଂଶ 
ପରିବେଷିତ । ସ୍ଵାମୀ ବିବେକାନନ୍ଦଙ୍କ ବିଷୟରେ ତରୁଣ ପାଠକମାନଙ୍କୁ ଅବଗତ 
କରାଇବାଲାଗି ଏହି ପ୍ରଚେଷ୍ଟା । ଆଶା, ସେମାନେ ଏହି ମହାପୁରୁଷଙ୍କ ଅଧକ ଜାଣିବା 
ପାଇଁ ଆଗ୍ରହୀ ହେବେ ଓ ତାଙ୍କ ଚିନ୍ତାଧାରାରୁ ପ୍ରେରଣା ଲାଭକରିବେ । ଏହି ପୁସ୍ତକରେ 
ଅନେକ ବିଷୟ ରହିଛି ଯାହାକି ମୁଖ୍ଯତଃ ସ୍ଵାମୀ ବିବେକାନନ୍ଦଙ୍କର ବିଶାଳ ହୃଦୟ ଓ 
ବିପୁଳ ମେଧାର ପରିଚାୟକ । ତାଙ୍କର ସାହସିକତା, ନିଃସ୍ଵାର୍ଥପରତା, ସମସ୍ତଙ୍କ ପାଇଁ 
ଦରଦ ଏବଂ ଜ୍ଞାନପିପାସା ପ୍ରଭୁତି ଗୁଣାବଳୀ ପାଠକମାନଙ୍କୁ ଉଦ୍ବବୁଦ୍ଧ କରିବ । 
ବିଦ୍ୟାର୍ଥୀମାନଙ୍କ ପାଇଁ ଏକ ଉନ୍ମଷ୍ଟ ପାଠ୍ୟ ପୁସ୍ତକ ହେବା ଭଳି ଶୈଳୀରେ ଏହା ରଚିତ । 
ଆଶା, ଏହା ବୟସ୍କମାନଙ୍କ ଦ୍ଵାରା ମଧ୍ୟ ଆଦୃତ ହେବ । ସ୍ଵାମୀ ବିବେକାନନ୍ଦଙ୍କ ସହିତ 
ପାଠକମାନଙ୍କୁ କେବଳ ପରିଚିତ କରାଇବା ହିଁ ଏହି ପୁସ୍ତକର ଉଦ୍ଦେଶ୍ୟ । ତେଣୁ ଏହା 

ନିଶ୍ଚୟ ସୁଖପାଠ୍ୟ ହେବ ଓ ସମସ୍ତଙ୍କ ଦ୍ଵାରା ଆଦୃତ ହେବ । 
ସ୍ଵାମୀ ଲୋକେଶ୍ବରାନନ୍ଦ 

ସୂଚୀପତ୍ର 
ବିଷୟ 
ତରୁଣ ନରେନ୍ଦ୍ର 
ବାଳକ ନରେନ୍ଦ୍ର ଓ ପାଠଶାଳାରେ ଓ ଖେଳରେ 
ବନ୍ଧୁମେଳରେ ନରେନ୍ଦ୍ରନାଥ 
ନରେନ୍ଦ୍ରଙ୍କର କୈଶୋର ଓ ତାରୁଣ୍ୟ 
ଶ୍ରୀରାମକୃଷ୍ଣଙ୍କ ସହିତ ନରେନ୍ଦ୍ରଙ୍କର ସାକ୍ଷାତ୍‌ 
ଗୁରୁ ଓ ଶିଷ୍ୟ 
କାଶୀପୁର ଉଦ୍ୟାନ-ଭବନରେ 
ବରାହନଗର ମଠରେ 
ପରିନ୍ତବାଜକ ବେଶରେ 


. ଆମେରିକା ଅଭିମୁଖେ 

. ଧର୍ମମହାସଭାରେ 

. ଆମେରିକାରେ ଆଧ୍ଯାମ୍ବିକ ଗୁରୁ ରୂପେ 
. ସହସ୍ର ଦ୍ଧଵୀପୋଦ୍ୟାନରେ 

. ଇଂଲଣ୍ଡ ଓ ଇଉରୋପରେ 


ମାତୃଭୂମିକୁ ବୀରଙ୍କ ପ୍ରତ୍ୟାବର୍ଉନ 


. କଲିକତା ଅଭିମୁଖେ 


କଲିକତା ଓ ଉତ୍ତର ଭାରତରେ 
ସ୍ଵାମୀଜୀ ଓ ତାଙ୍କର ଶିଷ୍ୟଗଣ 


. ହିମାଳୟ ଅଭିମୁଖେ 

. ବେଲୁଡ଼ ମଠରେ 

. ଦ୍ବିତୀୟଥର ପାଶ୍ଚାତ୍ୟଯଯାତ୍ରା 
. ଇଉରୋପ ଅଭିମୁଖେ 

. ସ୍ବଦେଶ ପ୍ରତ୍ଯାବର୍ଭନ 

. ଶେଷ ଦିନଗୁଡ଼ିକ 

. ମହାନିର୍ବାଣ 

. ସ୍ଵାମୀ ବିବେକାନନ୍ଦଙ୍କ ବାଣୀ 

୧ 


ତରୁଣ ନରେନ୍ଦ୍ର 

ଥରେ ଜଣେ ଯୁବକ କଲିକତାର ରାସ୍ତାରେ ଯାଉଥୁଲେ | ହଠାତ୍‌ ଅନ୍ପ ଦୂରରେ ସେ 
ଉଚ୍ଚ କୋଳାହଳ ଶୁଣିବାକୁ ପାଇଲେ | କଅଣ ହେଲା ? ସେ ଦେଖଲେ ଗୋଟିଏ ଘୋଡ଼ାଗାଡ଼ି 
ରାସ୍ତା ଉପରେ ଖୁବ୍‌ ଜୋର୍‌ରେ ଛୁଟୁଛି । ହୁଏତ କୌଣସି କାରଣରୁ ଡରିଯାଇ ଘୋଡ଼ାଟି 
ତାର ସମସ୍ତ ଶକ୍ତି ପ୍ରୟୋଗ କରି ଗାଡ଼ିଟିକୁ ଟାଣି ଜୋର୍‌ରେ ଦଉଡ଼ୁଛି । ଜଣେ ମହିଳା 
ସେହି ଘୋଡ଼ାଗାଡ଼ିରେ ବସିଥ୍‌ଲେ ଏବଂ ସେ ଖୁବ୍‌ ଡରିଯାଇଥୂଲେ | ସେ ଅତି ଆତଙ୍କିତ 
ଅବସ୍ଥାରେ ଥୁଲେ, କାରଣ ଯେକୌଣସି ମୁହୁର୍ଭରେ ଗାଡ଼ିଟି ଓଲଟିପଡ଼ିବାର ସମ୍ଭାବନା 
ଥୁଲା | କେହି ଜଣେ ହେଲେ ସେହି ମହିଳାଙ୍କୁ ସାହାଯ୍ୟ କରିବାକୁ ଆଗେଇଆସୁ ନ ଥୁଲେ | 
ସେହି ଯୁବକଜଣଙ୍କ କଅଣ ଘଟିବାକୁ ଯାଉଛି, ତାହା ବୁଝିପାରିଲେ । ସେ ଖୁବ୍ର ସାହସୀ 
ଥିଲେ | ଯେତେବେଳେ ଘୋଡ଼ାଟି ତାଙ୍କ ପାଖକୁ ଆସିଲା ସେତେବେଳେ ସେ ନିଜ ଜୀବନକୁ 
ପାଣି ଛଡ଼ାଇ ସେହି ଘୋଡ଼ା ପାଖକୁ ଦୌଡ଼ିଗଲେ ଓ ତାର ଲଗାମ୍‌କୁ ଟାଣିଧରି 
ଅଟକାଇଦେଲେ । ସେହି ମହିଳାଙ୍କର ଜୀବନ ରକ୍ଷା ପାଇଗଲା ଏବଂ ସେ ଉକ୍ତ ଯୁବକଙ୍କୁ 
କୃତଜ୍ଞତା ଜଣାଇଲେ । 

କିଏ ସେହି ଯୁବକ ? ସେତେବେଳେ ସେ ନରେନ୍ଦ୍ରନାଥ ନାମରେ ପରିଚିତ ଥୁଲେ, 
କିନ୍ତୁ ପରେ ସେ ସ୍ଵାମୀ ବିବେକାନନ୍ଦ ନାମରେ ପ୍ରସିଦ୍ଧ ହେଲେ | ତାଙ୍କର ଜନ୍ମ କଲିକତାର 
ସିମିଳାପଲ୍ଲିସ୍ଥ ପ୍ରସିଦ୍ଧ ଦତ୍ତ ପରିବାରରେ । ତାଙ୍କର ପିତା ବିଶ୍ବନାଥ ଦତ୍ତ ଜଣେ ଆଟର୍ଣ୍ଣ 
ଥୁଲେ । ବିଶ୍ଵନାଥ ଦତ୍ତଙ୍କର ବହୁ ବିଷୟରେ ଅଗାଧ ଜ୍ଞାନ ଥୁଲା ଏବଂ ସେ ସମସ୍ତଙ୍କ 
ଦ୍ଵାରା ସମ୍ମାନିତ ହେଉଥୁଲେ । ବିଶ୍ଵନାଥ ଦତ୍୍ତଙ୍କର ପନ୍ନୀଙ୍କ ନାମ ଭୁବନେଶ୍ଵରୀ ଦେବୀ । 
ତାଙ୍କ ପନ୍ନୀଙ୍କର ଚେହେରା ଓ ଆଚାର-ବ୍ୟବହାର ରାଜକୀୟ ଥୁଲା | ସମସ୍ତେ ତାଙ୍କୁ ଭଲ 
ପାଉଥୁୂଲେ ଓ ସମ୍ମାନ ଦେଖାଉଥୁୂଲେ । 

୧୮୬୩ ମସିହା ଜାନୁଆରି ୧୨ ତାରିଖ ଦିନ ସେମାନଙ୍କର ପ୍ରଥମ ପୁତ୍ର ଜନ୍ମଗ୍ରହଣ 
କରିଥୁଲେ | ସେମାନେ ତାଙ୍କର ନାମ ଦେଇଥୁଲେ ନରେନ୍ଦ୍ରନାଥ । ନରେନ୍ଦ୍ର ଭାରୀ ଦୁଷ୍ଟ 
ଥିଲେ ଏବଂ ବେଳେବେଳେ ଭୁବନେଶ୍ଵରୀ ଦେବୀଙ୍କ ପକ୍ଷରେ ତାଙ୍କୁ ସମ୍ଭାଳିବା କଷ୍ଟକର 
ହୋଇପଡୁଥଲା ! କିନ୍ତୁ ସେ ଏହା ମଧ୍ଯ ଲକ୍ଷ୍ଯ କରିଥୁଲେ ଯେ, ନରେନ୍ଦ୍ର ଯେତେବେଳେ 
ଖୁବ୍‌ ଚଞ୍ଚଳ ହୋଇଯାଉଥୁଲେ ସେତେବେଳେ ଯଦି ତାଙ୍କ ମୁଣ୍ଡରେ ଥଣ୍ଡା ପାଣି ଢଳା 
ହେଉଥଲା ଏବଂ ତାଙ୍କ କାନରେ ‘ଶିବ ଶିବ” କୁହାଯାଉଥ୍‌ଲା ତେବେ ସେ ପୂରା ଶାନ୍ତ 
ହୋଇଯାଉଥୁଲେ | ସେଥୁପାଇଁ ବେଳେବେଳେ ତାଙ୍କୁ ନିୟନ୍ତ୍ରଣକୁ ଆଣିବା ପାଇଁ ଏହା ହିଁ 
ଏକମାତ୍ର ଉପାୟ ଥୁଲା । 

ଯଦି ତାଙ୍କ ମୁଣ୍ଡରେ ଥଣ୍ଡା ପାଣି ଜନ/ ହେଉଥଲା ଏବଂ ଚାଙ୍କ କାନରେ ଶିବ ଶିବ 
କୁହାଯାଇଥିଲା, 6ଚଚେବେ ସେ ପୂରା ଶାଛ ହୋଇଯାଉଥିଲେ / 


ବାଳକ ନରେନ୍ଦ୍ର ନିଜ ମାଆଙ୍କ ନିକଟରୁ ଅନେକ କଥା ଶିଖ୍ଥଲେ | ତାଙ୍କ ମାଆ 
ତାଙ୍କୁ ମହାଭାରତ ଓ ରାମାୟଣରୁ ଅନେକ କାହାଣୀ ଶୁଣାଉଥୂଲେ । 

ଶ୍ରୀରାମଚ୍ନ୍ଦ୍ରଙ୍କ କଥା ନରେନ୍ଦ୍ରଙ୍କୁ ଖୁବ୍‌ ଭଲ ଲାଗୁଥଲା । ମାଟିରେ ତିଆରି ରାମ ଓ 
ସୀତାଙ୍କର ଯୁଗଳମୂ୍ଭି କିଣି, ସେ ତାଙ୍କୁ ଫୁଲ ଦେଇ ପୂଜା କରୁଥିଲେ । ରାମାୟଣ ପାଠ 
ଶୁଣିବାକୁ ସେ ଭଲପାଉଥୂଲେ । ହନୁମାନଙ୍କ ଦର୍ଶନ କରିବେ ବୋଲି ଥରେ ନରେନ୍ଦ୍ର 
ଗୋଟିଏ କଦଳୀବଗିଚାରେ ଅନେକ ସମୟ ଧରି ବସି ରହିଥୂଲେ |! କାରଣ ସେ ଶୁଣିଥ୍‌ଲେ 
ଯେ ଶ୍ରୀରାମଙ୍କର ଏହି ବୀରଦଭ୍ତ ଏଭଳି ସ୍ଥାନକୁ ଖୁବ୍‌ ଭଲ ପାଆନ୍ତି । 

ନରେନ୍ଦ୍ରଙ୍କୁ ଧୟାନଂଖେଳ ବହୁତ ଭଲ ଲାଗୁଥଲା। ସେ ତାଙ୍କର ଜଣେ ଦୁଇଜଣ 
ସାଙ୍ଗଙ୍କୁ ଗୋଟିଏ ନିରୋଳା ସ୍ଥାନକୁ ନେଇଯାଉଥୂଲେ ଓ ସେଠାରେ ସେମାନେ ସୀତାରାମ 

ଥରେ ଗୋଟିଏ ନାଗ ସାପ ତାଙ୍କ ଫାଗକୁ ଆସି ଫଣ/ ଟେକି ରହିଲା / ଅନ 
ବାଳକମାନେ ଉୟଉ/ତ ହୋଇ ଦୌଡ଼ି ପଳାଇଗଲେ / 


ବା ଶିବଙ୍କର ମୂର୍ଭି ରଖୁ ମୂର୍ଭି ଆଗରେ ବସି ଯାଉଥ୍‌ଲେ । ତାପରେ ବନ୍ଧୁମାନଙ୍କ ସହ 
ନରେନ୍ଦ୍ର ଧାନରେ ବସୁଥଲେ । ଭଗବାନଙ୍କ ଚିନ୍ତାରେ ସେ ନିଜକୁ ଏପରି ହଜାଇ ଦେଉଥୂଲେ 
ଯେ କିଛି ସମୟ ପାଇଁ ତାଙ୍କ ପାଖରେ ଘଟୁଥ୍‌ବା କୌଣସି ଘଟଣା ଜାଣିପାରୁ ନ ଥୁଲେ 
କିମ୍ଭା ଅନୁଭବ କରିପାରୁ ନ ଥଲେ । ଥରେ ଗୋଟିଏ ନାଗ ସାପ ତାଙ୍କ ପାଖକୁ ଆସି 
ଫଣା ଟେକି ରହିଲା । ଅନ୍ୟ ବାଳକମାନେ ଭୟଭୀତ ହୋଇ ଦୌଡ଼ି ପଳାଇଗଲେ; କିନ୍ତୁ 
ନରେନ୍ଦ୍ର ଯେପରି ବସିଥିଲେ ସେହିପରି ବସି ରହିଲେ । ସେହି ବାଳକମାନେ ନରେନ୍ଦ୍ରଙ୍କୁ 
ପାଟି କରି ଡାକିଲେ, କିନ୍ତୁ ନରେନ୍ଦ୍ର କିଛି ଶୁଣିପାରିଲେ ନାହିଁ କି ଧ୍ୟାନରୁ ଉଠିଲେ ନାହିଁ । 
ପରେ ଯେତେବେଳେ ତାଙ୍କର ବାପା-ମା ତାଙ୍କୁ ପଚାରିଲେ, ସେ କାହିଁକି ସେଠାରୁ ପଳାଇ 
ଆସିଲେ ନାହିଁ, ସେତେବେଳେ ନରେନ୍ଦ୍ର କହିଲେ, “ମୁଁ ସାପ ବିଷୟରେ କିଛି ଜାଣିପାରି 
ନାହିଁ । ମୁଁ ବହୁତ ଆନନ୍ଦରେ ଥୁଲି ।” 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ଯେତେବେଳେ କୌଣସି ସାଧୁ ତାଙ୍କ ଘରକୁ ଆସୁଥ୍‌ଲେ ନରେନ୍ଦ୍ର ଖୁବ୍‌ ଖୁସୀ 
ହୋଇଯାଉଥୂଲେ । ବେଳେବେଳେ ସେ ବହୁତ ମୂଲ୍ୟବାନ ପଦାର୍ଥ ସେମାନଙ୍କୁ 
ଦେଇଦେଉଥ୍ଲେ | ଥରେ ସେ ପିଛିଥୁବା ନୂଆ ଲୁଗାଟିକୁ ମଧ୍ଯ ଜଣେ ସାଧୁଙ୍କୁ ଦେଇଦେଲେ । 
ଏହି ଘଟଣା ପରେ ଯଦି କେବେ କୌଣସି ସାଧୁ ତାଙ୍କ ଘରକୁ ଆସୁଥ୍‌ଲେ, ସେତେବେଳେ 
ନରେନ୍ଦ୍ରଙ୍କୁ ଗୋଟିଏ କୋଠରୀରେ ବନ୍ଦ କରି ରଖି ଦିଆଯାଉଥୁଲା ! ନରେନ୍ଦ୍ର ସାଧୁଙ୍କୁ 
ଦେଖୁବା ମାତ୍ରେ ଝରକା ବାଟରେ ସେମାନଙ୍କ ପାଖକୁ ଜିନିଷ ଫୋପାଡ଼ି ଦେଉଥୁଲେ । 
ସେ ବେଳେବେଳେ କହୁଥୁଲେ ଯେ, ସେ ମଧ୍ଯ ଦିନେ ସାଧୁ ହୋଇଯିବେ । 

ପୂର୍ବରୁ କୁହାଯାଇଛି, ନରେନ୍ଦ୍ରଙ୍କ ପିତା ଜଣେ ଆଟର୍ଣ୍ି ଥଲେ | ତାଙ୍କ ଦେଖା କରିବାକୁ 
ଅନେକ ଲୋକ ଆସୁଥୁଲେ । ସେ ସେମାନଙ୍କୁ ଆଦରଯନ୍‌ କରୁଥୂଲେ ଓ ହୁକ୍କା ପିଇବାକୁ 
ଦେଉଥୁଲେ । ଭିନ୍ନ ଭିନ୍ନ ଜାତିର ଲୋକଙ୍କ ପାଇଁ ଭିନ୍ନ ଭିନ୍ନ ହୁକ୍‌କାର ବ୍ଯବସ୍ଥା ଥୁଲା । 
ମୁସଲମାନମାନଙ୍କ ପାଇଁ ମଧ୍ଯ ଅଲଗା ହୁକ୍‌କା ରହିଥୂଲା । ଏପରି ଜାତିଭେଦ ନରେନ୍ଦ୍ରଙ୍କୁ 
ଭାରୀ ରହସ୍ୟମୟ ବୋଧ ହେଉଥଲା । ଗୋଟିଏ ଜାତିର ଲୋକଙ୍କ ସହିତ କାହିଁକି ଅନ୍ୟ 
ଜାତିର ଲୋକଙ୍କୁ ଏକାଠି ଖାଇବାକୁ ଦିଆଯାଏ ନାହିଁ ? କାହିକି ସେଠାରେ ଭିନ୍ନ ଭିନ୍ନ 
ଜାତିର ଲୋକଙ୍କ ପାଇଁ ଭିନ୍ନ ଭିନ୍ନ ହୁକ୍‌କାର ବ୍ୟବସ୍ଥା କରାଯାଇଛି ? ଯଦି ସେ ସବୁ 
ହୁକ୍କାରୁ ଧୂମପାନ କରିବେ ତେବେ କଅଣ ହେବ ? ବିସ୍ଫୋରଣ ଘଟିବ ? ଛାତ କଅଣ 
ତଳେ ପଡ଼ିଯିବ ? ନରେନ୍ଦ୍ର ନିଜେ ଏବିଷୟ ପରୀକ୍ଷା କରି ଜାଣିବା ପାଇଁ ଠିକ୍‌ କଲେ । 
ସେ ଗୋଟିଗୋଟି କରି ସବୁ ହୁକ୍କାକୁ ଟାଣିଲେ । କିନ୍ତୁ କିଛି ହେଲା ନାହିଁ । ସେତେବେଳେ 
ତାଙ୍କ ବାପା ସେହି କୋଠରୀ ମଧ୍ଯକୁ ପ୍ରବେଶ କଲେ ଓ ସେ କଅଣ କରୁଛନ୍ତି ବୋଲି 
ପଚାରିଲେ । ନରେନ୍ଦ୍ର କହିଲେ, “ ବାପା, ମୁଁ ଦେଖୁଥ୍ଲି ଯେ ମୁଁ ଯଦି ଏହି ଜାତିଭେଦକୁ ନ 
ମାନେ ତାହାହେଲେ କଅଣ ହେବ ?”” ତାଙ୍କ ପିତା ଜୋର୍‌ରେ ହସି ଅଧ୍ୟୟନ-କନକ୍ଷକୁ 
ଚାଲିଗଲେ । 


9୨ 


ବାଳକ ନରେନ୍ଦ୍ର ପାଠଶାଳାରେ ଓ ଖେଳରେ 
ନରେନ୍ଦ୍ର ଛଅ ବର୍ଷ ବୟସରେ ବିଦ୍ୟାଳୟରେ ପାଠପଢ଼ା ଆରମ୍ଭ କଲେ । ପ୍ରଥମରୁ 
ସେ ପାଠଶାଳାକୁ ଯାଉ ନ ଥୁଲେ | କାରଣ ତାଙ୍କ ପିତା ତାଙ୍କ ପାଇଁ ଜଣେ ଶିକ୍ଷକ ନିଯୁକ୍ତ 
କରିଥୂଲେ । ସେ ଖୁବ୍‌ ଶୀଘ୍ର ଲେଖାପଡ଼ା ଶିଖ୍ଯାଇଥ୍‌ଲେ | ତାଙ୍କର ଅସାଧାରଣ ସ୍ମ ତିଶକ୍ତି 
ଥୁଲା । ଶିକ୍ଷକଙ୍କ ପାଖରୁ ଥରେ ମାତ୍ର ଶୁଣି ସେ ପାଠ ବୁଝିପାରୁଥୁଲେ ଏବଂ ମନେରଖୁ 
ପାରୁଥୁଲେ | 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ସାତ ବର୍ଷ ବୟସରେ ନରେନ୍ଦ୍ରଙ୍କ ନାମ ମେଟ୍ରୋପଲିଟାନ୍‌ ଇନୃ୍‌ଷ୍ଟିଚ୍ୟୁସନ୍ନରେ ଲେଖାଇ 
ଦିଆଗଲା । ଏହି ବିଦ୍ୟାଳୟ ପଶ୍ଡିତ ଲଶ୍ବରଚନ୍ଦ୍ର ବିଦ୍ୟାସାଗରଙ୍କ ଦ୍ଵାରା ପ୍ରତିଷ୍ଠିତ ହୋଇଥଲା । 
ନରେନ୍ଦ୍ରନାଥ ଅତାନ୍ତ ବୁଦ୍ଧିମାନ ଛାତ୍ର ଥଲେ ଓ ସେ ନିଜ ପାଠ୍ୟ ପୁସ୍ତକକୁ ଖୁବ୍‌ ଶୀଘ୍ର ପଢ଼ି 
ଦେଉଥୁୂଲେ । ସେ ପିଲାମାନଙ୍କ ମଧ୍ୟରେ ନେତା ହୋଇଗଲେ । ସେ ଅତାନ୍ତ କ୍ରୀଡ଼ାପ୍ରିୟ 
ଥୁଲେ । ଦ୍ଵିପ୍ରହରରେ ସେ ଶୀଘ୍ର ଖାଇଦେଇ ସମସ୍ତଙ୍କ ଆଗରୁ ଖେଳ ପଡ଼ିଆକୁ 
ଦଉଡ଼ିଯାଉଥୂଲେ । ସେମାନଙ୍କର କେତେଗୁଡ଼ିଏ ପ୍ରିୟ ଖେଳ ଥଲା, ଯଥା ଡିଆଁଡେଇଁ, 
ଦଉଡ଼ାଦଉଡ଼ି, ମୁଷ୍ଟିଯୁଦ୍ଧ ଓ ଗୋଟିଖେଳ ଇତ୍ୟାଦି । ବେଳେବେଳେ ସେ ନୂଆ ଖେଳ 
ଉଦ୍ଧଭାବନ କରୁଥୁଲେ | 

ବେଳେବେଳେ ନରେନ୍ଦ୍ର ଶ୍ରେଣୀଗୃହକୁ ଖେଳ - ପଡ଼ିଆରେ ପରିଣତ କରି ଦେଉଥୂଲେ | 
ଶିକ୍ଷକ ଶ୍ରେଣୀକକ୍ଷକୁ ଆସି ପଢ଼ାଇବା ପରେ ମଧ୍ଯ କାହାଣୀ ନ ସରିବା ପର୍ଯ୍ୟନ୍ତ ସେ ତାହା 
ସାଥୀମାନଙ୍କୁ ଶୁଣାଇଚାଲୁଥଲେ । ଥରେ ଶିକ୍ଷକ ସେମାନଙ୍କୁ କଥା ହେଉଥୂବାର ଦେଖୁଲେ । 
ସେ ନରେନ୍ଦ୍ର ତଥା ଅନ୍ୟ ସାଥୀମାନଙ୍କ ଆଡ଼କୁ ଚାହିଁଲେ ଓ ପଢ଼ାଉଥୁ୍‌ବା ପାଠ ଉପରେ 
କିଛି ପ୍ରଶ୍ନ ପଚାରିଲେ । ନରେନ୍ଦ୍ରଙ୍କ ବ୍ୟତୀତ ଅନ୍ଯ କେହି ଠିକ ଉତ୍ତର ଦେଇପାରିଲେ 
ନାହିଁ, କାରଣ କେବଳ ନରେନ୍ଦ୍ର ହିଁ ଶିକ୍ଷକଙ୍କ ପାଠ ଶୁଣିବା ସଙ୍ଗେ ସଙ୍ଗେ ସାଙ୍ଗମାନଙ୍କ 
ସହିତ କଥା ମଧ୍ଯ ହୋଇପାରୁଥୁଲେ । ଶିକ୍ଷକଙ୍କ ଦ୍ଵାରା ପଚରାଯାଇଥୁବା ସବୁ ପ୍ରଶ୍ନର 
ସଠିକ ଉତ୍ତର ସେ ଦେଇଦେଲେ | ତାପରେ କିଏ କଥା ହେଉଥଲା ବୋଲି ଶିକ୍ଷକ ସେମାନଙ୍କୁ 
ପଚାରିଲେ । ପିଲାମାନେ ନରେନ୍ଦ୍ରଙ୍କୁ ଦେଖାଇଦେଲେ । ଶିକ୍ଷକ ସେମାନଙ୍କ କଥାକୁ ବିଶ୍ନାସ 
କଲେ ନାହିଁ ଏବଂ ଦଣ୍ଡସ୍ଵରୂପ ସେମାନଙ୍କୁ ଛିଡ଼ା କରାଇଦେଲେ । ନରେନ୍ଦ୍ର ମଧ୍ଯ ଛିଡ଼ା 
ହୋଇଗଲେ । ଶିକ୍ଷକ ନରେନ୍ଦ୍ରଙ୍କୁ ଛିଡ଼ା ନ ହେବାକୁ କହିଲେ ସୁଦ୍ଧା ନରେନ୍ଦ୍ର ସେହିଭଳି ଛିଡ଼ା 
ହୋଇ ରହିଲେ | ନରେନ୍ଦ୍ର କହିଲେ, “ମୁଁ ତ ନିଶ୍ଚୟ ଛିଡ଼ା ହେବି, କାରଣ କେବଳ ମୁଁ ହିଁ 
କଥା କହୁଥ୍‌ଲି ।” 

ନରେନ୍ଦ୍ରଙ୍କର ଗୋଟିଏ ପ୍ରିୟ ଖେଳ ଥୁଲା, ‘ରାଜା ଓ ରାଜଦରବାର! । ଅବଶ୍ୟ 
ନରେନ୍ଦ୍ର ସବୁବେଳେ ରାଜା ହେଉଥୂଲେ । ଅଗଣା ଦେଇ ପୂଜାଘର ପର୍ଯ୍ୟନ୍ତ ଯାଇଥୁବା 
ସିଡ଼ିରେ ରାଜଦରବାର ବସୁଥୁଲା । ନରେନ୍ଦ୍ର ସବୁଠାରୁ ଉଚ୍ଚ ପାହାଚକୁ ତାଙ୍କର ରାଜସିଂହାସନ 
କରୁଥିଲେ । ସେଠାରେ ବସି ସେ ନିଜ୍ଚର ମନ୍ତ୍ରୀ ଓ ଅନ୍ୟାନ୍ୟ ରାଜକର୍ମଚାରୀମାନଙ୍କୁ ନିଯୁକ୍ତି 
ଦେଉଥୂଲେ । ଜଣେ ପିଲାକୁ ପ୍ରଧାନମନ୍ତ୍ରୀ ଏବଂ ଅନ୍ୟ ଜଣେ ପିଲାକୁ ସୈନ୍ୟମାନଙ୍କର 
ସେନାପତି କରାଯାଉଥ୍‌ଲା | କିଛି ପିଲାଙ୍କୁ ଛୋଟ ଛୋଟ ରାଜପଦ ଦିଆଯାଉଥୁଲା ଏବଂ 
ଅନ୍ୟମାନଙ୍କ ରାଜ କର୍ମଚାରୀ କରାଯାଉଥୂଲା । ସେହି ବାଳକମାନେ ତାଙ୍କର ପଦ ଅନୁଯାୟୀ 
ତଳ ପାହାଚଗୁଡ଼ିକୁ ଅଧଵକାର କରୁଥ୍‌ଲେ ! ଏହିପରି ଭାବରେ ରାଜା ନରେନ୍ଦ୍ର ତାଙ୍କର 

ରାଜା ହିସାବରେ ସେ ଅ/ଦେଣ ଦେଉଥିଲେ, ଗଣଶଗୋନ ସମାଧାନ 
କରୁଥିଲେ ଓ ବିରୋଧାମାନଙ୍କୁ ଦମନ ମଧ୍ଧ କରୁଥିଲେ / 


ରାଜଦରବାର ଚଳାଉଥ୍‌ୂଲେ । ରାଜା ହିସାବରେ ସେ ଆଦେଶ ଦେଉଥୂଲେ, ଗଣ୍ଡଗୋଳ 
ସମାଧାନ କରୁଥ୍‌ଲେ ଓ ବିରୋଧୀମାନଙ୍କୁ ଦମନ ମଧ୍ଯ କରୁଥୁଲେ । କାହାକୁ ହେଲେ 
ରାଜାଞଜ୍ଞା ଉଲଂଘନ କରିବାକୁ ଦିଆଯାଉନଥୁଲା । ବେଳେ ବେଳେ ରାଜା ବିରୋଧୀ ସାଜିଥ୍‌ବା 
ବାଳକକୁ କଠୋର ଦଣ୍ଡ ଦେବା ପାଇଁ ଆଦେଶ ଦେଉଥ୍‌ଲେ । ବିରୋଧୀ ପଳାଇବାକୁ 
ଚେଷ୍ଟା କରୁଥଲା, କିନ୍ତୁ ରାଜାଙ୍କ ଲୋକ ଘରର ଚାରିଆଡ଼େ ଦୌଡ଼ି ତାହାକୁ ଗୋଡ଼ାଉଥୂଲେ 
ଏବଂ ହଟ୍ଟଗୋଳ ଓ ପାଟିତୁଣ୍ଡ ମଧ୍ୟରେ ଶେଷରେ ତାହାକୁ ଧରୁଥୂଲେ | 

ନରେନ୍ଦ୍ର ପଶୁପକ୍ଷୀମାନଙ୍କୁ ଖୁବ୍‌ ଭଲପାଉଥ୍‌ଲେ ଏବଂ ସେ ତାଙ୍କର ଗୃହପାଳିତ 
ଗାଇ ସହିତ ଖେଳୁଥୂଲେ । ତାଙ୍କର ପୋଷା ପଶୁ ଓ ପକ୍ଷୀମାନଙ୍କ ମଧ୍ଯରେ ଗୋଟିଏ 
ମାଙ୍କଡ଼, ଗୋଟିଏ ଛେଳି, ଗୋଟିଏ ମୟୂର, କେତେଗୁଡ଼ିଏ ପାରା ଓ ଦୁଇତିନିଟା ଧଳାମୂଷା 
ଥୁଲା । 

କଟୁୱାନ୍‌ ସହିତ ନରେନ୍ଦ୍ରଙ୍କର ବିଶେଷ ବନ୍ଧୁତା ଥୁଲା । ଅନେକ ସମୟରେ ନରେନ୍ଦ୍ରଙ୍କୁ 
ତା ସହିତ ଆମ୍ବୀୟତା ସହକାରେ କଥା ହେବାର ଦେଖାଯାଉଥୁଲା । ନରେନ୍ଦ୍ର ଭାବୁଥ୍‌ଲେ 

6ସ ତଲ୍ମୁଆର ଚାଳନା, ଲାଠିଚାଳନା, କୁସି ତଥା ଅନ୍ୟ ଚହୁ 
ଖେଳ ଶିକ୍ଷା କରିଥିଲେ / 


ଯେ ସହିସ ଜଣେ ବିଶିଷ୍ଟ ବ୍ୟକ୍ତି କାରଣ ସେ ଗାଡ଼ି ସାମନାରେ ବଡ଼ ଥାଟରେ ମୁଣ୍ଡରେ 
ପଗଡ଼ି ବାନ୍ଧି ହାତରେ ଚାବୁକ ଧରି ବସିରହେ । ନରେନ୍ଦ୍ର ବେଳେବେଳେ କହୁଥ୍‌ଲେ ଯେ 
ଭବିଷ୍ୟତରେ ସେ ଜଣେ ସହିସ ହେବେ । 

ନାନା ପ୍ରକାର ଖେଳରେ ତାଙ୍କର ଆଗ୍ରହ ଥୁଲା | ବେଳେବେଳେ ସେ ରୋଷେଇ 
କରିବା ଆଦି ଖେଳ ଖେଳୁଥିଲେ ! ସେ ପନିପରିବା ଓ ମସଲା କିଣି ଆଣୁଥୁଲେ ଏବଂ 
ବିଭିନ୍ନ ପ୍ରକାରର ଖାଦ୍ୟ ରାନ୍ଧୁଥୁଲେ | ସେ ପ୍ରକୃତରେ ଖାଦ୍ୟ ଖୁବ୍ର ଭଲ ରାନ୍ଧୁଥଲେ । 
ବେଳେବେଳେ ସେ କେତେଜଣ ପିଲାଙ୍କୁ ଏକାଠି କରି ନାଟକ ମଞ୍ଚସ୍ଥ କରୁଥଲେ | ବ୍ୟାୟାମ 
ପ୍ରତି ମଧ୍ଯ ସେ ଆଗ୍ରହୀ ହେଲେ । ପ୍ରଥମେ ସେ ତାଙ୍କର ଅଗଣାରେ ବ୍ୟାୟାମଶାଳା 
ଆରମ୍ଭ କଲେ | କିନ୍ତୁ ପରେ ତାଙ୍କର ଜଣେ ପଡ଼ୋଶୀଙ୍କ ବ୍ୟାୟାମଶାଳାରେ ଅଭ୍ଯାସ 
କଲେ | ସେ ତଲୁଆର ଚାଳନା, ଲାଠିଚାଳନା, କୁସ୍ତି ଡଥା ଅନ୍ୟ ଖେଳ ଏଠାରେ ଶିକ୍ଷା 
କରିଥୁଲେ । 

ଥରେ ନରେନ୍ଦ୍ର ତାଙ୍କର ସାଙ୍ଗମାନଙ୍କୁ ଧରି ଗୋଟିଏ ଓଜନିଆ “ଟ୍ରାପିଜ୍‌'କୁ 

ଛିଡ଼ାକରାଉଥ୍‌ଲେ ! ପିଲାମାନଙ୍କ ପକ୍ଷରେ ଏହା ଅତ୍ୟନ୍ତ କଷ୍ଟସାଧ୍ୟ ଥୁଲା । ଯଦିଓ ସେଠାରେ 
ଅନେକ ଲୋକ ଜମା ହୋଇ ତାହା ଦେଖୁଥ୍‌ଲେ କେହି ହେଲେ ଏଥ୍‌ରେ ସେମାନଙ୍କୁ 
ସାହାଯ୍ୟ କରିବାକୁ ଆଗେଇ ଆସିଲେ ନାହିଁ । ନରେନ୍ଦ୍ର ସେହି ଜନଗହଳି ଭିତରେ ଜଣେ 
ଶକ୍ତିଶାଳୀ ଇଂରେଜ ନାବିକଙ୍କୁ ଦେଖବାକୁ ପାଇଲେ ଏବଂ ତାଙ୍କ ନିକଟକୁ ଯାଇ ସହାୟତା 
ମାଗିଲେ । ନାବିକ ଜଣକ ରାଜି ହୋଇଗଲେ । ସେମାନଙ୍କୁ ସେ ସାହାଯ୍ୟ କରିବାବେଳେ 
ହଠାତ୍‌ ସେହି ଟ୍ରାପିଜ୍‌' ଛିଟିକିଯାଇ ନାବିକଙ୍କ ମୁଣ୍ଡରେ ଜୋର୍‌ରେ ବାଜିଲା । ସେ ବେହୋସ୍‌ 
ହୋଇ ପଡ଼ିଗଲେ । ନାବିକଜଣଙ୍କ ମରିଗଲେ ବୋଲି ଭାବି ଲୋକମାନେ ସେଠାରୁ ଦୌଡ଼ି 
ପଳାଇଲେ । କିନ୍ତୁ ନରେନ୍ଦ୍ର ଓ ତାଙ୍କର ଜଣେ ଦୁଇଜଣ ସାଙ୍ଗ ସେଠାରେ ରହି ନାବିକଙ୍କର 
ସେବାଶୁଶ୍ରଷା କଲେ । ନରେନ୍ଦ୍ର ତାଙ୍କର ପିନ୍ଧା ଧୋତିକୁ ଚିରି ବ୍ଯାଣ୍ଡେଜ୍‌ ଭିଡ଼ିଦେଲେ 
ଏବଂ ତାଙ୍କ ମୁହଁରେ ପାଣି ଛିଞ୍ଚିଲେ ଓ ଧୀରେ ଧୀରେ ପଙ୍ଖା କଲେ । କିଛି ସମୟ ପରେ 
ନାବିକଙ୍କର ଚେତା ଫେରିଲା । ନରେନ୍ଦ୍ର ତାଙ୍କୁ ପାଖରେ ଥୁବା ଗୋଟିଏ ସ୍ତୁଲ-ଘରକୁ 
ନେଇଗଲେ ଏବଂ ଜଣେ ଡାକ୍ତରଙ୍କୁ ଡକାଇ ଚିକିସ୍ଵା କରାଇଲେ । ଗୋଟିଏ ସପ୍ତାହ ପରେ 
ଉକ୍ତ ନାବିକ ଜଣକ ପୂରା ସୁସ୍ଥ ହୋଇଗଲେ । ସେ ଯିବା ପୂର୍ବରୁ ନରେନ୍ଦ୍ର ତାଙ୍କ ସାଙ୍ଗମାନଙ୍କ 
ଠାରୁ କିଛି ଟଙ୍କା ସଂଗ୍ରହ କରି ସେହି ନାବିକଙ୍କୁ ଦେଲେ । 


୩ 


ବନ୍ଧୁମେଳରେ ନରେନ୍ଦ୍ରନାଥ 

ନରେନ୍ଦ୍ର ଓ ତାଙ୍କର ବନ୍ଧୁମାନେ କଲିକତାସ୍ଥିତ ବିଭିନ୍ନ ଦର୍ଶନୀୟ ସ୍ଥାନ ଦେଖୁବାକୁ 
ଯାଉଥୂଲେ । ଦିନେ ନରେନ୍ଦ୍ର କେତେଜଣ ସାଙ୍ଗଙ୍କ ସହ କଲିକତା ନିକଟରେ ଥବା 
ମେଟିଆବୁରୁଜସ୍ଥିତ ନବାବଙ୍କର ଚିଡ଼ିଆଖାନା ଦେଖବାକୁ ଗଲେ | ସେମାନେ ଡଙ୍ଗା ଭଡ଼ା 
କରି ଗଲେ । ଫେରିବା ବେଳେ ସେମାନଙ୍କ ମଧ୍ଯରୁ ଜଣକର ଦେହ ଖରାପ ହୋଇଯିବାରୁ 
ସେ ନୌକା ଭିତରେ ବାନ୍ତି କରିଦେଲା | ନାବିକମାନେ ରାଗିଗଲେ ଓ ପିଲାମାନଙ୍କୁ ବାନ୍ତି 
ସଫା କରିବାକୁ କହିଲେ । ସେମାନେ ସଫା କରିବାକୁ ମନା କଲେ ଓ ତା ବଦଳରେ ଭଡ଼ା 
ଦୁଇଗୁଣା ଯାଚିଲେ । କିନ୍ତୁ ନାଉରିଆମାନେ ତାହା ନେବାକୁ ରାଜି ହେଲେ ନାହିଁ । 
ଯେତେବେଳେ ନାଆଟି ଘାଟରେ ଆସି ଲାଗିଲା ସେତେବେଳେ ସେମାନେ ପିଲାମାନଙ୍କୁ 
ନୌକାରୁ ଓହ୍ଲାଇବାକୁ ଦେଲେ ନାହିଁ । ସେମାନେ ପିଲାମାନଙ୍କ ଧମକ ଓ ଗାଳି ଦେବାକୁ 
ଲାଗିଲେ । ନରେନ୍ଦ୍ର କୌଣସି ମତେ ଡଙ୍ଗାରୁ ଡେଇଁ ପଡ଼ି କୂଳକୁ ଚାଲି ଆସିଲେ । ଦୁଇ 
ଜଣ ବ୍ରିଟିଶ୍‌ ସିପାହୀ ସେଠାରେ ବୁଲୁଥବାର ଦେଖୁ ସେ ସେମାନଙ୍କୁ ସାହାଯ୍ୟ ମାଗିଲେ । 

ସେମାନେ ନରେନ୍ଦ୍ରଙ୍କ ସାଥ୍‌ରେ ଗଲେ । ସିପାହୀ ଦୁଇଜଣ ସବୁ ଦେଖ୍‌ ଘଟଣା କଅଣ 
ବୁଝିଗଲେ ଏବଂ ପିଲାମାନଙ୍କୁ ଛାଡ଼ି ଦେବା ପାଇଁ ନାଉରିଆମାନଙ୍କୁ ଆଦେଶ ଦେଲେ । 
ନାବିକମାନେ ଡରିଗଲେ ଓ ସଙ୍ଗେ ସଙ୍ଗେ ପିଲାମାନଙ୍କ ଛାଡ଼ିଦେଲେ । 

ନରେନ୍ଦ୍ରଙ୍କୁ ଯେତେବେଳେ ପ୍ରାୟ ଏଗାର ବର୍ଷ ବୟସ, ଗୋଟିଏ ବ୍ରିଟିଶ୍‌ ଯୁଦ୍ଧ 
ଜାହାଜ ( ବିଟିଶ୍‌ ମ୍ୟାନ୍‌ ଅଫ ଓର୍‌) କଲିକତା ବନ୍ଦରକୁ ଆସିଥୁଲା । ଅନେକ ଲୋକ ସେହି 
ଜାହାଜଟିକୁ ଦେଖବାକୁ ଯାଇଥ୍‌ଲେ ଏବଂ ନରେନ୍ଦ୍ର ଓ ତାଙ୍କର ସାଥୀମାନେ ମଧ୍ଯ ତାହା 
ଦେଖବାକୁ ଚାହିଁଲେ । କିନ୍ତୁ ସେଥୁପାଇଁ ଜଣେ ବିଶିଷ୍ଟ ବ୍ରିଟିଶ୍‌ ଅଧ୍ବକାରୀଙ୍କ ନିକଟରୁ 
ଗୋଟିଏ ପାସ୍‌ ଆଣିବା ଦରକାର ଥୁଲା । ନରେନ୍ଦ୍ର ଆବେଦନ-ପତ୍ର ପୂରଣ କରି ସେହି 
ଅଧୂକାରୀ ରହୁଥ୍ବା କୋଠାକୁ ଗଲେ | ବହୁତ ଲୋକ ଭିତରକୁ ଯାଉଥୂଲେ, କିନ୍ୁ ନରେନ୍ଦ୍ର 
ଛୋଟ ହୋଇଥ୍‌ୁବାରୁ ଦ୍ଧାରପାଳ ତାଙ୍କୁ ଭିତରକୁ ଛାଡ଼ିଲା ନାହିଁ । ନରେନ୍ଦ୍ର ବାହାରେ ଛିଡ଼ା 
ହୋଇ କଣ କରିବେ ବୋଲି ଭାବିଲେ ! ସେ ଦେଖୁଲେ ସବୁ ଲୋକ ସେହି କୋଠାର ଦୁଇ 
ମହଲାରେ ଥୁବା ଗୋଟିଏ କୋଠରୀକୁ ଯାଉଛନ୍ତି । ସେ ଭାବିଲେ ଯେ ସେହି କୋଠରୀକୁ 
ଯିବାପାଇଁ ବୋଧହୁଏ ଆଉ ଗୋଟିଏ ବାଟ ଅଛି । ତେଣୁ ସେ ସେହି କୋଠାର ପଛପଟକୁ 
ଗଲେ ଓ ସେଠାରେ ଗୋଟିଏ ସିଡ଼ି ଥ୍ବାର ଦେଖୁଲେ | ସେଠାରେ କୌଣସି ଜଗୁଆଳି ନ 
ଥୁଲା । ତେଣୁ ସେ ସିଧା ଦୁଇ ମହଲାକୁ ଚାଲିଗଲେ । ସେ ପରଦା ଆଡ଼େଇ ଦେଖୁଲେ 
ଯେ କୋଠରୀରେ ଅନ୍ୟମାନେ ଅପେକ୍ଷାରେ ଅଛନ୍ତି । ସେ ସେମାନଙ୍କ ଧାଡ଼ିରେ ଯାଇ 
ମିଶିଗଲେ ଓ ବ୍ରିଟିଶ୍‌ ଅଫିସର୍‌ ତାଙ୍କର ଆବେଦନପତ୍ରକୁ ବିନା ପ୍ରଶ୍ନରେ ଦସ୍ତଖତ କରିଦେଲେ । 
ନରେନ୍ଦ୍ର ତାପରେ ମୁଖ୍ୟ ପ୍ରବେଶଦ୍ଧାର ଦେଇ ବାହାରକୁ ବାହାରି ଆସିଲେ । ଦ୍ଵାରପାଳ 
ତାଙ୍କୁ ଚିହ୍ନିପାରି ଆଶ୍ଚର୍ଯ୍ୟ ହୋଇଗଲା ଓ ପଚାରିଲା, “ତୁମେ ଭିତରକୁ କିପରି ଗଲ ?' 
ନରେନ୍ଦ୍ର ଉତ୍ତର ଦେଲେ, “ଓଃ, ତୁମେ ବୋଧହୁଏ ଜାଣିନାହଁ ଯେ ମୁଁ ଜଣେ ଯାଦୁକର ?”” 

ନରେନ୍ଦ୍ରଙ୍କର ଜଣେ ବନ୍ଧୁଙ୍କ ଅଗଣାରେ ଗୋଟିଏ ସୁନ୍ଦର ଫୁଲ ଗଛ ଥୁଲା ! ନରେନ୍ଦ୍ର 
ଓ ତାଙ୍କର ସାଙ୍ଗମାନେ ସେହି ଗଛରେ ଚଢ଼ି ଡାଳମାକୁଡ଼ି ଖେଳୁଥିଲେ । ନରେନ୍ଦ୍ର ସେହି 
ଗଛ ଡାଳରେ ଖଝୁଲୁଥୁଲେ ଏବଂ ତଳକୁ ଡିଆଁ ମାରୁଥିଲେ । ଜଣେ ବୃଦ୍ଧ ସେହି ଘରେ 
ରହୁଥଲେ । ପିଲାମାନଙ୍କର ଗଛରେ ଏପରି ଝୁଲିବା ସେ ପସନ୍ଦ କରୁନଥୂଲେ ! କାରଣ 
ସେଥୁରେ ବିପଦର ଆଶଙ୍କା ଥଲା । ଦିନେ ସେ ନରେନ୍ଦ୍ର ଓ ତାଙ୍କ ସାଙ୍ଗଙ୍କ ଡାକି କହିଲେ, 
“ସେହି ଗଛରେ ବ୍ରହ୍ମଦୈତ୍ୟ ଅଛି ବୋଲି କଅଣ ତୁମେମାନେ ଜାଣିନାହଁ ? ଗୋଟିଏ 
ବ୍ରହ୍ନଦୈତ୍ୟ ସେଥ୍‌ରେ ରହୁଛି । ଯଦି ତୁମେ ତାକୁ ବିରକ୍ତ କରିବ ତାହାହେଲେ ସେ ତୁମର 
ତଣ୍ଟି ଚିପିଦେବ | ସାବଧାନ ! ତୁମେମାନେ ଆଉ ସେହି ଗଛରେ ଚଢ଼ ନାହିଁ ।”' 

ପିଲାମାନଙ୍କୁ ଡରାଇବା ପାଇଁ ଏହି କଥା ଯଥେଷ୍ଟ ଥୁଲା; କିନ୍ତୁ ନରେନ୍ଦ୍ରଙ୍କ ପାଇଁ 

ଓଃ, ତୁମେ ସବୁ କେଡ଼େ ବୋଳା !... ଯଦି ଚଦ୍ଦଙ୍କ କଥା ସତ ହୋଇଥାଥାଚା, 


= me 


ତେବେ ବୃହୁଦୈଚ୍ୟ ଚ୍ହୁ ଆଗରୁ ମୋର ତି ଚିଡି ସାରଛାଣି / 


ନୁହେଁ । ସେହି ବୃଦ୍ଧ, ସେଠାରୁ ଚାଲି ଯିବା ପରେ ନରେନ୍ଦ୍ର ପୁଣି ସେହି ଗଛରେ ଚଢ଼ିଲେ । 
ତାର ସାଙ୍ଗମାନେ ପଚାରିଲେ, “ନରେନ୍ଦ୍ର । ତୋର ତ ବହୁତ ସାହସ ! ସେହି ବୃଦ୍ଧ 
କଅଣ କହିଲେ ତୁ କ'ଣ ଶୁଣିପାରିଲୁ ନାହିଁ ?” 

ନରେନ୍ଦ୍ର ହସି ହସି କହିଲେ, ˆ ଓଃ, ତୁମେ ସବୁ କେଡ଼େ ବୋକା ! ମୁଁ ଏହି ଗଛରେ 
ଅନେକ ଥର ଚଢ଼ିଛି । ଯଦି ବୃଦ୍ଧଙ୍କ କଥା ସତ ହୋଇଥାଆନ୍ତା, ତେବେ ବ୍ରହ୍ମଦୈତ୍ୟ ବହୁ 
ଆଗରୁ ମୋର ତଞଣ୍ଢି ଚିପି ସାରନ୍ତାଣି ।” 


୪ 


ନରେନ୍ଦ୍ରଙ୍କର କୈଶୋର ଓ ତାରୁଣ୍ୟ 
ବୟସ ବଢ଼ିବା ସଙ୍ଗେ ସଙ୍ଗେ ନରେନ୍ଦ୍ର ଆଉ ବେଶୀ ଖେଳାଖେଳି ନ କରି ବହି 
ପଢ଼ାରେ ବିଶେଷ ଆଗ୍ରହୀ ହେଲେ । ବିଦ୍ୟାଳୟରେ ପାଠପଢ଼ାରେ ସେ ଭଲ କଲେ। 
କିନ୍ତୁ ତାଙ୍କ ବାପା ସପରିବାର ଦୁଇବର୍ଷ ପାଇଁ କଲିକତାରୁ ବାହାରକୁ ଯିବାରୁ ନରେନ୍ଦ୍ରଙ୍କର 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ବିଦ୍ୟାଳୟ ଯିବା ବନ୍ଦ ହୋଇଗଲା ¦ ଯେତେବେଳେ ସେ ଫେରିଲେ ସେତେବେଳେ ତାଙ୍କୁ 
ତିନିବର୍ଷର ପାଠ ଗୋଟିଏ ବର୍ଷରେ ପଡ଼ିବାକୁ ପଡ଼ିଲା । ପରୀକ୍ଷା ପାଖେଇ ଆସି ଥୁବାରୁ 
ତାଙ୍କୁ କଠୋର ପରିଶ୍ରମ କରିବାକୁ ପଡ଼ିଲା । ସେ ପ୍ରବେଶିକା ପରୀକ୍ଷାରେ ପ୍ରଥମ ଶ୍ରେଣୀରେ 
ଉତ୍ତୀର୍ଣ୍ଣ ହେଲେ । ସେହି ବର୍ଷ ତାଙ୍କ ବିଦ୍ୟାଳୟରୁ ଏକମାତ୍ର ସେ ହିଁ ପ୍ରଥମ ଶ୍ରେଣୀରେ 
ଉତ୍ତୀର୍ଣ୍ଣ ହୋଇଥ୍‌ଲେ ! ସେ ତାପରେ ଗୋଟିଏ ବର୍ଷ ପ୍ରେସିଡେନ୍ସି କଲେଜରେ ପଡ଼ିଥୂଲେ 
ଏବଂ ତା ପର ବର୍ଷ ଜେନେରାଲ ଆସେମ୍ଲି ଇନଵଷ୍ଟିଚ୍ୟସନନରେ ଯୋଗ ଦେଲେ, ଯାହା 
ବର୍ଭମାନ ସ୍କଟିସ୍‌ ଚର୍ଚ୍ଚ କଲେଜ ନାମରେ ପରିଚିତ । କଲେଜର ଅଧ୍ୟାପକଗଣ ନରେନ୍ଦ୍ରଙ୍କର 
ପ୍ରଖର ବୁଦ୍ଧିରେ ଆଶ୍ଚର୍ଯ୍ୟ ହୋଇ ଯାଇଥିଲେ । ଅଧ୍ଯକ୍ଷ ପ୍ରଫେସର୍‌ ଉଇଲିୟମ ହେଙଷ୍ଟୀ 
କହୁଥ୍‌ଲେ ଯେ, ନରେନ୍ଦ୍ରଙ୍କ ଭଳି ଆଉ ଜଣେ ହେଲେ ପିଲା ସେ ଆଜିଯାଏ ଦେଖୁ 
ନାହାନ୍ତି । ନରେନ୍ଦ୍ର କଠିନ ପରିଶ୍ରମ କରି ଅଧ୍ୟୟନ କରୁଥିଲେ ଓ ବିଭିନ୍ନ ବିଷୟ ଉପରେ 
ବହୁ ପୁସ୍ତକ ପଢ଼ିଥିଲେ । ୧୮୮୧ ଖ୍ରୀଷ୍ଟାବ୍ଦରେ ସେ ପ୍ରଥମ ଆର୍ଟସ୍‌ (ଏଫ.ଏ.) ପରୀକ୍ଷାରେ 
ଉତ୍ତୀର୍ଣ୍ଣ ହେଲେ ଏବଂ ୧୮୮୪ ଖ୍ରୀଷ୍ଟାବ୍ଦରେ ବି.ଏ. ଡିଗ୍ରୀର ଅଧ୍‌କାରୀ ହୋଇଥ୍‌ଲେ । 

ନରେନ୍ଦ୍ର ଚାରି-ପାଞ୍ଚ ବର୍ଷ ସଙ୍ଗୀତ ଶିକ୍ଷା କରିଥୁଲେ । ସେ ଅନେକ ପ୍ରକାର 
ବାଦ୍ୟଯନ୍ତ୍ରର ବ୍ୟବହାର ଜାଣିଥ୍‌ଲେ ଏବଂ ଜଣେ ଉଚ୍ଚ କୋଟୀର ଗାୟକ ରୂପେ ଖ୍ୟାତି 
ମଧ୍ଯ ଅର୍ଜନ କରିଥୂଲେ । ସେ ଭଲ ଗୀତ ଗାଉଥ୍‌ବାରୁ ତାଙ୍କୁ ଅନେକ ଆସରକୁ ଆମନ୍ତ୍ରଣ 
କରାଯାଉଥୁଲା | ସେ ଆସରରେ ଆନନ୍ଦ ପାଉଥୁଲେ କିନ୍ତୁ ବୌଦ୍ଧିକ ଆଲୋଚନାରେ ତାଙ୍କୁ 
ଅଧୁକ ଆନନ୍ଦ ମିଳୁଥୁଲା | ସେ ପ୍ରାୟ ନିଜର ବନ୍ଧୁ ତଥା ବୟସ୍କ ଲୋକଙ୍କ ସହିତ ଗୁରୁତ୍ଵପୂର୍ଣ 
ବିଷୟରେ ବିତର୍କ କରୁଥିଲେ । ସେ ଅତି ଦକ୍ଷ ତାର୍କିକ ଥଲେ ଏବଂ ବିଚକ୍ଷଣତାରେ କେହି 
ତାଙ୍କର ସମକକ୍ଷ ନ ଥୁଲେ । 

ଏହି ସମୟରେ ଧର୍ମ ବିଷୟରେ ନଚେନ୍ଦ୍ରଙ୍କର ଆଗ୍ରହ ବୃଦ୍ଧି ପାଇଲା । ଅନ୍ୟ 
ଯୁବକମାନଙ୍କ ଭଳି ନରେନ୍ଦ୍ର ମଧ୍ଯ ବ୍ରାହ୍ମସମାଜର ସଦସ୍ୟ ହେଲେ । ସେ ଶ୍ରୀ କେଶବ ଚନ୍ଦ୍ର 
ସେନଙ୍କ ବକ୍ତୃତା ଶୁଣିବାକୁ ଯାଉଥୂଲେ । ଅନେକ ସମୟରେ ଏହି ସମାଜରେ ତାଙ୍କୁ ଗୀତ 
ଗାଇବାକୁ କୁହାଯାଉଥୂଲା । ଗୋଟିଏ ପ୍ରଶ୍ନ ତାଙ୍କୁ ବିଶେଷ ଭାବରେ ଘାରୁଥୁଲା ଯେ 
ପ୍ରକୃତରେ ଭଗବାନ ଅଛନ୍ତି ନା ନାହିଁ ଏବଂ କେହି ତାଙ୍କ ଦେଖୁଛନ୍ତି କି ନାହିଁ ? ଏହି 
ପ୍ରଶ୍ନର ଉତ୍ତର ପାଇଁ ସେ ଅନେକ ଧର୍ମ ନେତାଙ୍କୁ ଭେଟିଥ୍‌ଲେ, ଯେଉଁମାନଙ୍କ ମଧ୍ଯରେ 
ମହର୍ଷି ଦେବେନ୍ଦ୍ରନାଥ ଠାକୁର ଅନ୍ୟତମ; କିନ୍ତୁ ଜଣେ ହେଲେ କେହି ତାଙ୍କର ଏହି ପ୍ରଶ୍ନର 
ସନ୍ତୋଷଜନକ ଉତ୍ତର ଦେଇ ପାରି ନ ଥୁଲେ । 

୫ 


ଶ୍ରୀରାମକ୍ୃଷ୍ଣଙ୍କ ସହିତ ନରେନ୍ଦ୍ରଙ୍କର ସାକ୍ଷାତ୍‌ 

ଧର୍ମ ବିଷୟରେ ନରେନ୍ଦ୍ରଙ୍କର ଆଗ୍ରହ ଥୁଲା, କିନ୍ତୁ ହିନ୍ଦୁଧର୍ମର ଅନେକ ରୀତିନୀତି 
ଉପରେ ତାଙ୍କର ବିଶ୍ନାସ ନଥୁଲା ¦ ସେ ସ୍ଥିର କରିପାରୁନଥ୍‌ଲେ କଅଣ ବିଶ୍ଵାସ ଯୋଗ୍ୟ । 
ସେ ଅନେକ ଧର୍ମପରାୟଣ ବ୍ୟକ୍ତିଙ୍କ ନିକଟକୁ ଯାଇଥୂଲେ, କିନ୍ତୁ କେହିହେଲେ ତାଙ୍କୁ 
ଏବିଷୟରେ ସାହାଯ୍ୟ କରିପାରି ନ ଥୁଲେ ¦ ଦିନେ ସେ ଶ୍ରୀରାମକୃଷ୍ଣଙ୍କୁ ସାକ୍ଷାତ୍‌ କରିବାକୁ 
ମନସ୍ଥ କଲେ । ଶ୍ରୀରାମକୃଷ୍ଣ ଜଣେ ବଡ଼ ହିନ୍ଦୁ ସନ୍ଧ ଥଲେ ! ହୁଗୁଳୀ ଜିଲ୍ଲାର କାମାରପୁକୁର 
ଗ୍ରାମ ତାଙ୍କର ଜନ୍ମସ୍ଥାନ । ସେତେବେଳେ ଶ୍ରୀରାମକୃଷ୍ଣ କଲିକତା ନିକଟବର୍ଭୀ ଦକ୍ଷିଣେଶ୍ଵର 
କାଳୀ ମନ୍ଦିରରେ ବାସ କରୁଥଲେ । ସଦାସର୍ବଦା ଭଗବାନଙ୍କର ଧ୍ଯାନ, ପ୍ରାର୍ଥନା ଓ ଚିନ୍ତାରେ 
ତାଙ୍କର ଦିନ ବିତୃଥୂଲା । ବହୁ ବ୍ୟକ୍ତି ତାଙ୍କ ନିକଟକୁ ଆସୁଥୁଲେ ଓ ସେ ସେମାନଙ୍କର 
ଆଧ୍ଧାମ୍ମିକ ସମସ୍ୟାର ସମାଧାନ କରିଦେଉଥୁଲେ । 

ନରେନ୍ଦ୍ର ତାଙ୍କର ଶିକ୍ଷକ ପ୍ରଫେସର ହେଷ୍ଠୀ ଓ ଜଣେ ସମ୍ପର୍କୀୟଙ୍କଠାରୁ ଶ୍ରୀରାମକୃଷ୍ଣଙ୍କ 
ସମ୍ବନ୍ଧରେ ଶୁଣିଥ୍‌ଲେ ! କଲିକତାସ୍ଥିତ ସେହି ସମ୍ପର୍କୀୟଙ୍କ ଘରେ ସେ ଶ୍ରୀରାମକୃଷ୍ଣଙ୍କୁ ମଧ୍ଯ 
ଦେଖ୍ଥିଲେ । ତେଣୁ ଦକ୍ଷିଣେଶ୍ଵରର ଶ୍ରୀରାମକୃଷ୍ଣଙ୍କ ନିକଟକୁ ଯାଇ ଏହି ସମସ୍ଯାର 
ସମାଧାନରେ ସେ କିଛି ସାହାଯ୍ଯ କରିପାରିବେ କି ନାହିଁ ତାହା ଦେଖିବା ଲାଗି ସ୍ଥିର 
କଲେ । ନରେନ୍ଦ୍ର ତାଙ୍କର କିଛି ବନ୍ଧୁଙ୍କୁ ସଙ୍ଗରେ ନେଇ ଗଲେ । ଶ୍ରୀରାମକୃଷ୍ଣ ସେମାନଙ୍କୁ 
ଆନନ୍ଦ ସହକାରେ ସ୍ଵାଗତ କଲେ ଏବଂ ନରେନ୍ଦ୍ର ତାଙ୍କର ଅନୁରୋଧରେ ଦୁଇଟି ଗୀତ 
ଗାଇଲେ । ତାପରେ ଶ୍ରୀରାମକୃଷ୍ଣ ତାଙ୍କୁ ଅନ୍ୟ ଏକ କୋଠରୀକୁ ନେଇଗଲେ । ସେ 
ନରେନ୍ଦ୍ରଙ୍କ ସହିତ ଏପରି ଆମ୍ମୀୟତାର ସହିତ ବ୍ୟବହାର କଲେ, ସତେ ଯେପରି ଜଣେ 
ପ୍ରିୟ ବନ୍ଧୁ ଦୁର ଯାତ୍ରାରୁ ଏବେ ଫେରିଛନ୍ତି । ଆନନ୍ଦାତିଶଯ୍ୟରେ ସେ କାନ୍ଦି ପକାଇଲେ 
ଏବଂ ନିଜ ହାତରେ ନରେନ୍ଦ୍ରଙ୍କୁ ମିଠା ଖୁଆଇଦେଲେ । ନରେନ୍ଦ୍ର ଏସବୁ କିଛି ବୁଝିପାରିଲେ 
ନାହିଁ । ସେ ଭାବିଲେ ବୋଧହୁଏ ଶ୍ରୀରାମକୃଷ୍ଣ ପାଗଳ; ତଥାପି ସେ ତାଙ୍କ ନିକଟକୁ ପୁଣି 
ଆସିବା ପାଇଁ କଥା ଦେଲେ । ସେମାନେ ପୂର୍ବ କୋଠରୀକୁ ଫେରିବାପରେ ଶ୍ରୀରାମକୃଷ୍ଣ 
ଭଗବତ୍ଵ ପ୍ରସଙ୍ଗ କରିବାକୁ ଲାଗିଲେ | ସେ କହିଲେ ଯେ ଆମେ ଭଗବାନଙ୍କୁ ଦେଖୁପାରିବା 
ଓ ତାଙ୍କ ସହିତ କଥା କହିପାରିବା ଯେପରି ଆମେ ଆମ ବନ୍ଧୁଙ୍କୁ ଦେଖୁ ଓ କଥା କହୁ । 
ଶ୍ରୀରାମକୃଷ୍ଣଙ୍କ ସମ୍ବନ୍ଧରେ ନରେନ୍ଦ୍ର ସଠିକ୍‌ କିଛି ଧାରଣା କରିପାରିଲେ ନାହିଁ । ଶ୍ରୀରାମକୃଷ୍ଣ 
ତାଙ୍କ ସହିତ ଅଭୁତ ବ୍ଯବହାର କରିଥୁଲେ ସୁଦ୍ଧା ସେ ଜଣେ ମହାନ୍‌ ରଷି ଭଳି ଜଣା 
ପଡ଼ୁଥିଲେ । 

ଶୀରାମନୁଷଙ୍କ ଅନୁରୋଧରେ ନରେନ୍ଦୁ ହଲଟି ଗୀତ ଗାଇଲେ 


ପ୍ରାୟ ମାସକ ପରେ ନରେନ୍ଦ୍ର ପୁଣି ଶ୍ରୀରାମକୃଷ୍ଣଙ୍କ ନିକଟକୁ ଆସିଲେ । କିନ୍ତୁ ଏଥରକ 
ଏକୁଟିଆ ଆସିଥୂଲେ। ଶ୍ରୀରାମକୃଷ୍ଣ ଅତି ଆଦର ସହକାରେ ତାଙ୍କୁ ନିଜ ପାଖରେ ବସାଇଲେ | 
ତାପରେ ସେ ନରେନ୍ଦ୍ରଙ୍କୁ ସ୍ପର୍ଶ କଲେ । ଏହି ସ୍ପର୍ଶ ଫଳରେ ନରେନ୍ଦ୍ରଙ୍କର ଏକ ଅଭୁତ 
ଅନୁଭବ ହେଲା | ମନେହେଲା, ଘର ଓ କାନ୍ଧଗୁଡ଼ିକ ଘୂରି ଘୂରି ଶୂନ୍ୟରେ ମିଳେଇଯାଉଛି । 
ସେ ମରିଯିବେ ବୋଲି ଭାବି ଡରିଗଲେ ଏବଂ ଚିକ୍ଟାର କରି କହିଉଠିଲେ, ଆପଣ 
ମୋତେ କଅଣ କରିଦେଉଛନ୍ତି ? ଘରେ ଯେ ମୋର ବାପା-ମାଆ ଅଛନ୍ତି !”' 

ଶ୍ରୀରାମକୃଷ୍ଣ ହସି ଉଠିଲେ ଏବଂ ତାଙ୍କ ଛାତିକୁ ଆଉଁଷି ଦେଲେ । ସେ କହିଲେ, 
“ଠିକ୍‌ ଅଛି, ବର୍ରମାନ ଥାଉ । ସମୟ ହେଲେ ହେବ ।”” ସଙ୍ଗେ ସଙ୍ଗେ ନରେନ୍ଦ୍ରଙ୍କର 
ସେହି ଆଶ୍ଚର୍ଯ୍ୟ ଅନୁଭୂତି କେଉଁଆଡ଼େ ଚାଲିଗଲା ଓ ସବୁକିଛି ପୂର୍ବଭଳି ଲାଗିଲା । 

ଯେତେବେଳେ ନରେନ୍ଦ୍ର ତୃତୀୟ ଅର ପାଇଁ ଶ୍ରୀରାମକୃଷ୍ଣଙ୍କ ନିକଟକୁ ଗଲେ 
ସେତେବେଳେ ପୁନର୍ବାର ଏପରି ଘଟଣା ଘଟିଲା । ପୁନର୍ବାର ସେ ଶ୍ରୀରାମକୃଷ୍ଣଙ୍କ ସ୍ପର୍ଶରେ 
ବାହ୍ୟଜ୍ଞାନ ହରାଇଲେ । କଅଣ ଘଟିଗଲା ତାହା ସେ ବୁଝି ପାରିଲେ ନାହିଁ । ତାଙ୍କର 
ସବଳ ଦେହ ଓ ଦୃଢ଼ ମନ ସନ୍ତେ ଏହି ରଷି ଇଛା କରି ସ୍ପର୍ଶ ମାତ୍ରକେ ତାଙ୍କୁ କିପରି 
ଅଭିଭୂତ କରିଦେଲେ, ତାହାର କୌଣସି ବାଖ୍ୟା ସେ ପାଇଲେ ନାହିଁ । ସେ ଏତିକି ମାତ୍ର 

ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ବ୍ରଝିପାରିଥ୍‌ଲେ ଯେ ଶ୍ରୀରାମକୃଷ୍ଣ ଜଣେ ସାଧାରଣ ବ୍ୟକ୍ତି ନୁହନ୍ତି । ସେ ତାଙ୍କୁ ଖୁବ୍‌ ଶ୍ରଦ୍ଧା 
କରିବାକୁ ଲାଗିଲେ, ଯଦିଓ ତାଙ୍କ ମନରେ ଉତ୍ତର ପାଇ ନ ଥବା ଅନେକ ପ୍ରଶ୍ନ ଥଲା । 


୬ 
ଗୁରୁ ଓ ଶିଷ୍ୟ 


ନରେନ୍ଦ୍ର ସମୟ ପାଇବାମାତ୍ରେ ଶ୍ରୀରାମକୃଷ୍ଣଙ୍କ ନିକଟକୁ ଚାଲି ଆସୁଥୂଲେ । ସେ 
ଅନୁଭବ କରୁଥଲେ ଯେ ସମସ୍ତଙ୍କ ମଧ୍ଯରେ ଏକମାତ୍ର ଶ୍ରୀରାମକୃଷ୍ଣ ହିଁ ତାଙ୍କୁ ପ୍ରକୃତ 
ଭଲପାଉଛନ୍ତି । ତାଙ୍କୁ ଦେଖିବା ପାଇଁ ସେ ସବୁବେଳେ ବ୍ୟଗ୍ର ହେଉଥୁଲେ । 

ନରେନ୍ଦ୍ର ଯେ ଦିନେ ଜଣେ ମହାନ୍‌ ଲୋକ ହେବେ ତାହା ଶ୍ରୀରାମକୃଷ୍ଣ ଜାଣିଥୂଲେ । 
ସେ ଅନ୍ୟ ଭକ୍ତମାନଙ୍କୁ ଏହି କଥା ଏବଂ ନରେନ୍ଦ୍ରଙ୍କ ବହୁ ଗୁଣ ଥୁବା କଥା ସେ କହୁଥଲେ । 
ସେ କହୁଥ୍‌ଲେ ଯେ, ଅନ୍ୟ ଭକ୍ତମାନେ ତାରା ଭଳି, କିନ୍ୁୁ ନରେନ୍ଦ୍ର ସାକ୍ଷାତ ସୂର୍ଯ୍ୟ । ସେ 
ଆଉ ମଧ୍ଯ କହୁଥୂଲେ, ନରେନ୍ଦ୍ର ନିତ୍ୟ ମୁକ୍ତ ଆତ୍ମା ଏବଂ ଅନ୍ୟମାନଙ୍କ ସାହାଯ୍ୟ କରିବା 
ପାଇଁ ତାଙ୍କର ଦେହ ଧାରଣ । ନରେନ୍ଦ୍ରଙ୍କ ଉପରେ ଶ୍ରୀରାମକୃଷ୍ଣଙ୍କର ଅତୁଟ ଆସ୍ଥା ଥୁଲା । 
ସେ ଜାଣିଥଲେ, ନରେନ୍ଦ୍ର ଆଦୌ ଭୁଲ୍‌ କାମ କରିପାରିବେ ନାହିଁ । 

ଶ୍ରୀରାମକୃଷ୍ଣଙ୍କ ପ୍ରତି ନରେନ୍ଦ୍ରଙ୍କର ମଧ୍ଯ ଗଭୀର ଭକ୍ତି ଥଲା | ପାଠ ପଢ଼ିବା ସଙ୍ଗେ 
ସଙ୍ଗେ ସେ ମଧ୍ଯ ବାରମ୍ବାର ଦକ୍ଷିଶେଶ୍ଵକୁ ଯାଉଥଲେ । ନରେନ୍ଦ୍ରଙ୍କର ସଙ୍ଗୀତ ଶୁଣିଲେ 
ଶ୍ରୀରାମକୃଷ୍ଣ ଆହ୍ଲାଦିତ ହେଉଥଲେ ଏବଂ ପ୍ରାୟ ସମାଧୂସ୍ଥ ହୋଇଯାଉଥୂଲେ ! ନରେନ୍ଦ୍ର 
ସ୍ଵାଧୀନଚେତା ଥୁଲେ । ସେ ପରୀକ୍ଷା ନ କରି କୌଣସି କଥାକୁ ଗ୍ରହଣ କରୁ ନ ଥୁଲେ । 
ଅନେକ ସମୟରେ ଶ୍ରୀରାମକୃଷ୍ଣଙ୍କ କଥା ତର୍କସମ୍ମତ ମନେ ନ ହେଲେ ସେ ତାଙ୍କ ସହିତ 
ଯୁକ୍ତି କରୁଥିଲେ । ଥରେ ଶ୍ରୀରାମକୃଷ୍ଣ କହିଲେ, “ଯଦି ମୋ କଥାରେ ବିଶ୍ଵାସ ନାହିଁ, 
ତେବେ ମୋ ପାଖକୁ ଆସୁଛୁ କାହିକି ?”” 

ନରେନ୍ଦ୍ର ଉତ୍ତର ଦେଲେ, ˆ ମୁଁ ଆପଣଙ୍କୁ ଭଲପାଏ ବୋଲି ଏଠାକୁ ଆସେ । ଏହାର 
ଅର୍ଥ ନୁହେଁ ଯେ, ଆପଣଙ୍କର ସବୁ କଥା ମୁଁ ପରୀକ୍ଷା ନକରି ମାନି ନେବି ।”'ଏହି କଥା 
ଶୁଣି ଶ୍ରୀରାମକୃଷ୍ଣ ବିରକ୍ତ ହେବା ପରିବର୍େ ଖୁବ୍‌ ଖୁସି ହୋଇଥ୍‌ଲେ ଏବଂ ନରେନ୍ଦ୍ରଙ୍କର 
ଏପରି ଚିନ୍ତା-ସ୍ବାତନ୍ତ୍୍ୟ ତାଙ୍କୁ ପ୍ରସନ୍ନ କରିଥୂଲା ¦ 

ଏପରି ଭାବରେ ସମୟ ଗଡ଼ି ଚାଲିଲା । ଶ୍ରୀରାମକୃଷ୍ଣଙ୍କ ପ୍ରତି ନରେନ୍ଦ୍ର କ୍ରମେ 
ଅଧୁକ ଭକ୍ତି ପରାୟଣ ହେଲେ ଏବଂ ତାଙ୍କର ସମସ୍ତ ନିର୍ଦ୍ଦେଶ ପାଳନ କରିବାକୁ ଲାଗିଲେ ! 
ଧ୍ୟାନ କିପରି କରିବାକୁ ହୁଏ ଶ୍ରୀରାମକୃଷ୍ଣ ତାହା ତାଙ୍କୁ ଶିଖାଇଲେ । ନରେନ୍ଦ୍ର ମଧ୍ଯ କ୍ରମଶଃ 

ଶ୍ରାରାମକୃଷଙ୍କ ପ୍ରତି ନରେନ୍ଦ୍ର କ୍ରମେ ଅଧକ ଜଳି ପରାୟଣ ହେଲେ 
ଏବଂ ତାଙ୍କର ସମସ୍ତ ନିଦ୍ଦେଶ ପାଳନ କରିବାକୁ ଲାଗିଲେ / 


ଧ୍ଯାନ ତଥା ଅନ୍ୟାନ୍ୟ ଯୋଗ ସାଧନାରେ ମଗ୍ନ ହେଲେ । କିନ୍ତୁ ସେତେବେଳ ହଠାଡ଼ 
ନରେନ୍ଦ୍ରଙ୍କୁ ନାନା ଦୁଯୌଗ ଘେରିଗଲା। ୧୮୮୪ ମସିହା ଆରମ୍ଭରେ ହଠାତ ତାଙ୍କ 
ପିତାଙ୍କର ମୃତ୍ୟୁ ହେଲା | ଜ୍ୟେଷ୍ଠ ପୁତ୍ର ହୋଇଥୂବାରୁ ପରିବାରର ସମସ୍ତ ଦାୟିତ୍ଵ ନରେନ୍ଦ୍ରଙ୍କ 
ଉପରେ ପଡ଼ିଲା । ତାଙ୍କ ପିତା ଜୌଣସି ଧନ ସଞ୍ଚୟ କରି ନ ଥୁଲେ; ତେଣୁ ପରିବାରର 
ଲୋକଙ୍କ ପାଇଁ ହଠାତ ପ୍ରୟୋଜନୀୟ ଖାଦ୍ୟଓସଂଗ୍ରହ ମଧ୍ଯ ଦୁଃସାଧ୍ୟ ହୋଇଉଠିଲା । 
ନିଜର ଆହାର ପରିବାର ଅନ୍ୟମାନଙ୍କୁ ଦେଇ ସେ ଅନେକ ସମୟରେ ଉପବାସରେ 
ରହୁଥିଲେ । ସେ ଚାକିରୀଟିଏ ପାଇବା ଚେଷ୍ଟାରେ ମଧ୍ୟ ସେ ବିଶେଷ ସଫଳ ହେଲେ 
ନାହିଁ । କିଛିଦିନ ପାଇଁ ସେ ଜଣେ ଓକିଲଙ୍କ ଦପ୍ତରରେ କାମ କଲେ | ତାପରେ ସ୍କୁଲ 
ଶିକ୍ଷକ ହେଲେ ଏବଂ ଏହିପରି ଆଉକିଛି ଅସ୍ଥାୟୀ ଚାକିରୀ ମଧ୍ଯ କରିଥୁଲେ । ସେହି 
ଅସ୍ଥାୟୀ ଚାକିରୀ ପରିବାରର ଭରଣପୋଷଣ ପାଇଁ ଯଥେଷ୍ଟ ନ ଥୁଲା । ଏତେ ଅସୁବିଧା 
ମଧ୍ଧରେ ସାନ୍ତ୍ନା- ସ୍ଵରୂପ ସେମାନଙ୍କର ରହିବା ପାଇଁ ଗୋଟିଏ ଘର ଥୁଲା | କିନ୍ତୁ ସେହି 
ଘରକୁ ନେଇ ବିବାଦ ଆରମ୍ଭ ହୋଇଗଲା । ସୁଯୋଗ ଦେଖି ତାଙ୍କର କେତେଜଣ ଜ୍ଞାତି 
ସେତେବେଳେ ସେହି ଘରର ଏକ ବଡ଼ ଅଂଶକୁ ଅଧୁକାର କରିବାକୁ ଚେଷ୍ଟା କଲେ । 

ସମାଧାନ ପାଇଁ ବିବାଦ ଅଦାଲତକୁ ଗଲା ଓ ବହୁଦିନ ପର୍ଯ୍ୟନ୍ତ ମକଦ୍ଦମା ଚାଲିଲା । 
ଶେଷର ଅବଶ୍ୟ ଅଦାଲତ ନରେନ୍ଦ୍ରଙ୍କ ସପକ୍ଷରେ ରାୟ ଦେଲେ । 


୭ 


କାଶୀପୁର ଉଦ୍ୟାନ-ଭବନରେ 

ପିତାଙ୍କ ମୃତ୍ୟୁ ନରେନ୍ଦ୍ରଙ୍କ ଜୀବନକୁ ଓଲଟ ପାଲଟ କରିଦେଲା । ମନରେ ତାଙ୍କର 
ପ୍ରବଳ ଅଶାନ୍ତି । କେବଳ ଶ୍ରୀରାମକୃଷ୍ଣଙ୍କ ସାନିଧ୍ଯରେ ହିଁ ସେ ଶାନ୍ତି ପାଉଥଲେ । ୧୮୮୫ 
ଖ୍ରୀଷ୍ଟାଦ୍ଦରେ ଶ୍ରୀରାମକୃଷ୍ଣଙ୍କର କଣ୍ଠଦେଶ ଫ୍ରଲି ଯନ୍ତ୍ରଣାଦାୟକ ହୋଇଉଠିଲା । କ୍ରମଶଃ 
ସେହି ଫୁଲା ବଢ଼ି ସେଠାରେ ଘାଆ ହୋଇଗଲା ଏବଂ ଶେଷରେ ତାହା ଦୁଃସାଧ୍ୟ କର୍କଟ 
ରୋଗ ବୋଲି ଜଣାପଡ଼ିଲା । ତାଙ୍କର ଭକ୍ତ ଓ ଶିଷ୍ୟମାନେ ତାଙ୍କର ସେବାଯନ୍ ନେବା 
ଲାଗି ଆଗେଇ ଆସିଲେ । ତାଙ୍କ ଚିକିସ୍ବାର ସୁବିଧା ପାଇଁ କାଶୀପୁରରେ ଏକ ଉଦ୍ୟାନ- 
ଭବନ ଭଡ଼ାରେ ନିଆଗଲା । ଶ୍ରୀରାମକୃଷ୍ଣ ସେଠାରେ ବାସ କଲେ ଏବଂ ତାଙ୍କର ଅନେକ 
ତରୁଣ ଶିଷ୍ୟ ସେଠାରେ ରହି ତାଙ୍କର ସେବାକଲେ । 

ଯେଉଁମାନେ ଅଧ୍କାଂଶ ସମୟ କାଶୀପୁରରେ ରହୁଥଲେ, ନରେନ୍ଦ୍ର ସେମାନଙ୍କ 
ମଧ୍ୟରେ ଅନ୍ୟତମ ଥୂଲେ । ବେଳେବେଳେ ଘରକଥା ବୁଝିବା ପାଇଁ ତାଙ୍କୁ କଲିକତା 
ଯିବାକୁ ପଡ଼ୁଥଲା, କିନ୍ତୁ ବାକି ସମୟତକ ସେ ଶ୍ରୀରାମକୃଷ୍ଣଙ୍କ ପାଖରେ ବିତାଉଥୁଲେ । 
ନରେନ୍ଦ୍ର ପ୍ରଭୃତି ଶିଷ୍ୟଗଣ ଗୁରୁଦେବଙ୍କ ସେବାରେ ମନପ୍ରାଣ ଢାଳିଦେଲେ । ନରେନ୍ଦ୍ର 
ସେମାନଙ୍କର ଅଧ୍ନାୟକ ଥୁଲେ | ସମୟ ମିଳିଲେ ସେମାନେ ଏକାଠି ହୋଇ ଗାଉଥୂଲେ, 
ପଢ଼ୁଥିଲେ ଏବଂ ଶ୍ରୀରାମକୃଷ୍ଣଙ୍କର ଦିବ୍ୟଗୁଣାବଳୀ ସମ୍ପର୍କରେ ଆଲୋଚନା କରୁଥଲେ । 
ଭଶ୍ବରାନୁଭୂତି ପାଇଁ ନରେନ୍ଦ୍ର ବ୍ୟାକୁଳ ହେଉଥୂଲେ । କାରଣ ସେ ପ୍ରାଶେ ପ୍ରାଣେ ଅନୁଭବ 
କରୁଥିଲେ ଯେ, ଭଗବାନ-ଲାଭ ହିଁ ଜୀବନର ଏକମାତ୍ର ଉଦ୍ଦେଶ୍ୟ । ଶ୍ରୀରାମକୃଷ୍ଣ ତାଙ୍କୁ 
ଧ୍ୟାନ କରିବାର ଉପାୟମାନ ଶିଖାଇ ଦେଇଥୂଲେ ଏବଂ ନରେନ୍ଦ୍ର ମଧ୍ୟ ବହୁ ସମୟ ଧରି 
ଧ୍ୟାନ ଅଭ୍ୟାସ କରୁଥଲେ । ଧ୍ୟାନ କରିବା ବେଳେ ତାଙ୍କର ନାନା ଅଲୌକିକ ଦର୍ଶନ 
ହେଉଥୁୂଲା ଏବଂ ବେଳେବେଳେ ସେ ବାହ୍ୟଜଗତକୁ ସଂପୂର୍ଣ୍ଣ ଭୁଲିଯାଉଥ୍‌ଲେ [ 

ଥରେ ନରେନ୍ଦ୍ର ଏବଂ ପ୍ରସିଦ୍ଧ ନାଟ୍ୟକାର ଓ କବି ଗିରିଶ ଚନ୍ଦ୍ର ଘୋଷ ଗୋଟିଏ 
ଗଛତଳେ ଧ୍ୟାନରେ ବସିଲେ । ଗିରିଶ ଧ୍ଯାନ କରିବାକୁ ଚେଷ୍ଟା କଲେ, କିନ୍ତୁ ମଶାଙ୍କର 
ପ୍ରବଳ ଦୌରାମତ୍ମ୍ୟରୁ ତାଙ୍କ ପକ୍ଷରେ ସ୍ଥିର ଭାବରେ ଧ୍ୟାନ କରିବା ଅସମ୍ଭବ ହେଲା । 
ନରେନ୍ଦ୍ର ଧାନ କରିପାରୁଛନ୍ତି କି ନାହିଁ ଜାଣିବା ପାଇଁ ସେ ଆଖି ଖୋଲି ନରେନ୍ଦ୍ରଙ୍କୁ ଚାହିଁଲେ 

ଏବଂ ଦେଖି ଆଶ୍ଚର୍ଯ୍ୟ ହେଲେ ଯେ, ମଶାସବୁ ନରେନ୍ଦ୍ରଙ୍କ ସାରା ଦେହରେ ଲେସି 
ହୋଇଯାଇଛନ୍ତି, ସତେ ଯେପରି ନରେନ୍ଦ୍ର କମ୍ବଳ ଘୋଡ଼ାଇ ହୋଇ ବସିଛନ୍ତି; କିନ୍ଧ ଅବିଚଳ, 
ଧ୍ୟାନମଗ୍ନ ଓ ବାହ୍ୟଜ୍ଞାନଶୂନ୍ୟ । 

ଦିନେ ସନ୍ଧ୍ୟାରେ ନରେନ୍ଦ୍ର ଧାନ କରୁ କରୁ ଆଧ୍ଧାମ୍ବିକ ଅନୁଭୂତିର ଚରମ ଅବସ୍ଥାରେ 
ପହଞ୍ଚିଗଲେ । ସେତେବେଳେ ସେ ବାହାର ଜଗତକୁ ତ ଭୁଲିଗଲେ, ତାଙ୍କ ଦେହକୁ ମଧ୍ଯ 
ଭୁଲିଗଲେ । ତାଙ୍କ ମନ ପ୍ରାଣ ଚିତ୍ତ ବୁଵି ସବୁ ଭଗବତ୍ରମୟ ହୋଇଗଲା । ସେତେବେଳେ 
ଏକମାତ୍ର ଆନନ୍ଦର ଅନୁଭୂତି ତାଙ୍କୁ ଅଭିଭୂତ କରି ରଖୁଥଲା । ଏହି ଅନୁଭୂତିକୁ ସମାଧ୍‌ 
କୁହାଯାଏ । 

ଶ୍ରୀରାମକୃଷ୍ଣ ନରେନ୍ଦ୍ରଙ୍କୁ ଭବିଷ୍ୟତର ବିରାଟ କାର୍ଯ୍ୟ ପାଇଁ ତିଆରି କରୁଥଲେ । 
ତାଙ୍କ ଅନ୍ତେ ତାଙ୍କର ତ୍ୟାଗୀ ସନ୍ତାନମାନେ ଯେପରି ଏକାଠି ସାଧନ ଭଜନରେ ଲାଗି 
ରହନ୍ତି ତାହାର ଦାୟିତ୍ଵ ସେ ନରେନ୍ଦ୍ରଙୁ ଦେଇଥୁଲେ । ଦିନେ ଶ୍ରୀରାମକୃଷ୍ଣ ସେମାନଙ୍କୁ 
ସାଧୁମାନଙ୍କ ପରି ଘରଘର ବୁଲି ଭିକ୍ଷା ସଂଗ୍ରହ କରି ଆଣିବାକୁ କହିଲେ । ଭିକ୍ଷାଲବ୍ୃଧ 
ଖାଦ୍ୟକୁ ସେମାନେ ଶ୍ରୀରାମକୃଷ୍ଣଙ୍କୁ ଅର୍ପଣ କଲେ | ମହାଆନନ୍ଦରେ ସେ ତାହା ଖାଇଲେ 
ଓ କହିଲେ ଏପରି ଖାଦ୍ୟ ଅତି ପବିତ୍ର । ଶ୍ରୀରାମକୃଷ୍ଣ ସେମାନଙ୍କୁ ଗେରୁଆ ବସ୍ତ ଦେଇ 
ସନ୍ନ୍ୟାସ“ ବ୍ବତରେ ଦୀକ୍ଷିତ କରିଦେଲେ । 

ଶ୍ରୀରାମକୃଷ୍ଣ ୧୮୮୬ ମସିହା ଅଗଷ୍ଟ ୧୬ ତାରିଖରେ ଶିଷ୍ୟମାନଙ୍କୁ ଶୋକ- 
ସାଗରରେ ଭସାଇ ଦେଇ ମହାସମାଧ୍‌ରେ ଦେହତ୍ୟାଗ କଲେ । କେତେ ଜଣ ତ୍ୟାଗୀ 
ଶିଷ୍ୟ କିଛିଦିନ ପାଇଁ କାଶୀପୁର ଉଦ୍ୟାନ-ଭବନରେ ରହିଲେ ଏବଂ ଅନ୍ୟ ମାନେ ଘରକୁ 
ଫେରି ପାଠପଢ଼ାରେ ଲାଗିଲେ | କିନ୍ତୁ ନରେନ୍ଦ୍ର ସମସ୍ତ ତ୍ଯାଗୀଶିଷ୍ଯଙ୍କୁ ଏକାଠି କରି 
ଗୋଟିଏ ସନ୍ନ୍ୟାସୀ-ସଂଘ ଗଢ଼ିଲେ । 


୮ 


ବରାହନଗର ମଠରେ 
ତରୁଣ ସନ୍ନ୍ୟାସୀମାନେ କାଶୀପୁର ଉଦ୍ୟାନ-ଭବନରେ ବେଶୀ ଦିନ ରହିଲେ ନାହିଁ । 
କାରଣ ଏତେ ଅଧକ ଘରଭଡ଼ା ଦେବା ସମ୍ଭବ ନ ଥୁଲା । କିନ୍ତୁ ଜଣେ ଭକ୍ତଙ୍କ ଆନୁକୂଲ୍ୟରେ 
ସେମାନେ ବରାହନଗରରେ ଗୋଟିଏ ଛୋଟ ଘର ଭଡ଼ାରେ ନେଲେ । ଏଠାରେ ସେମାନେ 
ରାମକୃଷ୍ଣ ସଂଘର ପ୍ରଥମ ମଠ ସ୍ଥାପନ କଲେ | ଘରଟି ପୁରୁଣା ଓ ଜୀର୍ଣ୍ଣ ଅବସ୍ଥାରେ ଥୁଲା 
ଏବଂ ବଗିଚାଟି ଅନାବନା ଗଛଲତାର ଜଙ୍ଗଲ ପାଲଟି ଯାଇଥୁଲା । ସେହି ଘରର 

ତଳମହଲାରେ ନାଗସାପ ରହୁଥିଲେ ଏବଂ ସ୍ଥାନୀୟ ଲୋକମାନେ ଏହାକୁ ଗୋଟିଏ 
ଭୂତକୋଠି ବୋଲି କହୁଥଲେ | ଘରଭଡ଼ା ଶସ୍ତା ହୋଇଥୁବାରୁ ଯୁବ ସନ୍ନ୍ୟାସୀମାନେ ସେହି 
ପରିତ୍ୟକ୍ତ ଘରେ ରହିଲେ । ଶାନ୍ତ ପରିବେଶରେ ସେହି ନିରୋଳା ଘରଟିର ଅବସ୍ଥିତି 
ସେମାନଙ୍କୁ ଆକୃଷ୍ଟ କଲା । ସେମାନେ ଘୋର ଅଭାବରେ ଥଲେ । ସେମାନଙ୍କର ପିନ୍ଧିବା 
ପାଇଁ ଯଥେଷ୍ଟ ଲୁଗା ନ ଥୁଲା କି ଖାଦ୍ୟ ମଧ୍ଯ ନ ଥୁଲା । ଅନେକ ଦିନ ସେମାନେ କେବଳ 
ଭାତ ଓ କଇଁଚିକାକୁଡ଼ି ପତ୍ରର ଝୋଳ ଖାଇ ରହୁଥିଲେ | 

ନରେନ୍ଦ୍ର ପ୍ରଭୃତି ତ୍ୟାଗୀ ତରୁଣଗଣ ଏସବୁ ଖାତିର କରୁ ନ ଥଲେ । ସେମାନେ 
କେବଳ ଭଗବାନଙ୍କର ଧ୍ୟାନ କରୁଥିଲେ । ନରେନ୍ଦ୍ର ସେମାନଙ୍କର ନେତା ଥୂଲେ । ଯେଉଁ 
ତରୁଣ-ତ୍ୟାଗୀ ଘରକୁ ଫେରିଯାଇଥୁୂଲେ, ନରେନ୍ଦ୍ର ସେମାନଙ୍କ ପାଖକୁ ଯାଇ ସେମାନଙ୍କୁ 
ମଠକୁ ଡାକି ଆଣିଲେ । ନରେନ୍ଦ୍ର ସେମାନଙ୍କର ତତ୍ତ୍ବାବଧାନ କରୁଥ୍‌ଲେ ଓ ଭଗବାନଙ୍କୁ 
ଧ୍ୟାନ କରିବା ପାଇଁ ସେମାନଙ୍କୁ ଉତ୍ସାହିତ କରୁଥିଲେ | ସେମାନେ ଘଣ୍ଟା ଘଣ୍ଟା ଧରି ଧ୍ୟାନ 
କରୁଥିଲେ, ଭଜନ ଗାଉଥୂଲେ ଏବଂ ବିଭିନ୍ନ ଧର୍ମମତ ଓ ଦର୍ଶନ ଉପରେ ଆଲୋଚନା 
କରୁଥଲେ । ଶ୍ରୀରାମକୃଷ୍ଣ ସେମାନଙ୍କୁ ଯେଉଁ ଶିକ୍ଷା ଦେଇଥ୍‌ଲେ, ସେହି ଶିକ୍ଷା ଅନୁସାରେ 
ସେମାନେ ନିଜର ଜୀବନକୁ ଗଠନ କରିବାରେ ଲାଗିଗଲେ ! 

ଏହି ସମୟରେ ସେମାନେ ସନ୍ଧ୍ୟାସ-ବ୍ରତ ଗ୍ରହଣ କରିଥୂଲେ । ତେଣୁ ସମସ୍ତଙ୍କର 
ନୂଆ ସନ୍ଧ୍ୟାସଓନାମ ଦିଆଗଲା ! କିନ୍ତୁ ନରେନ୍ଦ୍ର ଜିଜର କୌଣସି ସ୍ଥାୟୀ ନାମ ପ୍ରଥମେ 
ରଖୁ ନ ଥଲେ । ପରିବ୍ଵାଜକ ଭାବରେ ସାରା ଭାରତ ଭ୍ରମଣ କରୁଥ୍‌ବା ସମୟରେ ସେ 
କେତେଥର ନାମ ବଦଳାଇଥୁଲେ । କେତେକ ସ୍ଥାନରେ ସେ ସ୍ଵାମୀ ବିବିଦିଷାନନ୍ଦ ନାମରେ 
ପରିଚିତ ହୋଇଥୂଲେ । ସବୁଆଡ଼େ ଲୋକମାନେ ତାଙ୍କୁ “ସ୍ଵାମୀଜୀ” ବୋଲି ସମ୍ବୋଧନ 


କରୁଥୁଲେ । 


୯ 


ପରିବ୍ରାଜକ ବେଶରେ 
ସ୍ଵାମୀଜୀ (ନରେନ୍ଦ୍ର ବରାହନଗର ମଠରେ ଦୁଇବର୍ଷ କାଳ ଥଲେ । ତରୁଣ 
ସନ୍ନ୍ୟାସୀମାନଙ୍କ ମଧ୍ୟରୁ କେତେଜଣ ମଠରୁ ବାହାରି ପ୍ରଚ୍ତଜ୍ୟାରେ ଚାଲିଗଲେ । ହିନ୍ଦୁ 
ସନ୍ଧ୍ୟାସୀମାନେ ହଜାର ହଜାର ବର୍ଷ ଧରି ଏହିପରି କରିଆସୁଛନ୍ତି । ସ୍ଵାମୀଜୀ ମଧ୍ଯ ପ୍ରବ୍ରଜ୍ୟାରେ 
ଯିବା ପାଇଁ ଅସ୍ଥିର ହୋଇ ଉଠିଲେ । ୧୮୮୮ ଖ୍ରୀଷ୍ଟାବ୍ଦରେ ସେ ମଠରୁ ବାହାରି ବାରାଣସୀ 
ଯାଇ ସେଠାରେ ଏକ ସପ୍ତାହ ଥଲେ । ସେଠାରେ ସେ ଦୁଇଜଣ ପ୍ରସିଦ୍ଧ ସନ୍୍ୟାସୀଙ୍କୁ 

ସାକ୍ଷାତ କଲେ — ତ୍ରୈଲଙ୍ଗ ସ୍ଵାମୀ ଏବଂ ସ୍ଵାମୀ ଭାସ୍କରାନନ୍ଦ । 
ସେଠାରେ ଗୋଟିଏ ଚମକ୍କାର ଘଟଣା ଘଟିଲା । ଦିନେ ସ୍ଵାମୀଜୀ ମା ଦୁର୍ଗାଙ୍କୁ 

ଦର୍ଶନ କରି ମନ୍ଦିରରୁ ଫେରୁଥାଆନ୍ତି । ହଠାତ୍ଵ ଦଳେ ମାଙ୍କଡ଼ ତାଙ୍କୁ ଗୋଡ଼ାଇଲେ । କାଳେ 
ସେମାନେ କାମୁଡ଼ିଦେବେ ଏହି ଆଶଙ୍କାରେ ସ୍ଵାମୀଜୀ ମଧ୍ଯ ଦୌଡ଼ିବାକୁ ଲାଗିଲେ । କିନ୍ତୁ 
ମାଙ୍କଡ଼ମାନେ ତାଙ୍କ ପିଛା ଛାଡ଼ିଲେ ନାହିଁ । ସ୍ଵାମୀଜୀ ଯେତେ ଜୋର୍‌ରେ ଦୌଡ଼ିଲେ, 
ସେହି ମାଙ୍କଡ଼ମାନେ ମଧ୍ଯ ତାଙ୍କ ପଛରେ ସେତିକି ଜୋର୍‌ରେ ଦୌଡ଼ିବାକୁ ଲାଗିଲେ । 
ସ୍ଵାମୀଜୀ କ୍ରମେ କ୍ଳାନ୍ତ ଓ ଅବସନ୍ନ ହୋଇପଡ଼ିଲେ । ସେତିକିବେଳେ ଜଣେ ବୃଦ୍ଧ ସନ୍ୟାସୀ 
ସେହି ବାଟ ଦେଇ ଯାଉଥୂଲେ । ସେ ପାଟି କରି କହିଲେ, ˆ ଠିଆହୁଅ ! ଏହି ଦୁଷ୍ଟମାନଙ୍କର 
ସାମ୍ନା କର |” ସ୍ଵାମୀଜୀ ଆଉ ନ ଦଉଡ଼ି ରହିଗଲେ ଏବଂ ମାଙ୍କଡ଼ଙ୍କୁ ଚାହିଁ ଠିଆ 
ହୋଇଗଲେ । ତାହାଦେଖି ମାଙ୍କଡ଼ମାନେ ଡରି ପଳାଇଗଲେ । ସ୍ଵାମୀଜୀ ସେମାନଙ୍କୁ 
ଚାହିଁ ହୋ-ହୋ ହୋଇ ହସିଉଠିଲେ । 

ପରେ ସ୍ଵାମୀଜୀ ଉତ୍ତର ଭାରତର ବିଭିନ୍ନ ନଗରକୁ ଯାଇଥୂଲେ | ହାଥରାସ୍‌ ରେଳ 
ଷ୍ଟେସନର ଷ୍ଟେସନମାଷ୍ଟର ଶ୍ରୀ ଶରତ ଚନ୍ଦ୍ର ଗୁପ୍ତ ତାଙ୍କର ଶିଷ୍ୟ ହୋଇଥ୍‌ଲେ। ସେ 
ସ୍ଵାମୀଜୀଙ୍କ କଥା ଅନୁସାରେ ସନ୍ନ୍ୟାସ ନେଲେ ଓ ତାଙ୍କର ନାମ ହେଲା “ସ୍ବାମୀ ସଦାନନ୍ଦ । 
ସେମାନେ ଦୁଇ ଜଣ ଏକତ୍ର ରଷିକେଶ ଗଲେ ଓ ସେଠାରେ କିଛି ଦିନ ଧ୍ୟାନ-ତପସ୍ୟା 
କଲେ । କିନ୍ଧ ସେଠାରେ କଠୋରତା କରିବା ଫଳରେ ସେମାନଙ୍କର ସ୍ଵାସ୍ଥ୍ୟଭଙ୍ଗ ହେଲା । 
ତେଣୁ ସେମାନେ ବରାହନଗର ମଠକୁ ଚାଲି ଆସିଲେ । 

ଗୋଟିଏ ବର୍ଷ ପରେ ସ୍ଵାମୀଜୀ ପୁନର୍ବାର ପ୍ରବ୍ରଜ୍ୟାରେ ବାହାରିଲେ । ସେ ଗାଜୀପୁର 
ଯାଇ ସେଠାରେ ପ୍ରସିଦ୍ଧ ସନ୍ଦ୍ର ପାଓହାରୀ ବାବାଙ୍କୁ ଭେଟିଲେ । ତାପରେ ସେ କଲିକତାକୁ 
ଫେରିଆସିଲେ । ୧୮୯୦ ମସିହାରେ ସେ ବରାହନଗର ମଠରୁ ପୁଣିଥରେ ଗଲେ ଯେ 
ବହୁବର୍ଷ ଧରି ଫେରିଲେ ନାହିଁ । ଏଥରକ ଜଣେ ଗୁରୁଭାଇ ତାଙ୍କ ସହିତ ଯାଇଥୂଲେ । 
ସେ ବାରାଣସୀ ତଥା ଅନ୍ୟାନ୍ୟ ସ୍ଥାନକୁ ଗଲେ ଓ ତାପରେ ହିମାଳୟରେ ଭ୍ରମଣ କଲେ ! 
ସେମାନେ ରଖଷିକେଶରେ ରହିଲେ, କିନ୍ତୁ ସେଠାରେ ଜ୍ବରରେ ଆକ୍ରାନ୍ତ ହେଲେ । ତେଣୁ 
ସ୍ଵାମୀଜୀ ସେଠାରୁ ଫେରିଆସି ମିରଟ୍‌ରେ କିଛି ସପ୍ତାହ କଟାଇଲେ । କେତେଜଣ ଗୁରୁଭାଇ 
ମଧ୍ଯ ସେଠାରେ ଆସି ପହଞ୍ଚିଲେ ଏବଂ ସମସ୍ତେ ମିଶି କିଛି ଦିନ ଆନନ୍ଦରେ ବିତାଇଲେ । 

ପରିଭ୍ରମଣ ସମୟରେ ସ୍ଵାମୀଜୀଙ୍କର ନାନାପ୍ରକାରର ଭଲମନ୍ଦ ଅନୁଭୂତି ହୋଇଥଲା । 
ବହୁଦିନ ସେ ଉପାସ -ଭୋକରେ ରହିଛନ୍ତି ଏବଂ ପଥଶ୍ରମରେ କ୍ଲାନ୍ତ ହୋଇପଡ଼ିଛନ୍ତି । କିନ୍ତୁ 
ବହୁ ସହୃଦୟ ବ୍ୟକ୍ତିଙ୍କଠାରୁ ସାହାଯ୍ୟ ମଧ୍ଯ ସେ ସେତେବେଳେ ପାଇଛନ୍ତି । ଅନେକ ସମୟରେ 
ତାଙ୍କୁ ଦରିଦ୍ର ଏବଂ ନୀଚଜାତିର ଲୋକେ ହିଁ ଖାଦ୍ୟ ଓ ଆଶ୍ରୟ ଦେଇଛନ୍ତି । ଥରେ ସେ 

ଉତ୍ତରପ୍ରଦେଶର ଗୋଟିଏ ରେଳଷ୍ଟେସନରେ ଖରାଦିନ ତାତିରେ ବସିଥାନ୍ତି । ପାଖରେ 
ପଇସା ନ ଥବାରୁ ସେ ପୂର୍ବଦିନରୁ କିଛି ଖାଇ ନ ଥଲେ କି ପାଣି ମଧ୍ଯ ପିଇ ନ ଥଲେ । 
ତାଙ୍କ ପାଖରେ ଜଣେ ବ୍ୟବସାୟୀ ବସିଥୂଲା । ତାର ଧାରଣା ଥୁଲା ସନ୍ନ୍ୟାସୀ ହେବା ଭଲ 
ନୁହେଁ । ସେ ସ୍ଵାମୀଜୀଙ୍କୁ ଥଟ୍ଟା କରି କହିଲା, ଦେଖ, ମୁଁ କେତେ ବଢ଼ିଆ ଖାଦ୍ୟ ଖାଉଛି, 
କିପରି ଥଣ୍ଡା ପାଣି ପିଉଛି । ମୁଁ ଟଙ୍କା ରୋଜଗାର କରେ, ତେଣୁ ଏହିସବୁ ଭଲ ଜିନିଷ ମୁଁ 
କିଣି ପାରୁଛି । ତୁମେ ରୋଜଗାର କରୁନାହଁ, ତେଣୁ ତୁମେ ଭୋକିଲା ରହୁଛ ।” ସାମୀଜୀ 
କିଛି କହିଲେ ନାହିଁ । ଟିକିଏ ପରେ ଗୋଟିଏ ଆଶ୍ଚର୍ଯ୍ୟ ଘଟଣା ଘଟିଲା । ଜଣେ ମିଠା- 
ଦୋକାନୀ ଆସି ସ୍ଵାମୀଜୀଙ୍କ ଖାଦ୍ୟ ନିବେଦନ କଲା । ସେ ଆସନ ବିଛାଇ ଦେଇ ଖାଦ୍ୟ ଓ 
ପାନୀୟ ସ୍ଵାମୀଜୀଙ୍କ ଆଗରେ ରଖୁଲା । ତାପରେ ସେ ହାତଯୋଡ଼ି ସ୍ଵାମୀଜୀଙ୍କୁ ଖାଇବା 
ପାଇଁ ମିନତି କଲା । 

ସ୍ଵାମୀଜୀ କହିଲେ, “ମହାଶୟ, ଆପଣ ବୋଧହୁଏ ଭୁଲ୍‌ କରୁଛନ୍ତି । ମୁଁ ଆପଣଙ୍କୁ 
ଆଗରୁ କେବେ ଦେଖୁଛି ବୋଲି ତ ମନେ ହେଉ ନାହିଁ ।” କିନୁ ମିଠା-ଦୋକାନୀ କହିଲା, 
“ନା ମହାରାଜ, ଆପଣଙ୍କୁ ମୁଁ ସ୍ଵପ୍ପରେ ଦେଖୁଛି । ଶ୍ରୀରାମଚନ୍ଦ୍ର ନିଜେ ମୋତେ ସ୍ବପ୍ନରେ 
ଦେଖାଦେଇ ଏହି ରେଳ ଷ୍ଟେସନରେ ଆପଣଙ୍କୁ ଖାଦ୍ୟ ସାମଗ୍ରୀ ଦେବା ଲାଗି ଆଦେଶ 
କଲେ | ମୁଁ ଏଠାକୁ ଆସି ସଙ୍ଗେ ସଙ୍ଗେ ଆପଣଙ୍କୁ ଚିହ୍ନି ପାରିଲି । ଏସବୁ ଖାଦ୍ୟ ସଦ୍ୟ 
ତିଆରି କରି ଆଣିଛି; ଦୟା କରି ଗ୍ରହଣ କରନ୍ତୁ!” କୃତଜ୍ଞତାରେ ସ୍ଵାମୀଜୀଙ୍କ ଆଖୁରୁ ଲୁହ 
ଝରି ଆସିଲା ଏବଂ ସେ ସେହି ମିଠା-ଦୋକାନୀକୁ ବାରମ୍ବାର ଧନ୍ୟବାଦ ଜଣାଇଲେ । 
ଦୋକାନୀ କହିଲା, ଆଜ୍ଞା,ଏସବୁ ଶ୍ରୀରାମଚନ୍ଦ୍ରଜୀଙ୍କ ଇଛା” । ବ୍ୟବସାୟୀ ଏସବୁ ଦେଖୁ 
ସ୍ତମ୍ଭୀଭୂତ ହୋଇଗଲା । ଶେଷରେ ନିଜର ଭୁଲ ବୁଝିପାରି ସେ ସ୍ଵାମୀଜୀଙ୍କ ପାଦତଳେ 
ପଡ଼ି କ୍ଷମା ମାଗିଲା । 

ମିରଟ୍‌ ଛାଡ଼ିବା ପରେ ସ୍ଵାମୀଜୀ ଏକାକୀ ଭ୍ରମଣ କରିବାର ନିଷ୍ପତ୍ତି ନେଲେ । ତାଙ୍କୁ 
ଅନୁସରଣ କରିବାକୁ ସେ ତାଙ୍କର ସନ୍ଧ୍ଯାସୀ ଭାଇମାନଙ୍କୁ ମନା କଲେ ଓ ବୀରମାନଙ୍କ 
ରାଜ୍ୟ ରାଜପୁତାନା ଉଦ୍ଦେଶ୍ୟରେ ଯାତ୍ରା କଲେ । ଆଲ୍‌ୱର୍‌ରେ ଥୁବାବେଳେ ରାଜା ମଙ୍ଗଳ 
ସିଂହଙ୍କ ସହିତ ତାଙ୍କର ନାନାବିଷୟରେ ଆଲୋଚନା ହୋଇଥଲା । ଦିନେ ରାଜା କହିଲେ 
ଯେ, ସେ ମୂର୍ଭିପୂଜାରେ ବିଶ୍ଵାସ କରନ୍ତି ନାହିଁ; କାରଣ କାଠ, ପଥର ବା ଧାତୁକୁ ପୂଜା 
କରିବା ନିରର୍ଥକ । ଏହାର ଉତ୍ତର ଦେବାକୁ ଯାଇ ସ୍ଵାମୀଜୀ କାନ୍ଧରେ ଟଙ୍ଗା ହୋଇଥୁବା 
ରାଜାଙ୍କର ଗୋଟିଏ ତୈଳଚିତ୍ର ଆଣିବାକୁ କହିଲେ । ସ୍ଵାମୀଜୀ ସେହି ତୈଳଚିତ୍ରଟିକୁ ହାତରେ 
ଧରି ରାଜାଙ୍କ ଦେୱାନଙ୍କୁ ତାହା ଉପରେ ଛେପ ପକାଇବାକୁ କହିଲେ । ଏଥୂରେ ଦେୱାନ 
ଭୀତତ୍ରସ୍ତ ହୋଇ କହିଲେ, “ଆପଣ କଅଣ କହୁଛନ୍ତି ସ୍ଵାମୀଜୀ ! ଏହା ଆମ ରାଜାଙ୍କର 

ସାମୀ? ସେହି ତୈନଚିତ୍ରଟିକୁ ହାତରେ ଧରି ରାଜାଙ୍କ ଦେୱାନଙ୍କୁ ଚାହା 
ଉପରେ ଛେପ ପଳାଇବାକୁ କହିଲେ / 


ପ୍ରତିକୃତି । ମୁଁ ଏପରି କାମ କିପରି କରିବି ?” ଏହାଶୁଣି ସ୍ଵାମୀଜୀ ରାଜାଙ୍କୁ କହିଲେ, 
“ଦେଖନ୍ତୁ ମହାରାଜ, ଯଦିଓ ଆପଣ ପ୍ରକୃତରେ ଏହି ପ୍ରତିକୃତିରେ ନାହାନ୍ତି, ତଥାପି 
ଆପଣଙ୍କର ବିଶ୍ଵସ୍ତ ସେବକ ଏଥୁରେ ଆପଣଙ୍କର ପ୍ରତିରୂପ ଦେଖୁଛନ୍ତି । ଏହି ପ୍ରତିକୃତି ତ 
ଖଭ୍ତିଏ କାଗଜ ମାତ୍ର କିନ୍ତୁ ଆପଣଙ୍କର ସେବକ ଏହାକୁ ଶ୍ରଦ୍ଧା ଓ ସମ୍ମାନ ଜଣାଉଛନ୍ତି, 
କାରଣ ଏହାକୁ ଦେଖିଲେ ମହାମହିମ ଆପଣ ହିଁ ସେମାନଙ୍କର ମନେପଡ଼ନ୍ତି । ଠିକ୍‌ 
ସେହିପରି ଭକ୍ତମାନେ କୌଣସି ବିଗ୍ରହରେ ଭଗବାନଙ୍କୁ ହିଁ ପୂଜା କରନ୍ତିଃ ତଦ୍ଵାରା ସେମାନଙ୍କ 
ମନରେ ଭଗବାନଙ୍କର ଗୋଟିଏ ବିଶିଷ୍ଟ ରୂପର ସ୍ତୁରଣ ହୁଏ ଏବଂ ତାହା ସେମାନଙ୍କୁ 
ଏକାଗ୍ର ହେବାରେ ସାହାଯ୍ୟ କରେ । ବସ୍ତୁତଃ ସେମାନେ ଏକମାତ୍ର ଭଶ୍ବରଙ୍କ ହିଁ ପୂଜା 
କରନ୍ତି, କୌଣସି ଧାତୁ ଵା ପଥରକୁ ନୁହେଁ ।”” ତାହା ଶୁଣି ରାଜା ହାତ ଯୋଡ଼ି କହିଲେ, 
“ସ୍ଵାମୀଜୀ, ମୁଁ ଏ ପର୍ଯ୍ୟନ୍ତ ମୂର୍ଭିପୂଜାର ଅର୍ଥ ବୁଝି ନ ଥୂଲି, ଆପଣ ମୋର ଆଖ୍‌ 
ଖୋଲି ଦେଲେ ।”” 

ସ୍ଵାମୀଜୀ ସେଠାରୁ ଅନ୍ୟାନ୍ୟ ବହୁ ସ୍ଥାନକୁ ଯାଇଥୂ୍‌ଲେ । ମାଉଣ୍ଢ୍‌ ଆବୁରେ ଖେତ୍ଡ଼ି 
ମହାରାଜାଙ୍କ ସହିତ ତାଙ୍କର ସାକ୍ଷାତ ହେଲା । ସେଠାରୁ ତାଙ୍କ ସହିତ ସେ ଖେତ୍‌ଡ଼ି ଯାତ୍ରା 
କଲେ । ମହାରାଜା ସ୍ଵାମୀଜୀଙ୍କର ଭକ୍ତ ଓ ଶିଷ୍ୟ ପାଲଟିଗଲେ । ସେମାନେ ଦୀର୍ଘ ସମୟ 

P 


ସମୁଦ୍ରରେ ପହଁରି ଯାଇ ସେ ଜାଗତର ଶେଷ ଶିଳାଖଣ୍ଡ ଉପରେ ଚସିଲେ 
ଓ ନିଜ ମାତୃଭୂମିର କଥା ଚିଚ/ କଲେ / 


ଧରି ନାନା ବିଷୟରେ ଆଲୋଚନା କରୁଥୁଲେ । ସ୍ଵାମୀଜୀ ମହାରାଜାଙ୍କୁ ବହୁତ ଭଲ 
ପାଉଥ୍‌ଲେ ଏବଂ ଦୁହିଁଙ୍କ ମଧ୍ୟରେ ଅପୂର୍ବ ସୌହାର୍ଦ୍ୟ ଗଢ଼ି ଉଠିଲା । ମହାରାଜା ପରବର୍ରୀ 
କାଳରେ ସ୍ଵାମୀଜୀଙ୍କ ନାନା ଭାବରେ ସାହାଯ୍ୟ କରିଥୁଲେ । 

ସ୍ଵାମୀଜୀ ପ୍ରବ୍ତଜ୍ୟା ପାଇଁ ପୁନର୍ବାର ବ୍ୟଗ୍ର ହୋଇ ଉଠିଲେ । ସେ ଖେତ୍ଡ଼ିରୁ ମୁମ୍ବାଇ 
ଗଲେ ଓ ଦକ୍ଷିଣ ଭାରତର ବହୁ ଅଞ୍ଚଳ ବୁଲିଲେ । କିଛି ଦିନ ପାଇଁ ସେ ମହୀଶୂର 
ମହାରାଜାଙ୍କର ଅତିଥୂ ହୋଇଥୁଲେ | ମହାରାଜା ତାଙ୍କର ବନ୍ଧୁ ଓ ପ୍ରଶଂସକ ହୋଇଗଲେ | 
ମହାରାଜା ସ୍ବାମୀଜୀଙ୍କ ତାଙ୍କ କାର୍ଯ୍ୟରେ ସାହାଯ୍ୟ କରିବା ପାଇଁ ଆଗଭର ଥୂଲେ । 
ସ୍ଵାମୀଜୀଙ୍କର କଣ୍ଠସ୍ଵର ସେ ରେକର୍ଡ଼ିଂ କରିଥୁଲେ ଓ ସେହି ରେକର୍ଡିଂ ରାଜପ୍ରାସାଦରେ ବହୁ 
ଦିନ ପର୍ଯ୍ୟନ୍ତ ଥୁଲା । 

ସ୍ଵାମୀଜୀ ମହୀଶୂରରୁ ରାମେଶ୍ଵରମ୍‌ ଅଭିମୁଖରେ ଯାତ୍ରା କଲେ । ବାଟରେ 
ମଦୁରାଇଠାରେ ସେ ରାମନାଦର ରାଜାଙ୍କୁ ଭେଟିଲେ । ରାଜା ଅତି ସଜ୍ନ ଏବଂ କୁଶଳୀ 
ଶାସକ ଥୂଲେ | ସେ ସ୍ଵାମୀଜୀଙ୍କର ପ୍ରଶଂସକ ଓ ଶିଷ୍ୟ ହୋଇଗଲେ । ଭାରତର ଉନ୍ନତି 
ନିମନ୍ତେ କଅଣ କରିବା ଦରକାର ତାହା ସ୍ଵାମୀଜୀ ରାଜାଙ୍କୁ ବୁଝାଇ କହିଥୂଲେ । ସ୍ଵାମୀଜୀଙ୍କୁ 
ଏ ଦିଗରେ ସାହାଯ୍ୟ କରିବେ ବୋଲି ରାଜା ପ୍ରତିଶୃତି ଦେଲେ । ଏହାପରେ ସ୍ଵାମୀଜୀ 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ରାମେଶ୍ବରମ୍‌ ଯାତ୍ରା କଲେ । ସେଠାରୁ ସେ ଭାରତର ଦକ୍ଷିଣ ପ୍ରାନ୍ତରେ ଥୁବା କନ୍ୟାକୁମାରୀକୁ 
ଗଲେ । ସେଠାରେ ସମୁଦ୍ରରେ ପହଁରି ଯାଇ ସେ ଭାରତର ଶେଷ ଶିଳାଖଣ୍ଡ ଉପରେ 
ବସିଲେ ଓ ନିଜ ମାତୃଭୂମିର କଥା ଚିନ୍ତା କଲେ । ସେତେବେଳକୁ ସେ ସାରା ଭାରତର 
ଉତ୍ତର ଦକ୍ଷିଣ ଓ ପୂର୍ବ-ପଶ୍ଚିମ ବୁଲି ସାରିଥ୍‌ଲେ । ଜନସାଧାରଣଙ୍କର ଉକ୍୍‌ଟ ଦାରିଦ୍ୟ୍‌ 
ଓ ଦୁଃଖ ଏବଂ ଦୁଃସହ ଜୀବନ ଯାତ୍ରା ସେ ପ୍ରତ୍ୟକ୍ଷ କରିଥୁଲେ । ସ୍ଵାମୀଜୀ ଏହା ମଧ୍ଯ 
ଦେଖିଥୂଲେ ଯେ, ଭାରତର ସାଧାରଣ ଜନତା ଅତ୍ୟନ୍ତ ଦରିଦ୍ର ହେଲେ ସୁଦ୍ଧା ଅତୀବ 
ସଜନ, ନିରୀହ ଓ ଦରଦୀ । ସେମାନଙ୍କୁ କଠିନ ପରିଶ୍ରମ କରିବାକୁ ପଡ଼ୁଥୁଲା, କିନ୍ତୁ ତା 
ବଦଳରେ ସେମାନେ ଯାହା ପାଉଥୂଲେ ତାହା ଅତି ସାମାନ୍ୟ । 
ଲୋକମାନଙ୍କର ଦୁଃଖ ଦୁର୍ଦଶା ସ୍ଵାମୀଜୀଙ୍କୁ ଗଭୀର ଭାବରେ ବିଚଳିତ କଲା, 

ଏବଂ ସେମାନଙ୍କ ସାହାଯ୍ୟ କରିବା ପାଇଁ ସେ ଅଧର ହୋଇ ଉଠିଲେ | କିନ୍ତୁ ତାଙ୍କ ଭଳି 
ଜଣେ ଦରିଦ୍ର ଗୃହତ୍ୟାଗୀ ସନ୍ନ୍ୟାସୀ କଅଣ ବା କରିପାରିବ ? ସେ ବହୁ ରାଜା, ଧନୀ 
ଏବଂ ଶିକ୍ଷିତ ଲୋକଙ୍କୁ, ଏପରିକି ଯୁବଛାତ୍ରମାନଙ୍କୁ ମଧ୍ଯ ଏହି କାର୍ଯ୍ୟରେ ସହାୟ ହେବାକୁ 
ନିବେଦନ କରିଥୁଲେ । ସେମାନେ ସମସ୍ତେ ତାଙ୍କୁ ସନ୍ନ୍ୟାସୀ ଓ ଲୋକ ଶିକ୍ଷକ ଭାବରେ 
ଶ୍ରଦ୍ଧାସମ୍ମାନ ଜଣାଇଲେ; କିନ୍ତୁ ତାଙ୍କର ଭାବଧାରାକୁ କାର୍ଯ୍ୟକାରୀ କରିବାରେ ସାହାଯ୍ଯ 
କଲେ ନାହିଁ । ସ୍ଵାମୀଜୀ ହତୋତ୍ସାହ ହୋଇପଡ଼ିଲେ ଏବଂ ଦେଶବାସୀଙ୍କର ଉନ୍ନତି ପାଇଁ 
ବିକଳ୍ପ ପନ୍ଧନା ଚିନ୍ତା କରିବାକୁ ଲାଗିଲେ । 

ସ୍ଵାମୀଜୀ ଥୂଲେ ଶ୍ରୀରାମକୃଷ୍ଣଙ୍କର ଅନୁଗାମୀ ଏବଂ ସେ ସଦାସର୍ବଦା ତାଙ୍କ 
ଗୁରୁଦେବଙ୍କର ଇଚ୍ଛା ଅନୁଯାୟୀ କାର୍ଯ୍ୟ କରିବାକୁ ଚେଷ୍ଟିତ ଥଲେ । ସେ ଆମେରିକା ଯାଇ 
ସେଠାରେ ବିଶ୍ଵଧର୍ମମହାସଭାରେ ଯୋଗ ଦେବା ଯେ ଶ୍ରୀରାମକୃଷ୍ଣଙ୍କର ଇଛା ତାହା ସେ 
ଅନୁଭବ କଲେ । କିନ୍ତୁ ଆମେରିକା ଭଳି ଅଜଣା ସୁଦୂର ଦେଶକୁ ଯିବା ଏତେ ସହଜ ନ 
ଥଲା। ତଥାପି ସେ ଅନୁଭବ କଲେ ଯେ ପାଣ୍ଚାତ୍ୟରୁ ହଁ ସେ ତାଙ୍କର ଦେଶବାସୀଙ୍କୁ 
ବେଶୀ ସାହାଯ୍ୟ କରିପାରିବେ | ତେଣୁ ସେ ଭଶ୍ଵରୀୟ ଇଚ୍ଛାକୁ ସ୍ଵୀକାର କରି ଆମେରିକା 
ଯାତ୍ରାର ନିଷ୍ପି ନେଲେ । କନ୍ୟାକୁମାରୀର ଶିଳାଖଣ୍ଡ ଉପରେ ବସି ସେ ଏହା ହିଁ ସଂକଳ୍ପ 
କରିଥୁଲେ | 

ସେଠାରୁ ସ୍ଵାମୀଜୀ ମାନ୍ଦ୍ରାଜ ଗଲେ । ସେଠାରେ ବହୁ ବୁଦ୍ଧିମାନ୍‌ ଉତ୍ସାହୀ ଯୁବକ 
ତାଙ୍କର ଅନୁଗାମୀ ହେଲେ । ବିଭିନ୍ନ ଗୋଷ୍ଠୀର ଲୋକଙ୍କୁ ସେ ପ୍ରବଚନ ଦେଇଥୁଲେ ଏବଂ 
ଅନେକ ବିଶିଷ୍ଠ ଲୋକମାନଙ୍କ ସହିତ ପରିଚିତ ହୋଇଥୂଲେ । ସ୍ଵାମୀଜୀ ତାଙ୍କର ଆମେରିକା 
ଯିବା ବିଷୟରେ ସେମାନଙ୍କୁ ସୂଚନା ଦେଲେ । ତାଙ୍କର ତରୁଣ ଶିଷ୍ୟଗଣ ଏଥୁରେ ମାତି 
ଉଠିଲେ ଏବଂ ସ୍ଵାମୀଜୀଙ୍କର ଯାତ୍ରା ପାଇଁ ପ୍ରୟୋଜନ ଅର୍ଥ ସଂଗ୍ରହରେ ଲାଗିପଡ଼ିଲେ । 

ସେ ସମୟରେ ଖେତ୍ଡ଼ିର ମହାରାଜା ସ୍ଵାମୀଜୀଙ୍କୁ ତାଙ୍କ ରାଜଧାନୀକୁ ନିମନ୍ତ୍ରଣ 
କରି ନେଇଗଲେ ! ମହାରାଜା ସ୍ଵାମୀଜୀଙ୍କର ଆମେରିକା ଯାତ୍ରା ପାଇଁ ଜାହାଜରେ 
କାନାଡ଼ାପର୍ଯ୍ୟନ୍ତ ଗୋଟିଏ ପ୍ରଥମ ଶ୍ରେଣୀ ଟିକେଟ କିଣିଦେଲେ ଓ ଅନ୍ୟାନ୍ୟ ବହୁ ପ୍ରୟୋଜନୀୟ 
ଜିନିଷ ତାଙ୍କ ସଙ୍ଗରେ ଦେଲେ । ନିଜର ନାମ ବିବେକାନନ୍ଦ? ରଖୁବା ପାଇଁ ଏହି ମହାରାଜା 
ହିଁ ସ୍ଵାମୀଜୀଙ୍କୁ ଅନୁରୋଧ କରିଥୁଲେ । ସ୍ଵାମୀଜୀ ଏହି ନାମକୁ ସ୍ଵୀକାର କଲେ ଓ ଶେଷ 
ପର୍ଯ୍ୟନ୍ତ ସ୍ବାମୀ ବିବେକାନନ୍ଦଂ ନାମରେ ହିଁ ସେ ସର୍ବତ୍ର ପରିଚିତ ହୋଇଥୁଲେ । 


୧୦ 


ଆମେରିକା ଅଭିମୁଖେ 

ସ୍ଵାମୀ ବିବେକାନନ୍ଦ ୩୧ ମେ ୧୮୯୩ ଖ୍ରୀଷ୍ଟାବ୍ଦରେ ମୁମ୍ବାଇରୁ ଜାହାଜରେ ଯାତ୍ରା 
ଆରମ୍ଭ କଲେ | ଜାହାଜଟି ଶ୍ରୀଲଙ୍କା, ସିଙ୍ଗାପୁର, ହଂକଂ, ଚୀନ୍‌ ଓ ଜାପାନର ବନ୍ଦରମାନଙ୍କରେ 
ଅଟକିଥୁଲା | ଏହି ଯାତ୍ରା ସ୍ଵାମୀଜୀଙ୍କ ପାଇଁ ବେଶ୍‌ ସୁଖପ୍ରଦ ଥୁଲା । ଜାହାଜଟି କାନାଡ଼ାର 
ଭାଙ୍କୋଭର୍‌ରେ ପହଞ୍ଚବା ପରେ ସ୍ଵାମୀଜୀ ସେଠାରୁ ରେଳ ଯୋଗେ ଚିକାଗୋ ଅଭିମୁଖେ 
ଯାତ୍ରା କଲେ । ଟ୍ରେନ୍‌ରେ ମିସ୍‌ ସାନ୍‌ବର୍ଣ୍ଣ ନାମ୍ପୀ ଜଣେ ଧନାଢ଼୍ଯା ଅଭିଜାତ ମହିଳା 
ସ୍ଵାମୀଜୀଙ୍କର ଉଚ୍ଚ ବ୍ୟକ୍ତିତ୍ଵ ଓ ତାଙ୍କ ସହିତ ବାରଉାଳାପରେ ପ୍ରଭାବିତ ହୋଇଥୂଲେ । ସେ 
ସ୍ଵାମୀଜୀଙ୍କୁ କହିଲେ, ‘ଆପଣ ଯଦି କେବେ ବୋଷ୍ଠନ ନିକଟରେ ଥୁବା ମୋ ଘରକୁ 
ଆସନ୍ତି ତେବେ ମୁଁ ଆପଣଙ୍କୁ ମୋର ଅତିଥ ରୂପେ ପାଇ ଆନନ୍ଦିତ ହେବି ଏବଂ ଜ୍ଞାନୀ, 
ମାନୀ, ଗୁଣୀବ୍ୟକ୍ତିଙ୍କ ସହିତ ପରିଚୟ କରାଇଦେବି ।””? ଜୁଲାଇ ମଧ୍ଯଭାଗରେ ସ୍ଵାମୀଜୀ 
ଚିକାଗୋରେ ପହଞ୍ଚୁଲେ । ତାଙ୍କ ପାଇଁ ଏହା ଅଜଣା ନୂଆ ରାଜ୍ୟ ଥୁଲା ! ସେ ଚିକାଗୋର 
ବିଶ୍ଵ ପ୍ରଦର୍ଶନୀ ବୁଲି ଦେଖୁଲେ; ସେହିଠାରେ ହିଁ ବିଶ୍ଵଧର୍ମ ମହାସଭାର ଆୟୋଜନ 
ହେଉଥୁଲା । ସେଠାରେ ପ୍ରଦର୍ଶିତ ହେଉଥୁବା ନାନା ପ୍ରକାରର ସାମଗ୍ରୀ ଓ ବୈଜ୍ଞାନିକ 
ଉଭଭାବନଗୁଡ଼ିକୁ ଦେଖୁ ସ୍ଵାମୀଜୀ ଆଶ୍ଚର୍ଯ୍ୟ ହୋଇଗଲେ । ବିଭିନ୍ନ କଳକବ୍‌ଜା, ଶିଳ୍ପ “ସାମଗ୍ରୀ 
ଓ କଳା ତାଙ୍କୁ ବିସ୍ମୟାଭିଭୂତ କରିଦେଲା । 

କିଛିଦିନ ପରେ ସ୍ଵାମୀଜୀ ଧର୍ମ ମହାସଭା ବିଷୟରେ ଢାଣିବା ପାଇଁ ସୂଚନା- 
କେନ୍ଦ୍ରକୁ ଗଲେ । ଧର୍ମ ମହାସଭା ସେପ୍ପେମ୍ବର ମାସ ପୂର୍ବରୁ ଆରମ୍ଭ ହେବ ନାହିଁ ବୋଲି 
ସେଠାରୁ ଶୁଣି ସେ ହତୋତ୍ସାହ ହୋଇଗଲେ ! ସେଠାରେ ସେ ଜାଣିବାକୁ ପାଇଲେ ଯେ 
ସେ ଧର୍ମ ମହାସଭାର ପ୍ରତିନିଧ୍‌ ହୋଇପାରିବେ ନାହିଁ, କାରଣ କୌଣସି ସମ୍ପଦାୟକୁ ପ୍ରତିନିଧ୍ତ୍ସ 
କରୁଥିବାର ପ୍ରମାଣପତ୍ର ତାଙ୍କ ନିକଟରେ ନାହିଁ । ସେମାନଙ୍କଠାରୁ ସ୍ଵାମୀଜୀ ଆଉ ମଧ୍ଯ 

ଜାଣିଲେ ଯେ ନାମ ଲେଖାଇବାର ତାରିଖ ମଧ୍ଯ ଗଡ଼ିଯାଇଛି । ଏହି ଖବର ଥୁଲା ତାଙ୍କ 
ପାଇଁ ଏକ ପ୍ରଚଣ୍ଡ ଧକ୍କା । ଏହାଠାରୁ ଆହୁରି ଅଧୁକ ଦୁରବସ୍ଥା ହେଲା — ତାଙ୍କ ନିକଟରେ 
ଥୁବା ଅର୍ଥ ଦୁତ ସରିଆସୁଥାଏ । ସେତେବେଳକୁ ଧର୍ମ ମହାସଭା ଆହୁରି ପ୍ରାୟ ଦୁଇମାସ 
ବାକି; ଇତି ମଧ୍ଯରେ ତାଙ୍କର ସମସ୍ତ ଅର୍ଥ ଖର୍ଚ୍ଚ ହୋଇଯିବ ଏବଂ ତାପରେ ଭୋକ- 
ଉପାସରେ ମରିବା ନିଶ୍ଚିତ । 

ସ୍ଵାମୀଜୀ ଚିକାଗୋ ଛାଡ଼ି ବୋଷ୍ଟନର ମିସ୍‌ ସାନ୍‌ବର୍ଣ୍ଣଙ୍କ ଘରକୁ ଗଲେ । କାରଣ 
ସେ ଶୁଣିଥୂଲେ ଯେ, ସେଠାରେ ଚିକାଗୋ ଅପେକ୍ଷା ଅଳ୍ପ ଖର୍ଚ୍ଚରେ ଚଳିହେବ ଏବଂ ମିସ୍‌ 
ସାନ୍‌ବର୍ଣ୍ଣଙ୍କର ହାର୍ଦ୍ଦିକ ନିମନ୍ତ୍ରଣ କଥା ମଧ୍ଯ ତାଙ୍କର ମନେ ପଡ଼ିଗଲା । ତାଙ୍କ ଘରେ 
ଥିଲାବେଳେ ହାର୍ଡ଼ ୟୁନିଭର୍ସିଟିର ପ୍ରଫେସର୍‌ ଜେ.ଏଚ୍‌. ରାଇଟ୍‌ଙ୍କ ସହ ସ୍ଵାମୀଜୀଙ୍କର 
ସାକ୍ଷାତ୍ଵ ହେଲା । ପ୍ରଫେସର୍‌ଙ୍କ ସହିତ ନାନା ବିଷୟରେ ତାଙ୍କର ଦୀର୍ଘସମୟଧରି 
ଆଲୋଚନା ହେଲା । ପ୍ରଫେସର୍‌ ରାଇଟ୍‌ ସ୍ଵାମୀଜୀଙ୍କର ଅଗାଧ ପାଣ୍ଡିତ୍ୟ ଦେଖି କହିଲେ, 
ସେ ବିଶ୍ଧ ଧର୍ମମହାସଭାରେ ହିନ୍ଦୁଧର୍ମର ପ୍ରତିନିଧଵତ୍ଵ କରିବା ଉଚିତ । ସ୍ଵାମୀଜୀ ଜଣାଇଲେ, 
ତାଙ୍କ ପାଖରେ କୌଣସି ସଂସ୍ଥାର ପରିଚୟପତ୍ର ନାହିଁ । ପ୍ରଫେସର୍‌ ଉତ୍ତରରେ କହିଲେ, 
“ସ୍ଵାମୀଜୀ, ଆପଣଙ୍କୁ ପରିଚୟପତ୍ର ମାଗିବା, ସୂର୍ଯ୍ୟକୁ ତାର ଆଲୋକ ବିକିରଣର 
ଅଧ୍ୁକାର ବିଷୟରେ ପ୍ରଶ୍ନ ପଚାରିବା ଭଳି ।”? 

ପ୍ରଫେସର୍‌ ରାଇଟ୍‌ ସ୍ଵାମୀଜୀଙ୍କ ପାଇଁ ସମସ୍ତ ବ୍ୟବସ୍ଥା କରିଦେଲେ | ସେ ଧର୍ମ- 
ମହାସଭା ସମିତିର ଅଧ୍ଷକ୍ଷଙ୍କ ନିକଟକୁ ସ୍ଵାମୀଜୀଙ୍କର ପରିଚୟ ଦେଇ ପତ୍ର ଲେଖୁଲେ । 
ସେହି ପତ୍ରରେ ସେ ଲେଖୁଥଲେ, “ଆମର ସବୁ ଅଧ୍ୟାପକଙ୍କୁ ଏକତ୍ର କଲେ, ସେମାନଙ୍କର 
ଜ୍ଞାନଗାରିମା ଯାହା, ତାହାଠାରୁ ସ୍ବାମୀ ବିବେକାନନ୍ଦ ଅଧୁକ ଜ୍ଞାନୀ ।”” ସେ ସ୍ଵାମୀଜୀଙ୍କର 
ଚିକାଗୋ ଯାତ୍ରା ପାଇଁ ଟିକେଟ୍‌ କିଣି ଦେଲେ | ଭଗବାନଙ୍କ ଉଦ୍ଦେଶ୍ୟ କିପରି ସାଧୂତ ହୁଏ 
ତାହା ଦେଖ୍‌ ସ୍ଵାମୀଜୀଙ୍କର ଅନ୍ତର ଆନନ୍ଦରେ ଭରିଗଲା ! 

ସ୍ଵାମୀଜୀ ଚିକାଗୋରେ ପହଞ୍ଚ୍‌ ଦେଖୁଲେ ଯେ ସମିତିର ଠିକଣାଟି ହଜିଯାଇଛି । 
ସେ କେଉଁ ଆଡ଼େ ଯିବେ ଜାଣିପାରିଲେ ନାହିଁ । ସେ କ୍ଲାନ୍ତ ହୋଇପଡ଼ିଥିଲେ ଏବଂ 
ଅନନ୍ୟୋପାୟ ହୋଇ ରେଳ ଗାଡ଼ିର ଗୋଟିଏ ଖାଲି ଡବାରେ ରାତିଟା କଟାଇଲେ । 
ସକାଳ ହେବାରୁ ଧନୀଲୋକଙ୍କର ପ୍ରାସାଦମାନ ଥବା ରାସ୍ତାରେ ସେ ଚାଲିବାକୁ ଆରମ୍ଭ 
କଲେ | ଭୋକ ହେଉଥିବାରୁ ସ୍ଵାମୀଜୀ ଭାରତ ଭଳି ସେଠାରେ ମଧ୍ଯ ଦ୍ଵାରେ ଦ୍ଵାରେ ଭିକ୍ଷା 
ଚାହିଁଲେ । କିନ୍ତୁ ସେଠାରେ ଭିକ୍ଷାବୃତ୍ତି ଥଲା ଦୋଷାବହ; ତେଣୁ ସମସ୍ତେ ତାଙ୍କୁ ଦୁର୍ବ୍ୟବହାର 
କଲେ ଏବଂ ଭୂତ୍ୟମାନେ ମଧ୍ଯ ତାଙ୍କୁ ଅପମାନିତ କଲେ । ସେ କଅଣ କରିବେ ସ୍ଥିର 
କରିପାରିଲେ ନାହିଁ । ଶେଷରେ ସେ ଭଗବାନଙ୍କ ଇଚ୍ଛା ଉପରେ ସମସ୍ତ ଭବିତବ୍ୟକୁ 

ସ୍ଥାମୀକା ଅନନ୍ୟେପାୟ ହୋଇ ରେଳ ଗାଡିର ଗୋଟିଏ ଖାଲି 
ଡବାରେ ରାତିଟା କଟାଇଲେ / 


ଛାଡ଼ିଦେଲେ । ଭାବିଲେ, ଭଗବାନ ତ ତାଙ୍କୁ କୌଣସି ଉଦ୍ଦେଶ୍ୟରେ ପାଶ୍ଚାତ୍ୟକୁ ଆଣିଛନ୍ତି, 
ତେଣୁ ସେ ଯାହା କରିବାର କରନ୍ତୁ | ଏହା ସ୍ଥିର କରି ସେ ଗୋଟିଏ ସ୍ଥାନରେ ରାସ୍ତାକଡ଼ରେ 
ବସିପଡ଼ିଲେ । ଠିକ୍‌ ସେତିକିବେଳେ ସମ୍ମୁଖରେ ଥୁବା ଗୋଟିଏ ଘରର ଦ୍ଵାର ଖୋଲିଗଲା 
ଓ ଜଣେ ଭଦ୍ରମହିଳା ସେହି ଘରୁ ବାହାରି ଆସିଲେ । ସେ ସ୍ବାମୀଜୀଙ୍କ ପାଖକୁ ଆସି 
ପଚାରିଲେ, “ମହାଶୟ, ଆପଣ କଅଣ ଧର୍ମମହାସଭାର ପ୍ରତିନିଧ୍ୂ ?”” ସ୍ଵାମୀଜୀ ନିଜ 
ସମ୍ବନ୍ଧରେ ତାଙ୍କୁ ସବୁ କହିଲେ | ସବୁ ଶୁଣି ମହିଳା ଜଣଙ୍କ ସ୍ଵାମୀଜୀଙ୍କୁ ନିଜ ଗୃହକୁ ଆମନ୍ତ୍ରିତ 
କରିନେଇଗଲେ ଏବଂ ସ୍ଵାମୀଜୀଙ୍କୁ ଦେଖାଶୁଣା କରିବା ପାଇଁ ଭୂତ୍ୟକୁ ଆଦେଶ ଦେଲେ । 
ସ୍ଵାମୀଜୀଙ୍କର ପ୍ରାତରାଶ ପରେ ଭଦ୍ରମହିଳା ତାଙ୍କୁ ଧର୍ମ ମହାସଭାର କାର୍ଯ୍ୟାଳୟକୁ 
ନେଇଗଲେ । ସେଠାରେ ସ୍ଵାମୀଜୀ ନିଜର ପରିଚୟପତ୍ର ଦେବାପରେ ସେମାନେ ଆନନ୍ଦ 
ସହକାରେ ତାଙ୍କୁ ପ୍ରତିନିଧୂ ଭାବରେ ଗ୍ରହଣ କରିନେଲେ | ଯେଉଁ ଭଦ୍ରମହିଳା ତାଙ୍କୁ ସାହାଯ୍ୟ 
କଲେ ତାଙ୍କର ନାମ ମିସେସ୍‌ ଜର୍ଜ ଡବ୍ରଲୁୟୁ ହେଲ୍‌ । ସେ ଏବଂ ତାଙ୍କର ସ୍ଵାମୀ ଓ 
ସନ୍ତାନମାନେ ସମସ୍ତେ ସ୍ଵାମୀଜୀଙ୍କର ଘନିଷ୍ଠ ବନ୍ଧୁ ପାଲଟି ଗଲେ । 

୧୧ 


ଧର୍ମମହାସଭାରେ 

ସେପ୍ନେମ୍ବର ୧୧, ୧୮୯୩ ମସିହା ସୋମବାର ଦିନ ଧର୍ମମହାସଭା ଉଦ୍ଘାଟିତ 
ହୋଇଥଲା । ‘ହଲ୍‌ ଅଫ୍ବ କଲମ୍ବସ୍‌' ନାମକ ଏକ ବିଶାଳ ଭବନରେ ଏହା ଅନୁଷ୍ଠିତ 
ହୋଇଥଲା | ସ୍ଵାମୀ ବିବେକାନନ୍ଦ ଅନ୍ୟ ପ୍ରତିନିଧୁମାନଙ୍କ ସହିତ ମଞ୍ଚ ସାମ୍ପାରେ ବସିଥୂଲେ । 
ରୋମାନ୍‌ କ୍ୟାଥଲିକ୍୍‌ ଚର୍ଚ୍ଚର କାର୍ଡ଼ିନାଲ୍‌ ଗିବନ୍ଧ ଠିକ ମଝିରେ ବସିଥୂଲେ । ତାଙ୍କର ଉଭୟ 
ପାର୍ଶ୍ଵରେ ପ୍ରାୟ ସବୁ ଦେଶ ଓ ଧର୍ମର ପ୍ରତିନିଧ୍ରମାନେ ବସିଥୂଲେ । ଭାରତର ଅନ୍ୟ 
କେତେଜଣ ମଧ୍ଯ ସେଠାରେ ବସିଥୂଲେ । ମଜୁମ୍ଦାର ଓ ନଗରକର ଥୁଲେ ବ୍ରାହ୍ମସମାଜର 
ପ୍ରତିନିଧ୍‌ । ଧର୍ମପାଳ ଶ୍ରୀଲଙ୍କାର ବୌଦ୍ଧଧର୍ମର ଏବଂ ଚକ୍ରବର୍ରୀ ଓ ମିସେସ୍‌ ବେସାନ୍ତ 
ଥ୍‌ଓସଫିର ପ୍ରତିନିଧବତ୍ନ କରୁଥିଲେ । ସେଠାରେ ପ୍ରାୟ ଚାରିହଜାର ଶ୍ରୋତା ଉପସ୍ଥିତ ଥୂଲେ । 
ଏହି ଅପୂର୍ବ ସମାରୋହରେ ବିଶାଳ ଜନସମାଗମ ଦେଖ୍‌ ସ୍ଵାମୀ ବିବେକାନନ୍ଦ 
ଅଶ୍ଵସ୍ତି ଅନୁଭବ କଲେ । ସଭାର ଅଧ୍ଯକ୍ଷ ତାଙ୍କୁ ଭାଷଣ ଦେବାପାଇଁ କେତେଥର ଅନୁରୋଧ 


'ଆମେରିକ/ାବାସୀ ରଜଣୀ ଓ ଭାଇମାନେ! 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


କଲେ, କିନ୍ତୁ ସେ ରାଜି ହେଲେ ନାହିଁ । ବିଳମ୍ବିତ ଅପରାହ୍ନରେ ଅଧ୍ଯକ୍ଷ ସ୍ଵାମୀଜୀଙ୍କୁ ଆଉ ନ 
ପଚାରି ତାଙ୍କର ନାମ ଘୋଷଣା କରିଦେଲେ । ସ୍ଵାମୀଜୀ ଅନ୍ଯ ଉପାୟ ନ ଦେଖି 
ଶ୍ରୋତାମାନଙ୍କ ସମ୍ମୁଖରେ ଠିଆ ହେଲେ । ଶ୍ରୋତାମାନଙ୍କୁ ସେ ପ୍ରଥମେ ସମ୍ବୋଧନ କଲେ, 
'ଆମେରିକାବାସୀ ଭଉଣୀ ଓ ଭାଇମାନେ! ! ଶ୍ରୋତାମାନେ ଏହି ସମ୍ଭୋଧନରେ ଅତ୍ୟନ୍ତ 
ଉଲ୍ସିତ ହୋଇପଡ଼ିଲେ ଏବଂ ଘନଘନ କରତାଳି ଧ୍ବନିରେ ସମଗ୍ର ଭବନ କମ୍ପିତ ହେବାକୁ 
ଲାଗିଲା । ଶହ ଶହ ଶ୍ରୋତା ଛିଡ଼ା ହୋଇଗଲେ ଏବଂ ଉଚ୍ଚ ସ୍ଵରରେ ତାଙ୍କୁ ଅଭିନନ୍ଦନ 
ଜଣାଇଲେ । ସେହି କୋଳାହଳମୟ ଅଭିନନ୍ଦନ କେତେ ମିନିଟ୍‌ ଧରି ଚାଲିଲା ଏବଂ 
ସ୍ଵାମୀଜୀ ନୀରବରେ ଠିଆ ହୋଇ ରହିଲେ । ସ୍ଵାଭାବିକ ଅବସ୍ଥା ଫେରି ଆସିବା ପରେ 
ସ୍ଵାମୀଜୀ ତାଙ୍କର ବକ୍ତା ପ୍ରଦାନ କଲେ । ବକ୍ଧତାଟି ସଂକ୍ଷିପ୍ତ ଥଲା । ସେହି ସଂକ୍ଷିପ୍ତ 
ବକ୍ତାରେ ସେ କହିଲେ, ହିନ୍ଦୁଧର୍ମ ଶିକ୍ଷା ଦିଏ ଯେ, ପ୍ରତ୍ୟେକ ଧର୍ମ ସତ୍ୟ ଏବଂ ବରଣୀୟ |” 
ଅନ୍ୟ ପ୍ରବକ୍ତାମାନେ କେବଳ ନିଜ ନିଜ ଧର୍ମ ସମ୍ବନ୍ଧରେ କହିଥୁଲେ । ସ୍ଵାମୀଜୀ କିନ୍ତୁ ସମସ୍ତ 
ଧର୍ମରେ ନିହିତ ସତ୍ୟଟିର କଥା କହିଲେ । ସ୍ଵାମୀଜୀଙ୍କର ବକତା ଶ୍ରୋତାମାନଙ୍କୁ ମୁଗ୍ଧ 
କରିଦେଲା । ସମସ୍ତ ବକ୍ତାମାନଙ୍କ ମଧ୍ଯରେ ସ୍ଵାମୀଜୀ ହିଁ ଶ୍ରୋତାମାନଙ୍କର ସବୁଠାରୁ ବେଶୀ 
ପ୍ରିୟ ହୋଇଗଲେ । ସ୍ଵାମୀଜୀଙ୍କ ବକ୍ତା ତାଙ୍କୁ ସମଗ୍ର ପୃଥଵବୀରେ ପ୍ରସିଦ୍ଧ କରିଦେଲା । 
ସମସ୍ତ ସମ୍ବାଦପତ୍ର ତାଙ୍କ ପ୍ରଶଂସାରେ ଶତମୁଖ ହୋଇଉଠିଲେ । 

ସ୍ବାମୀ ବିବେକାନନ୍ଦ ଧର୍ମମହାସଭାରେ କେତେଗୋଟି ବକ୍ତତା ଦେଇଥୁଲେ । 
ସେଗୁଡ଼ିକ ମଧ୍ଯରେ ହହିନ୍ଦୁଧର୍ମ' ବିଷୟକ ପ୍ରବନ୍ଧଟି ସର୍ବାପେକ୍ଷା ପ୍ରସିଦ୍ଧ । ସ୍ଵାମୀଜୀ ସର୍ବାଦୃତ 
ଥଲେ; ତେଣୁ ଶ୍ରୋତାମାନଙ୍କୁ ଧରିରଖୁପାଇଁ ତାଙ୍କୁ ସର୍ବଶେଷ ବକ୍ତାରୂପେ ରଖାଯାଉଥଲା । 
ଶ୍ରୋତାମାନେ କ୍ଲାନ୍ତ ହୋଇ ସଭା ଛାଡ଼ି ଚାଲିଯିବା ସମୟରେ, ସଭାର ସଭାପତି ଘୋଷଣା 
କରୁଥୁଲେ ଯେ ସର୍ବଶେଷରେ ବିବେକାନନ୍ଦ ଗୋଟିଏ ଛୋଟ ବକ୍ତା ଦେବେ। ସେତେବେଳେ 
ସମସ୍ତେ ଆନନ୍ଦରେ ସ୍ଵାମୀଜୀଙ୍କର ବକ୍ତା ଶୁଣିବା ପାଇଁ ଅପେକ୍ଷା କରୁଥିଲେ । ସ୍ଵାମୀଜୀଙ୍କର 
ବିରାଟ ପ୍ରତିଛବିମାନ ଛପାଯାଇ ଚିକାଗୋର ରାସ୍ତାମାନଙ୍କରେ ପ୍ରଦର୍ଶିତ ହେଲା । ସମସ୍ତଙ୍କ 
ମୁହଁରେ ସ୍ଵାମୀଜୀଙ୍କର କଥା । 

ଭାରତର ସମ୍ବାଦପତ୍ର ଗୁଡ଼ିକ ମଧ୍ଯ ସ୍ଵାମୀଜୀଙ୍କର ଚିକାଗୋ- ବିଜୟ ବାର୍ରାରେ 
ପୂର୍ଣ୍ଣ ହୋଇଗଲା ଏବଂ ଭାରତବାସୀମାନେ ତାଙ୍କର ଏହି ସାଫଲ୍ୟରେ ଗର୍ବ ଅନୁଭବ 
କଲେ । ଆଲମବଜାରରେ ରହୁଥୁବା ତାଙ୍କର ସନ୍ନ୍ୟାସୀ ଗୁରୁଭାଇମାନେ ଯେତେବେଳେ 
ଜାଣିଲେ ଯେ ତାଙ୍କର “ନରେନ୍‌ ' ହିଁ ପ୍ରସିଦ୍ଧ ସ୍ବାମୀ ବିବେକାନନ୍ଦ ସେତେବେଳେ ସେମାନେ 
ବିଶେଷ ଆନନ୍ଦିତ ହେଲେ । 

ସ୍ଵାମୀ ବିବେକାନନ୍ଦ ଭାରତର ଦରିଦ୍ର ଜନତାଙ୍କୁ ଭୁଲି ନ ଥୁଲେ । ସେମାନଙ୍କୁ 

ଭାରଚର ଦରିଦୁମାନଙ୍କର କଥା ସ୍ରାମାଜୀଙ୍କ ମନକୁ 
ଘାରିଲା ଓ ସେ ଚଟାଣରେ ଆସି ଣୋଇଲେ / 


କିପରି ସାହାଯ୍ୟ କରାଯାଇ ପାରିବ ସେ ବିଷୟ ସେ ସର୍ବଦା ଚିନ୍ତା କରୁଥୁଲେ। ସେ 
ପ୍ରସିଦି ଲାଭ କରିବାପରେ ବହୁ ଧନୀ ବ୍ୟକ୍ତି ତାଙ୍କୁ ନିଜ ଘରକୁ ଆମନ୍ତ୍ରଣ କଲେ । କିନ୍ତୁ 
ସେଠାରେ ପାଉଥ୍‌ବା ସୁଖସ୍ବାଚ୍ଛନ୍୍ୟ ସେ ଉପଭୋଗ କରିପାରୁ ନ ଥୁଲେ । ଧର୍ମସହାସଭାରେ 
ବିଜୟ ପରେ ସେ ଯେଉଁ ଧନୀ ବ୍ୟକ୍ତିଙ୍କର ଅତିଥୂ ହୋଇଥୂଲେ ସେହି ବ୍ୟକ୍ତି ସ୍ଵାମୀଜୀଙ୍କୁ 
ରାତିରେ ଶୋଇବା ପାଇଁ ଗୋଟିଏ ଆରାମଦାୟକ ଶଯ୍ୟା ଦେଇଥୁଲେ । ସ୍ଵାମୀଜୀ କିନ୍ତୁ 
ସେହି ଶଯ୍ୟାକୁ ବ୍ୟବହାର କରିପାରିଲେ ନାହିଁ । କିପରି ବା କରିଥାଆନ୍ତେ ! ଭାରତର 
ଦରିଦ୍ଧ ଲୋକମାନଙ୍କର କଥା ଚିନ୍ତା କରି ସେ ଚଟାଣରେ ଶୋଇଲେ । 

୧୨ 


ଆମେରିକାରେ ଆଧ୍ଧାମ୍ଭିକ ଗୁରୁ ରୂପେ 

ଧର୍ମମହାସଭା ସମାପ୍ତ ହେବାବେଳକୁ ସ୍ଵାମୀ ବିବେକାନନ୍ଦଙ୍କର ଖ୍ୟାତି ଆମେରିକାର 
ଚାରିଆଡ଼େ ବ୍ୟାପି ଯାଇଥୂଲା। ତେଣୁ ବହୁ ଚର୍ଟ୍ଟ, କବ୍‌ ଓ ଅନ୍ୟାନ୍ୟ ସଂସ୍ଥା ଭାଷଣ ଦେବା 
ପାଇଁ ତାଙ୍କୁ ନିମନ୍ତ୍ରଣ କଲେ । ଗୋଟିଏ ବକ୍ଧତା-ସଂସ୍ଥା ସହିତ ଚୁକ୍ତିବବ ହୋଇ ସେ 
ସାରାଦେଶ ବୁଲି ବୁଲି ବକୃତା ଦେଲେ । ଜଣେ ଭଲ ବକ୍ତାଙ୍କର ସବୁ ଗୁଣ ଓ ଯୋଗ୍ୟତା 
ତାଙ୍କର ଥଲା ¬ କଣ୍ଠସ୍ବର, ଭାଷା ତଥା ବ୍ୟକ୍ତିତ୍ଵ ଏବଂ ତାଙ୍କର ଚିନ୍ତାଧାରା ମଧ୍ଯ 
ଲୋକମାନଙ୍କୁ ଆକର୍ଷଣ କରୁଥଲା । ତାଙ୍କର ବକ୍ତାରେ ଫ୍ରଟି ଉଠୁଥିଲା ଅତି ଉଚ୍ଚସ୍ତର 
ତାର୍ସିକ ଚେତନା । ସମଗ୍ର ଆମେରିକା ତାଙ୍କୁ ଶୁଣିବାକୁ ଚାହିଁଲା । ଏହା ଥୁଲା ଅତି କଷ୍ଟ 
ସାଧ୍ଯ । ତାଙ୍କୁ ଏଥପାଇଁ ବହୁ ଦୂରଦୃରାନ୍ତକୁ ଯିବାକୁ ପଡୁଥିଲା ଏବଂ କେବେକେବେ ଗୋଟିଏ 
ଦିନରେ ସେ ଅନେକ ଭାଷଣ ଦେଉଥ୍‌ଲେ । ସେ ପ୍ରାୟ ସେଥୁପାଇଁ କ୍ଲାନ୍ତ ହୋଇଯାଉଥ୍‌ଲେ | 
ପରଦିନ ପୁଣି ସେ କଅଣ ଭାଷଣ ଦେବେ ତାହା ଅବଶ ମନରେ ଠିକ୍‌ କରିପାରୁନଥୂଲେ | 
ସେତେବେଳେ ଗୋଟିଏ ଅଭୁତ ଘଟଣା ଘଟୁଥଲା । ରାତିରେ ଶୋଇବା ବେଳେ ସେ 
ଶୁଣୁଥୁଲେ ଅଦୃଶ୍ୟ ଭାବରେ କେହି କଥା କହୁଛନ୍ତି ବା ଭାଷଣ ଦେଉଛନ୍ତି । ଏହିପରି 
ଭାବରେ ସେ ବହୁ ନୂତନ ଚିନ୍ତାଧାରା ପାଇଯାଉଥୂଲେ ! 

ପ୍ରଚଣ୍ଡ ପରିଶ୍ରମ କରିବାକୁ ପଡ଼ୁଥଲେ ସୁଦ୍ଧା ସ୍ଵାମୀଜୀ ପ୍ରାୟ ବର୍ଷେ କାଳ ଏହିପରି 
ଭ୍ରମଣ କରି ବକ୍ତୃତା ଦେଲେ । ସେ ଯେଉଁଠାକୁ ଯାଉଥ୍‌ଲେ ସେଠାରେ ସମସ୍ତଙ୍କ ମଧ୍ୟରେ 
ଉସ୍ାହ ଖେଳିଯାଉଥ୍‌ଲା । ସମ୍ବାଦପତ୍ରମାନଙ୍କରେ ତାଙ୍କ ବିଷୟରେ ବଡ଼ ବଡ଼ ପ୍ରବନ୍ଧ ଲେଖା 
ଯାଉଥଲା । ଥରେ ସେ ପଶ୍ଚିମ ଦିଗରେ ଥୁବା ଗୋଟିଏ ସହରରେ ବଢ୍ଧତା ଦେଲେ । 
ସେଠାରେ ପଶୁପାଳକମାନେ (୦୪୪୦୨5) ରହୁଥିଲେ | ସ୍ଵାମୀଜୀ ତାଙ୍କ ବକ୍ପତାରେ କହିଲେ 
ଯେ ଜଣେ ଧାର୍ମିକ ବ୍ୟକ୍ତି କେବେହେଲେ ନିଜ ଚାରିପଟେ ଘଟୁଥିବା କୌଣସି ବିଷୟରେ 
ବିଚଳିତ ହୁଅନ୍ତି ନାହିଁ । ତାହାଶୁଣି ସେହି ପଶୁପାଳକମାନେ ତାଙ୍କୁ ପରୀକ୍ଷା କରିବାକୁ 
ମନସ୍ଥ କଲେ । ସ୍ଵାମୀଜୀ ସେଠାରେ ଖୋଲା ପଡ଼ିଆରେ ଗୋଟିଏ କାଠ ଟବ୍ର ଉପରେ 
ଛିଡ଼ା ହୋଇ ବକ୍ତତା ଦେଉଥାନ୍ତି । ହଠାତ୍ଵ ପ୍ରଚଣ୍ଡ ଶବ୍ଦ ହେଲା। ତାହା ଥୁଲା 
ପଶୁପାଳକମାନଙ୍କର ନିଜ ବନ୍ଧୁକରୁ ଗୁଳି ଚାଳନାର ଶବ୍ଦ ଏବଂ ଗୁଳିଗୁଡ଼ିକ ସ୍ଵାମୀଜୀଙ୍କ 
କାନ ପାଖ ଦେଇ ଯାଉଥୁଲା । ସେମାନେ ତାଙ୍କୁ ପରୀକ୍ଷା କରୁଥୁଲେ ! କିନ୍ତୁ ସ୍ଵାମୀଜୀ 
ସେହି ଗୁଳି ଶବ୍ଦରେ ବିଚଳିତ ନ ହୋଇ ବକ୍ତା ଦେଇ ଚାଲିଲେ । ସଭାପରେ ସେହି 
ପଶୁପାଳକମାନେ ତାଙ୍କ ନିକଟକୁ ଆସି କହିଲେ ଯେ “ସେ ପ୍ରକୃତରେ ଜଣେ ସଜ୍ଜନ 
ବ୍ୟକ୍ତି । 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୧୮୯୪ ଖ୍ରୀଷ୍ଟାଦ୍ଦ ଶେଷ ଆଡ଼କୁ ସ୍ଵାମୀଜୀ ସ୍ଥିର କଲେ ଯେ, ସେ ଆଉ ବୁଲିବେ 
ନାହିଁ; ବରଂ ତାଙ୍କର କାର୍ଯ୍ୟକୁ ଆଗେଇ ନେବା ପାଇଁ ଗୋଟିଏ ସ୍ଥାନରେ ରହି କିଛି ଶିଷ୍ୟଙ୍କୁ 
ପ୍ରଶିକ୍ଷଣ ଦେବେ । ତେଣୁ ସେ ନିଉୟର୍କରେ ରହି ଧାରାବାହିକ ଭାବରେ ବକ୍ତା ଦେବା 
ଆରମ୍ଭ କଲେ | କେତେଜଣ ନିଷ୍ଠାପର ବ୍ୟକ୍ତି ତାଙ୍କ ପାଖରେ ରହି ତାଙ୍କର ଶିକ୍ଷା ଅନୁସାରେ 
ଜୀବନ ଯାପନ କରିବାକୁ ଲାଗିଲେ । ଏହି କାର୍ଯ୍ୟର ସଫଳତା ଲକ୍ଷ୍ୟ କରି ସେ ସେଠାରେ 
ଗୋଟିଏ ବେଦାନ୍ତ ସୋସାଇଟି ପ୍ରତିଷ୍ଠା କଲେ ଏବଂ ନିୟମିତ ଶିକ୍ଷା ଦେଲେ । ସେ 
ତାଙ୍କର ଭାଷଣଗୁଡ଼ିକରେ ପ୍ରତିପାଦିତ କଲେ ଯେ, ପ୍ରତ୍ୟେକ ମନୁଷ୍ୟ ମଧ୍ଯରେ ଭଗବାନ 
ବିଦ୍ୟମାନ । ମନୁଷ୍ୟ ଯଦି ପ୍ରାର୍ଥନା ଏବଂ ଧ୍ଯାନ କରେ ତେବେ ସେ ଭଗବାନଙ୍କୁ ଦର୍ଶନ 
କରିପାରିବ । କିପରି ଏହା କରିବାକୁ ହେବ ତାହା ସେ ସେମାନଙ୍କୁ ଶିଖାଇଲେ । ସେ 
ଆହୁରି ମଧ୍ଯ ଶିକ୍ଷା ଦେଲେ ଯେ, ପ୍ରତ୍ୟେକ ଧର୍ମ ସତ୍ୟ । ବହୁଲୋକ ସାହାଯ୍ୟ ଓ ଉପଦେଶ 
ପାଇଁ ତାଙ୍କ ନିକଟକୁ ଆସିଲେ ଏବଂ ସେମାନଙ୍କ ମଧ୍ଯରୁ କେତେଜଣ ତାଙ୍କର ଶିଷ୍ୟତ୍ସ 
ଗ୍ରହଣ କଲେ | ସେମାନଙ୍କ ମଧ୍ଯରେ ଅନେକ ମହତ୍ଵ ବ୍ୟକ୍ତି ଥଲେ । 


୧୩ 


ସହସ୍ବ ଦ୍ଵୀପୋଦ୍ଯାନରେ 

ସେଣ୍ଟ୍‌ ଲରେନ୍ସ ନଦୀ ନ୍ୟୁୟର୍କର ସୀମାରେ ପ୍ରବାହିତ । ସେହି ନଦୀର ଗୋଟିଏ 
ସ୍ଥାନରେ ଏତେ ସଂଖ୍ୟାରେ ଦ୍ଵୀପପୁଞ୍ଜ ରହିଛି ଯେ ଲୋକେ ସେହି ସ୍ଥାନକୁ ‘ସହସ୍ର ଦ୍ଵୀପ 
ବୋଲି କହନ୍ତି । ୧୮୯୫ ମସିହା ଜୁନ୍‌ ମାସର ପ୍ରାରମ୍ଭରେ ସ୍ଵାମୀଜୀ ସହସ୍ର ଦ୍ଵୀପୋଦ୍ୟାନକୁ 
ଗଲେ ଏବଂ ସେଠାରେ ସେ ସାତ ସପ୍ତାହ କାଳ ରହିଥୂଲେ | ଛାତ୍ର ଭାବରେ ବାର ଜଣ 
ସେଠାକୁ ବିଭିନ୍ନ ସମୟରେ ଯାଇଥୁଲେ ଏବଂ ତାଙ୍କ ସଙ୍ଗରେ ରହିଥୁଲେ | ତାହା ଅତ୍ୟନ୍ତ 
ମନୋରମ ସ୍ଥାନ । ନଦୀ ମଧ୍ଯରେ ଥୁବା ବହୁ ଦ୍ଵୀପ ସେଠାରୁ ଦେଖା ଯାଉଥୁଲା । ସେହି 
ଶାନ୍ତ ପରିବେଶରେ ପବନର ଶହ୍ଦ ଓ ପକ୍ଷୀଙ୍କର କାକଳି ବ୍ୟତୀତ ଅନ୍ୟ କିଛି ଶୁଣାଯାଉ 
ନଥୁଲା । କିନ୍ତୁ ଛାତ୍ରମାନଙ୍କ ପାଇଁ ସ୍ଵାମୀଜୀଙ୍କ ବାଣୀ ଥୁଲା ସର୍ବାପେକ୍ଷା ଶରତିମଧୁର । 
ସେଠାରେ ଦେଖାଯାଇଥୁଲା ସ୍ବାମୀଜୀଙ୍କ ମହିମାର ସର୍ବୋଜ୍ୃଷ୍ଠ ପରିପ୍ରକାଶ ! ପ୍ରତ୍ୟେକ 
ସନ୍ଧ୍ୟାରେ ସେ ତାଙ୍କର ଶିଷ୍ୟମାନଙ୍କୁ ବେଦାନ୍ତ (ବେଦର ଅନ୍ତିମ ଭାଗରେ ବର୍ଣ୍ଣିତ 
ରଷିମାନଙ୍କର ଆଧ୍ଧାମ୍ବିକ ଅନୁଭୂତି) ଓ ହିନ୍ଦୁଧର୍ମ ବିଷୟରେ ଶିକ୍ଷା ଦେଉଥୁଲେ । ଅରେ 
ସ୍ଵାମୀଜୀ ତାଙ୍କର ଶିଷ୍ଯମାନଙ୍କ ସହିତ କଥା କହୁ କହୁ ପ୍ରାୟ ସାରା ରାତି ବିତିଗଲା । 
ପୂର୍ଣ୍ଣିମା ଜହ୍ନ ଉଦୟ ହୋଇ ଅସ୍ତ ଗଲା, କିନ୍ତୁ ଏତେ ସମୟ ଯେ ବିତିଯାଇଛି ବୋଲି କେହି 
ଜାଣି ପାରିଲେ ନାହିଁ 

39 


Digitized by srujanika@gmail.com 


ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ସେମାନେ ଯେ ସବୁବେଳେ ଧର୍ମ ବିଷୟ ଆଲୋଚନା କରୁଥୂଲେ ତାହା ନୁହେଁ । 
ହସ ଏବଂ ଆନନ୍ଦ ମଧ୍ଯ ଖୁବ୍ର ହେଉଥଲା । ବେଳେବେଳେ ସ୍ଵାମୀଜୀଙ୍କର କୌତୃକପୂର୍ଣ୍ଣ 
କଥାରେ ସେମାନେ ହସି ହସି ବେଦମ୍‌ ହୋଇଯାଉଥଲେ । ସେମାନେ କେବେ କେମିତି 
ବଣଭୋଜି ମଧ୍ଯ କରୁଥଲେ । ସ୍ଵାମୀଜୀ ସେମାନଙ୍କ ପାଇଁ ଦିନେଦିନେ ରୋଷେଇ କରୁଥଲେ । 
କିନ୍ତୁ ସ୍ଵାମୀଜୀଙ୍କର ରାନ୍ଧିବା କଥା ଉଠିଲେ ହିଁ ଭକ୍ତମାନେ ଆତଙ୍କିତ ହୋଇପଡ଼ୁଥଲେ, 
କାରଣ ତଦ୍ଵାରା ସେମାନଙ୍କୁ ପରେ ବହୁତ ବାସନ ମାଜିବାକୁ ପଡ଼ୁଥୁଲା । ସେ ଅଧୁକ 
ମସଲା ବ୍ୟବହାର କରୁଥିଲେ ଯାହା ଫଳରେ ଖାଦ୍ୟ ରାଗୁଆ ଓ ଗରିଷ୍ଠ ହେଉଥଲା । 
ଶିଷ୍ୟମାନେ ତାଙ୍କ ରୋଷେଇକୁ ପସନ୍ଦ କରୁଥଲେ, କିନୁ ଲଙ୍କା ମସଲା ଯୋଗୁଁ ସେମାନଙ୍କ 
ଜିଭ ପୋଡୁଥୂଲା । ତଥାପି ସ୍ଵାମୀଜୀଙ୍କ ହାତରନ୍ଧା ହୋଇଥ୍‌ବାରୁ ସେମାନେ ତାହା ଖାଉଥୂଲେ | 


ସ୍ଵାମୀଜୀ ଥୁଲେ ଆଧ୍ଧାମ୍ବିକ ଶକ୍ତିରେ ପରିପୂର୍ଣ୍ଣ ଏବଂ ଭକ୍ତମାନଙ୍କ ଉପରେ ତାଙ୍କର 
ପୂର୍ଣ୍ଣ ପ୍ରଭାବ ଥଲା । ସେମାନେ ସମସ୍ତେ ତାଙ୍କର ଶିଷ୍ୟ ହୋଇଯାଇଥୁଲେ । ସେହି 
ଶିଷ୍ୟମାନଙ୍କ ମଧ୍ଯରୁ ଦୁଇଜଣ ଆଜୀବନ ବିଶ୍ଵାସ ଓ ନିଷ୍ଠା ସହକାରେ ସ୍ଵାମୀଜୀଙ୍କର କାର୍ଯ୍ୟ 
କରିଥୁଲେ | ଜଣେ ହେଉଛନ୍ତି ସିଷ୍ଟର ଖ୍ରୀଷ୍ଟିନ, ଯେ କି ପରେ ଭାରତରେ କାର୍ଯ୍ୟ କରିଥଲେ । 
ଅନ୍ୟଜଣକ ହେଉଛନ୍ତି ମିଷ୍ଟର ଜେ.ଜେ. ଗୁଡଉଇନ୍‌, ଯେ କି ସ୍ଵାମୀଜୀଙ୍କର ଅନେକ 
ଭାଷଣକୁ ଲିପିବଦ୍ଧ କରିଥଲେ । ସେ ସ୍ଵାମୀଜୀଙ୍କ ସହିତ ଭାରତକୁ ମଧ୍ଯ ଆସିଥୂଲେ ଏବଂ 
ଏଠାରେ ଅତି ଅଳ୍ପ ବୟସରେ ଦେହତ୍ୟାଗ କରିଥୁଲେ | ମିସ୍‌ ୱାଲ୍‌ଡ଼ୋ ସ୍ଵାମୀଜୀଙ୍କ ଅନ୍ୟ 
ଜଣେ ଶିଷ୍ୟା । ସହସ୍ର ଦ୍ଵୀପୋଦ୍ୟାନରେ ଥୁବାବେଳେ ସ୍ଵାମୀଜୀଙ୍କ ଅନେକ ବକ୍ତବ୍ୟକୁ ସେ 
ଲିପିବଦ୍ଧ କରିଥୁଲେ । ସେହିସବୁ କଥା ‘sନpired Talks’ (ଦେବବାଣୀ ) ନାମକ ପୁସ୍ତକରେ 
ପ୍ରକାଶିତ ହୋଇଛି । ସେହି ସମୟରେ “ସନ୍ଧ୍ୟାସୀର ଗୀତି” (Song of Sannyasin ) 
ନାମକ କବିତାଟିକୁ ମଧ୍ଯ ସ୍ଵାମୀଜୀ ଲେଖୁଥୁଲେ । 


ସହସ୍ର ଦ୍ଵୀପୋଦ୍ୟାନରୁ ଫେରି ସ୍ଵାମୀଜୀ ଦୁଇ ମାସ ପାଇଁ ଇଂଲଣ୍ଡ ଯାଇଥୂଲେ । 
ସେଠାରୁ ସେ ନ୍ୟୁୟର୍କ ଫେରିଆସିଲେ, କାରଣ ଏଠାରେ ଆରମ୍ଭ କରାଯାଇଥ୍‌ବା କାର୍ଯ୍ୟକୁ 
ଚାଲୁରଖୁବା ପାଇଁ ତାଙ୍କର ଉପସ୍ଥିତି ଏକାନ୍ତ ଆବଶ୍ୟକ ହୋଇପଡ଼ିଥୁଲା । ପୂର୍ବଭଳି ସେ 
ଏଠାରେ ଭାଷଣ ଦେବାକୁ ଆରମ୍ଭ କରିଦେଲେ ଏବଂ ଆଧ୍ଯାମ୍ବିକ ସାହାଯ୍ଯ ପାଇଁ 
ଯେଉଁମାନେ ଆସୁଥୁଲେ ସେମାନଙ୍କୁ ସେ ଉପଦେଶ ଦେଉଥୂଲେ ! ତାଙ୍କ ଅଭିଭାଷଣକୁ 
ସଂକଳିତ କରି - “ଜ୍ଞାନଯୋଗ”, ‘ରାଜଯୋଗ” ଏବଂ “କର୍ମଯୋଗ” ନାମରେ ତିନୋଟି 
ବହି ଛପା ହେଲା । ଏହି ବହି ଗୁଡ଼ିକ ସଙ୍ଗେ ସଙ୍ଗେ ଲୋକପ୍ରିୟ ହୋଇଉଠିଲା । ଆଧ୍ଧାମ୍ବିକ 
ଗୁରୁ ଭାବରେ ସ୍ଵାମୀଜୀଙ୍କର ଖ୍ୟାତି ଦୂରଦୃରାନ୍ତକୁ ବ୍ୟାପିଗଲା ଏବଂ ଅନେକ ବିଶିଷ୍ଟ 

ବ୍ୟର୍ତି ତାଙ୍କର ବନ୍ଧୁ ଓ ଶିଷ୍ୟ ହୋଇଗଲେ । ପ୍ରାଚ୍ୟ ଓ ପାଶ୍ଚାତ୍ୟର, ଭାରତ ଓ ଆମେରିକାର 
ଉତ୍ତମ ଗୁଣଗୁଡ଼ିକୁ ସମନ୍ତିତ କରିବା ତାଙ୍କର ସ୍ଵପ୍ନ ଥୁଲା । ସେ ଚାହୁଁଥିଲେ — ଭାରତର 
ଧର୍ମଗୁରୁମାନେ ପଶ୍ଚିମ ଦେଶକୁ ଯାଇ ଆଧ୍ଧାମ୍ବିକ ଶିକ୍ଷା ପ୍ରଦାନ କରନ୍ତୁ ଏବଂ ପାଶ୍ଚାତ୍ୟର 
ଭକ୍ତଗଣ ଭାରତକୁ ଆସି ବିଜ୍ଞାନ, ଶିଳ୍ମୋଦ୍ୟୋଗ, ସଂଗଠନ ତଥା ସହଯୋଗ ଶିକ୍ଷା ଦିଅନ୍ତୁ । 

ଆମେରିକାରେ ଅଦମ୍ୟ କାର୍ଯ୍ୟ କରି ଶେଷରେ ସ୍ଵାମୀଜୀ କ୍ଲାନ୍ତ ହୋଇପଡ଼ିଲେ । 
ସେ ନିଜକୁ କାମରେ ନିଃଶେଷ କରିଦେଇଥୁୂଲେ । ଯେତେବେଳେ ସେ କୌଣସି କାର୍ଯ୍ୟ 
କରୁଥଲେ ସେତେବେଳେ ସେ ଅନ୍ୟ କୌଣସି କଥା ଭାବୁ ନ ଥୁଲେ ! ସ୍ଵାମୀଜୀ ବେଶ୍‌ 
ବଳିଷ୍ଠ ଥୁଲେ କିନ୍ତୁ ପ୍ରଚଣ୍ଡ ପରିଶ୍ରମ ଫଳରେ ତାଙ୍କର ଦୃଢ଼ ଦେହ ଦୁର୍ବଳ ହୋଇଗଲା, 


ସ୍ବାସ୍ଥ୍ୟ ଭାଙ୍ଗଗଲା । 


୧୪ 


ଇଂଲଣ୍ଡ ଓ ଇଉରୋପରେ 

ପୂର୍ବ ପ୍ରବନ୍ଧରୁ ଆମେ ଜାଣିଛୁ ଯେ, ସ୍ଵାମୀଜୀ ୧୮୯୫ ସେମ୍ପେମ୍ବରରେ ପ୍ରଥମ 
ଥର ଇଂଲଣ୍ଡକୁ ଯାଇଥୂଲେ ¦ ସେଠାରେ ତାଙ୍କର ବନ୍ଧୁ ମିସ୍‌ ହେନ୍ନରରିୟେଟା ମୁଲର୍‌ ଏବଂ 
ମିଷ୍ଟର ଇ.ଟି. ଷ୍ର୍ଡ଼ି ତାଙ୍କୁ ପାଛୋଟି ନେଇଥୁଲେ । କିଛିଦିନ ପରେ ସ୍ଵାମୀଜୀ ସେଠାରେ 
ସନ୍ଧ୍ୟାବେଳେ ଅନ୍ପଲୋକଙ୍କୁ ନେଇ କ୍ଲାସ ନେବା ଆରମ୍ଭ କରିଦେଲେ । ଦିନବେଳେ ସେ 
ଲଣ୍ଡନର ବିଭିନ୍ନ ଦର୍ଶନୀୟ ସ୍ଥାନ ବୁଲି ଦେଖୁଥଲେ । ଖୁବ୍ର ଶୀଘ୍ର ସେଠାରେ ତାଙ୍କର 
ଖ୍ୟାତି ବ୍ୟାପିଗଲା ଏବଂ ତାଙ୍କର କ୍ଲାସକୁ କ୍ରମଶଃ ବେଶୀ ବେଶୀ ଲୋକ ଆସିବାକୁ 
ଲାଗିଲେ ! ବହୁ ବିଶିଷ୍ଠ ବ୍ୟକ୍ତି ତାଙ୍କୁ ସାକ୍ଷାତ କରିବାକୁ ଆସୁଥ୍‌ଲେ ଏବଂ ସେଠାର ସମ୍ଭାଦ 
ପତ୍ରଗୁଡ଼ିକରେ ତାଙ୍କର ଭାଷଣ ସବୁ ପ୍ରକାଶିତ ହେଉଥୂଲା | ସୁତରାଂ ସେଠାରେ ତାଙ୍କର 
ବେଦାନ୍ତ ପ୍ରଚାର ଖୁବ ସଫଳ ହୋଇଥଲା । 

କିନ୍ତୁ ସ୍ଵାମୀଜୀ ସେଠାରେ ବେଶିଦିନ ରହିପାରିଲେ ନାହିଁ, କାରଣ ଆରବୃଧ କାର୍ଯ୍ୟକୁ 
ଚାଳିତ କରିବା ପାଇଁ ତାଙ୍କୁ ଆମେରିକା ଫେରିଆସିବାକୁ ହେଲା । ସେ ୧୮୯୬ ମସିହା 
ଏପ୍ରିଲ ୧୫ ତାରିଖରେ ସେ ଦ୍ବିତୀୟଥର ପାଇଁ ଇଂଲଣ୍ଡ ଅଭିମୁଖେ ଜାହାଜ ଯୋଗେ 
ଯାତ୍ରା କଲେ । ଯେତେବେଳେ ସେ ଇଂଲଣ୍ଡରେ ପହଞ୍ଚଲେ ସେତେବେଳେ ସେ ଖୁବ ଖୁସି 
ହୋଇ ଗଲେ, କାରଣ ତାଙ୍କର ଗୁରୁଭାଇ ସ୍ବାମୀ ସାରଦାନନ୍ଦ ସେଠାରେ ତାଙ୍କ ପାଇଁ 
ଅପେକ୍ଷା କରିଥୁଲେ | ଏହା ଥୁଲା ଅତ୍ୟନ୍ତ ଆନନ୍ଦଦାୟକ ସଂଯୋଗ ! ସେ ଅନେକ ବର୍ଷ 


ଧରି ସେ କୌଣସି ସନ୍ନ୍ୟାସୀ ଗୁରୁଭାଇଙ୍କୁ ଦେଖୁ ନ ଥଲେ ଏବଂ କହିବା ପାଇଁ ଯେ 

କେତେ କଥା ଜମି ରହିଥୁଲା ! ଭାରତର ଉନ୍ନତି ପାଇଁ ସ୍ଵାମୀଜୀ ଅନେକ ଯୋଜନା 
କରିଥୁଲେ; ସେସବୁ ସେ ସ୍ଵାମୀ ସାରଦାନନ୍ଦଙ୍କୁ ବୁଝାଇ କହିଲେ । 

ସ୍ଵାମୀଜୀ ପୁନର୍ବାର ଶିକ୍ଷାଦାନ ଓ ବେଦାନ୍ତ ଉପରେ ବକ୍ତୃତା ଆରମ୍ଭ କରିଦେଲେ । 
ଏଥର କାର୍ଯ୍ୟ ପୂର୍ବ ଅପେକ୍ଷା ଅଧ୍ବକ ସଫଳ ହେଲା ଏବଂ ପ୍ରବଚନ ଦେବା ପାଇଁ ତାଙ୍କୁ 
ଅନେକ ସ୍ଥାନକୁ ଯିବାକୁ ପଡ଼ିଲା । ପ୍ରଫେସର୍‌ ମ୍ୟାକ୍ସ ମୁଲରୁଙ୍କ ସହିତ ସାକ୍ଷାତ କରି ସେ 
ଖୁବ୍ଧ ଆନନ୍ଦିତ ହୋଇଥ୍‌ୁଲେ । ପ୍ରଫେସର୍‌ ଅକ୍ସଫୋର୍ଡ଼ ଇଉନିଭର୍ସିଟିରେ ଶିକ୍ଷାଦାନ କରୁଥିଲେ । 
ସେ ଭାରତ, ହିନ୍ଦୁଧର୍ମ ଓ ସଂସ୍କୃତର ଗଭୀର ଅଧ୍ଯୟନ କରୁଥୁଲେ । ଦୀର୍ଘସମୟ ପର୍ଯ୍ୟନ୍ତ 
ଉଭୟଙ୍କ ମଧ୍ଯରେ ଭାବର ଆଦାନପ୍ରଦାନ ହେଲା । ସ୍ଵାମୀଜୀ ଏବଂ ମ୍ଯାକ୍ସ ମୁଲରୁଙ୍କ 
ମଧ୍ଯରେ ଘନିଷ୍ଠ ବନ୍ଧୁତା ଗଢ଼ିଉଠିଲା ଏବଂ ସେମାନେ ପ୍ରାୟ ପତ୍ରାଳାପ କରୁଥୂଲେ । 

ପ୍ରଫେସର୍‌ ସେତେବେଳେ ଶ୍ରୀରାମକୃଷ୍ଣଙ୍କ ସମ୍ବନ୍ଧରେ ଗୋଟିଏ ନିବନ୍ଧ ଲେଖୁଥିଲେ 
ଏବଂ ଏ ସଂକ୍ରାନ୍ତରେ ସେ ସ୍ଵାମୀଜୀଙ୍କଠାରୁ ଅଧ୍ବକ ତଥ୍ୟ ଜାଣିବାକୁ ଚାହିଁଲେ । ପ୍ରଫେସର୍‌ 
ମୁଲରୁଙ୍କୁ ସାହାଯ୍ୟ କରିବା ପାଇଁ ସ୍ଵାମୀଜୀ ସ୍ଵାମୀ ସାରଦାନନ୍ଦଙ୍କୁ କହିଲେ । କିଛି ତଥ୍ୟ 
ଭାରତରୁ ଆସିବାପରେ ପ୍ରଫେସର୍‌ ମ୍ୟାକ୍ସମୁଲର୍‌ ଶ୍ରୀରାମକୃଷ୍ଣଙ୍କ ଉପରେ ଗୋଟିଏ ବହି 
ଲେଖିଲେ । ପୁସ୍ତକଟି ଅତ୍ୟନ୍ତ ଉପାଦେୟ ଏବଂ ତାହା ସ୍ବାମୀଜୀଙ୍କ କାର୍ଯ୍ୟରେ ସହାୟକ 
ହୋଇଥଲା | 

ଇଂଲଣ୍ଡରେ ଅନେକେ ସ୍ଵାମୀ ବିବେକାନନ୍ଦଙ୍କର ବନ୍ଧୁ ଓ ଶିଷ୍ୟ ହେଲେ । ସେମାନଙ୍କ 
ମଧ୍ଯରେ ଥଲେ ମିସ୍‌ ମାର୍ଗାରେଟ ନୋବଲ୍ଲ ଯେ କି ପରେ ଭଗିନୀ ନିବେଦିତା ନାମରେ 
ବିଖ୍ୟାତ ହୋଇଥୁଲେ । ମିଷ୍ଟର ଏବଂ ମିସେସ୍‌ ସେଭିୟରୁ ତାଙ୍କର ଅନ୍ୟ ଦୁଇଜଣ ଅନ୍ତରଙ୍ଗ 
ଶିଷ୍ୟ । ସେମାନେ ସ୍ଵାମୀଜୀଙ୍କ ସହିତ ଭାରତ ଆସିଥୂଲେ ଏବଂ ତାଙ୍କ କାର୍ଯ୍ୟରେ ବିଶେଷ 
ସହଯୋଗ କରିଥୁଲେ । 

କିଛିଦିନ ପରେ ସ୍ଵାମୀଜୀଙ୍କର ତିନିଜଣ ବନ୍ଧୁ ତାଙ୍କୁ ଇଉରୋପ ଭ୍ରମଣ କରିବା 
ପାଇଁ ଆମନ୍ତ୍ରଣ କଲେ ଏବଂ ସ୍ଵାମୀଜୀ ଆନନ୍ଦ ସହକାରେ ଏହାକୁ ସ୍କୀକୃତି ଦେଲେ । 
ସେମାନେ ପ୍ରଥମେ ସୁଇଜରଲ୍ୟାଣ୍ଡ ଗଲେ । ସେଠାରେ ସ୍ଵାମୀଜୀ ପର୍ବତମାଳା ଏବଂ 
ବର୍‌ଫାବୃତ୍ତ ଆଲୁପସ୍‌ ଗିରିଶୃଙ୍ଗମାନ ଦେଖୁ ଖୁବ ଆନନ୍ଦିତ ହୋଇଥୁଲେ | ସେହି ପ୍ରାକୃତିକ 
ଦୃଶ୍ୟରାଜି ଅତ୍ୟନ୍ତ ମନୋହର । ସେ ସେଠାରେ ଗୋଟିଏ ଛୋଟ ଗ୍ରାମରେ ଦୁଇ ସପ୍ତାହ 
ରହିଥ୍‌ଲେ ଏବଂ ପ୍ରାକୃତିକ ସୌନ୍ଦର୍ଯ୍ୟ ଶାନ୍ତି ଓ ନିରବତାକୁ ଉପଭୋଗ କରିଥୁଲେ । 
ବିଗତ ଦିନର ସନ୍ନ୍ୟାସୀ-ଜୀବନ ଭଳି ସେଠାରେ ସେ ମୌନୀ ଓ ଧ୍ଯାନ ପରାୟଣ 
ହୋଇଉଠିଲେ | ତାଙ୍କ ସ୍ଵାସ୍ଥ୍ୟରେ ଉନ୍ନତି ଦେଖାଗଲା । ସେ ପ୍ରାୟ ଚାଲିବାକୁ ଯାଉଥୂଲେ । 
ଥରେ ସେ ଗୋଟିଏ ଦୁର୍ଘଟଣାରୁ ଅଳ୍ପକେ ବର୍ରିଗଲେ । ତାଙ୍କର ବନ୍ଧୁମାନଙ୍କ ସହିତ ସେ 

ଗୋଟିଏ ପାହାଡ଼ିଆ ରାସ୍ତାରେ ଚାଲୁଥିଲେ । ଉପନିଷଦ୍ରର ମନ୍ତ୍ର ଗାଉ ଗାଉ ସେ ଅଧ୍ଧାମ୍ମ 
ଚିନ୍ତାରେ ମଗ୍ନ ଥଲେ । ତେଣୁ ସେ ଅନ୍ୟ ବନ୍ଧୁମାନଙ୍କର ପଛରେ ପଡ଼ି ଯାଇଥ୍‌ଲେ ଏବଂ 
କେଉଁଆଡ଼େ ଯାଉଛନ୍ତି ସେଥପ୍ରତି ତାଙ୍କର ଦୃଷ୍ଟି ନ ଥୁଲା । ପାହାଡ଼ଟି ବରଫାବୃତ ଥବାରୁ 
ସେ ଗୋଟିଏ ବାଡ଼ିକୁ ପ୍ରତି ପଦକ୍ଷେପରେ ବରଫରେ ଦୃଢ଼ ଭାବରେ ପୋତି ଆଗଉଥୁଲେ । 
ହଠାତ୍ଵ ସେହି ବାଡ଼ିଟି ବରଫରୁ ନ ବାହାରି ଭାଙ୍ଗିଗଲା ଏବଂ ଗୋଟିଏ ବିରାଟ ଖାତ ସେ 
ତାଙ୍କ ଆଗରେ ଦେଖିଲେ । ସେ ପଡ଼ିଯାଇଥାଆନ୍ତେ, କିନ୍ଧ କୌଣସି ମତେ ଭାରସାମ୍ୟ 
ରଖିନେଲେ । ସେ ଦୁତଗତିରେ ବନ୍ଧୁମାନଙ୍କ ପାଖକୁ ଯାଇ କହିଲେ, “ମୁଁ ଭଗବାନଙ୍କ 
କୃପାରୁ ବଞ୍ଚଯାଇଛି ।”” ଏହାପରଠାରୁ ତାଙ୍କର ବନ୍ଧୁମାନେ ସ୍ଵାମୀଜୀଙ୍କୁ ଆଉ ଏକାକୀ 
ଯିବାକୁ ଦେଲେ ନାହିଁ । 

ଏହାପରେ ସ୍ଵାମୀଜୀ ଜର୍ମାନୀକୁ ଗଲେ । ସେଠାରେ ସେ ଜଣେ ବିଖ୍ୟାତ ସଂସ୍ଗୃତଜ୍ଞ 
ଜର୍ମାନ୍‌ ପ୍ରଫେସର୍‌ ପଲ୍‌ ଡଏସନ୍‌ଙ୍କ ସଂଗ ଲାଭ କରି ଖୁବ୍ଧ ଆନନ୍ଦିତ ହୋଇଥୁଲେ । 
ସେମାନେ ଦୀର୍ଘ ସମୟ ଧରି ନାନା ବିଷୟ ଆଲୋଚନା କରୁଥ୍‌ଲେ । ଉଭୟେ ଏକତ୍ର 
ଅନେକ ସ୍ଥାନ ବୁଲିଥୂଲେ | ସ୍ଵାମୀଜୀ ସଦଳବଳ ଲଣ୍ଡନକୁ ଫେରିଲା ବେଳେ ପ୍ରଫେସର 
ଡଏସନ୍୍‌ ମଧ୍ଯ ସେମାନଙ୍କ ସହିତ ଆସିଥୂଲେ । ଫେରିବା ପରେ ସ୍ଵାମୀଜୀ ଲୋକମାନଙ୍କୁ 
ସାକ୍ଷାତ କଲେ ଏବଂ ପ୍ରବଚନ ଦେଲେ । ସ୍ଵାମୀ ସାରଦାନନ୍ଦଙ୍କୁ ଆମେରିକାର କାର୍ଯ୍ୟକୁ 
ଅବ୍ୟାହତ ରଖିବା ପାଇଁ ସେଠାକୁ ପଠାଇଦେଲେ | ସେ ସ୍ଵାମୀ ଅଭେଦାନନ୍ଦଙ୍କୁ ମଧ୍ଯ 
ଭାରତରୁ ଇଂଲଣ୍ଡକୁ ଡକାଇଲେ । ସ୍ଵାମୀ ଅଭେଦାନନ୍ଦ ଆସିଲେ ଓ ସର୍ବସାଧାରଣଙ୍କୁ 
ପ୍ରବଚନ ଦେବା ଆରମ୍ଭ କରିଦେଲେ । ସେମାନଙ୍କ ସଫଳତାରେ ସ୍ଵାମୀଜୀ ସନ୍ଧଷ୍ଟ 
ହୋଇଥୂଲେ । 


୧୫ 


ମାତୃଭୂମିକୁ ବୀରଙ୍କ ପ୍ରତ୍ୟାବର୍ଭନ 

ସ୍ଵାମୀ ବିବେକାନନ୍ଦ ଜାଣିଥୂଲେ ଯେ ସ୍ଵାମୀ ଅଭେଦାନନ୍ଦ ସଫଳତାର ସହିତ କାର୍ଯ୍ୟକୁ 
ଆଗେଇ ନେଇପାରିବେ । ତେଣୁ ସେ ଭାରତକୁ ଫେରିବା ପାଇଁ ସ୍ଥିର କଲେ । ନେପଲ୍‌ସରୁ 
ଜାହାଜ ଯୋଗେ ଫେରିବାପାଇଁ ସମସ୍ତ ବ୍ୟବସ୍ଥା କରାଗଲା | ମିଷ୍ଟର ଗୁଡଉଇନ୍୍‌ ଏବଂ 
ମିଷ୍ଟର ଓ ମିସେସ୍‌ ସେଭିୟର୍‌ ତାଙ୍କ ସହିତ ଆସିବା ଠିକ ହେଲା । ଜାହାଜ ଛାଡ଼ିବା 
ପୂର୍ବରୁ ଜଣେ ଇଂରେଜ ବନ୍ଧୁ ତାଙ୍କୁ ପଚାରିଲେ, ˆ ସ୍ଵାମୀଜୀ, ଆପଣ ଚାରିବର୍ଷ କାଳ 
ବିଳାସ ଓ ଏଶ୍ବର୍ଯ୍ୟପୂର୍ଣ୍ଣ ଶକ୍ତିଶାଳୀ ପାଶ୍ଚାତ୍ୟରେ ରହିବା ପରେ ଆପଣଙ୍କ ଜନ୍ମଭୂମି 
ଏବେ କିପରି ଲାଗିବ ?”” 

ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ସ୍ଵମୀଜୀଙ୍କ ଉତ୍ତର ଥଲା, “ମୁଁ ଏଠାକୁ ଆସିବା ପୂର୍ବରୁ ଭାରତକୁ ଭଲପାଉଥ୍‌ଲି; 
ବର୍ଭମାନ ଭାରତର ପ୍ରତ୍ୟେକ ଧୂଳିକଣା ମୋ ଲାଗି ପବିତ୍ର ଏବେ ମୋ ପାଇଁ ତାହା 
ମହାପବିତ୍ର ଭୂମି — ମହାନ୍‌ ତୀର୍ଥସ୍ଥାନ ।” 

ସ୍ବାମୀଜୀଙ୍କ ପ୍ରତ୍ୟାବର୍ଭନ ଏକ ଚମକ୍ରାର ଘଟଣା । ଧର୍ମ ମହାସଭାରେ ସ୍ଵାମୀଜୀଙ୍କ 
ଭାଷଣ ପରଠାରୁ ଭାରତର ଲୋକମାନେ ତାଙ୍କୁ ଖୁବ୍ଧ ଭଲପାଇ ତାଙ୍କର ପ୍ରଶଂସକ 
ପାଲଟିଯାଇଥୁୂଲେ । ତାଙ୍କର ନାମ ଖବର କାଗଜରେ ପ୍ରାୟ ପ୍ରକାଶିତ ହେଉଥୂଲା ଓ 
ପ୍ରତ୍ୟେକଙ୍କ ମୁଖରେ ଉଚ୍ଚାରିତ ହେଉଥଲା ଏବଂ ସେମାନେ ତାଙ୍କ ଜଣେ ବିଜୟୀ ବୀରପୁରୁଷ 
ବୋଲି ମନେ କରୁଥଲେ । ପାଶ୍ଚାତ୍ଯରେ ସ୍ଵାମୀଜୀଙ୍କର ସାଫଲ୍ୟ ଭାରତବାସୀଙ୍କୁ 
ଆମ୍ବସମ୍ମାନବୋଧ ଆଣି ଦେଇଥୁଲା। ତେଣୁ ସେ ଯେତେବେଳେ ଫେରିଲେ ସମଗ୍ର 
ଦେଶ ତାଙ୍କୁ ସମ୍ମାନ ପୂର୍ବକ ସମ୍ବର୍ବନା ଜଣାଇବା ପାଇଁ ମାତି ଉଠିଲା | 

ଜାହାଜଟି ୧୫ ଜାନୁୟାରୀ ୧୮୯୭ରେ କଲମ୍ବୋରେ ପହଞ୍ଚଲା | ସ୍ଵାମୀଜୀ ଆନନ୍ଦ 
ଓ ଆବେଗରେ ବିହ୍ଧଳ ହୋଇଗଲେ । “ଏହା ହିଁ ମୋର ଭାରତ” ! ତାଙ୍କର ପବିତ୍ର 
ଜନ୍ମମାଟିରେ ସେ ପୁନର୍ବାର ଚାଲିବେ ! ତାଙ୍କୁ ସ୍ଵାଗତ କରିବା ପାଇଁ ଆୟୋଜିତ 
ସମାରୋହ ବିଷୟରେ ସେ କିଛି ଜାଣି ନଥୂଲେ । ବଡ଼ ବଡ଼ ସହରରେ ସ୍ଵାଗତ-ସମିତି 
ମାନ ଗଠିତ ହୋଇଥୂଲା ଏବଂ ସମ୍ବାଦପତ୍ରଗୁଡ଼ିକ ସମ୍ପାଦକୀୟ ସ୍ତମ୍ଭରେ ତାଙ୍କ ବିଷୟରେ 
ଲେଖା ପ୍ରକାଶ କରିଥୁଲେ । ତାଙ୍କର ଜଣେ ସନ୍୍ୟାସୀ ଗୁରୁଭାଇ ତାଙ୍କୁ ପାଛୋଟି ନେବା 
ପାଇଁ କଲମ୍ବୋରେ ରହିଥୂଲେ ଏବଂ ଅନ୍ୟମାନେ ମାନ୍ଦ୍ରାକଠାରେ ଥୂଲେ ବା ସେଠାକୁ 
ଆସୁଥୂଲେ । ସେ କଲମ୍ବୋରେ ଜାହାଜରୁ ଓହ୍ଲାଇ ଦେଖିଲେ ଯେ, ବିରାଟ ଜନସମୁଦ୍ର 
ତାଙ୍କର ଦର୍ଶନ ପାଇଁ ଅପେକ୍ଷାରତ । ଯେଉଁମାନେ ପାଖରେ ଥୁଲେ ସେମାନେ ତାଙ୍କର 
ପାଦ ଛୁଇଁବା ପାଇଁ ଆଗେଇ ଆସିଲେ । ତାପରେ ଏକ ବିରାଟ ଶୋଭାଯାତ୍ରା ବାହାରିଲା । 
ସ୍ତବସ୍ତୁତି ସହ ସ୍ଵାମୀଜୀଙ୍କ ଚଲାପଥରେ ବହୁ ଲୋକ ପୁଷ୍ଠ ବୃଷ୍ଟି କଲେ । ସେ କଲମ୍ବୋରେ 
କିଛି ଦିନ ରହିଲେ; ସେଠାରେ ଭାଷଣ ଦେଲେ ଏବଂ କି ଗରିବ, କି ଧନୀ, କି କ୍ଷମତାଶାଳୀ 
ସମସ୍ତଙ୍କୁ ସାକ୍ଷାତ୍‌କାର ଦେଲେ । 

ଷ୍ଟୀମର୍‌ ଯୋଗେ କଲମ୍ବପୋରୁ ମାନ୍ଦ୍ରାଜ ଆସିବା ପାଇଁ ସେ ସ୍ଥିର କରିଥୁଲେ । କିନ୍ତୁ 
ବିଭିନ୍ନ ସହରରୁ ତାଙ୍କୁ ଅନୁରୋଧ କରି ଅସଂଖ୍ୟ ଟେଲିଗ୍ରାମ୍‌ ଆସିଲା ଯେ, ସେ ଅନ୍ତତଃ 
କିଛି ମିନିଟ୍‌ ପାଇଁ ସେମାନଙ୍କ ସହରରେ ପାଦ ଦିଅନ୍ତୁ । ସେ ତାଙ୍କର ଯୋଜନା ବଦଳାଇ 
ସ୍ଥଳ ଭାଗରେ ଟ୍ରେନ୍‌ ଯୋଗେ ବା ଗାଡ଼ିରେ ଗଲେ । ପ୍ରତ୍ୟେକ ନଗରରେ ସେ ଦେଖୁଲେ 
ଯେ ଲୋକମାନେ ତାଙ୍କୁ ସ୍ଵାଗତ କରିବା ପାଇଁ ଅପେକ୍ଷାରତ । ବହୁ ସ୍ଥାନରେ ତାଙ୍କ ପାଇଁ 
ବିଜୟ-ତୋରଣମାନ ଗଢ଼ାଯାଇଥୂଲା ଏବଂ ବ୍ୟାଣ୍ଡବାଜା, ଆତସବାଜି, ତୋପ ଓ 


44 


Digitized by srujanika@gmail.com 


ସ୍ଥାମୀଜାଙ୍କ ଗାଡ଼ିରୁ ଘୋଡ଼ାଗୁଡ଼ିକ ଖୋଲିଦିଆଗଲା ଏବଂ ରାଜା ନିଳେ ଅନୟ 
ଲୋଜମାନଙ୍କ ସହିଚ ମିଶି ରାସ୍ତାରେ ଗାଜ଼ିଟିକୁ ଟାଣିଟାଣି ନେଲେ / 


ରକେଟ୍‌ସହ ବଡ଼ ବଡ଼ ଶୋଭାଯାତ୍ରା ଆୟୋଜିତ ହୋଇଥଲା । ପ୍ରତ୍ୟେକ ସ୍ଥାନରେ ତାଙ୍କୁ 
ସ୍ଵାଗତ-ସମ୍ଭାଷଣ କରାଯାଉଥୂଲା ଏବଂ ତାହାର ପ୍ରତ୍ୟତ୍ତରରେ ସେ କ୍ଷୁଦ୍ର ବଜ୍ତା ମଧ୍ଯ 
ଦେଉଥୂଲେ । 

ଜାଫନାରୁ ଷ୍ଟୀମର୍‌ ଯୋଗେ ସମୁଦ୍ର ପାରିହୋଇ ସେ ଭାରତଭୂଖଣ୍ଡର ପାମତ୍ବାନରେ 
ପହଞ୍ଚିଲେ । ଏଠାରେ ରାମନାଦ୍ରର ରାଜା ବହୁ ଲୋକଙ୍କ ସହିତ ମିଶି ସ୍ଵାମୀଜୀଙ୍କୁ ଆନନ୍ଦ 
ସହକାରେ ସାଦର ଅଭ୍ୟର୍ଥନା କଲେ । ସ୍ଵାମୀଜୀଙ୍କ ଗାଡ଼ିରୁ ଘୋଡ଼ାଗୁଡ଼ିକୁ ଖୋଲିଦିଆଗଲା 
ଏବଂ ରାଜା ନିଜେ ଅନ୍ୟ ଲୋକମାନଙ୍କ ସହିତ ମିଶି ରାସ୍ତାରେ ଗାଡ଼ଟିକୁ ଟାଣି ଟାଣି 
ନେଲେ । ତାପରଦିନ ସ୍ଵାମୀଜୀ ରାମେଶ୍ବରମ୍‌କୁ ଦର୍ଶନ କରିବାକୁ ଗଲେ | ଏହା ତାଙ୍କ 
ପରିବ୍ଵାଜକ ଜୀବନର ସ୍ମ ତିକୁ ଜାଗରୂକ କରିଦେଲା । ସେହି ସ୍ଥାନକୁ ସେ ଚାରିବର୍ଷ ପୂର୍ବେ 
ଆସିଥୂଲେ | କେତେ ପ୍ରଭେଦ ¦! ସେତେବେଳେ ସେ ଥୂଲେ ଜଣେ ଅଜ୍ଞାତ ସନ୍ନ୍ୟାସୀ ଏବଂ 
ଅଖ୍ୟାତ ଭାବରେ ସାରା ଭାରତ ପାଦରେ ଚାଲି ଚାଲି ବୁଲିଥିଲେ । ଏବେ ସେ ଜଣେ 

ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ପ୍ରସିଦ୍ଧ ବ୍ୟକ୍ତି ଏବଂ ଧନୀମାନୀ ବ୍ୟକ୍ତିଗଣ ତାଙ୍କୁ ଶ୍ରଦ୍ଧା, ସମ୍ମାନ ଜଣାଇବା ପାଇଁ ପରସ୍ପର 
ଭିତରେ ପ୍ରତିଯୋଗିତା କରୁଛନ୍ତି । 

ଏହିପରି ଭାବରେ ସ୍ଵାମୀଜୀଙ୍କର ବିଜୟ-ଯାତ୍ରା ଅବ୍ୟାହତ ରହିଲା । ସ୍ଵାମୀଜୀ 
ରାମନାଦ୍ବ, ମଦୁରା, କୁମ୍ମକୋଣମ୍‌ ପ୍ରଭୃତି ନଗର ପରେ ନଗର ଗଲେ । ପ୍ରତ୍ୟେକ ସ୍ଥାନରେ 
ବିରାଟ ଜନତା ତାଙ୍କୁ ଦେଖିବା ପାଇଁ ଓ ତାଙ୍କ କଥା ଶୁଣିବା ପାଇଁ ଅପେକ୍ଷା କରି 
ରହୁଥୂଲେ । କିନ୍ତୁ ସମ୍ର୍ବନାର ସର୍ବୋତ୍ତମ ଆୟୋଜନ ହୋଇଥଲା ମାନ୍ଦ୍ରାଜରେ | ତାଙ୍କର 
ପ୍ରବେଶ -ପଥରେ ପ୍ରାୟ ସତରଟି ବିଜୟ- ତୋରଣ ନିର୍ମାଣ କରାଯାଇଥୁଲା ଏବଂ ଦଳ 
ଦଳ ହୋଇ ଲୋକମାନେ ତାଙ୍କୁ ଅଭିନନ୍ଦନ “ପତ୍ର ପ୍ରଦାନ କରିଥୁଲେ । ସ୍ଵାମୀଜୀ ମାନ୍ଦ୍ରାଜରେ 
ନଅଦିନ ରହିଥୂଲେ । ସେଠାରେ ସେ କେତେଗୋଟି ଅତିମୂଲ୍ୟବାନ୍‌ ଅଭିଭାଷଣ ପ୍ରଦାନ 
କରିଥୁଲେ ଏବଂ ବହୁ ଲୋକଙ୍କୁ ସାକ୍ଷାତ୍‌ କରିଥଲେ । 


୧୬ 


କଲିକତା ଅଭିମୁଖେ 

ଏକାଦିକ୍ରମେ ଭ୍ରମଣ କରିବା, ସଭା କରିବା, ଭାଷଣ ଓ ସାକ୍ଷାଡ୍ୃକାର ଦେବା 
ଫଳରେ ସ୍ଵାମୀ ବିବେକାନନ୍ଦ ଅତ୍ଯନ୍ତ କ୍ଲାନ୍ତ ହୋଇ ପଡ଼ିଲେ । ବିଶ୍ରାମହୀନ ଭାବରେ 
ଏପରି କଠିନ ପରିଶ୍ରମ କରିବା ତାଙ୍କ ପକ୍ଷରେ ଆଉ ସମ୍ଭବ ହେଲା ନାହିଁ । ତେଣୁ 
ଜଳପଥରେ କଲିକତା ଯାତ୍ରା କରିବା ପାଇଁ ସେ ନିଷ୍ପତ୍ତି ନେଲେ । ସେ କେତେଜଣ ମିତ୍ର 
ଓ ଶିଷ୍ୟଙ୍କ ସହ ଷ୍ଟୀମର୍‌ ଯୋଗେ ଯାତ୍ରା କଲେ ଓ କିଛିଦିନ ବିଶ୍ରାମ ଦ୍ଵାରା ତାଙ୍କର କ୍ଲାନ୍ତି 
ଦୂର ହୋଇଗଲା | ଷ୍ଟୀମର୍‌ ଖୁଦିରପୁରରେ ପହଞ୍ଚଲା ପରେ ସେଠାରୁ ଗୋଟିଏ ସ୍ଵତନ୍ତ୍ର 
ଟ୍ରେନ ଯୋଗେ ସ୍ଵାମୀଜୀଙ୍କୁ ସିଆଲ୍‌ଦା ଷ୍ଟେସନକୁ ନିଆଗଲା । ହଜାର ହଜାର ଲୋକ 
ସିଆଲ୍‌୍ଦା ଠାରେ ତାଙ୍କୁ ଅଭ୍ୟର୍ଥନା ଜଣାଇବା ପାଇଁ ଅପେକ୍ଷା କରିଥୂଲେ ଓ ତାଙ୍କର 
ଅନେକ ସନ୍ନ୍ୟାସୀ ଗୁରୁଭାଇ ମଧ୍ୟ ସେଠାରେ ଉପସ୍ଥିତ ଥୂଲେ | ସ୍ଵାମୀଜୀଙ୍କୁ ଅନେକ ଫୁଲ 
ମାଳ ଓ ଫୁଲତୋଡ଼ା ଅର୍ପିତ ହେଲା । ପ୍ରବଳ ଜନଗହଳି ମଧ୍ଯରେ ସ୍ଵାମୀଜୀ ତାଙ୍କ ପାଇଁ 
ଉଦ୍ଦିଷ୍ଟ ଘୋଡ଼ାଗାଡ଼ି ପାଖକୁ ଗଲେ । କଲେଜ-ଛାତ୍ରମାନେ ଗାଡ଼ିରୁ ଘୋଡ଼ାଗୁଡ଼ିକୁ ଖୋଲି 
ଦେଇ ନିଜେ ଗାଡ଼ିକୁ ଟାଣି ଟାଣି ନେଲେ । ବ୍ୟାଣ୍ଡବାଜା, ଗୀତବାଦ୍ୟ, ବ୍ୟାନର ଓ ଫୁଲର 
ସମାହାରରେ ବିରାଟ ଶୋଭାଯାତ୍ରା ମଧ୍ଯରେ ସ୍ଵାମୀଜୀଙ୍କୁ ନିଆଗଲା । ହଜାର ହଜାର 
ଲୋକ ସ୍ବାମୀଜୀଙ୍କ ଦେଖୁବା ପାଇଁ ରାସ୍ତାର ଦୁଇପଟେ ଛିଡ଼ା ହୋଇଥୁଲେ । 

ସ୍ଵାମୀଜୀ ତାଙ୍କର ସନ୍ନ୍ୟାସୀ ଭାଇମାନଙ୍କ ସହିତ ଆଲମବଜାର ମଠରେ ରାତିରେ 

ବିଶ୍ରାମ କଲେ । କାଶୀପୁରର ଶୀଲ୍‌ଙ୍କର ବିରାଟ ଉଦ୍ୟାନ ଭବନରେ ସେ କିଛିଦିନ ଆସି 
ରହିଥୁଲେ | ଦିନସାରା ଶହ ଶହ ଲୋକ ସ୍ଵାମୀଜୀଙ୍କୁ ଦେଖୁବା ପାଇଁ ସେଠାକୁ ଯାଉଥ୍‌ଲେ 
ଏବଂ ସେଠାରେ ବେଦାନ୍ତ ଓ ଭାରତକୁ କିପରି ଶକ୍ତିଶାଳୀ କରାଯାଇପାରିବ ସେବିଷୟରେ 
ଚର୍ଚା ଶୁଣୁଥଲେ । ଗୋଟିଏ ସପ୍ତାହ ପରେ ତାଙ୍କୁ ଅଭିନନ୍ଦନ ଜଣାଇବା ପାଇଁ ଗୋଟିଏ 
ବିରାଟ ସଭା ଆୟୋଜିତ ହୋଇଥୁଲା। ସ୍ଵାମୀଜୀଙ୍କର ଭାଷଣ ଶୁଣିବା ପାଇଁ ବହୁ ମାନ୍ୟଗଣ୍ୟ 
ବ୍ୟକ୍ତିଙ୍କସହ ଏକ ବିଶାଳ ଜନତାର ସମାଗମ ହୋଇଥଲା । ସେହି ସଭାରେ ତାଙ୍କର 
ପ୍ରଦତ୍ତ ଅଭିଭାଷଣଟି ଅତାନ୍ତ ପ୍ରସିଦ୍ଧ । କଲିକତାରେ ତାଙ୍କର ରହଣିକାଳରେ ସେ ବିଭିନ୍ନ 
ବିଷୟରେ ଆଲୋଚନା କରିଥୂଲେ ଏବଂ କେତେଗୋଟି ବକ୍ତା ମଧ୍ଯ ଦେଇଥୁଲେ । 

ସ୍କାମୀଜୀ କଲିକତାରେ ପହଞ୍ଚବା ପରେ ପରେ ଶ୍ରୀରାମକୃଷ୍ଣଙ୍କର ଜନ୍ମବାର୍ଷିକ 
ଉତ୍ସବ ଦକ୍ଷିଶେଶ୍ଵର କାଳୀମନ୍ଦିର ପରିସରରେ ଅନୁଷ୍ଠିତ ହୋଇଥୁୂଲା ଏବଂ ସେ ସେଠାକୁ 
ଯାଇଥୂଲେ । ସେଠାରେ ବହୁ ଲୋକଙ୍କର ସମାଗମ ହୋଇଥଲା ¦ ସେଠାରେ ସେ ପ୍ରତ୍ୟେକ 
ସ୍ଥାନ ବୁଲି ବୁଲି ଦେଖିଲେ ଏବଂ ଶ୍ରୀରାମକୃଷ୍ଣ ସେଠାରେ ରହୁଥ୍ବା ସମୟର ପୁରୁଣା 
ସ୍ମ ତିକୁ ମନେ ପକାଇଥୁଲେ । ଶ୍ରୀରାମକୃଷ୍ଣଙ୍କର ଅନ୍ୟାନ୍ୟ ବହୁ ଭକ୍ତ ସେଠାରେ ଉପସ୍ଥିତ 
ଥିଲେ ଏବଂ ସେମାନଙ୍କୁ ଭେଟି ସେ ଖୁସି ହୋଇଥୂଲେ । 

ଆଲମବଜାର ମଠରେ ସନ୍ନ୍ୟାସୀଭାଇମାନଙ୍କ ସହିତ ରହିବାବେଳେ ସ୍ଵାମୀଜୀ ଅବଶ୍ୟ 
ଖୁବ୍ଧ ଆନନ୍ଦ ପାଉଥୂଲେ । ସେମାନେ ନିଜ ନିଜ ମଧ୍ଯରେ ନାନା ବିଷୟରେ ଆଲୋଚନା 
କରୁଥୁଲେ । ଭାରତର ପୁନର୍ଗଠନ କିପରି କରିବାକୁ ହେବ ସେ ସମ୍ଚନ୍ଧରେ ସ୍ଵାମୀଜୀ 
ସେମାନଙ୍କୁ ସୂଚନା ଦେଲେ । ଅନ୍ୟମାନଙ୍କର ସେବା ପାଇଁ ସନ୍ନ୍ଯାସୀମାନେ କଅଣ 
କରିବା ଉଚିତ୍‌ ସେବିଷୟରେ ମଧ୍ଯ ସେ ସେମାନଙ୍କୁ କହିଥୂଲେ ! ତାଙ୍କର ସନ୍୍ଯାସୀ- 
ଭାଇମାନେ ତାଙ୍କର ଏହି କଥାକୁ ପ୍ରଥମେ ଗ୍ରହଣ କରି ପାରିନଥୁଲେ । ସେମାନଙ୍କର 
ଧାରଣା ଥୁଲା, ଜଣେ ସନ୍ତ୍ୟାସୀ ପ୍ରାର୍ଥନା, ଧ୍ଯାନ ଏବଂ ଭଶ୍ଵର ଉପଲବଢ୍ରିର ଚେଷ୍ଟା ବ୍ୟତୀତ 
ଅନ୍ୟ କିଛି କରିବା ଉଚିତ୍ଵ ନୁହେଁ । ସେମାନେ କେବେ ଭାବି ନ ଥୁଲେ ଯେ, ଜଣେ 
ସନ୍ନ୍ୟାସୀ ଅନ୍ୟ ପାଇଁ କାର୍ଯ୍ୟ କରିବ କିମ୍ବା ବିଦ୍ୟାଳୟ ବା ହସ୍‌ପିଟାଲ ପରିଚାଳନା କରିବ । 
କିନ୍ତୁ ସ୍ଵାମୀଜୀ ତାଙ୍କୁ ବଝାଇଦେଇଥ୍‌ଲେ ଯେ ଉଭୟ ଚିନ୍ତାଧାରା ଠିକ । ସେ ଚାହୁଁଥିଲେ 
ଯେ, ଏପରି ଏକ ସନ୍ନ୍ୟାସୀ ସଂପ୍ରଦାୟ ଗଠିତ ହେଉ, ଯେଉଁମାନେ କି ନିଜର ଜୀବନକୁ 
ଅନ୍ୟର ସେବା ଓ ସହାୟତା କାର୍ଯ୍ୟରେ ଉତ୍ସର୍ଗ କରିବେ । ସେମାନେ ସ୍ଵାମୀଜୀଙ୍କର ଚିନ୍ତାଧାରା 
ଶୁଣି ତାହାକୁ ସମର୍ଥନ କଲେ । ଏହାପରେ ସ୍ମାମୀଜୀ ସ୍ଵାମୀ ରାମକୃଷ୍ଣାନନ୍ଦଙ୍କୁ ମାନ୍ଦ୍ରାକରେ 
କାର୍ଯ୍ୟ କରିବା ପାଇଁ ପଠାଇଲେ । ସ୍ଵାମୀଜୀଙ୍କ ଅନୁରୋଧକୁ ସମ୍ମାନ କରି ସ୍ଵାମୀ ସାରଦାନନ୍ଦ 
ଓ ସ୍ବାମୀ ଅଭେଦାନନ୍ଦ ସେତେବେଳକୁ ପାଶ୍ଚାତ୍ୟ ଦେଶରେ କାର୍ଯ୍ୟରତ ଥଲେ । ତାପରେ 

ସ୍ବାମୀ ଅଖଣ୍ଡାନନ୍ଦ ମୁର୍ଶିଦାବାଦର ଗ୍ରାମାଞ୍ଚଳରେ ଦ୍ରର୍ଭିକ୍ଷଓପ୍ରପୀଡ଼ିତଙ୍କୁ ସେବା କରିବା 
ପାଇଁ ଗଲେ । ଅନ୍ୟ ସନ୍ନ୍ୟାସୀମାନେ ମଧ୍ଯ ଏପରି ସେବା କାର୍ଯ୍ୟ କରିବାକୁ ତପୂର 
ହୋଇଉଠିଲେ । 

ସ୍ଵାମୀଜୀ ଚାହୁଁଥଲେ ଶ୍ରୀରାମକୃଷ୍ଣଙ୍କର ଭକ୍ତ ଓ ସନ୍ନ୍ୟାସୀମାନେ ଏକତ୍ର ହୋଇ 
କାର୍ଯ୍ୟ କରନ୍ତୁ । ତେଣୁ ସେ ୧ ମେ ୧୮୯୭ ଖ୍ରୀଷ୍ଟାଦ୍ଦରେ ବରିଷ୍ଠ ସନ୍ନ୍ୟାସୀ ଓ ଭକ୍ତମାନଙ୍କର 
ଏକ ସଭା ଡକାଇଲେ । ସେମାନେ ଏହି ବିଷୟରେ ଆଲୋଚନା କଲେ ଓ ଗୋଟିଏ ସଂଘ 
ସ୍ଥାପନ କରିବା ପାଇଁ ନିଷ୍ପତ୍ତି ନେଲେ । ରାମକୃଷ୍ଣ ମିଶନ” ପ୍ରତିଷ୍ଠା ହେଲା । ମିଶନର 
ଉଦ୍ଦେଶ୍ଯ — ଲୋକମାନଙ୍କ ମଦ୍ଯରୁ ପ୍ରଶିକ୍ଷଣ ଦେଇ ଶିକ୍ଷକ ଗଢ଼ିବା, କଳା, ଶିଳ୍ପବିଦ୍ୟା, 
ଗ୍ରାମ“ଉଦ୍ୟୋଗକୁ ପ୍ରୋତ୍ସାହନ ଦେବା, ଶିକ୍ଷା ଓ ସ୍ଵାସ୍ଥ୍ୟ କ୍ଷେତ୍ରରେ ସେବା କରିବା, ଦୃଃସ୍ଥ 
ଲୋକମାନଙ୍କର ସେବା କରିବା ତଥା ଦେଶର ବିଭିନ୍ନ ସ୍ଥାନରେ କେନ୍ଦ୍ର ସ୍ଥାପନ କରିବା 
ଏବଂ ବେଦାନ୍ତ ପ୍ରଚାର କରିବା ଉଦ୍ଦେଶ୍ୟରେ ଅନ୍ୟ ଦେଶକୁ ପ୍ରଚାରକ ପଠାଇବା । 


୧୭ 


କଲିକତା ଓ ଉତ୍ତର ଭାରତରେ 

ଫେବୃଆରିରୁ ମେ ମାସ ପର୍ଯ୍ୟନ୍ତ ସ୍ଵାମୀଜୀ କଲିକତାରେ ରହିଥୂଲେ । ବହୁ ବ୍ୟକ୍ତି 
ତାଙ୍କ ସହିତ ଆଲୋଚନା କରିବା ପାଇଁ ଆସୁଥୁଲେ । ଶିକ୍ଷିତ ଅବିବାହିତ ଯୁବକମାନଙ୍କୁ 
ସ୍ଵାମୀଜୀ ବେଶୀ ଗୁରୁତ୍ଵ ଦେଉଥ୍‌ଲେ ଏବଂ ସେପରି ଅନେକେ ତାଙ୍କ ପାଖକୁ ଆସୁଥୂଲେ । 
ସେମାନଙ୍କ ମଧ୍ଯରୁ କେତେଜଣ ରାମକୃଷ୍ଣ ସଂଘରେ ଯୋଗ ଦେଇଥୂଲେ ଓ ତାଙ୍କର ଶିଷ୍ୟ 
ହୋଇଥ୍‌ଲେ । ସ୍ଵାମୀଜୀ ବହୁ ଲୋକଙ୍କୁ ସାହାଯ୍ୟ ମଧ୍ଯ କରିଥୂଲେ । ସେହି ଲୋକମାନେ 
ଅଧୁକ ସତ୍ବ, ଶକ୍ତିଶାଳୀ, କର୍ମଠ ଓ ଧର୍ମଭାବାପନନ ହେବାକୁ ଚେଷ୍ଟା କରିଥୁଲେ । 

୧୮୯୭ ମେ ମାସ ଜାନୁଆରି ଠାରୁ ୧୮୯ ୮ମଧ୍ଯରେ ସ୍ଵାମୀଜୀ ଉତ୍ତର ଭାରତର 
ବଡ଼ ବଡ଼ ସହରକୁ ଯାଇଥୁଲେ । ପ୍ରତ୍ୟେକ ସ୍ଥାନରେ ଲୋକମାନେ ତାଙ୍କୁ ଶ୍ରଦ୍ଧା ଓ ଉତ୍ସାହ 
ସହକାରେ ସ୍ଵାଗତ କରିଥ୍‌ଲେ । ସେଠାରେ ସେ ଭାଷଣ ଦେଇଥୁୂଲେ, ଲୋକମାନଙ୍କ 
ସହିତ ଆଲୋଚନା କରିଥ୍‌ଲେ ଏବଂ ତାଙ୍କର ଆଦର୍ଶକୁ ବିଭିନ୍ନ ଭାବରେ ଲୋକମାନଙ୍କୁ 
ବୁଝାଇ ଦେଇଥୂଲେ । 

କଲମ୍ବୋରୁ ଆଲମୋଡ଼ା ପର୍ଯ୍ୟନ୍ତ ଯେଉଁଠାକୁ ସ୍ଵାମୀଜୀ ଯାଉଥ୍‌ଲେ ସେଠାରେ ସେ 
ଭାରତର ଉତ୍ଥାନ ଲାଗି ଉଦ୍ଦିଷ୍ଟ ତାଙ୍କ ବାର୍ଭାର ତାପୂର୍ଯ୍ୟ ଲୋକମାନଙ୍କୁ ବୁଝାଉଥୂଲେ | 
ଭାରତର ଗୌରବୋଜ୍ଵଳ ଅତୀତ ପ୍ରତି ଦୃଷ୍ଟି ଆକର୍ଷଣ କରି ସେ ଲୋକମାନଙ୍କୁ କହୁଥ୍‌ଲେ 

ଯେ, ସେମାନେ ସେମାନଙ୍କର ପୂର୍ବଂସୂରୀମାନଙ୍କ ପାଇଁ ଗର୍ବିତ ହେବା ଉଚିତ; କାରଣ, 
ସେମାନେ ଏପରି ଏକ ସଭ୍ୟତା ଗଢ଼ିଥୂଲେ ଯାହାକି ବିଶ୍ଵର ଯେକୌଣସି ସଭ୍ୟତା ସହିତ 
ତୁଳନୀୟ । ସେମାନେ କାହିଁକି ବିଦେଶୀମାନଙ୍କର ଦ୍ବାରସ୍ଥ ହେବେ ? ସେମାନେ ନିଜ 
ଦେଶର ଅତୀତକୁ ନିରୀକ୍ଷଣ କରିବା ଉଚିତ ଏବଂ ତାପରେ ଏକ ନୂତନ ମହତ୍ତର ଭାରତ 
ନିର୍ମାଣରେ ଲାଗିବା ଉଚିତ । ଧର୍ମ ହିଁ ଆମ ଅତୀତର ସଂସ୍କୃତି ଓ ପରମ୍ପରା । ତେଣୁ 
ନବୀନ ଭାରତ ମଧ୍ଯ ଧର୍ମକୁ କେନ୍ଦ୍ରରେ ରଖି ଗଠିତ ହେବା ଆବଶ୍ଯକ । ଲୋକମାନେ 
ଶକ୍ତିଶାଳୀ ହେବା ଦରକାର । ସେମାନଙ୍କର ବଳିଷ୍ଠ ଦେହ, ସୁଦୃଢ଼ ମନ ଓ ଉତ୍ତମ ଚରିତ୍ରର 
ଅଧ୍ଵକାରୀ ହେବା ଉଚିତ । ତରୁଣମାନେ ଖେଳାଖେଳି କରି ସେମାନଙ୍କର ମାଂସପେଶୀକୁ 
ଶକ୍ତିଶାଳୀ କରନ୍ତୁ । ପ୍ରତ୍ୟେକଙ୍କର ସାହସ, ଶକ୍ତି ଏବଂ ଆତ୍ମସମ୍ମାନବୋଧ ରହିବା ଦରକାର ! 
ଆମର ଜାତୀୟ ଆଦର୍ଶ ସତ୍ୟ, ତ୍ୟାଗ ଓ ସେବାକୁ ହିଁ ସେମାନେ ଧରି ରଖୁବା ଉଚିତ । 
ଭାରତର ଭବିଷ୍ୟତ ତାର ନିଜର ଅଧ୍ବବାସୀମାନଙ୍କ ଉପରେ ନିର୍ଭର କରେ । ଭାରତବାସୀ 
ଯଦି ଶକ୍ତିଶାଳୀ ହୁଅନ୍ତି ତେବେ ସେମାନେ ପ୍ରତ୍ୟେକ କ୍ଷେତ୍ରରେ ଏକ ମହାନ୍‌ ଓ ଶକ୍ତିଶାଳୀ 
ଭାରତ ଗଠନ କରିପାରିବେ । ଏପରି କରିବା ପାଇଁ ଶିକ୍ଷା ହିଁ ଏକମାତ୍ର ଉପାୟ | ସମସ୍ତ 
ଭାରତବାସୀ ଉନ୍ନତ ଶିକ୍ଷା ଲାଭ କରିବା ଉଚିତ । ତାହାହେଲେ ସେମାନେ ଶକ୍ତିଶାଳୀ 
ହେବେ ଏବଂ ଦେଶକୁ ମହାନ୍‌ କରି ଗଢ଼ିବେ । 
ବହୁ ଲୋକ ସ୍ଵାମୀଜୀଙ୍କର ଆହ୍ବାନ ଶୁଣିଲେ ଏବଂ ସେଥୂରେ ଅନୁପ୍ରାଣିତ ହେଲେ । 

ସେମାନେ ନିଜର ଆମ୍ମବିଶ୍ଵାସ ଫେରିପାଇଲେ ଏବଂ ଦରିଦ୍ର ଓ ଅସହାୟଙ୍କର ସେବା 
ଆରମ୍ଭ କରିଦେଲେ । ସେମାନେ ମାତୃଭୂମିର ସେବାରେ ନିଜର ଜୀବନକୁ ଉସ୍ପର୍ଗ 
କରିଦେଲେ । ଭାରତ ବର୍ଷର ଇତିହାସରେ ଏହା ଏକ କ୍ରାନ୍ତିକାରୀ ପରିବର୍ଭନ । ଦିଗନ୍ତରେ 
ନୃତନ ଦିବସର ଅରୁଣୋଦୟ ଦେଖାଗଲା ଏବଂ ଏହାର ପଚାଶ ବର୍ଷ ମଧ୍ୟରେ ଭାରତ 
ସ୍ଵାଧୀନତା ଲାଭ କରିବା ସ୍ପଷ୍ଟ ହୋଇଉଠିଲା । 


୧୮ 


ସ୍ଵାମୀଜୀ ଓ ତାଙ୍କର ଶିଷ୍ୟଗଣ 
୧୮୯୮ ଜାନୁଆରି ମାସରେ ସ୍ଵାମୀ ବିବେକାନନ୍ଦ କଲିକତାକୁ ଫେରି ଆସିଲେ । 
ପୂର୍ବଭଳି ସ୍ଵାମୀଜୀ ସର୍ବଦା ଲୋକମାନଙ୍କ ସହିତ ସାକ୍ଷାତ ଓ ଆଲୋଚନା ଏବଂ ସଂଘର 
ସଦସ୍ୟମାନଙ୍କୁ ପ୍ରଶିକ୍ଷଣ ଦେବାରେ ବ୍ୟସ୍ତ ରହିଲେ । 
ଗଙ୍ଗାନଦୀର ପଶ୍ଚିମକୂଳରେ ଅବସ୍ଥିତ ବେଲୁଡ଼ର ନୀଳାମ୍ବର ମୁଖାର୍ଜିଙ୍କ ଉଦ୍ୟାନ 

ଭବନକୁ ମଠ ସ୍ଥାନାନ୍ତରିତ କରାଗଲା । ଵବେଲୁଡ଼ରେ ଖଣ୍ଡିଏ ଜମି ମଧ୍ଯ କିଣାଗଲା, 
ଯେଉଁଠାରେ ସ୍ଵାମୀଜୀ ଗୋଟିଏ ସ୍ଥାୟୀ ମଠ ପ୍ରତିଷ୍ଠା କରିବା ପାଇଁ ଚାହୁଁଥିଲେ । ସେଠାରେ 
ଗୋଟିଏ ଛୋଟ ଘର ଥଲା ଏବଂ ସ୍ଵାମୀଜୀଙ୍କର ପାଶ୍ଚାତ୍ୟ ଶିଷ୍ୟା କେତେଜଣ କିଛିଦିନ 
ପାଇଁ ସେଠାରେ ରହିଥୁଲେ । ମାର୍ଗାରେଟ୍‌ ନୋବଲ ସେମାନଙ୍କ ମଧ୍ଯରୁ ଜଣେ । ସେହି 
ସମୟରେ ସେ ବ୍ରହ୍ମଚର୍ଯ୍ୟ ବ୍ୃତ ପାଳନର ଶପଥ ନେଇଥୁୂଲେ ଏବଂ ତାଙ୍କୁ ‘ନିବେଦିତା' 
ନାମ ଦିଆଯାଇଥୁଲା । 

ସ୍ଵାମୀଜୀ ପ୍ରତିଦିନ କିଛି ସମୟ ତାଙ୍କର ପାଶ୍ଚାତ୍ୟ ଶିଷ୍ୟମାନଙ୍କ ସହିତ କଟାଉଥୂଲେ । 
ସେ ପ୍ରତ୍ୟେକ ଦିନ ସେମାନଙ୍କ ପାଖକୁ ଯାଇ ସେମାନଙ୍କୁ ଭାରତ ଓ ବେଦାନ୍ତ ବିଷୟରେ 
ଅନେକ କଥା କହୁଥଲେ । ସେ ଚାହୁଁଥଲେ ଯେ ସେମାନେ ଭାରତକୁ ଭଲ କରି ବୁଝନ୍ତୁ । 
ସେଥ୍ପାଇଁ ସେ ସେମାନଙ୍କୁ ଭାରତର ଇତିହାସ, ଭାରତୀୟମାନଙ୍କର ବିଶ୍ଵାସ, ପ୍ରଥା, 
ଅଭ୍ୟାସ, ହିନ୍ଦୁ ଧର୍ମ ଏବଂ ଏହିପରି ଅନ୍ୟାନ୍ୟ ବହୁ ବିଷୟରେ କହୁଥଲେ । ଏହିସବୁ କଥା 
ସେମାନଙ୍କ ପାଇଁ ଥୁଲା ସଂପୂର୍ଣ୍ଣ ନୂଆ; ତେଣୁ ସ୍ଵାମୀଜୀ ସେମାନଙ୍କୁ ଭଲ ଭାବରେ 
ଧୈର୍ଯ୍ୟ ସହକାରେ ସେସବୁ ବୁଝାଇଦେଉଥ୍‌ଲେ । 

ଅତ୍ୟଧୂବକ ପରିଶ୍ରମ ଫଳରେ ସ୍ଵାମୀଜୀଙ୍କ ସ୍ଵାସ୍ଥ୍ୟରେ ଅବନତି ଘଟିଲା । ୧୮୯୮ 
ମାର୍ଚ୍ଚ ମାସରେ ସେ ବିଶ୍ରାମ ପାଇଁ ଦାର୍ଜିଲିଂ ଗଲେ । ସେଠାରେ ସେ ଏକ ମାସ ରହିଥୁଲେ । 
ସେହି ସମୟରେ କଲିକତାରେ ପ୍ଲେଟ୍‌ ମହାମାରୀ ବ୍ଯାପିବାର ଖବର ତାଙ୍କ ପାଖରେ 
ପହଞ୍ଚଲା । ସଙ୍ଗେ ସଙ୍ଗେ ସେ କଲିକତା ଫେରିଆସିଲେ ଏବଂ ତ୍ରାଣ-କାର୍ଯ୍ୟରେ 
ଲାଗିପଡ଼ିଲେ । ଲୋକମାନେ ଭୟଭୀତ ହୋଇପଡ଼ିଥିଲେ ଏବଂ ଅନେକେ କଲିକତା 
ଛାଡ଼ି ପଳାଇଯାଉଥ୍‌ଲେ । ସ୍ଵାମୀଜୀ ତୁରନ୍ତ ସେବାକାର୍ଯ୍ୟ ଆରମ୍ଭ କରିବା ପାଇଁ ସ୍ଥିର 
କଲେ । ତାଙ୍କର ଜଣେ ସନ୍ନ୍ୟାସୀ ଭ୍ରାତା ତାଙ୍କୁ ପଚାରିଲେ, “ଏଥୁପାଇଁ ଅର୍ଥ କେଉଁଠାରୁ 
ଆସିବ ?” 

ସ୍ଵାମାଜୀ ଉତ୍ତର ଦେଲେ, ˆ କାହିଁକି, ଦରକାର ହେଲେ ଆମେ ମଠ ପାଇଁ କିଣିଥୁବା 
ଜାଗା ବିକ୍ରି କରିଦେବା । ଆମେ ସନ୍ନ୍ୟାସୀ । ଆମେ ଗଛମୂଳେ ରହିବା ଓ ଭିକ୍ଷା କରି 
ଖାଇବା ପାଇଁ ପ୍ରସ୍ତୁତ ରହିବା ଉଚିତ ।” 

ସୌଭାଗ୍ୟବଶତଃ ଜମି ବିକ୍ରି କରିବାକୁ ପଡ଼ିଲା ନାହିଁ । ବହୁ ବ୍ଯକ୍ତି ଅର୍ଥ ଦେଲେ 
ଏବଂ ସ୍ଵାମୀଜୀ ସେହି ଅର୍ଥରେ ତ୍ରାଣ-କାର୍ଯ୍ୟ ଆରମ୍ଭ କଲେ । ଗୋଟିଏ ବଡ଼ ଜାଗା 
ଭଡ଼ାରେ ନିଆଯାଇ ସେଠାରେ ସହାୟତା-ଶିବିର ସ୍ଥାପିତ ହେଲା । ପ୍ଲେଗ୍‌ରେ ଆକ୍ରାନ୍ତ 
ଲୋକମାନଙ୍କୁ ସେହି ଶିବିରରେ ରଖି ସେବା କରାଗଲା । ଅନେକ ସ୍ବେଚ୍ଛାସେବୀ ସ୍ଵାମୀଜୀ 
ଓ ତାଙ୍କର ଶିଷ୍ୟମାନଙ୍କୁ ସାହାଯ୍ୟ କରିବା ପାଇଁ ଆଗେଇ ଆସିଲେ । ସେମାନେ ଗଳିକନ୍ଦି 


50 


Digitized by srujanika@gmail.com 


MEA 


mS e— 


ପ୍ଲେଗ୍ରେ ଆକ୍ରା ଲୋକମାନକୁ ସେହି ଶିବିରରେ ରଖି 
ସେବ/ କରାଗଲା / 


ଓ ଘରଦ୍ଧାର ବୁଲି ପରିଷ୍କାର କଲେ ଏବଂ ଏପରି କ୍ଷେତ୍ରରେ କଅଣ କର୍ଉବ୍ୟ ତାହା 
ଲୋକମାନଙ୍କୁ ଶିକ୍ଷା ଦେଲେ । 

ଏହି ସେବାକାର୍ଯ୍ୟ ଲୋକମାନଙ୍କୁ ବହୁଭାବରେ ସାହାଯ୍ୟ କଲା ଏବଂ ସେମାନଙ୍କ 
ମନରୁ ଭୟ ଦୂର ହେବାକୁ ଲାଗିଲା । ସେମାନେ ସ୍ଵାମୀଜୀଙ୍କୁ ପୂର୍ବ ଅପେକ୍ଷା ଅଧୁକ 
ଭଲପାଇଲେ । ସେମାନେ ଦେଖିଲେ ସ୍ଵାମୀଜୀ ଜଣେ କର୍ମତପୂର ବେଦାନ୍ତୀ । ଚରମ 
ଆଧଧାମ୍ବିକ ସତ୍ୟ ଶିକ୍ଷା ସଙ୍ଗେ ସଙ୍ଗେ ସେ ସମସ୍ତଙ୍କୁ ଏବଂ ବିଶେଷତଃ ଦରିଦ୍ର ଲୋକମାନଙ୍କୁ 
ବେଶି ଭଲପାଉଥୁଲେ । ସେମାନଙ୍କର ଦୁଃଖ ଓ ଯନ୍ତ୍ରଣା ଦୂର କରିବା ପାଇଁ ସ୍ଵାମୀଜୀ 
ଆପ୍ରାଣ ଚେଷ୍ଟା କରିଥୁଲେ । 

୧୯ 


ହିମାଳୟ ଅଭିମୁଖେ 

କିଛିଦିନ ମଧ୍ୟରେ ମହାମାରୀର ପ୍ରକୋପ କମିଗଲା ଏବଂ ଭୟର କାରଣ ମଧ୍ଯ 
ଦୂର ହୋଇଗଲା; ଫଳରେ ତ୍ରାଣ-କାର୍ଯ୍ୟର ପ୍ରୟୋଜନ ରହିଲା ନାହିଁ । ଏହାପରେ 
ସ୍ଵାମୀଜୀ ତାଙ୍କର କେତେଜଣ ସନ୍ଧ୍ୟାସୀଭାଇ ଓ ପାଶ୍ଚାତ୍ୟ ଶିଷ୍ୟମାନଙ୍କ ସହ ହିମାଳୟ 
ଅଭିମୁଖେ ଯାତ୍ରା କଲେ । ଏହି ଯାତ୍ରା ଆନନ୍ଦଦାୟକ ହୋଇଥଲା । ସେମାନେ ପାଟନା, 
ବାରାଣସୀ, ଲକ୍ଷ୍ନୌ ପ୍ରଭୃତି ସ୍ଥାନ ଦେଇ ଗଲାବେଳେ ସ୍ଵାମୀଜୀ ପ୍ରତ୍ୟେକ ସହରର ଇତିହାସ 
ଓ ବୈଶିଷ୍ଟ୍ୟ ସେମାନଙ୍କୁ କହୁଥିଲେ । ସେମାନଙ୍କୁ ସେ ଭାରତର ବିଭିନ୍ନ ଅଧ୍ବାସୀ, 
ସେମାନଙ୍କର ଜୀବନଶୈଳୀ, ଭାରତର ଧର୍ମ ଓ ସଂସ୍କୃତି ବିଷୟରେ ଅନେକ କଥା କହିଥ୍‌ଲେ । 

ସେମାନେ ବାଟରେ ନୈନିତାଲରେ ରହି ତାପରେ ଆଲମୋଡ଼ା ଗଲେ । ଏଥର 
ମଧ୍ଷ ସ୍ଵାମୀଜୀ ପୂର୍ବଥରପରି ଅନେକ ଲୋକଙ୍କୁ ସାକ୍ଷାତ କଲେ ଓ ସେମାନଙ୍କ ସହିତ 
ଆଲୋଚନା କଲେ । ପାଶ୍ଚାତ୍ୟ ଶିଷ୍ୟମାନଙ୍କୁ ଭାରତ ବିଷୟରେ ସେ ବହୁ ବିଷୟ 
ବୁଝାଇଥ୍‌ଲେ । ଭଗିନୀ ନିବେଦିତା ସ୍ଵାମୀଜୀଙ୍କର ଏହିସବୁ କଥା ତାଙ୍କର ଗୋଟିଏ 
ପୁସ୍ତକରେ ଲିପିବଦ୍ଧ କରିଛନ୍ତି । 

ପ୍ରାୟ ମାସକ ପରେ ସ୍ଵାମୀଜୀ ତାଙ୍କର ପାଶ୍ଚାତ୍ୟ ଶିଷ୍ୟମାନଙ୍କୁ ଧରି କାଶ୍ମୀର 
ଗଲେ । ସେମାନେ କାଶ୍ମୀରର ବହୁ ଅଞ୍ଚଳ ବୁଲି ଦେଖିଥ୍‌ୁଲେ ଏବଂ କେତେକ ସ୍ଥାନକୁ 
ନୌକାଘର ଯୋଗେ ଯାଇଥୁଲେ। କାଶ୍ମୀରର ପ୍ରାକୃତିକ ଦୃଶ୍ୟ ସେମାନଙ୍କୁ ମୁଗ୍ଧ କରିଥୁଲା ! 
କାଶ୍ମୀରର ଅଧୁବାସୀ ଓ ଇତିହାସ ସମ୍ବନ୍ଧରେ ସ୍ଵାମୀଜୀ ଅନେକ କଥା କହିଥୁଲେ | 

ସ୍ଵାମୀଜୀ ସେହି ସମୟରେ ଶିବଙ୍କ ବିଷୟରେ ବିଶେଷ ଚିନ୍ତା କରୁଥ୍‌ଲେ ଓ 
କହୁଥ୍‌ଲେ । ସେ ସେତେବେଳେ ହିମାଳୟର ଗଭୀର ପ୍ରଦେଶରେ ଅବସ୍ଥିତ ଅମରନାଥଙ୍କ 
ଗୁମ୍ପାକୁ ଯାଇ ସେଠାରେ ତୁଷାରମୟ ଶିବଙ୍କୁ ଦର୍ଶନ କରିବା ଲାଗି ସ୍ଥିର କଲେ । ଭଗିନୀ 
ନିବେଦିତା ମଧ୍ଯ ତାଙ୍କ ସହିତ ଯିବା ସ୍ଥିର ହେଲା । ସେହି ଯାତ୍ରା ଆନନ୍ଦଦାୟକ ହୋଇଥଲା ଏବଂ 
ସେମାନେ ପୃଥ୍ବୀର କେତେକ ସୁନ୍ଦରତମ ପ୍ରାକୃତିକ ଦୃଶ୍ୟ ଦେଖୁଥୁଲେ | 

ଭାରତର ବିଭିନ୍ନ ଅଞ୍ଚଳର ବହୁ ପୁରୁଷ, ନାରୀ ଏବଂ କିଶୋର-କିଶୋରୀଙ୍କ ସହ 
ବିଭିନ୍ନ ଧର୍ମ-ସମ୍ପରଦାୟର ସନ୍୍ୟାସୀମାନେ ମଧ୍ୟ ସେହି ତୀର୍ଥଯାତ୍ରାରେ ଯାଉଥୁଲେ । 
ରାତିରେ ବିଶ୍ରାମପାଇଁ ସେମାନେ ଯେଉଁଠାରେ ଅଟକୁଥ୍‌ଲେ ସେଠାରେ ସଙ୍ଗେ ସଙ୍ଗେ 
ତମ୍ବୁର ଏକ ନଗରୀ ନିର୍ମିତ ହୋଇଯାଉଥୁଲା | ସାଧୁମାନଙ୍କ ମଧ୍ଯରୁ ଅନେକେ ସ୍ଵାମୀଜୀଙ୍କ 
ନିକଟକୁ କଥା ହେବାପାଇଁ ଯାଉଥ୍‌ଲେ । ଯାତ୍ରା ଆଦୌ ସୁଗମ ନ ଥୁଲା । ସେମାନଙ୍କୁ ଉଚ୍ଚ 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ବରଫ ପାହାଡ଼ ଚଢ଼ିବାକୁ ହେଉଥଲା ଏବଂ ଥରେ ତାଙ୍କର ଶିବିର ସମୁଦ୍ରପତ୍ତନଠାରୁ 
୧ ୪,୫ ୦୦ ଫୁଟ ଉପରେ ଥୂଲା | ବେଳେବେଳେ ସେମାନଙ୍କୁ ଗଭୀର ଗିରିଖାତ ଧାରରେ 
ଥ୍ବା ବାଟରେ ଯିବାକୁ ପଡ଼ୁଥୁଲା । ସ୍ଵାମୀଜୀ ତୀର୍ଥଯାତ୍ରାର ସମସ୍ତ ବିଧ୍ବ ଓ ପରମ୍ପରାକୁ 
ପାଳନ କରୁଥଲେ ଏବଂ ଝରଣାର ବରଫ ଭଳି ଥଣ୍ଡା ପାଣିରେ ମଧ୍ଯ ସ୍କାନ କରୁଥୂଲେ | 

ଅଗଷ୍ଟ ୨ ତାରିଖରେ ସେମାନେ ଅମରନାଥରେ ପହଞ୍ଚିଲେ । ସ୍ଵାମୀଜୀଙ୍କ ମନ 
ସେତେବେଳେ କେବଳ ଶିବଙ୍କ ଭାବରେ ପରିପୂର୍ଣ୍ଣ ରହିଥୂଲା । ଗଭୀର ଭକ୍ତି ସହକାରେ 
ସେ ଅମରନାଥଙ୍କ ଗୁହା ଭିତରକୁ ପ୍ରବେଶ କଲେ ଏବଂ ତୁଷାରମୟ ଶିବଲିଙ୍ଗ ସମ୍ମୁଖରେ 
ପ୍ରଣିପାତ କଲେ । ବିରାଟକାୟ ଗୁହା ମଧ୍ୟରେ ବହୁ ଲୋକ ଛିଡ଼ା ହୋଇ ଶିବଙ୍କୁ ସ୍ତବ ସ୍ତୁତି 
କରୁଥୂଲେ। ସ୍ଵାମୀଜୀଙ୍କର ସେଠାରେ ଗଭୀର ଆଧାମ୍ଭିକ ଅନୁଭୂତି ହେଲା । ଶିବ ହିଁ 
ତାଙ୍କର ସର୍ବସ୍ଵ ! ଶିବ ମହାନ୍‌ ତପସ୍ଵୀ ¦ ସେ ଶାଶ୍ବତ ଅଦ୍ଵିତୀୟ ! ... ଏହି ଭାବ ହିଁ 
ସେତେବେଳେ ତାଙ୍କୁ ଅଭିଭୂତ କରିଥୂଲା । ଏହାପରେ ବହୁ ଦିନ ଧରି ସ୍ବାମୀଜୀ କେବଳ 
ଶିବଙ୍କ କଥା ବ୍ୟତୀତ ଅନ୍ୟ କୌଣସି କଥା କହୁନଥୂଲେ । 

ଅମରନାଥରୁ ସ୍ଵାମୀଜୀ ଶ୍ରୀନଗରକୁ ଫେରିଆସି ସେଠାରେ ସେପ୍େତ୍ବର ମାସ 
ଶେଷ ପର୍ଯ୍ୟନ୍ତ ରହିଥିଲେ । ସେଠାରେ ସେ ସର୍ବାଧ୍ବକ ସମୟ ଧ୍ୟାନରେ ହିଁ କଟାଉଥୂଲେ । 
ପ୍ରାୟ ସେ ଏକାନ୍ତ ସ୍ଥାନକୁ ଯାଉଥୂଲେ ଏବଂ କିଛି ଦିନ ଏକାକୀ ବିତାଉଥୁଲେ । କିନ୍ତ 
ଯେତେବେଳେ ସେ ତାଙ୍କ ଶିଷ୍ୟମାନଙ୍କ ଗହଣରେ ରହୁଥିଲେ, ସେତେବେଳେ ସେ 
ସେମାନଙ୍କୁ ବିମଳ ଆନନ୍ଦାନୁଭୂତିରେ ହଜାଇ ଦେଉଥୂଲେ ଏବଂ ଭାରତକୁ ବୁଝିବାରେ 
ସାହାଯ୍ୟ କରୁଥୁଲେ । 

ଶ୍ରୀନଗରରେ ଥୂବାବେଳେ ଭଗବାନଙ୍କର ମାଡୃଭାବ ସ୍ଵାମୀଜୀଙ୍କୁ ଆଚ୍ଛନ୍ନ କଲା । 
ଦେଖାଗଲା, ସେ ଅଧ୍କାଂଶ ସମୟ ବଙ୍ଗ ଦେଶର କାଳୀଭକ୍ତ ଓ ସିଦ୍ଧଗାୟକ ରାମପ୍ରସାଦଙ୍କ 
ମାଡୃସଙ୍ଗୀତ ଗାଉଛନ୍ତି । ବେଳେବେଳେ ବିଶ୍ଵଜନନୀଙ୍କର ପାଞ୍ଚବର୍ଷର ସନ୍ତାନ ଭଳି ସେ 
ବ୍ୟବହାର କରୁଥଲେ । ସେ ଅନୁଭବ କଲେ ଯେ, ଜଗଜନନୀଙ୍କର ହାତର ଯନ୍ତ୍ର ହୋଇ 
ସେ ସବୁକିଛି କରିଛନ୍ତି । ବେଳେବେଳେ ସେ ଘଣ୍ଟା ଘଣ୍ଟା ଧରି ଭଗବତୀଙ୍କର ଧ୍ଯାନ 
କରୁଥିଲେ । ସେ ନୌକାରେ କୌଣସି ନିର୍ଜନ ସ୍ଥାନକୁ ଯାଇ ସେଠାରେ ମାଆ କାଳୀଙ୍କର 
ଧ୍ୟାନ କରୁଥିଲେ । କାଳୀ ମାଆଙ୍କ ଦର୍ଶନ ପାଇବା ପର୍ଯ୍ୟନ୍ତ ସେ ଏହି ଭଳି କରୁଥୂଲେ । 
ତାଙ୍କର ସମଗ୍ର ସତ୍ତା କାଳୀମୟ ହୋଇଗଲା । ଏହି ସମୟରେ ହିଁ ସେ 'ମାତୃରୂପା କାଳୀ' 
(ତା e Mother ) ନାମକ ବିଖ୍ୟାତ କବିତାଟିକୁ ରଚନା କରିଥୁଲେ । 

ସେ ଅନୁଭବ କଲେ ଯେ, ମାଆ ହି ସବୁ କିଛି କରୁଛନ୍ତି ଏବଂ ସେ ତାଙ୍କ ହାତର 
ଏକ କ୍ରୀଡ଼ା ପୁଉଳିକା ମାତ୍ର । ଭାରତର ଭବିଷ୍ୟତ ସନ୍ଚନ୍ଧୀୟ ତାଙ୍କର ସମଗ୍ର ଯୋଜନା 

ଶୂନ୍ୟରେ ମିଳାଇଗଲା । ବର୍ଭମାନ ସେ କେବଳ ଗୋଟିଏ ଶିଶୁ ମାତ୍ର ନିଜର ବୋଲି 
କୌଣସି ଇଚ୍ଛା ହିଁ ତାଙ୍କର ନାହିଁ ଏବଂ ମାଆଙ୍କ ଉପରେ ହିଁ ସେ ସଦାସର୍ବଦା ନିର୍ଭରଶୀଳ । 


୨୦ 


ବେଲୁଡ଼ ମଠରେ 

ସ୍ଵାମୀ ବିବେକାନନ୍ଦଙ୍କର ଗଭୀର ଆଧ୍ଧାମ୍ବିକ ଅନୁଭୂତି ହେଲା ସିନା, କିନ୍ତୁ ତାଙ୍କ 
ସ୍ଵାସ୍ଥ୍ୟର ଅବନତି ଘଟିଲା । ତାଙ୍କର ଦେହ ଏତେ ଅସୁସ୍ଥ ହୋଇଗଲା ଯେ ସେ କଲିକତା 
ଫେରିଆସିବାକୁ ଚାହିଁଲେ । ଅକ୍କୋବର ୧୮ ତାରିଖରେ ସେ ମଠରେ ପହଞ୍ଚଲେ । 
ତାଙ୍କର ସନ୍ନ୍ୟାସୀ ଭାଇମାନେ ତାଙ୍କୁ ଦେଖୁ ଖୁବ୍‌ ଖୁସି ହେଲେ ସତ, କିନ୍ତୁ ତାଙ୍କର ଏପରି 
ଭଗ୍ନ ସ୍ଵାସ୍ଥ୍ୟ ଦେଖୁ ସେମାନେ ଅତ୍ୟନ୍ତ ଦୁଃଖତ ହେଲେ ! ଏହା ସବ୍ତବେ ସ୍ଵାମୀଜୀ ସାଧୁମାନଙ୍କ 
ସହିତ ନାନା ପ୍ରସଙ୍ଗରେ ଆଲୋଚନା କରୁଥ୍‌ଲେ ଏବଂ ସେମାନଙ୍କୁ ଶାସ୍ତ୍ର ଶିକ୍ଷା ଦେଉଥୁୂଲେ । 

ଏହି ସମୟରେ ସ୍ଵାମୀଜୀଙ୍କର ଗୋଟିଏ ବଡ଼ ଇଚ୍ଛା ପୂରଣ ହେବାର ସୂଚନା ମିଳିଲା । 
ଭାରତର ନାରୀମାନଙ୍କୁ ସହାୟତା କରିବାର ଇଚ୍ଛା ସ୍ଵାମୀଜୀଙ୍କର ବହୁଦିନରୁ ଥୁଲା । ସେ 
ଦେଖୁଥିଲେ, ଭାରତୀୟ ନାରୀମାନେ ଅତ୍ୟନ୍ତ ପଵିତ୍ର ଓ ବହୁ ସଦ୍‌ଗୁଣର ଅଧ୍କାରୀ, କିନ୍ତୁ 
ସେମାନଙ୍କର ଶିକ୍ଷାର ଘୋର ଅଭାବ ଏବଂ ବାହ୍ୟଜଗତରୁ ବିଚ୍ଛିନ୍ନ ହୋଇ ଗୃହକୋଣରେ 
ସେମାନେ ଆବନ୍ଧ । ସ୍ଵାମୀଜୀ କହୁଥିଲେ, ସେମାନେ ଶିକ୍ଷା ପାଇବା ଉଚିତ, ତେବେଯାଇ 
ସେମାନେ ନିଜ ସମସ୍ୟାଗୁଡ଼ିକର ସମାଧୀନ କରିପାରିବେ । ଭଗିନୀ ନିବେଦିତା 
ଯେତେବେଳେ ଏହି କାର୍ଯ୍ୟ ଆରମ୍ଭ କଲେ, ସେତେବେଳେ ସ୍ଵାମୀଜୀ ଅତ୍ୟନ୍ତ ଆନନ୍ଦିତ 
ହେଲେ । ଭାରତୀୟ ନାରୀମାନଙ୍କର ଉନ୍ନତି କରିବାପାଇଁ ସେ ଭାରତକୁ ଆସିଥ୍‌ଲେ ଏବଂ 
ଏବେ ସେ ଗୋଟିଏ ବାଳିକା ବିଦ୍ୟାଳୟ ପ୍ରତିଷ୍ଠା କଲେ । ସେ ପ୍ରଥମେ ସାରଦାଦେବୀ ଓ 
ଶ୍ରୀରାମକୃଷ୍ଣଙ୍କ କେତେଜଣ ସ୍ତ୍ୀଭକ୍ତଙ୍କ ସଙ୍ଗରେ ରହୁଥଲେ । ଏହି ସ୍ତ୍ରୀଭକ୍ତମାନେ ହିନ୍ଦୁଧର୍ମ, 
ରାମାୟଣ ଓ ମହାଭାରତ ପ୍ରଭୃତି ବିଷୟରେ ଅନେକ କଥା ଜାଣିଥିଲେ । ଭଗିନୀ ନିବେଦିତା 
ସେମାନଙ୍କଠାରୁ ଅନେକ କିଛି ଶିକ୍ଷା କରିଥଲେ । ସ୍ଵାମୀ ବିବେକାନନ୍ଦ ନିବେଦିତାଙ୍କୁ ନାନା 
ଭାବରେ ସାହାଯ୍ୟ କରୁଥିଲେ ଏବଂ ତାଙ୍କର ବିଦ୍ୟାଳୟକୁ ଅକୁଣ୍ଠ ସମର୍ଥନ କରୁଥଲେ | 
ପରେ ଭଗିନୀ ନିବେଦିତା ଅଲଗା ଗୋଟିଏ ଘର ଭଡ଼ାରେ ନେଲେ । ସେ ବହୁ ଅସୁବିଧାର 
ସମ୍ମୁଖୀନ ହୋଇ ମଧ୍ଯ ବିଦ୍ୟାଳୟ ଆରମ୍ଭ କରିବାରେ ସଫଳ ହୋଇଥ୍‌ୁଲେ । ବଉଁମାନ 
ସେହି ବିଦ୍ୟାଳୟଟିର ଅନେକ ଅଭିବୃଦ୍ଧି ହୋଇଛି ଏବଂ ତାହା ଭାରତୀୟ ନାରୀମାନଙ୍କର 
ଅଭ୍ୟୁତରଥାନ ଲାଗି ବହୁ କାର୍ଯ୍ୟ କରିଛି । 

ସ୍ଵାମୀ ବିବେକାନନ୍ଦ ଯେତେ ଶୀଘ୍ର ସମ୍ଭବ ବେଲୁଡ଼ରେ ନୂଆ ମଠ ପ୍ରତିଷ୍ଠା କରିବାକୁ 
ଚାହୁଁଥଲେ । ପୂର୍ବରୁ ଜମି କିଣା ହୋଇଥୁଲା । ୧୮୯୮ ମାର୍ଚ୍ଚମାସରେ ସେଠାରେ ପୂଜା 
ଅନୁଷ୍ଠିତ ହେଲା । ପୂଜା ପରେ ମଠର ନିର୍ମାଣ କାର୍ଯ୍ୟ ଆରମ୍ଭ ହେଲା । ଡିସେମ୍ବର ମାସରେ 
ସ୍ଵାମୀଜୀ କେତେଜଣ ସନ୍ଧ୍ଯାସୀଙ୍କ ସହ ନୂଆ ମଠରେ ଆସି ରହିଲେ ଏବଂ ତାପରେ ଅନ୍ୟ 
ସନ୍ନ୍ୟାସୀମାନେ ସେଠାକୁ ଚାଲି ଆସିଲେ। ସ୍ଵାମୀଜୀ ବିଶ୍ଵାସ କରୁଥୁଲେ ଯେ, ନୂଆ 
ମଠଟି ଦିନେ ଖୁବ୍‌ ବିରାଟ ହେବ । ଏହା ଏପରି ଏକ କେନ୍ଦ୍ର ହେବ, ଯେଉଁଠାରେ କି ସବୁ 
ଧର୍ମ ଓ ଧର୍ମଗୁରୁମାନେ ସମ୍ମାନିତ ହେବେ | ଏହି ମଠରୁ ନୂତନ ଚିନ୍ତାଧାରା ଚାରିଆଡ଼େ 
ପ୍ରସାରିତ ହେବ ଏବଂ ଏଠାକୁ ସାରାପୃଥ୍‌ବୀରୁ ଲୋକମାନେ ଆସିବେ । 

ସ୍ଵାମୀଜୀଙ୍କ ଆହ୍ବାନ ପାଇ ଆମେରିକାରେ କାର୍ଯ୍ୟରତ ସ୍ଵାମୀ ସାରଦାନନ୍ଦ ଭାରତକୁ 
ଫେରିଆସିଲେ । ନୂଆ ମଠକୁ ସୁବ୍ୟବସ୍ଥିତ କରିବାର ଦାୟିତ୍ସ ସ୍ଵାମୀଜୀ ତାଙ୍କୁ ଦେଲେ 
ଏବଂ ସେ ତାହା ସୁଚାରୁ ରୂପେ ସମ୍ପନ୍ର କଲେ | ଆଧ୍ଯାମ୍ବିକ ଆଲୋଚନା ଓ ଶାସ୍ତ୍ର ଅଧ୍ୟୟନକୁ 
ଗୁରୁତ୍ଵ ଦିଆଗଲା ଏବଂ ସେଥୁପାଇଁ ଅଧୁକ ସମୟ ବ୍ୟୟ କରାଗଲା | ମଠରେ ନିୟମ 
ପାଳନରେ କଠୋର ଶୃଙ୍ଖଳା ଅନୁସୃତ ହେଲା । ଭାବୀ ପ୍ରଚାରକ ହେବାପାଇଁ ସନ୍ତ୍ୟାସୀମାନଙ୍କୁ 
ସ୍ଵାମୀଜୀ ପ୍ରଶିକ୍ଷଣ ଦେବାକୁ ଆରମ୍ଭ କଲେ । ସେ ତାଙ୍କର ଶିଷ୍ୟମାନଙ୍କୁ ଭାଷଣ ଦେବା 
ପାଇଁ ପ୍ରୋତ୍ସାହିତ କରୁଥିଲେ । ୧୮୯୯ ଖ୍ରୀଷ୍ଟାଦ୍ଦ ପ୍ରାରମ୍ଭରେ ତାଙ୍କର ଦୁଇଜଣ ଶିଷ୍ୟଙ୍କୁ 
ପ୍ରଚାର କାର୍ଯ୍ୟ ପାଇଁ ସେ ଢାକା ପଠାଇଥୁଲେ ଏବଂ କିଛିଦିନ ପରେ ସ୍ଵାମୀ ସାରଦାନନ୍ଦ 
ଓ ସ୍ଵାମୀ ତୁରୀୟାନନ୍ଦଙ୍କୁ ସେ ଗୁଜରାଟ ପଠାଇଲେ । ସେମାନେ ଏହି କାର୍ଯ୍ୟରେ ସଫଳ 
ହୋଇଥୂଲେ । 


୨୧ 


ଦ୍ବିତୀୟଥର ପାଷ୍ଚାତ୍ଯଯାତ୍ରା 
ଗ୍ରୀଷ୍ମକାଳରେ ସ୍ଵାମୀଜୀଙ୍କ ସ୍ଵାସ୍ଥ୍ୟରେ ଅଧକ ଅବନତି ଦେଖାଦେଲା । ଡାକ୍ତରମାନେ 
ପରାମର୍ଶ ଦେଲେ, ପାଷ୍ଚାତ୍ୟକୁ ଆଉଥରେ ଯାଇ ସେଠାରେ କିଛିଦିନ ରହିଲେ ତାହା 
ତାଙ୍କ ସ୍ଵାସ୍ଥ୍ୟର ଉନ୍ନତି ପକ୍ଷରେ ଅନୁକୂଳ ହେବ। ସମୁଦ୍ରଯାତ୍ରା ମଧ୍ଧ ତାଙ୍କ ପାଇଁ ସ୍ଵାସ୍ଥ୍ୟ୍ରଦ 
ହେବ । ତେଣୁ ସେ ଆମେରିକା ଯିବା ପାଇଁ ସ୍ଥିର କଲେ । ତାଙ୍କ ସଙ୍ଗରେ ସ୍ଵାମୀ ତୁରୀୟାନନ୍ଦ 


ଓ ଭଗିନୀ ନିବେଦିତା ଯିବା ମଧ୍ଯ ଠିକ ହେଲା ! 
ସେମାନେ ୧୮୯୯ ଜୁନ୍‌ ୨୦ ତାରିଖରେ ଗୋଲକୋଣ୍ଡା ନାମକ ଜାହାଜରେ 


ଯାତ୍ରା କଲେ । ମୌସୁମୀ ପ୍ରବାହ ଯୋଗୁଁ ସମୁଦ୍ର ଭୀଷଣ ଅଶାନ୍ତ ଥୁଲା । ଜାହାଜଟି 

ମାନ୍ଦ୍ରାକରେ ଅଟକିଲା, କିନ୍ତୁ କଲିକତାରେ ପ୍ଲେଗ୍‌ ହୋଇଥୁ୍‌ବାରୁ ଭାରତୀୟ ଯାତ୍ରୀମାନଙ୍କୁ 
ଓହ୍ଲାଇବାକୁ ଅନୁମତି ମିଳିଲା ନାହିଁ । ସ୍ଵାମୀଜୀଙ୍କର ଅନେକ ବନ୍ଧୁ ଓ ଶିଷ୍ୟ ବୋଟ୍‌ ଯୋଗେ 
ଜାହାଜ ପାଖକୁ ଆସି ସ୍ଵାମୀଜୀଙ୍କୁ ଦେଖା କଲେ । ଏହାପରେ ଜାହାଜଟି କଲମ୍ବୋରେ 
ଅଟକିଲା ଏବଂ ସେଠାରେ ମଧ୍ଯ ବିରାଟ ଜନତା ସ୍ଵାମୀଜୀଙ୍କୁ ସାକ୍ଷାତ୍‌ କରିବାକୁ ଆସିଲା 
ଏବଂ ସେମାନଙ୍କ ମଧ୍ଯରେ ତାଙ୍କର ଅନେକ ପୁରାତନ ବନ୍ଧୁ ମଧ୍ୟ ଥୁଲେ । 

ଯାତ୍ରା ଆଦୌ ସୁଖକର ନ ଥୁଲା, କାରଣ ଅଶାନ୍ତ ସମୁଦ୍ର ଢେଉରେ ଜାହାଜଟି 
ଅନବରତ ଉପର ତଳ ହେଉଥଲା ଓ ପ୍ରଚଣ୍ଡ ଭାବରେ ଦୋହଲୁ ଥୁଲା । ଏସବୁ ସତ୍ତ୍ବେ 
ସେମାନଙ୍କର ସମୟ ଆନନ୍ଦରେ ବିତିଥୂଲା, କାରଣ ବହୁ ସମୟ ଧରି ସ୍ବାମୀଜୀଙ୍କ କଥା 
ଶୁଣିବାର ସୁଯୋଗ ସେମାନଙ୍କୁ ମିଳିଥୂଲା । ସେ ଭାରତ ଓ ଧର୍ମଜୀବନ ସମ୍ବନ୍ଧରେ ଅନେକ 
ଉପାଦେୟ କଥା କହୁଥିଲେ | ଏହିପରିଭାବରେ ଚାହୁଁଚାହୁଁ ଦଶଦିନ ବିତିଗଲା ଏବଂ ଜୁଲାଇ 
୧ ତାରିଖରେ ଜାହାଜ ଲଣ୍ଡନରେ ପହଞ୍ଚିଲା । ସ୍ଵାମୀଜୀ ସେଠାରେ ଦୁଇ ସପ୍ତାହ କାଳ 
ରହି ତାପରେ ଆମେରିକା ଅଭିମୁଖେ ଯାତ୍ରା କଲେ । ଦୁଇ ଜଣ ଆମେରିକୀୟ ମହିଳା 
ସ୍ଵାମୀଜୀଙ୍କୁ ସାକ୍ଷାତ୍‌ କରିବା ପାଇଁ ଲଣ୍ଡନ ଯାଇଥ୍‌ଲେ ଏବଂ ସେମାନେ ମଧ୍ଯ ଆଟ୍‌ଲାଣ୍ଟିକ୍‌ 
ମହାସାଗରଦେଇ ଜଳଯାତ୍ରାରେ ସ୍ଵାମୀଜୀଙ୍କ ସହିତ ଯୋଗ ଦେଲେ । ସେମାନଙ୍କ ପାଇଁ 
ଏହି ସମୁଦ୍ରଯାତ୍ରା ଖୁବ ଉପଭୋଗ୍ଯ ଥଅୂଲା। ଦଶ ଦିନ ପରେ ଜାହାଜଟି ନ୍ୟୁୟର୍କରେ 
ପହଞ୍ଚିଲା । କିନ୍ତୁ ସ୍ଵାମୀଜୀ ନ୍ୟୁୟର୍କରେ ନ ରହି ତାଙ୍କର ଆମେରିକୀୟ ବନ୍ଧୁ ଶ୍ରୀ ଏବଂ 
ଶ୍ରୀମତୀ ଲେଗେଟ୍‌ଙ୍କର ସହର ବାହାରେ ଥ୍ବା ବାସଭବନକୁ ଗଲେ । ଏହା ନ୍ୟୁୟର୍କରୁ 
ପ୍ରାୟ ଦେଢ଼ଶହ ମାଇଲ ଦୂରରେ କ୍ୟଯାଟ୍‌ସ୍‌କିଲ୍‌ ପର୍ବତ ନିକଟରେ ଅବସ୍ଥିତ । ସ୍ଥାନଟି 
ଅତ୍ୟନ୍ତ ଶାନ୍ତ ଓ ମନୋରମ । ସ୍ଵାମୀଜୀ ସେଠାରେ ନଭେମ୍ବର ମାସ ପର୍ଯ୍ୟନ୍ତ ରହିଥିଲେ | 
ସେଠାରେ ସେ ଭଲଭାବରେ ବିଶ୍ରାମ ନେଇ ପାରିଲେ ଏବଂ ତାଙ୍କର ସ୍ଵାସ୍ଥ୍ୟର ବିଶେଷ 
ଉନ୍ନତି ହୋଇଥଲା । ସ୍ବାମୀ ଅଭେଦାନନ୍ଦ ସେତେବେଳେ ଆମେରିକାରେ କାର୍ଯ୍ୟରତ ଥଲେ 
ଏବଂ ନ୍ୟୁୟର୍କରେ ଥ୍‌ବା ବେଦାନ୍ତ ସୋସାଇଟିର ତତ୍କାବଧାନ କରୁଥୂଲେ । ତାଙ୍କ ସହିତ 
ଦେଖା ହେବାରୁ ସ୍ଵାମୀଜୀ ଖୁବ୍‌ ଖୁସୀ ହୋଇଥୂଲେ । 

ସ୍ଵାମୀଜୀ ଏହାପରେ ନ୍ୟୁୟର୍କ ଯାଇ ସେଠାରେ ବହୁ କ୍ଲାସ୍‌ ନେଲେ ଏବଂ ତାଙ୍କର 
ପୁରାତନ ବନ୍ଧୁ ଓ ଶିଷ୍ୟମାନଙ୍କ ସହିତ ମିଳିତ ହେଲେ । ସେମାନେ ସ୍ଵାମୀଜୀଙ୍କୁ ପୁଣି 
ଥରେ ପାଇ ଉଲ୍ଲସିତ ହେଲେ । ଅନ୍ୟମାନେ ତାଙ୍କର ବହି ପଢ଼ିଥଲେ, କିନ୍ତୁ ତାଙ୍କୁ ସାକ୍ଷାତ୍‌ 
କରିବାର ସୁଯୋଗ ସେମାନେ ସେତେବେଳେ ପାଇଲେ । ଦୁଇ ସପ୍ତାହ ପରେ ସ୍ଵାମୀଜୀ 
ଯୁକ୍ତରାଷ୍ଟ୍ର ପଶ୍ଚିମରେ ଅବସ୍ଥିତ କାଲିଫର୍ଣ୍ଣିଆକୁ ଗଲେ । ସେ ପ୍ରଥମେ ଲସ୍‌ ଆଞ୍ଜୋଲ୍‌ସ୍‌କୁ 
ଗଲେ ! ବହୁଲୋକ ତାଙ୍କୁ ଦେଖ୍ବା ଓ ତାଙ୍କର କଥା ଶୁଣିବା ପାଇଁ ଆଗ୍ରହରେ ଚାହିଁ 

ରହିଥୂଲେ । ସେମାନେ ତାଙ୍କ ବିଷୟରେ ସମ୍ବାଦପତ୍ରରୁ ଜାଣିଥିଲେ ଏବଂ ତାଙ୍କର ଲେଖା 
ବହି ପଢ଼ିଥ୍‌ଲେ । ତେଣୁ ସେମାନଙ୍କ ଲାଗି ସ୍ଵାମୀଜୀ ସେଠାରେ କେତେଗୁଡ଼ିଏ ଭାଷଣ 
ଦେଇଥୂଲେ । କେତେକ ଭାଷଣରେ ସେ ରାମାୟଣ ଓ ମହାଉାରତର ନାନା କାହାଣୀ 
ସେମାନଙ୍କୁ ଶୁଣାଇଥୂଲେ । 

ଫେବୃଆରି ମାସରେ ସ୍ଵାମୀଜୀ ସାନ୍‌ଫ୍ରାନ୍‌ସିସ୍‌କୋ ଗଲେ । ସେଠାରେ ମଧ୍ୟ ବହୁ 
ଲୋକ ତାଙ୍କ କଥା ଶୁଣିବା ପାଇଁ ଆସିଲେ । ସେମାନଙ୍କର ପ୍ରବଳ ଆଗ୍ରହ ଦେଖ ସ୍ଵାମୀଜୀ 
ସେମାନଙ୍କ ପାଇଁ ସ୍ଵତନ୍ତ୍ର କ୍ଲାସ୍‌ର ବ୍ୟବସ୍ଥା କଲେ । ସେମାନଙ୍କୁ ସେ ବେଦାନ୍ତ ଦର୍ଶନ, 
ଗୀତା ଏବଂ ଧ୍ୟାନ ପଦ୍ଧତି ଶିକ୍ଷା ଦେଲେ ! ଅଧବକ ଲୋକଙ୍କୁ ଶିକ୍ଷା ଦେବା ପାଇଁ ସେ 
ଗୋଟିଏ ବଡ଼ ଘର ଭଡ଼ା ନେଲେ । ସେଠାରେ ସର୍ବସାଧାରଣଙ୍କ ପାଇଁ ସେ ଅନେକ 
ଭାଷଣ ଦେଇଥୂଲେ ଏବଂ ନିକଟସ୍ଥ ସହରମାନଙ୍କ ମଧ୍ୟ ଭାଷଣ ଦେବା ପାଇଁ ଯାଇଥୂଲେ | 
ସାନ୍‌ଫ୍ରାନ୍‌ସିସ୍‌କୋରେ ତାଙ୍କ କ୍ଲାସକୁ ଏତେ ଲୋକ ଆସିଲେ ୟେ ସ୍ଵାମୀଜୀ ସେଠାରେ 
ଗୋଟିଏ ବେଦାନ୍ତ ସୋସାଇଟି ଆରମ୍ଭ କଲେ । 
ଥରେ ସ୍ଵାମୀଜୀ ଆମେରିକାର ସହରର ଗୋଟିଏ ନଦୀବନ୍ଧରେ ଯାଉଥୂଲେ | ସେ 


ସ୍ଵାମୀ ସେମାନଙ୍କ ପାଖରୁ ବନ୍ଧୁଜ ନେଇ ଗୋଟିଳ ଫରେ ଗୋଟିଏ 
ଥରାୟ ବାରଟି ଅଣା ଖତୋଳକୁ ଗୁଳିବିଦ୍ଧ କଲେ / 

ଦେଖୁଲେ, କେତେଜଣ ଯୁବକ ନଦୀରେ ଭାସିଯାଉଥ୍‌ବା ଅଣ୍ଡାଖୋଳକୁ ଲକ୍ଷ୍ୟ କରି ବନ୍ଧୁକରୁ 
ଗୁଳି ମାରୁଛନ୍ତି । କିନ୍ତୁ ସେମାନଙ୍କର ଲକ୍ଷ୍ୟ ଠିକ୍‌ ହେଉ ନ ଥୁବାରୁ ସେମାନଙ୍କ ଗୁଳି 
ଅଣ୍ଡାଖୋଳରେ ବାଜୁ ନାହିଁ । ସେମାନଙ୍କର ଲକ୍ଷ୍ୟଭ୍ରଷ୍ଟ ହେଉଥ୍‌ବାର ଦେଖି ସ୍ଵାମୀଜୀ 
ମୁରୁକି ହସିଦେଲେ । ସେମାନେ ଭାବିଲେ, ସେମାନଙ୍କର ଅସଫଳତା ଦେଖ୍‌ ସ୍ଵାମୀଜୀ 
ଉପହାସ କରୁଛନ୍ତି । ତେଣୁ ସେମାନେ ରାଗିଗଲେ ଏବଂ କହିଲେ ଯେ ଏହି ଲକ୍ଷ୍ୟଭେଦ 
କରିବା ଏତେ ସହଜ ନୁହେଁ ! ସେମାନେ ସ୍ଵାମୀଜୀଙ୍କୁ ସେହି ଖୋଳଗୁଡ଼ିକୁ ଗୁଳିବିଦ୍ଧ 
କରିବାକୁ ଆହ୍ବାନ କଲେ । 

ସ୍ଵାମୀଜୀ ସେମାନଙ୍କ ପାଖରୁ ବନ୍ଧୁକ ନେଇ ଗୋଟିକ ପରେ ଗୋଟିଏ ପ୍ରାୟ 
ବାରଟି ଅଣ୍ଡା ଖୋଳକୁ ଗୁଳିବିଦ୍ଧ କଲେ । ତାହା ଦେଖି ଯୁବକମାନେ ଭାବିଲେ ଯେ ସ୍ଵାମୀଜୀ 
ନିଶ୍ଚୟ କୌଣସି ଦକ୍ଷ ଲୋକଦ୍ଧାରା ପ୍ରଶିକ୍ଷିତ । ସ୍ଵାମୀଜୀ କିନ୍ଧୁ କହିଲେ ଯେ ସେ ଏହା 
ପୂର୍ବରୁ କେବେହେଲେ ବନ୍ଧୁକ ଫୁଟାଇ ନାହାନ୍ତି । ମନର ଏକାଗ୍ରତା ହିଁ ତାଙ୍କ ସଫଳତାର 
କାରଣ । 

ସ୍ଵାମୀଜୀଙ୍କର ଜଣେ ଶିଷ୍ୟ ଆଶ୍ରମ ସ୍ଥାପନ ପାଇଁ କିଛି ଭୂମି ଦାନ କଲେ । ତାହା 
ସହର ଓ ଗ୍ରାମଠାରୁ ଅନେକ ଦୂରରେ ଏବଂ ତାହାର ପରିବେଶ ଅତ୍ୟନ୍ତ ଶାନ୍ତ ଓ ମନୋରମ । 
ସ୍ଵାମୀ ତୁରୀୟାନନ୍ଦ ପରେ ବାରଜଣ ଶିଷ୍ୟଙ୍କୁ ସଙ୍ଗରେ ନେଇ ସେଠାରେ ରହିଥୁଲେ । 
ସେହି ସ୍ଥାନକୁ ଶାନ୍ତି ଆଶ୍ରମ” କୁହାଯାଏ । 

ପୂର୍ବପରି ସ୍ଵାମୀଜୀ କଠୋର ପରିଶ୍ରମ କଲେ; ଫଳରେ ତାଙ୍କର ସ୍ଵାସ୍ଥ୍ୟଭଙ୍ଗ ହେଲା | 
ନିଉୟର୍କର ଶ୍ରୀ ଏବଂ ଶ୍ରୀମତୀ ଲେଗେଟ ସ୍ଵାମୀଜୀଙ୍କର ଅସୁସ୍ଥତା କଥା ଶୁଣି ତାଙ୍କ ସେମାନଙ୍କ 
ସହିତ ପ୍ୟାରିସ୍‌ ଯିବା ପାଇଁ ଆମନ୍ତ୍ରଣ କଲେ । ପ୍ୟାରିସ୍‌ରେ ଆୟୋଜିତ “ଧର୍ମ-ଇତିହାସ 
କଂଗ୍ରେସରେ” ଯୋଗଦେବା ପାଇଁ ମଧ୍ୟ ସ୍ଵାମୀଜୀଙ୍କୁ ନିମନ୍ତରଣ କରାଯାଇଥୁଲା ! ନିଉୟର୍କରେ 
କିଛି ସପ୍ତାହ ରହିବା ପାଇଁ ଇଚ୍ଛା କରି ସ୍ଵାମୀଜୀ କାଲିଫର୍ଣ୍ଣିଆରୁ ଚାଲି ଆସିଲେ । ତାହା 
ଦୀର୍ଘ ଯାତ୍ରା ଥ୍ବାରୁ ନିଉୟର୍କରେ ପହଞ୍ଚିଲା ବେଳକୁ ସ୍ଵାମୀଜୀ ବିଶେଷ କ୍ଲାନ୍ତ ହୋଇପଡ଼ିଲେ । 
ସେ ସେଠାରେ ଅଳ୍ପ କେତୋଟି ଭାଷଣ ଦେଲେ ଏବଂ ପୁରାତନ ବନ୍ଧୁମାନଙ୍କୁ ଭେଟିଲେ । 
ନ୍ୟୟର୍କସ୍ଥ ବେଦାନ୍ତ ସୋସାଇଟିର ଅଗ୍ରଗତି ଦେଖୁ ସେ ଖୁବ୍‌ ଖୁସୀ ହେଲେ । 

୨୨ 


ଇଉରୋପ ଅଭିମୁଖେ 

ସ୍ଵାମୀ ବିବେକାନନ୍ଦ ନିଉୟର୍କରୁ ଜାହାଜରେ ପ୍ୟାରିସ୍‌ ଗଲେ ଏବଂ ୧୯୦୦ ମସିହା 
ଅଗଷ୍ଟ ୧ ତାରିଖରେ ସେଠାରେ ପହଞ୍ଚୁଲେ ! ଶ୍ରୀ ଓ ଶ୍ରୀମତୀ ଲେଗେଟ୍‌ଙ୍କର ପ୍ୟାରିସ୍‌ରେ 
ଗୋଟିଏ ସୁନ୍ଦର ଘର ଥୁଲା | ସ୍ଵାମୀଜୀ ସେମାନଙ୍କ ସହିତ ସେଠାରେ ରହିଲେ । ସେଠାରେ 
ଅନେକ ବିଶିଷ୍ଠ ବ୍ୟକ୍ତିଙ୍କ ସହିତ ତାଙ୍କର ସାକ୍ଷାତ୍‌ ଓ ଆଲୋଚନା ହେଲା । ଏହିପରି 
ଭାବରେ ସେଠାରେ ତାଙ୍କର ଭାବଧାରା ପ୍ରସାରିତ ହୋଇଥଲା । 

ପ୍ୟାରିସ୍‌ ରହଣି ସମୟରେ ଧର୍ମ-ଇତିହାସ କଂଗ୍ରେସ ସବୁଠାରୁ ମହତ୍ତ୍ୃପୂର୍ଣ ଘଟଣା | 
ଆମେରିକାରେ ଥବା ସମୟରେ ସ୍ଵାମୀଜୀ ଫ୍ରେଞ୍ଚ ଭାଷା ଶିଖୁବା ଆରମ୍ଭ କରିଥୁଲେ । 
ଏବେ ସେ ଫ୍ରେଞ୍ଚ ଭାଷାକୁ ଆୟତ୍ତ କରିବା ଲାଗି ନିଷ୍ଠାର ସହିତ ଲାଗିପଡ଼ିଲେ ଯଦ୍ଵାରା 
ସେ ଧର୍ମ-ଇତିହାସ କଂଗ୍ରେସରେ ସେହି ଭାଷାରେ କହିପାରିବେ । ସେଥୁରେ ସେ କୃତକାର୍ଯ୍ୟ 
ହୋଇଥୂଲେ ଏବଂ ଫ୍ରେଞ୍ଚ ଭାଷାରେ ପଚରାଯାଇଥ୍‌ବା ଜଟିଳ ପ୍ରଶ୍ନଗୁଡ଼ିକର ଉତ୍ତର ମଧ୍ୟ 
ସେ ସେହି ଭାଷାରେ ବୁଝାଇ ଦେଇଥୁଲେ | ତାଙ୍କର ସ୍ଵାସ୍ଥ୍ୟ ଭଲ ନ ଥୁଲା, ତଥାପି ସେ 
ସଭାରେ ଦୁଇଥର ଭାଷଣ ଦେଇଥ୍‌ଲେ । ବିଦ୍ଧାନ୍‌ ବ୍ୟକ୍ତିମାନେ ତାଙ୍କ ଭାଷଣରେ ପ୍ରଭାବିତ 
ହୋଇଥିଲେ । ସେଠାରେ ସେ ପ୍ରସିଦ୍ଧ ହୋଇଗଲେ ଏବଂ ବହୁ ବିଶିଷ୍ଟ ବ୍ୟକ୍ତି ତାଙ୍କୁ ସାକ୍ଷାତ୍‌ 
କରିଥୁଲେ । ଭାରତର ବିଶିଷ୍ଠ ବୈଜ୍ଞାନିକ ଡ. ଜଗଦୀଶ ଚନ୍ଦ୍ର ବୋଷ୍‌ ସେତେବେଳେ 
ପ୍ୟାରିସ୍‌ରେ ଥଲେ ଏବଂ ସ୍ଵାମୀଜୀ ତାଙ୍କୁ ଅନେକ ଥର ସାକ୍ଷାତ୍‌ କରିଥୁଲେ | ମାତୃଭୂମି 
ଭାରତର ଜଣେ ବୈଜ୍ଞାନିକଙ୍କର ସଫଳ ବୈଜ୍ଞାନିକ ଉଦ୍ଭାବନ ପାଇଁ ସେ ଗର୍ବ ଅନୁଭବ 
କରୁଥିଲେ । ତାପରେ ସେ ଇଉରୋପର ଅନ୍ୟାନ୍ୟ ସ୍ଥାନ ଭ୍ରମଣ କଲେ । ଅଷ୍ଟିୟା ଓ 
ତୁର୍କୀକୁ ସେ ଯାଇଥୁଲେ | କନ୍ଷ୍ଠାଣ୍ଟିନୋପଲ୍‌ରେ ( ଅଧୁନା ଇସ୍ତାନବୁଲ୍‌ରେ ) ସେ କେତେଦିନ 
ରହି ସେଠାରେ ଥବା ଦର୍ଶନୀୟ ସ୍ଥାନ ଗୁଡ଼ିକ ବୁଲି ଦେଖ୍ଥିଲେ । ସେଠାରେ ମଧ୍ଯ ଅନେକ 
ବିଶିଷ୍ଟ ବ୍ୟକ୍ତିଙ୍କ ସହିତ ତାଙ୍କର ସାକ୍ଷାତ୍‌ ହୋଇଥଲା | 

ସ୍ଵାମୀଜୀ ଏହାପରେ ଷ୍ଟୀମର୍‌ ଯୋଗେ ଗ୍ରୀସ୍‌କୁ ଗଲେ ଏବଂ ସେଠାରେ ଅଜ୍ପ 
କିଛିଦିନ ରହିଲେ । ତାପରେ ଜାହାଜରେ ଇଜିପୂକୁ ଗଲେ । ତାଙ୍କର ଅନେକ ବନ୍ଧୁ ଏହି 
ଭ୍ରମଣ ବେଳେ ତାଙ୍କ ସହିତ ଥଲେ । ସେ ପିରାମିଡ଼୍‌ ଓ କାଏରୋସ୍ଥ ସଂଗ୍ରହାଳୟ ଦେଖିବାକୁ 
ଆଗ୍ରହୀ ଥଲେ । କିନ୍ତୁ ଏସବୁ ଦେଖିବାପରେ ସେ କ୍ଳାନ୍ତ ହୋଇପଡ଼ିଲେ । ତାଙ୍କର ମନ 
କ୍ରମଶଃ ଭଗବତ ଭାବରେ ଅଧକ ବିଭୋର ହେବାକୁ ଲାଗିଲା ଏବଂ ତା ଫଳରେ ଜାଗତିକ 
କୌଣସି ବସ୍ତୁ ତାଙ୍କୁ ଆଉ ଭଲ ଲାଗିଲା ନାହିଁ । ଭାରତ ଫେରିଆସିବା ପାଇଁ ସେ ବ୍ୟଗ୍ର 
ହୋଇ ଉଠିଲେ । ଦିନେ ସେ ତାଙ୍କ ବନ୍ଧୁମାନଙ୍କୁ କହିଲେ ଯେ ସେ ଶୀଘ୍ର ଭାରତକୁ 
ଫେରିଯିବେ । ଏହା ଶୁଣି ତାଙ୍କ ବନ୍ଧୁମାନଙ୍କର ମନ ଦୁଃଖରେ ଭାଙ୍ଗି ପଡ଼ିଲା । 

ସ୍ବଦେଶ ପ୍ରତ୍ଯାବର୍ଉନ 

ଭାରତ ଆସୁଥବା ପ୍ରଥମ ଜାହାଜରେ ହିଁ ସ୍ଵାମୀଜୀ ଯାତ୍ରା କଲେ । ସେ ଏକା 
ଥୁଲେ । ତାଙ୍କର ଏ ଫେରିବା କଥା ଭାରତରେ କାହାକୁ ସେ କହି ନ ଥଲେ | ଯେତେବେଳେ 
ଜାହାଜଟି ଭାରତରେ ପହଞ୍ଚିଲା, ସେତେବେଳେ ସ୍ଵାମୀଜୀ ଖୁବ୍‌ ଖୁସୀ ହୋଇଗଲେ । 
୧୯୦୦ ଖ୍ରୀଷ୍ଟାବ୍ଦ ଡିସେମ୍ବର ୯ ତାରିଖ ରାତିରେ ସେ ବେଲୁଡ଼ ମଠରେ ପହଞ୍ଚିଲେ | 
ତାଙ୍କର ଫେରି ଆସିବା କଥା କାହାକୁ ଜଣା ନ ଥୁଲା ସ୍ଵାମୀଜୀ ଇଉରୋପୀୟ ବେଶଭୂଷାରେ 
ଥିଲେ ଏବଂ ଦରଞୱାନ୍‌ ତାଙ୍କୁ ଚିହ୍ନି ନ ଥୁଲା । ସେ ସ୍ଵାମୀଜୀଙ୍କୁ ଭିତରକୁ ନ ଛାଡ଼ି 
ସନ୍ନ୍ୟାସୀମାନଙ୍କ ଖବର ଦେବା ପାଇଁ ଭିତରକୁ ଦଉଡ଼ିଲା । ସେତେବେଳେ ମଠର 
ସନ୍ନ୍ୟାସୀମାନେ ଖାଇବସିଥ୍‌ଲେ । ଦରୱାନ୍‌ ଭୋଜନାଳୟ ପାଖକୁ ଆସି ବଡ଼ ପାଟିରେ 
କହିଲା ଯେ, ଜଣେ ସାହେବ ଆସିଛନ୍ତି 

ସନ୍ନ୍ୟାସୀମାନେ ଏହି କଥା ଣୁଣି ଚିନ୍ତିତ ହେଲେ। କିଏ ଆସିଛନ୍ତି ? କାହିଁକି 
ଆସିଛନ୍ତି ୨ ସେମାନେ ଫାଟକ ପାଖକୁ ଯିବା ପୂର୍ବରୁ ଦରୱାନ୍‌ର ସେହି “ସାହେବ” 
ସେମାନଙ୍କ ପାଖକୁ ଚାଲି ଆସିଥ୍‌ଲେ । ସେହି ସାହେବ ଜଣକ କିଏ ବୋଲି ସେମାନେ 
ଯେତେବେଳେ ଜାଣି ପାରିଲେ, ସେତେବେଳେ ସେମାନଙ୍କର ଆନନ୍ଦ କହିଲେ ନ ସରେ । 
ସେମାନେ ଆନନ୍ଦରେ ଚିଜ୍କାର କରି ଉଠିଲେ, “ ସାମୀଜୀ ଆସିଛନ୍ତି ! ସ୍ଵାମୀଜୀ ଆସିଛନ୍ତି !' 
ସେମାନେ ସ୍ଵାମୀଜୀଙ୍କ ପାଇଁ ଆସନ ବିଛାଇ ଦେଲେ ଓ ଖାଇବାପାଇଁ ଖେଚୂଡ଼ି ପରଷିଲେ । 
ସ୍ଵାମୀଜୀ ତାହା ଖୁବ୍‌ ଆନନ୍ଦରେ ଖାଇଲେ, କାରଣ ବହୁମାସ ଧରି ସେ ଏପରି ଖାଦ୍ୟ 
ଖାଇ ନ ଥୁଲେ । ତାପରେ ସ୍ଵାମୀଜୀଙ୍କ ସହିତ ସେମାନେ ଘଣ୍ଟା ଘଣ୍ଟା ଧରି କଥାବାର୍ଭା 
କଲେ ଏବଂ ସ୍ଵାମୀଜୀ ସେମାନଙ୍କୁ ତାଙ୍କର ପାଶ୍ଚାତ୍ୟ ଦେଶର ଅନୁଭୂତି କହିଲେ । 

କିନ୍ତୁ ସ୍ଵାମୀଜୀଙ୍କ ପାଇଁ ଗୋଟିଏ ଦୁଃସମ୍ବାଦ ଥୁଲା — ତାଙ୍କର ଜଣେ ଅତି ପ୍ରିୟ 
ପାଶ୍ଚାତ୍ୟ ଶିଷ୍ୟ ମିଷ୍ଟର ଜେ.ଏଚ୍‌. ସେଭିୟରଙ୍କର ମୃତ୍ୟୁ ସମ୍ବାଦ । ମିଷ୍ଟର ଏବଂ ମିସେସ୍‌ 
ସେଭିୟର ସ୍ଵାମୀଜୀଙ୍କୁ ସେମାନଙ୍କର ସର୍ବସ୍ଵ ଅର୍ପଣ କରିଦେଇଥଲେ । ଯେତେବେଳେ 
ସ୍ଵାମୀଜୀ ପ୍ରଥମଥର ପାଶ୍ଚାତ୍ୟରୁ ଫେରିଲେ, ସେତେବେଳେ ସେମାନେ ସ୍ଵାମୀଜୀଙ୍କ ସହିତ 
ଭାରତକୁ ଆସିଥୂଲେ ଏବଂ ସ୍ଵାମୀଜୀଙ୍କ ସହିତ ସାରାଭାରତ ଭ୍ରମଣ କରିଥଲେ | ତାପରେ 
ସେମାନେ ହିମାଳୟରେ ରହି ମାୟାବତୀଠାରେ ଏକ ଆଶ୍ରମ ସ୍ଥାପନ କଲେ । ସେଠାରେ 
ହିଁ ମିଷ୍ଟର୍‌ ସେଭିୟରଙ୍କର ଦେହାନ୍ତ ହୋଇଥଲା । ମିସେସ୍‌ ସେଭିୟର କି ଦୂଃଖ ଅନୁଭବ 
କରୁଥ୍‌ବେ ସ୍ଵାମୀଜୀ ତାହା ବୁଝିପାରି କିଛିଦିନ ପାଇଁ ମାୟାବତୀ ଯିବାକୁ ଚାହିଁଲେ । ତେଣୁ 
ସେ ସଙ୍ଗେ ସଙ୍ଗେ ଟେଲିଗ୍ରାମ୍‌ କରି ଜଣାଇଦେଲେ ଯେ ସେ ଶୀଘ୍ର ମାୟାବତୀ ଆସୁଛନ୍ତି । 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ସେତେବେଳେ ଘୋର ଶୀତକାଳ । ହିମାଳୟ ସେତେବେଳେ ପୂରା ବରଫାବୃତ 
ଏବଂ ଥଣ୍ଡା ପ୍ରବଳ । ସେହି ସମୟରେ ମାୟାବତୀକୁ ଯିବା ଭୀଷଣ କଠିନ ଓ କଷ୍ଟଦାୟକ 
ହେଲେ ସୁଦ୍ଧା ସ୍ଵାମୀଜୀ ତାଙ୍କ ନିଷ୍ଠଭିରୁ ଓହରିଲେ ନାହିଁ । ୧୯୦ ୧ ଜାନୁଆରି ତିନି ତାରିଖରେ 
ସେ ମାୟାବତୀରେ ପହଞ୍ଚଲେ । ସେଠାରେ ଥୁବା ମିସେସ୍‌ ସେଭିୟର ଏବଂ ଅନ୍ୟ 
ସନ୍ନ୍ୟାସୀମାନେ ତାଙ୍କୁ ପାଇ ଅତ୍ୟନ୍ତ ଆନନ୍ଦିତ ହେଲେ । ସେଠାରେ ଭୟଙ୍କର ଥଣ୍ଡା ଓ 
ମାଟି ବରଫାବୃତ ଥୁବା ସତ୍ତ୍ଵେ ସ୍ଵାମୀଜୀ ଅନେକ ଦୂର ପର୍ଯ୍ୟନ୍ତ ଚାଲୁଥ୍‌ଲେ । ସେଠାର 
ଅଧ୍ବବାସୀମାନଙ୍କ ସହିତ ସେ ଦୀର୍ଘ ସମୟ ଗଳ୍ପ କରୁଥିଲେ । ସେ ସେଠାରେ ଦୁଇ ସପ୍ତାହ 
ରହି ବେଲୁଡ଼ ମଠକୁ ଫେରି ଆସିଲେ । 

ସ୍ଵାମୀଜୀ ବେଲୁଡ଼ରେ ପ୍ରାୟ ସାତ ସପ୍ତାହ ରହିବା ପରେ ପୂର୍ବବଙ୍ଗର ଢାକା ସହରକୁ 
ଗଲେ । ଏହି ଯାତ୍ରା ତାଙ୍କର ସ୍ଵାସ୍ଥ୍ୟ ପ୍ରତି ଅନୁକୂଳ ହେବ ବୋଲି ଆଶା କରାଯାଉଥୁଲା, 
କିନ୍ତୁ ତାଙ୍କର ସ୍ଵାସ୍ଥ୍ୟ ଅଧ୍ଧକରୁ ଅଧ୍ଵକ ଖରାପ ହୋଇଥଲା । ମାର୍ଚ୍ଚ ମାସ ୧ ୮ତାରିଖରେ 
ସେ ଅନ୍ୟ କେତେଜଣ ସନ୍୍ୟାସୀଙ୍କ ସହ କଲିକତାରୁ ବାହାରିଲେ । ଏହି ଯାତ୍ରାରେ ତାଙ୍କର 
ମାଆ ମଧ୍ଯ ସଙ୍ଗରେ ଥୁଲେ । ଢାକାରେ ଶହଶହ ଲୋକ ସ୍ଵାମୀଜୀଙ୍କୁ ଦେଖୁବାକୁ ଓ ତାଙ୍କର 
କଥା ଶୁଣିବାକୁ ଆସିଲେ । ତାଙ୍କର ଶାରୀରିକ ଅସୁସ୍ଥତା ସନ୍ଧେ ସେ ସେଠାରେ ଦୁଇଟି 
ଦୀର୍ଘ ବଜୁତା ଦେଇଥୁଲେ | ସେଠାରେ ସେ କେତୋଟି ତୀର୍ଥସ୍ଥାନ ଦର୍ଶନ କରିଥଲେ ଏବଂ 
ଗୌହାଟୀରେ ତିନୋଟି ବକ୍ତା ଦେଇଥୁଲେ । 

ସ୍ବାମୀଜୀଙ୍କ ସ୍ଵାସଥ୍ୟରେ ଅଧକ ଅବନତି ଦେଖାଦେଲା । ସେ ପୂର୍ବରୁ ମଧୁମେହ 
ରୋଗରେ ପୀଡ଼ିତ ଥୁଲେ । ଢାକାରେ ସେ ଶ୍ଵାସରୋଗରେ ଆକ୍ରାନ୍ତ ହେଲେ । ସେ ଆସାମର 
ଶିଲଂକୁ ଯିବାପାଇଁ ସ୍ଥିର କଲେ, କାରଣ ସେ ଭାବିଲେ ଯେ ସେଠାର ଶୁଷ୍ଠ ଜଳବାୟୁରେ 
ତାଙ୍କ ସ୍ଵାସ୍ଥ୍ୟର ଉନ୍ନତି ଘଟିବ । ସେ ଶିଲଂର ଚିଫ୍‌ କମିଶନର ସାର୍‌ ହେନେରୀ କଟନ୍‌ଙ୍କୁ 
ଦେଖାକରି ତାଙ୍କ ସହିତ ଆଳାପ କଲେ । ହେନେରୀ କଟନ୍‌ ଥୁଲେ ଭାରତର ଦରଦୀ 
ବନ୍ଧୁ । ଶିଲଂରେ ବହୁଲୋକ ଉପସ୍ଥିତ ଥ୍ବା ସଭାରେ ସ୍ଵାମୀଜୀ ଗୋଟିଏ ବକ୍ତୃତା ଦେଇଥୁଲେ । 


୨୪ 
ଶେଷ ଦିନଗୁଡ଼ିକ 
ସ୍ଵାମୀଜୀ ମେ ମାସରେ ବେଲୁଡ଼ ମଠକୁ ଫେରିଆସିଲେ । ତାଙ୍କ ସ୍ଵାସ୍ଥ୍ୟର କ୍ରମଶଃ 


ଅବନତି ହେବାକୁ ଲାଗିଲା । ତଥାପି ସେ ପ୍ରତ୍ୟେକଦିନ ବହୁ ଆଗନ୍ତୁକଙ୍କ ସହିତ ସାକ୍ଷାତ୍‌ 
ଓ କଥାବାଇାଁ କରୁଥୁଲେ ଏବଂ ଆଧ୍ଯାମ୍ବିକ ଉପଦେଶ ପ୍ରଦାନ କରୁଥ୍‌ଲେ | ସେ ସନ୍ନ୍ୟାସୀ ଓ 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ବ୍ରହ୍ମଚାରୀମାନଙ୍କୁ ମଧ୍ଯ ଆଧ୍ଯାମ୍ବିକ ଶିକ୍ଷା ପ୍ରଦାନ କରୁଥ୍‌ଲେ ଓ ଗୀତ ଗାଉଥ୍‌ଲେ। ସେ 
ମଠବାସୀମାନଙ୍କ ପାଇଁ ନିୟମାବଳୀ ତିଆରି କରିଥୁଲେ ଏବଂ ତାହା ଯେପରି ସନ୍୍ୟାସୀମାନେ 
ଠିକ୍ଭାବରେ ପାଳନ କରନ୍ତି ତାହା ସେ ନିରୀକ୍ଷଣ ମଧ୍ଯ କରୁଥୁଲେ । ସେମାନଙ୍କୁ ସେ ଖୁବ୍‌ 
ଭୋରରୁ ଧ୍ୟାନ କରିବା ପାଇଁ ଉଠାଇ ଦେଉଥୂଲେ । ସେ ନିଜେ ଖୁବ୍‌ ଭୋରରୁ ଉଠୁଥିଲେ । 
ବଗିଚା, ଗୋଶାଳା, ରୋଷେଇ ଇତ୍ୟାଦି ବେଲୁଡ଼ ମଠର ନିତିଦିନିଆ ଜୀବନର ସମସ୍ତ 
ବିଷୟରେ ସେ ଟିକିନିଖୁ ଖବର ରଖୁଥ୍‌ଲେ । 

ସେ ପଶୁପକ୍ଷୀମାନଙ୍କୁ ବିଶେଷ ଭଲପାଉଥ୍‌ଲେ । ସେତେବେଳେ ମଠରେ 
କେତେଗୁଡ଼ିଏ ପଶୁପକ୍ଷୀ ଥୁଲେ । “ବାଘା' ନାମରେ ଗୋଟିଏ କୁକୁର ଓ ହଂସୀ” ନାମରେ 
ଗୋଟିଏ ଛେଳି ଥୁଲା । ଏହାଛଡ଼ା ଗାତ୍ତ ମେଣ୍ଟା, ବତକ, ହରିଣ ଓ ‘ମଟରୁ' ନାମକ 
ଗୋଟିଏ ଛେଳିଛୁଆ ପ୍ରଭୃତି ଥଲେ । ଏହି ପ୍ରାଣୀଗୁଡ଼ିକ ମଧ୍ଯ ସ୍ଵାମୀଜୀଙ୍କୁ ଖୁବ୍‌ ଭଲ 
ପାଉଥ୍‌ଲେ । ମଚରୁ ତାଙ୍କ ସଙ୍ଗେସଙ୍ଗେ ଘୂରୁଥିଲା ଏବଂ ବେଳେବେଳେ ତାଙ୍କ କୋଠରୀରେ 
ମଧ୍ଯ ଶୋଉଥୁଲା । କିନ୍ତୁ ବାଘା ଏମାନଙ୍କର ମୁଖୁଆ ଥଲା । ଥରେ ବାଘା ଗୋଟିଏ ଭୁଲ 
କରିବାରୁ ସନ୍ନ୍ଯୟାସୀମାନେ ତାକୁ ନେଇ ନଦୀ ସେପଟରେ ଛାଡ଼ିଦେଇ ଆସିଲେ । କିନ୍ଧୁ 
ବାଘା ଫେରି ଆସିଲା । ସେ ଗୋଟିଏ ଯାତ୍ରୀବାହୀ ନୌକା ଉପରକୁ ଡେଇଁ ପଡ଼ିଲା ଏବଂ 
ନାଉରିଆ ତାକୁ ତଡ଼ିବାକୁ ଯିବାରୁ ସେ ନାଉରିଆକୁ ଚାହିଁ ଭୁକି ଉଠିଲା । ନାଉରିଆ ଡରିଯାଇ 
ବାଘାକୁ ସେହି ନୌକାରେ ରହିବାକୁ ଦେଲା | ତା ପରଦିନ ସ୍ଵାମୀଜୀ ଦେଖ୍‌ଲେ ଯେ ବାଘା 
ଆସି ତାଙ୍କ ଦ୍ଵାର ପାଖରେ ଶୋଇଛି । ସେ ତାକୁ ଥାପୁଡ଼େଇଦେଲେ ଏବଂ ଅନ୍ୟ 
ସନ୍ନ୍ୟାସୀମାନଙ୍କୁ କହିଲେ ଯେ ବାଘାକୁ ଏଠାରୁ ଆଉ ତଡ଼ା ଯିବ ନାହିଁ । 

୧୯୦୧ ଅକ୍ନୋବରରେ ସେ ବେଲୁଡ଼ ମଠରେ ଦୁର୍ଗାପୂଜା କରାଇଥଲେ । ଏହି 
ଉତସୁବରେ ଶ୍ରୀରାମକୃଷ୍ଣଙ୍କର ସବୁ ଭକ୍ତ ଆସିଥୂଲେ | ପୂଜା ବହୁ ଆଡ଼ମ୍ବରରେ କରାଯାଇଥୁଲା 
ଓ ଶହଶହ ଲୋକ ପ୍ରସାଦ ସେବନ କରିଥୁଲେ । ଏହାପରେ ସ୍ଵାମୀଜୀ ଲକ୍ଷ୍ମୀପୂଜା ଓ 
କାଳୀପୂଜା ମଧ୍ୟ କରାଇଥ୍‌ଲେ । 

ଏହାପରେ ତାଙ୍କର ସ୍ଵାସ୍ଥ୍ୟ ଅଧକ ଖରାପ ହୋଇଗଲା । ସେ କିଛିଦିନ ଶଯ୍ୟାଶାୟୀ 
ହୋଇ ରହିଲେ । କିଛିଦିନ ବିଶ୍ରାମ ନେବାପରେ ତାଙ୍କ ସ୍ଵାସ୍ଥ୍ୟର ଉନ୍ନତି ହେଲା । କିନ୍ତୁ ସେ 
ପୂର୍ବପରି ଆଉ କଠିନ ପରିଶ୍ରମ କରିପାରିଲେ ନାହିଁ । 

ସେହି ବର୍ଷର ଶେଷ ଆଡ଼କୁ ଦୁଇଜଣ ଜାପାନୀ ପସଶ୍ଚିତ ସ୍ଵାମୀଜୀଙ୍କୁ ଦେଖା କରିବାକୁ 
ମଠକୁ ଆସିଲେ ¦ ସେମାନେ ସ୍ଵାମୀଜୀଙ୍କୁ ଜାପାନ ଧର୍ମ ମହାସଭାରେ ଭାଷଣ ଦେବା 
ପାଇଁ ଆମନ୍ତ୍ରଣ କଲେ | ସ୍ଵାମୀଜୀ ଯିବାକୁ ରାଜି ଥଲେ, କିନୁ ତାଙ୍କ ଦେହ ବିଶେଷ ଅସୁସ୍ଥ 
ଥିବାରୁ ସମର୍ଥ ହେଲେ ନାହିଁ । ତଥାପି ସେ ସେହି ଜାପାନୀ ଭଦ୍ରଲୋକଙ୍କ ମଧ୍ଯରୁ ମିଷ୍ଟର 


62 


Digitized by srujanika@gmail.com 


ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ଓକାକୁରାଙ୍କ ସହିତ ବୋଧଗୟା ଓ ବାରାଣସୀ ଯାଇଥଲେ । ବାରାଣସୀରେ ଅନେକ 
ଲୋକ ତାଙ୍କ ନିକଟକୁ ଆସିଥୁଲେ । ଭିଙ୍ଗା'ର ମହାରାଜା ବାରାଣସୀରେ ଗୋଟିଏ ମଠ 
ସ୍ଥାପନ କରିବା ପାଇଁ ଆବଶ୍ୟକୀୟ ଅର୍ଥ ଦେବାକୁ ଚାହିଁଲେ । ସ୍ଵାମୀଜୀ ସେହି ପ୍ରସ୍ତାବରେ 
ରାଜି ହେଲେ ଏବଂ ପରେ ସ୍ଵାମୀ ଶିବାନନ୍ଦଙ୍କୁ ବାରାଣସୀରେ ମଠ ସ୍ଥାପନ କରିବା ପାଇଁ 
ପଠାଇଥ୍ଲେ | 

ବାରାଣସୀର ଅନେକ ଯୁବକ ସ୍ଵାମୀଜୀଙ୍କ ଉପଦେଶକୁ ଅନୁସରଣ କରିବାକୁ ଚେଷ୍ଟା 
କରିଥୁଲେ | ସେମାନେ ଗୋଟିଏ ଛୋଟ ଘର ଭଡ଼ା ନେଇ ନିଃସହାୟ, ନିଃସଙ୍ଗ, ଦରିଦ୍ର ଓ 
ରୋଗୀଙ୍କର ସେବାରେ ଲାଗିଥୂଲେ । ସେମାନେ ନିଜର ସବୁ ସୁଖ ସୁବିଧା ଭୁଲି କଠିନ 
ପରିଶ୍ରମ କରୁଥୁଲେ । ସ୍ଵାମୀଜୀ ଏହା ଦେଖୁ ଖୁବ୍‌ ଖୁସି ହେଲେ ଓ ଏପରି ଯୁବକଙ୍କ ପାଇଁ 
ଗର୍ବ ଅନୁଭବ କଲେ । ବାରାଣସୀ-ରହଣି ସ୍ଵାମୀଜୀଙ୍କୁ ଖୁବ୍‌ ଭଲ ଲାଗିଥୁଲା | ବାରାଣସୀର 
ଜଳବାୟୁ ସ୍ଵାମୀଜୀଙ୍କ ସ୍ଵାସ୍ଥ୍ୟର ଅନୁକୂଳ ଥୁଲା ଏବଂ ସେ ସେଠାରେ ବେଶ୍‌ ସୁସ୍ଥ ଅନୁଭବ 
କଲେ । ଅବଶ୍ୟ ସେ ବେଲୁଡ଼ ମଠକୁ ଶୀଘ୍ର ଫେରି ଆସିଲେ । 

ବେଲୁଡ଼ ମଠରେ ଥୁବା ସମୟରେ ଗୋଟିଏ ବିଶେଷ ଘଟଣା ଘଟିଲା । ମଠକୁ 
ଏନ୍‌ସାଇକ୍ଵୋପିଡ଼ିଆ ବ୍ରିଟାନିକାର ନୂତନ ସଂସ୍କରଣ ଆସିଥୁଲା ! ତାହା ୨୫ଟି ବଡ଼ ବଡ଼ 
ଖଣ୍ଡରେ ବିଭକ୍ତ । ସ୍ଵାମୀ ବିବେକାନନ୍ଦ ସେଗୁଡ଼ିକୁ ପଢ଼ିବା ଆରମ୍ଭ କରିଦେଲେ । ତାଙ୍କର 
ପ୍ରଭୂତ ଏକାଗ୍ରତା ଶକ୍ତି ଥୁଲା ଓ ସେ ଖୁବ୍‌ ଶୀଘ୍ର ପଢ଼ିପାରୁଥୁଲେ । ସେ ଶୀଘ୍ର ଦଶଖଙଣ୍ଡ 
ପଢ଼ିସାରି ଏକାଦଶ ଖଣ୍ଡ ପଢ଼ିବାକୁ ଆରମ୍ଭ କଲେ । ସେହି ସମୟରେ ତାଙ୍କର ଜଣେ 
ଶିଷ୍ୟ ଆସି ପହଞ୍ଚଲେ । ସେ ସେହି ବିଶାଳକାୟ ଗ୍ରନ୍ଧଗୁଡ଼ିକର ଲମ୍ବା ଥାକ ଦେଖୁ କହିଲେ, 
“ଯ଼ଦି ଜଣେ ସାରାଜୀବନ ଧରି ଏହି ବିଶାଳ ଗ୍ରନ୍ଥାବଳୀକୁ ପଢ଼େ ତଥାପି ତା ପକ୍ଷରେ ଏ 
ସମସ୍ତ ବୁଝି ପାରିବା ସନ୍ଦେହ ଜନକ ।” 

ସ୍ଵାମୀଜୀ କହିଲେ, “ଆରେ, ତୁମେ ଏ କଅଣ କହୁଚ ? ମୁଁ ଏଥ୍‌ରୁ ଦଶଖଣ୍ଡ 
ଶେଷ କରିସାରିଲିଣି । ସେଗୁଡ଼ିକ ମଧ୍ଯରୁ ତୁମେ ଯେକୌଣସି ପ୍ରଶ୍ନ ମୋତେ ପଚାରି 
ଦେଖ ।” 

ଶିଷ୍ୟ ସେହି ଦଶଖଣ୍ଡ ଗ୍ରନ୍ଧର ପ୍ରତ୍ୟେକଟିରୁ କଠିନ କଠିନ ପ୍ରଶ୍ନ ପଚାରିବାକୁ ଲାଗିଲେ । 
ସ୍ଵାମୀଜୀ ସମସ୍ତ ପ୍ରଶ୍ନର ସଠିକ୍‌ ଉତ୍ତର ଦେଲେ, ଏବଂ ଏପରିକି ସେ ଏନ୍‌ସାଇକ୍କୋପିଡ଼ିଆର 
ବାକ୍ୟଗୁଡ଼ିକୁ ମଧ୍ୟ ଅବିକଳ ଭାବରେ କହିଗଲେ । 

ଶିଷ୍ୟ ଜଣକ ଆଶ୍ଚର୍ଯ୍ୟ ହୋଇ କହିଲେ, “ଏହା ତ ଅତିମାନବୀୟ ଶକ୍ତି ।”” କିନ୍ତୁ 
ସ୍ଵାମୀଜୀ କହିଲେ, ˆ ଏକାଗ୍ରତା ଦ୍ଵାରା ଏହା ସମ୍ଭବ । ଯଦି ଜଣେ ପବିତ୍ର ଜୀବନ ଯାପନ 
କରେ ତେବେ ସେ ଏପରି ଏକାଗ୍ରତା ପାଇପାରେ ।”? 

୨୫ 
ମହାନିର୍ବାଣ 

ସ୍ବାମୀ ବିବେକାନନ୍ଦଙ୍କର ଶେଷ କେତୋଟି ମାସ ବେଲୁଡ଼ ମଠରେ ହିଁ କଟିଥୁଲା । 
ସେ ତାଙ୍କର ଅନ୍ତିମ ଦିନ ପର୍ଯ୍ୟନ୍ତ ଶିକ୍ଷା ଦେଉଥୁଲେ ଓ ଲୋକମାନଙ୍କୁ ସାହାଯ୍ୟ କରୁଥଲେ । 
ତାଙ୍କର ମାନବ-ପ୍ରୀତି ଅତୁଳନୀୟ । ସେ ଯଥାସାଧ୍ଯ ସମସ୍ତଙ୍କ ସାହାଯ୍ୟ କରୁଥୁଲେ । ସେ 
ଜାଣିଥୂଲେ, ତାଙ୍କର ଶେଷ ସମୟ ପାଖେଇ ଆସୁଛି ଏବଂ ସେଥୁପାଇଁ ସେ ପ୍ରସ୍ତୁତ 
ହେଉଥ୍‌ଲେ । ଏପରିକି ସେ ତାଙ୍କର ଶିଷ୍ୟମାନଙ୍କ କହିଥିଲେ ଯେ ସେ ଆଉ ବେଶୀ ଦିନ 
ବଞ୍ଚୁବେ ନାହିଁ । ହେଲେ ସେମାନେ ତାହା ବିଶ୍ଵାସ କରିପାରୁନଥଲେ । କାରଣ ସେ ଖୁବ୍‌ 
ପ୍ରସନ୍ନ ଦେଖାଯାଉଥୂଲେ ଏବଂ ତାଙ୍କ ସ୍ଵାସ୍ଥ୍ୟର ମଧ୍ଯ ଉନ୍ନତି ହେଉଥଲା । ସ୍ଵାମୀଜୀ ଆହୁରି 
କିଛି ବର୍ଷ ବଞ୍ଚବେ ବୋଲି ସେମାନେ ଆଶା କରୁଥଲେ; କାରଣ ପ୍ରିୟଜନର ମୃତ୍ୟ କିଏ 
ଚାହେଁ ! 

ମୃତ୍ୟର ଠିକ୍‌ ତିନିଦିନ ପୂର୍ବରୁ ସେ ସ୍ଵାମୀ ପ୍ରେମାନନ୍ଦଙ୍କ ସହିତ ମଠ ପରିସରରେ 
ବୁଲୁଥ୍‌ଲେ । ସ୍ଵାମୀଜୀ ଗୋଟିଏ ନିର୍ଦ୍ଦିଷ୍ଟ ସ୍ଥାନକୁ ଦେଖାଇ କହିଲେ, “ମୁଁ ଯେତେବେଳେ 
ଦେହ ତ୍ୟାଗ କରିବି, ସେତେବେଳେ ଏହିଠାରେ ତାହାର ସଂସ୍କାର କରିବ ।” ବର୍ଭମାନ 
ସ୍ଵାମୀ ବିବେକାନନ୍ଦଙ୍କ ମନ୍ଦିର ସେହି ସ୍ଥାନରେ ହିଁ ଅବସ୍ଥିତ 

୧୯୦୨ ଜୁଲାଇ ୪ ତାରିଖ — ଏହି ପୃଥ୍ବୀରେ ସ୍ଵାମୀ ବିଵେକାନନ୍ଦଙ୍କର ଅନ୍ତିମ 
ଦିବସ । ସେଦିନ ସକାଳେ ସେ ମନ୍ଦିରକୁ ଗଲେ ଏବଂ ସବୁ କବାଟ ଓ ଝରକା ବନ୍ଦ 
କରିଦେଇ ସେଠାରେ ତିନିଘଣ୍ଟା କାଳ ଧାନ କଲେ ଏବଂ ଏକ ହୃଦୟସ୍ପର୍ଶୀ ମାତୃ-ସଙ୍ଗୀତ 
ଗାଇଲେ । ମନ୍ଦିରରୁ ବାହାରି ଆସି ସେ କିଛି ସମୟ ଅଗଣାରେ ପଦଚାରଣ କଲେ । 
ସେଦିନ ସେ ସନ୍୍ୟାସୀମାନଙ୍କ ସହିତ ଭୋଜନାଳୟରେ ଏକାଠି ବସି ଭୋଜନ କଲେ । 

ମଧାହ୍ନ ଭୋଜନ ପରେ ସ୍ଵାମୀଜୀ ବ୍ରହ୍ମଚାରୀମାନଙ୍କୁ ସଂସ୍କୃତ ବ୍ୟାକରଣ ପଢ଼ାଇଲେ । 
ପ୍ରାୟ ଦୁଇଘଣ୍ଟାରୁ ଅଧଵକ ସମୟ ପର୍ଯ୍ୟନ୍ତ ପଢ଼ାଇବା ପରେ ସ୍ଵାମୀଜୀ ଟିକିଏ କ୍ଲାନ୍ତ 
ଦେଖାଗଲେ | ଏହାପରେ ସେ ସ୍ଵାମୀ ପ୍ରେମାନନ୍ଦଙ୍କ ସହିତ ବହୁବାଟ ଚାଲି ଚାଲି ଗଲେ । 
ମଠରେ ଗୋଟିଏ ବୈଦିକ ମହାବିଦ୍ୟାଳୟ ଖୋଲିବା ପାଇଁ ତାଙ୍କର ଇଚ୍ଛା ସେ ପ୍ରକାଶ 
କଲେ । ବୁଲାବୁଲି କରି ଫେରିଲା ପରେ ସ୍ଵାମୀଜୀ ସନ୍ନ୍ୟାସୀମାନଙ୍କ ସହିତ କିଛି ସମୟ 
କଥାବାର୍ଭାରେ କଟାଇଲେ । 

ସନ୍ଧ୍ୟା ହେଲା । ସ୍ଵାମୀଜୀ କ୍ରମଶଃ ଅନ୍ତର୍ମୁଖୀ ହୋଇଗଲେ ଏବଂ ଚାରିପାଖର 
ଘଟଣାପ୍ରତି ଉଦାସୀନ ରହିଲେ । ସାନ୍ଧ୍ୟ ଆରତିର ଘଣ୍ଟା ବାଜିଲା ଏବଂ ସ୍ଵାମୀଜୀ ନିଜ 

କକ୍ଷକୁ ଚାଲିଗଲେ । ସେ ଗଙ୍ଗା ଆଡ଼କୁ ମୁହଁ କରି ଧ୍ୟାନରେ ବସିଲେ । ଘଣ୍ଟାଏ ପରେ 
ସ୍ଵାମୀଜୀ ତାଙ୍କର ଜଣେ ଶିଷ୍ୟକୁ ଡାକି ତାଙ୍କ ମୁଣ୍ଡକୁ ବିଞ୍ଚବାପାଇଁ କହିଲେ । ସେ ଶେଯରେ 
ଶୋଇଗଲେ ଏବଂ ଶିଷ୍ୟ ତାଙ୍କୁ କିଛି ସମୟ ବିଞ୍ଚବା ପରେ ତାଙ୍କ ଗୋଡ଼ ଚିପିବାକୁ 
ଲାଗିଲେ । ଶିଷ୍ୟ ଭାବିଲେ ସ୍ଵାମୀଜୀ ବୋଧହୁଏ ଶୋଉଛନ୍ତି । ସ୍ଵାମୀଜୀଙ୍କ ହାତ ଟିକିଏ 
ଥରିଗଲା । ତାପରେ ସେ ଦୁଇଥର ଦୀର୍ଘନିଃଶ୍ବାସ ନେଲେ । ଶିଷ୍ଯଜଣଙ୍କ ସ୍ଵାମୀଜୀଙ୍କର 
ଏପରି ଅବସ୍ଥା ଆଗରୁ କେବେ ଦେଖୁ ନ ଥଲେ । ସେ ଜଣେ ବରିଷ୍ଠ ସନ୍ନ୍ୟାସୀଙ୍କୁ 
ଡାକଜିଆଣିଲେ । ସେ ଆସି ସ୍ଵାମୀଜୀଙ୍କୁ ପରୀକ୍ଷା କରି ଦେଖୁଲେ ୟେ, ସ୍ଵାମୀଜୀଙ୍କର ନାଡ଼ୀ 
ଚାଲୁ ନାହିଁ, କି ସେ ନିଃଶ୍ବାସ ନେଉ ନାହାନ୍ତି । ଏହା ଥୁଲା ସ୍ଵାମୀଜୀଙ୍କର ମହାସମାଧ୍‌ । 
ସେତେବେଳେ ରାତି ୯ଟା ବାଜି ଆଉ ଅଳ୍ପ କେତେ ମିନିଟ୍‌ ହୋଇଥଲା । 

ସ୍ଵାମୀଜୀ ତାଙ୍କର ସାରାଜୀବନ କଠିନ ପରିଶ୍ରମ କରିଥୂଲେ । ବର୍ଭମାନ “ସେହି 
କ୍ଲାନ୍ତ ଶିଶୁ ମାଆଙ୍କ କୋଳରେ ଶୋଇଯାଇଛି ।”” ତାଙ୍କ ଜୀବନର ସମାପ୍ତି ଘଟିଛି ସତ, 

କିନ୍ତୁ ତାଙ୍କର କାର୍ଯ୍ୟ ଆଗେଇ ଚାଲିଛି । ଦେଶବାସୀଙ୍କ ପ୍ରତି ତାଙ୍କର ଆହ୍ବାନ ଥୁଲା ¬ 
“ଉଠ ! ଜାଗ ! ଲକ୍ଷୀପ୍ରାପ୍ତି ନ ହେବା ପର୍ଯ୍ୟନ୍ତ ବିରତ ହୁଅ ନାହିଁ !”” ଭାରତବାସୀ 
ତାଙ୍କର ଆହ୍ବାନ ଅବଶ୍ୟ ଶୁଣିଛନ୍ତି । ଦେଶରେ ଏକ ବିରାଟ ଜାଗରଣର ସୃଷ୍ଟି ହେଲା ଏବଂ 
କର୍ମତପ୍ୂରତାର ଯୁଗ ଆରମ୍ଭ ହୋଇଗଲା | ସ୍ତ୍ରୀ ପୁରୁଷ ନିର୍ବିଶେଷରେ ସମସ୍ତେ ନିଃସ୍ବାର୍ଥପର 
ଭାବରେ ଦରିଦ୍ର ଓ ଦଳିତଙ୍କ ପାଇଁ କାର୍ଯ୍ୟ ଆରମ୍ଭ କରିଦେଲେ ! ଅନେକେ ମନେକରନ୍ତି 


ଯେ ଭାରତର ସ୍ବାଧୀନତାଲାଭ ସ୍ଵାମୀ ବିବେକାନନ୍ଦଙ୍କ ଦ୍ଵାରା ଆରଚ୍ ଆନ୍ଦୋଳନର ହ 
ଫଳ । 

ମାନବର ଦେବତ୍ବ 


୧. ମୋର ଆଦର୍ଶକୁ, ବସ୍ତୁତଃ ଅତି ସଂକ୍ଷେପରେ ପ୍ରକାଶ କରାଯାଇପାରେ ଏବଂ 
ତାହା ହେଉଛି: ମନୁଷ୍ୟ ନିକଟରେ ତାହାର ଅନ୍ତର୍ନିହିତ ଦେବତ୍ସର ବାଣୀ ପ୍ରଚାର କରିବାକୁ 
ହେବ ଏବଂ ପ୍ରତ୍ୟେକ କାର୍ଯ୍ୟରେ ସେହି ଦେବତ୍ସ “ବିକାଶର ପନ୍ଷ୍ନା ନିର୍ବାରଣ କରିଦେବାକୁ 
ହେବ । 


୨. ଆମ୍ବା ମାତ୍ରେ ହିଁ ଅବ୍ୟକ୍ତ ବ୍ରହ୍ମ । ବାହ୍ୟ ଓ ଅନ୍ତଃପ୍ରକୃତିକୁ ବଶୀଭୂତ କରି ଆତ୍ମାର 
ଏହି ବ୍ରହ୍ମନଭାବକୁ ବ୍ୟକ୍ତ କରିବା ହିଁ ଜୀବନର ଚରମ ଲକ୍ଷ୍ୟ | କର୍ମ, ଉପାସନା, ମନଃସଂଯମ 
ଅଥବା ଜ୍ଞାନ ¬ ଏଗୁଡ଼ିକ ମଧ୍ୟରୁ ଏକ, ଏକାଧୂକ ବା ସମଗ୍ର ଉପାୟଦ୍ଧାରା ନିଜର ବ୍ରହ୍ମଭାବକୁ 
ବ୍ୟକ୍ତ କର ଓ ମୁକ୍ତ ହୋଇଯାଅ । ଏହା ହିଁ ଧର୍ମର ପୂର୍ଣ୍ଣାଙ୍ଗ ସ୍ଵରୂପ । ମତବାଦ, ଅନୁଷ୍ଠାନ 
ପଦ୍ଧତି, ଶାସ୍ତ୍ର ମନ୍ଦିର ବା ଅନ୍ୟ ବାହ୍ୟ କ୍ରିୟାକଳାପ ଏହାର ଗୌଣ ଅଙ୍ଗପ୍ରତ୍ୟଙ୍ଗ ମାତ୍ର 


୩. ମାନବ-ପ୍ରକୃତି ମଧ୍ଯରେ ଯାହା କିଛି ଶକ୍ତିଶାଳୀ, ମଙ୍ଗଳମୟ ଏବଂ ଶ୍ଢିଶଵର୍ଯ୍ୟମଶ୍ଡିତ, 
ସେ ସମସ୍ତ ଏହି ବ୍ରହ୍ମସତ୍ତାରୁ ହିଁ ଉଦ୍ଧଭୁତ । ତାହା ଅନେକଙ୍କ ମଧ୍ଯରେ ସୁପ୍ତଭାବରେ ରହିଥୂଲେ 
ସୁଦ୍ଧା ବସ୍ତୁତଃ ମନୁଷ୍ୟ ମନୁଷ୍ୟ ଭିତରେ କୌଣସି ପ୍ରଭେଦ ନାହିଁ; କାରଣ ସମସ୍ତେ ବ୍ରହ୍ମ 
ସହିତ ଅଭିନ୍ନ । 

୪. ସମସ୍ତ ଶକ୍ତି ତୁମ ଭିତରେ ରହିଛି... ଏହା ବିଶ୍ଵାସ କର; ଭାବ ନାହିଁ ଯେ ତୁମେ 
ଦୁର୍ବଳ... | ଉଠ, ଜାଗ ଏବଂ ନିଜର ଅନ୍ତର୍ନିହିତ ଦେବତ୍ସକୁ ପ୍ରକାଶ କର । 


୫. ଆମେ ସେହି ସର୍ବଶକ୍ତିମାନ୍‌ଙ୍କ ସନ୍ତାନ ଆମେ ସେହି ଅନନ୍ତ ବ୍ରହ୍ମାଗ୍ନିର ସ୍ତୁଲିଙ୍ଗ । 
ଜିଛି ନୁହଁ ଆମେ କିପରି ହେବୁ ? ଆମେ ସବୁ କରିବାକୁ ପ୍ରସ୍ତୁତ, ସବୁ କରିପାରୁ, ଆମକୁ 
ସବୁ କରିବାକୁ ହିଁ ହେବ । 

୬. ଆମର ସମସ୍ତ ଶକ୍ତି,ଜ୍ଞାନ ଓ ଆନନ୍ଦ ଧୀରେ ଧୀରେ ବିକଶିତ ହୋଇ ଅନନ୍ତ 
ସ୍ଵରୂପ ଲାଭ କରିବ । ଅନନ୍ତ ସତ୍ତା, ଅନନ୍ତ ଶକ୍ତି , ଅନନ୍ତ ଆନନ୍ଦ ଆମ ଭିତରେ ରହିଛି । 
ସେ ସବୁକୁ ଯେ ଆମେ ଉପାର୍ଜନ କରିବୁ, ତାହା ନୁହେଁ, ତାହା ଆମ ଭିତରେ ହିଁ ରହିଛି 
— ପ୍ରକାଶ କରିବାକୁ ହେବ ମାତ୍ର 


୭. ନିଜର ଅନ୍ତର୍ନିହିତ ଦେବତୃକୁ ପ୍ରକାଶ କର, ବାକିସବୁ ଶୃଙ୍ଖଳିତ ଭାବରେ ତୁମ 

ଚତୁଃପାର୍ଶ୍ଵରେ ସଜିତ ହୋଇଯିବ । 

୮. ପ୍ରତ୍ୟେକ ମନୁଷ୍ୟ ଭିତରେ ଅନନ୍ତ ପୂର୍ଣ୍ଣତା ବିଦ୍ୟମାନ, ଯଦିଓ ଅବ୍ୟକ୍ତ | ପ୍ରତ୍ୟେକ 
ମନୁଷ୍ୟ ମଧ୍ଯରେ ମହାପୁରୁଷତ୍ସ ରଷିତ୍ଵ ବା ଲୌକିକ ବିଦ୍ୟାରେ ପାରଦର୍ଶିତା ଅର୍ଜନ କରିବା 
ପାଇଁ ଯଥେଷ୍ଟ ଶକ୍ତି ନିହିତ ରହିଛି । 

୯. ନିଜ ଭିତରେ ମଣିଷର ଅନନ୍ତ ଶକ୍ତି ରହିଛି, ଏବଂ ସେ ଏହାକୁ ଉପଲବ୍ଧି 
କରିପାରେ । ଏହା ନିଶ୍ଚିତ ଭାବରେ ସମ୍ଭବ, କିନୁ ସେ ଏହା ବିଶ୍ବାସ କରେ ନାହିଁ । 

୧୦.ଦୀନହୀନ ଭାବ ମୋ ମତରେ ପାପ ଓ ଅଜ୍ଞତା । 

୧୧. ଅନନ୍ତ ଜ୍ଞାନ ପରିପୂର୍ଣ୍ଣରୂପେ ସକଳ ମନୁଷ୍ୟଙ୍କ ମଧ୍ଯରେ ନିହିତ ଅଛି | ଅଜ୍ଞ 
ଭଳି ଦେଖାଗଲେ ମଧ୍ଯ ପ୍ରକୃତରେ ତୁମେମାନେ ଅଜ୍ଞ ନୁହଁ । ତୁମେମାନେ ଏବେ ମୋତେ 
ଉପହାସ କରିପାର, କିନ୍ତୁ ଦିନେ ସମୟ ଆସିବ, ଯେତେବେଳେ ତୁମେମାନେ ଏହା 
ବୁଝିପାରିବ; ଅବଶ୍ୟ ବୁଝିବ | 

୧୨. ଏହି ଆମ୍ବା ସର୍ବଭୂତରେ ସମାନ; କେବଳ ଜୀବଜୀବ ମଧ୍ଯରେ ଏହାର 
ବିକାଶରେ ତାରତମ୍ୟ ରହିଛି ମାତ୍ର । ଏହି ଆତ୍ମାକୁ ବିକଶିତ କରିବା ଲାଗି ଚେଷ୍ଟା କର । 
ଦେଖିବ, ତୁମର ବୁଦ୍ଧି ପ୍ରତ୍ୟେକ ବିଷୟରେ ପ୍ରବେଶ କରିପାରିବ | ଆତ୍ମା ବିକଶିତ ହେଲେ 
ଦେଖୁବ, ଦର୍ଶନ, ବିଜ୍ଞାନ ଏବଂ ସବୁକିଛି ଆୟତ୍ତ ହୋଇଯିବ | 

୧୩. ଉଠ ! ଜାଗ ! ଆଉ ଶୋଇରହ ନାହିଁ । ସମସ୍ତ ଅଭାବ ଓ ସମସ୍ତ ଦୁଃଖ ଦୂର 
କରିବାର ଶକ୍ତି ତୁମ ନିଜ ଭିତରେ ହିଁ ରହିଛି, ଏକଥା ବିଶ୍ଵାସ କର । ତାହେଲେ ହିଁ ସେହି 
ଶକ୍ତି ଜାଗି ଉଠିବ । 

୧୪. ମଣିଷ ତାହାର ନିଜ ଅନନ୍ତ, ଶାଶ୍ବତ, ଅମୃତ ଆତ୍ମାର ଗୌରବରେ ବିମଣ୍ଡିତ 
ସେହି ଆତ୍ମାକୁ କୌଣସି ଅସ୍ତ୍ର ଭେଦ କରିପାରେ ନାହିଁ, ବାୟୁ କେବେ ଶୁଷ୍ଠ କରିପାରେ ନାହିଁ, 
ଅଗ୍ନି ଦଗ୍ଧ କରିପାରେ ନାହିଁ, ଜଳ ଆର୍ଦ୍ କରିପାରେ ନାହିଁ । ସେହି ଅନନ୍ତ, ଅଜାତ, ଅମୃତ, 
ଅନାଦି ଓ ଅଶେଷ ଆମ୍ମାର ମହିମା ନିକଟରେ ଆକାଶ ନିଶ୍ଚିହ୍ନ ହୋଇଯାଏ, ସମୟ ଶୂନ୍ୟରେ 
ମିଳାଇଯାଏ । ଆମମାନଙ୍କୁ ଏହି ମହିମମୟ ଆମ୍ମାରେ ବିଶ୍ଵାସୀ ହେବାକୁ ପଡ଼ିବ । ସେହି 
ବିଶ୍ଵାସରୁ ହିଁ ଶକ୍ତି ଆସିବ । 

୧୫. ଆମ୍ବାର ଏହି ଅନନ୍ତ ଶକ୍ତିକୁ ଜଡ଼ ଉପରେ ପ୍ରୟୋଗ କଲେ, ଜାଗତିକ ଉନ୍ନତି 
ହୁଏ; ଚିନ୍ତା ଉପରେ ପ୍ରୟୋଗ କଲେ ବୌଦ୍ଧିକ ବିକାଶ ହୁଏ; ଏବଂ ନିଜ ଉପରେ ପ୍ରୟୋଗ 
କରିଲେ ମଣିଷ ଦେବତା ପାଲଟିଯାଏ । 

୧୬. ନିଜ ଉପରେ ବିଶ୍ଵାସ ସ୍ଥାପନ କର ଏବଂ ଯଦି ସାଂସାରିକ ଧନ ସଂପଦର 
ଆକାଡକ୍ଷା ଥାଏ, ତେବେ ଏହି ଅଦ୍ବୈତବାଦକୁ କାର୍ଯ୍ୟରେ ପରିଣତ କର, ଟଙ୍କା ତୁମ ନିକଟକୁ 
ଆସିବ । ଯଦି ବିଦ୍ଧାନ ଓ ବୁଦ୍ଧିମାନ ହେବାକୁ ଇଚ୍ଛା କର , ତେବେ ଅଦ୍ରୈତବାଦକୁ ସେହିଦିଗରେ 
ପ୍ରୟୋଗ କର, ତୁମେ ମହାମନୀଷୀ ହେବ । ପୁଣି ଯଦି ତୁମେ ମୁକ୍ତିଲାଭ କରିବାକୁ ଚାହଁ, 
ତେବେ ଆଧ୍ଧାମ୍ଭିକ ଭୂମିରେ ଏହି ଅଦ୍ବୈତବାଦ ପ୍ରୟୋଗ କରିବାକୁ ହେବ ¬ ତାହାହେଲେ 
ତୁମେ ଇଶ୍ଵର ହୋଇଯିବ, ପରମାନନ୍ଦସ୍ବରୂପ ନିର୍ବାଣ ଲାଭ କରିବ । 


୧୭. ମନୁଷ୍ୟର ଆତ୍ମାରେ ଅନନ୍ତ ଶକ୍ତି ରହିଛି, ମନୁଷ୍ୟ ଏହା ସମ୍ବନ୍ଧରେ ଅବଗତ 
ନ ରହିଲେ ମଧ୍ଧ ଏହା ରହିଛି, କେବଳ ଜାଣିବାର ଅପେକ୍ଷା ମାତ୍ର... ଏହି ଅନନ୍ତ ଶକ୍ତି ଏବଂ 
ଜ୍ଞାନ ବିଷୟରେ ପୂର୍ଣ୍ଣ ସଚେତନ ହେଲେ ଆମର ସମସ୍ତ ଶକ୍ତି, ଜ୍ଞାନ ଓ ଆନନ୍ଦ ଧୂରେ 
ଧୂବରେ ବିକଶିତ ହୋଇ ଅନନ୍ତସ୍ଵରୂପ ଲାଭ କରିବ । 


୧୮. ଦୁନ୍ଦୁଭିନାଦରେ ସମଗ୍ର ଜଗତରେ ଘୋଷଣା କର, ˆ ‘ତୁମ ଭିତରେ କୌଣସି 
ପାପ ନାହିଁ, କୌଣସି ଦୁଃଖ ନାହିଁ, ଅସୀମ କ୍ଷମତାର ଉସ ତୁମେ । ଉଠ, ଜାଗ ଏବଂ ଅନ୍ତର୍ନିହିତ 
ଦେବତଡ୍ସର ପ୍ରକାଶ କର । 


୧୯. ଅସୀମ ପୂର୍ଣ୍ଣତାର ବୀଜ ସମସ୍ତଙ୍କ ମଧ୍ଯରେ ନିହିତ ଅଛି । ଅତଏବ ଆମମାନଙ୍କୁ 
ଅଶାବାଦୀ ଦୃଷ୍ଟିଭଙ୍ଗୀ ଅନୁଶୀଳନ କରିବାକୁ ହେବ ଏବଂ ସମସ୍ତଙ୍କର ମଧ୍ଯରେ ଯାହା କିଛି 
ଉତ୍ତମ ନିହିତ ଅଛି, ତାହା ହିଁ ଦେଖୁବା ପାଇଁ ସଚେଷ୍ଟ ରହିବାକୁ ପଡ଼ିବ । ବସି ବସି ଖାଲି 
ଆମର ଶରୀର-ମନର ଅପୂର୍ଣ୍ଣତା ନେଇ କାନ୍ଦିଲେ କୌଣସି ଲାଭ ହେବ ନାହିଁ । ସମସ୍ତ 
ପ୍ରତିକୂଳ ଅବସ୍ଥାକୁ ଦମନ କରିବା ପାଇଁ ଯେ ବୀରୋଚିତ ପ୍ରଚେଷ୍ଟା, ତାହା ହଁ ଆମମାନଙ୍କ 
ଆମ୍ମାକୁ ଉନ୍ନତି ପଥରେ ଚାଳିତ କରେ । 


୨୦. ବୟସ ଯେତେ ବଢ଼ୁଛି, ମୋର ଧାରଣା ସେତିକି ଦୃଢ଼ ହେବାରେ ଲାଗିଛି ଯେ 
ପ୍ରତ୍ୟେକ ମଣିଷ ଦିବ୍ୟ ସ୍ଵଭାବ ସମ୍ପନ୍ । ପୁରୁଷ ଵା ନାରୀ ଯେତେ ଜରନ୍ଯ ଚରିତ୍ରର 
ହୋଇଥାନ୍ତୁ ନା କାହିଁକି, ସେମାନଙ୍କର ଅନ୍ତର୍ନିହିତ ଦେବତ୍ବର ବିନାଶ ନାହିଁ 

୨୧. ତୁମକୁ ଜାଣିବାକୁ ପଡ଼ିବ ଯେ, ତୁମେ କିଏ; କ”'ଣ ତୁମର ପ୍ରକୃତ 
ସ୍ଵଭାବ ?”'ଡୁମର ସେହି ଅନ୍ତର୍ନିହିତ ଅସୀମ ସତ୍ତା ବିଷୟରେ ତୁମକୁ ସଚେତନ ହେବାକୁ 
ପଡ଼ିବ । ତେବେ ହିଁ ତୁମର ବନ୍ଧନ ଛିନ୍ନ ହେବ । 


୨୨. ତୁମେମାନେ ସମସ୍ତେ ଭାବିବ — ଆମେ ସବୁ ଅନଛ ଶଢିଶାଳୀ ଆତ୍ମା 
ଦେଖ କିଭଳି ବଳ ଆସିବ । 


୨୩. ପ୍ରବାଦ କହେ, “ଜ୍ଞାନ ହିଁ ଶକ୍ତି” (owledge is power) | ଏହି ଜ୍ଞାନ 

ମଧ୍ଯ ଦେଇ ହିଁ ଶକ୍ତି ଆସେ । ମଣିଷକୁ ଜାଣିବାକୁ ହେବ ଯେ ସେ ଅନନ୍ତ ଶକ୍ତି ଓ ସାମର୍ଥ୍ୟ - 
ସମ୍ପନ୍ନ । ସତ କହିବାକୁ ଗଲେ ସେ ହିଁ ସୁଭାବତଃ ସର୍ବଶଚ୍ତିମାନ ଏବଂ ସର୍ବଜ୍ଞ' - 
ଏହି କଥା ତାକୁ ଅବଶ୍ୟ ଜାଣିବାକୁ ହେବ । ବ୍ୟକ୍ତି ନିଜ ଆତ୍ମା ବିଷୟରେ ଯେତେ ସଜାଗ 
ହେବ, ନିଜ ଶକ୍ତିକୁ ସେତେ ପ୍ରକାଶ କରି ପାରିବ, ନିଜର ବନ୍ଧନ ଛିନ୍ନ କରିପାରିବ ଏବଂ 
ସର୍ବଶେଷରେ ମୁକ୍ତ ହୋଇଯିବ । 


୨୪. ଆମ୍ବା କଦାପି ଜାତ ହୁଏ ନାହିଁ କି ମରେ ନାହିଁ; ଆମେ ମରିବୁ ବା ମରିବାକୁ 
ଭୟ କରୁ, ଏସବୁ ଭାବ କେବଳ କୁସଂସ୍କାର ମାତ୍ର । ଆମେ ଏହା କରିପାରିବୁ ବା ତାହା 
କରିପାରିବୁ ନାହିଁ ¬ ଏହା ମଧ୍ଯ କୁସଂସ୍କାର । ଆମେ ସବୁକିଛି କରିପାରିବୁ । 

୨ ୫. ବେଦାନ୍ତ ମଣିଷକୁ ପ୍ରଥମେ ତାର ନିଜ ଉପରେ ବିଶ୍ଧାସ କରିବାକୁ ଶିକ୍ଷା ଦିଏ । 
ନିଜର ଆମ୍‌ -ମାହାମ୍ୟୁରେ ବିଶ୍ଵାସ ସ୍ଥାପନ ନ କରିବା ବେଦାନ୍ତ ମତରେ ନାସ୍ତିକତା । 
ଅନେକଙ୍କ ପକ୍ଷରେ ଏହି ଧାରଣା ଅତି ସାଂଘାତିକ, ସେଥ୍‌ରେ କୌଣସି ସନ୍ଦେହ ନାହିଁ । 
ଆମେମାନେ ଅନେକେ ବିବେଚନା କରୁ ଯେ ଆମେ କେବେହେଲେ ଏହି ଆର୍ଦଶରେ ପ୍ରତିଷ୍ଠିତ 
ହୋଇପାରିବୁ ନାହିଁ । କିନ୍ତୁ ବେଦାନ୍ତ ଦୃଢ଼ ଭାବରେ କହେ ଯେ ପ୍ରତ୍ୟେକେ ଏହି ସତ୍ୟକୁ 
ଜୀବନରେ ପ୍ରତ୍ୟକ୍ଷ କରି ପାରିବେ । 


୨୬. ସଦା ସର୍ବଦା ଏହି ଆତ୍ମା ବିଷୟରେ କହିବ, ଶୁଣିବ ଓ ବିଚାର କରିବ । ଏହିପରି 
କରୁ କରୁ କାଳକ୍ରମେ ଦେଖିବ — ତୁମ ଭିତରେ ବି ସିଂହ ( ବହୁ) ଜାଗିଉଠିବ ! 

୨୭. ଭିତରେ ଆମା ସର୍ବଦା ଜଳ ଜଳ କରୁଛି, ସେହି ଦିଗକୁ ନ ଚାହିଁ ହାଡ଼ମାଂସର 
ଜିମଭୂତକିମାକାର ପଞ୍ଜୁରି ଏହି ଜଡ଼ ଶରୀରଟା ଆଡ଼କୁ ସମସ୍ତେ ଦୃଷ୍ଟି ଦେଇ ମୁଁ ¬ ମୁଁ' 
କରୁଛନ୍ତି । ଏଇଟା ହିଁ ହେଉଛି ସମସ୍ତ ଦୁର୍ବଳତାର ମୂଳ । 

୨୮. ଯଦି ଜଡ଼ ଶକ୍ତିଶାଳୀ ହୁଏ, ତେବେ ଚିନ୍ତା ସର୍ବଶକ୍ତିମତୀ ! ସେହି ଚିନ୍ତା, ସେହି 
ଧ୍ୟାନ ନେଇଆସ, ନିଜକୁ ନିଜର ସର୍ବଶକ୍ତିମତ୍ତରା ଓ ମହତ୍ତ୍ଭାବରେ ପୂର୍ଣ୍ଣ କରିଦିଅ । 

୨୯. ବେଦାନ୍ତର ଏହି ସମସ୍ତ ମହାନ୍ର ତତ୍ତ୍ଵ କେବଳ ଅରଣ୍ୟ ବା ଗିରିଗୁହାରେ ଆବଦ୍ଧ 
ରହିବ ନାହିଁ; ବିଚାରାଳୟ, ଭଜନାଳୟ, ଦରିଦ୍ରର କୁଟୀର, ମସ୍ୟୁଜୀବୀର ଗୃହ, ଛାତ୍ରର 
ଅଧ୍ଯୟନାଗାର ¬ ସର୍ବତ୍ର ଏହି ସମସ୍ତ ତନ୍ତ ଆଲୋଚିତ ଓ କାର୍ଯ୍ୟରେ ପରିଣତ ହେବ । 
ମସ୍ୟୁଜୀବୀ ଯଦି ନିଜକୁ ଆମ୍ମା ବୋଲି ଚିନ୍ତା କରେ, ତେବେ ସେ ଜଣେ ଭଲ ମସ୍ୟୁଜୀବୀ 
ହେବ; ବିଦ୍ୟାର୍ଥୀ ଯଦି ନିଜକୁ ଆତ୍ମା ବୋଲି ଚିନ୍ତା କରେ, ତେବେ ଜଣେ ଶ୍ରେଷ୍ଠ ବିଦ୍ୟାର୍ଥୀ 
ହେବ । ଓକିଲ ଯଦି ନିଜକୁ ଆତ୍ମା ବୋଲି ଚିନ୍ତା କରେ, ତେବେ ସେ ଜଣେ ଭଲ ଓକିଲ 
ହେବ । ଏହିପରି ଅନ୍ୟ ସମସ୍ତଙ୍କ ସମ୍ବନ୍ଧରେ ମଧ୍ଯ ଏହା ପ୍ରଯୁଜ୍ୟ । 

9 
ଭାରତର ଯୁବକମାନଙ୍କ ପ୍ରତି ଆହ୍ଵାନ 


୧. ଉଦୀୟମାନ ଯୁବ-ସମ୍ପଦାୟ ଉପରେ ହିଁ ମୋର ବିଶ୍ଵାସ । ସେମାନଙ୍କ ଭିତରୁ ହି 
ମୁଁ କର୍ମୀ ପାଇବି । ସେମାନେ ହିଁ ସିଂହ-ବିକ୍ରମରେ ଦେଶର ଯଥାର୍ଥ ଉନ୍ନତି କନ୍ଧେ ସମସ୍ତ 
ସମସ୍ୟାର ସମାଧାନ କରିବେ । ବର୍ଭମାନ ଅନୁଷ୍ଠେୟ ଆଦର୍ଶକୁ ମୁଁ ଗୋଟିଏ ସୁନିର୍ଦିଷ୍ଟ 
ଆକାରରେ ବ୍ୟକ୍ତ କରିଛି ଏବଂ ତାହାକୁ କାର୍ଯ୍ୟରେ ସଫଳ କରିବା ପାଇଁ ମୋ ଜୀବନ ସମର୍ପଣ 
କରିଛି |... ସେମାନେ ଗୋଟିଏ କେନ୍ଦ୍ରରୁ ଅନ୍ୟ କେନ୍ଦ୍ରକୁ ବିସ୍ତାର କରିବେ — ଏଭଳି ଭାବରେ 
ସେମାନେ ସମଗ୍ର ଭାରତରେ ପ୍ରସାରଲାଭ କରିବେ । 


୨. ମୁଁ ଏହି ଯୁବ- ଗୋଷ୍ଠୀକୁ ସଂଘବଦ୍ଧ କରିବା ପାଇଁ ଜନ୍ମଗ୍ରହଣ କରିଛି । କେବଳ 
ସେହିମାନେ ନୁହନ୍ତି, ଭାରତର ପ୍ରତିନଗରରେ ଆହୁରି ଶତ ଶତ ଯୁବକ ମୋ ସହିତ ଯୋଗ 
ଦେବା ପାଇଁ ପ୍ରସ୍ତୁତ ହୋଇ ରହିଛନ୍ତି । ଏମାନେ ଅପ୍ରତିହତ ତରଙ୍ଗ ଆକାରରେ ଭାରତଡୂମି 
ଉପର ଦେଇ ପ୍ରବାହିତ ହେବେ ଏବଂ ସର୍ବାପେକ୍ଷା ଦୀନ, ହୀନ ଓ ପଦଦଳିତମାନଙ୍କ ନିକଟକୁ 
ସୁଖ-ସ୍ବାଚ୍ଛନ୍ଦ୍ୟ ନୀତି, ଧର୍ମ ଓ ଶିକ୍ଷା ବହନ କରିବେ ¬ ଏହା ହଁ ମୋର ଆକାଡ୍‌କ୍ଷା ଓ ବ୍ରତ, 
ମୁଁ ଏହାକୁ ଉଦ୍ଵଯାପନ କରିବି ନ ହେଲେ ମୃତ୍ୟୁ ବରଣ କରିବି । 

୩. ଆମର ଯୁବକମାନଙ୍କୁ ସବଳ ହେବାକୁ ପଡ଼ିବ, ଧର୍ମ ପରେ ଆସିବ | ହେ ମୋର 
ଯୁବ- ବନ୍ଧୁଗଣ, ତୁମେମାନେ ସବଳ ହୁଅ ¬ ଏହା ହିଁ ତୁମମାନଙ୍କ ପ୍ରତି ମୋର ଉପଦେଶ । 
ଗୀତାପାଠ ଅପେକ୍ଷା ଫୁଟବଲ ଖେଳିଲେ ତୁମେ ସ୍ଵର୍ଗର ଅଧ୍ଵକତର ସମୀପବର୍ର୍ରୀ ହେବ । 
ମୋତେ ଅତି ସାହସ ପୂର୍ବକ କଥାଗୁଡ଼ିକ କହିବାକୁ ପଡ଼ୁଛି; କିନୁ ନ କହି ରହିପାରୁ ନାହିଁ । ମୁଁ 
ତୃମମାନଙ୍କୁ ଭଲ ପାଏ । ମୁଁ ଜାଣେ ଜୋତାର କେଉଁ ଜାଗା ପାଦକୁ ପୀଡ଼ା ଦେଉଛି । ମୋର 
କିଛି ଅଭିଜ୍ଞତା ଅଛି । ତୁମ ଶରୀର ଟିକିଏ ଶକ୍ତ ହେଲେ ତୁମେ ଗୀତା ଭଲ ଭାବରେ 
ବୁଝିପାରିବ । 

୪. ଜଣେ ଇଂରେଜ ବାଳକ ତୁମକୁ କହିବ - ‘ମୁଁ ଜଣେ ଇଂରେଜ =¬ ମୁଁ ସବୁ 
କରିପାରେ ।” ଆମେରିକାର ବାଳକ ମଧ୍ଯ ଏହି କଥା କହିବ — ପ୍ରତ୍ୟେକ ୟୁରୋପୀୟ 
ବାଳକ ଏହି କଥା କହିବ । ଆମ ଦେଶରେ ବାଳକଗଣ ସେହି କଥା କହିପାରନ୍ତି କି ? 
କେବେହେଲେ ନୁହେଁ; ବାଳକମାନେ କାହିଁକି, ବାଳକମାନଙ୍କ ପିତାମାନେ ମଧ୍ଯ ଏକଥା 
କହିପାରନ୍ତି ନାହିଁ । ଆମେମାନେ ନିଜ ପ୍ରତି ବିଶ୍ଵାସ ହରାଇଛୁ | 


୫. ହେ ବୀରହୃଦୟ ଯୁବକଗଣ, ତୁମେମାନେ ବିଶ୍ନାସ କର ଯେ, ତୁମେମାନେ ବଡ଼ 

ବଡ଼ କାମ କରିବା ପାଇଁ ଜନ୍ମ ନେଇଛ । କୁକୁରର ଭୋ ଭୋ ରଡ଼ିରେ ଡରିଯାଅ ନାହିଁ - 
ଏପରି କି ଆକାଶରୁ ପ୍ରବଳ ବଜ୍ରପାତ ହେଲେ ମଧ୍ଯ ଭୟ କର ନାହିଁ - ମୁଣ୍ଡ ଟେକି ଠିଆ 
ହୁଅ, ଉଠ, କାମ କର | 


୬. ଉଠ ! ସାହସୀ ହୁଅ, ବୀର୍ଯ୍ୟବାନ ହୁଅ | ସମସ୍ତ ଦାୟିତ୍ସ ନିଜ କାନ୍ଧ ଉପରକୁ ନିଅ 
— ଜାଣିରଖ, ତୁମେ ତୁମର ଅଦୃଷ୍ଟର ସୃଜନକର୍ର୍ରା । ତୁମେ ଯାହା କିଛି ଶକ୍ତି ବା ସହାୟତା 
ଚାହଁ, ସେ ସମସ୍ତ ତୁମ ମଧ୍ଯରେ ରହିଛି । ଅତଏବ ତୁମେ ନିଜର ଭବିଷ୍ୟତ ନିଜେ ଗଠନ 
କର । 

୭. ମନୁଷ୍ୟ ଦରକାର, ମନୁଷ୍ୟ ଦରକାର; ଆଉ ସବୁ ହୋଇଯିବ । ବୀର୍ଯ୍ୟବାନ୍‌, ସମ୍ପୂର୍ଣ୍ଣ 
ଅକପଟ, ତେଜସ୍ଵୀ, ବିଶ୍ଵାସୀ ଯୁବକମାନଙ୍କର ଆବଶ୍ୟକ । ଏହିପରି ଶହେ ଯୁବକ ହେଲେ, 
ସମଗ୍ର ଜଗତର ଭାବସ୍ତୋତ ପରିବର୍ଭିତ କରିହେବ । 

୮. ଆମେ ଯାହା ହୋଇଛୁ ସେଥୁପାଇଁ ଆମେ ହିଁ ଦାୟୀ; ଏବଂ ଯାହା ହେବାପାଇଁ 
ଚାହୁଁଛୁ, ତାହା ହେବାପାଇଁ ଶକ୍ତି ଆମରି ଭିତରେ ଅଛି । ଆମେ ବର୍ଭମାନ ଯାହା ହୋଇଛୁ 
ତାହା ଯଦି ଆମର ଅତୀତ କର୍ମର ପରିଣାମ, ତେବେ ଏହା ନିଶ୍ଚିତ ଯେ ଆମେ ଭବିଷ୍ୟତରେ 
ଯାହା ହେବାପାଇଁ ଚାହୁଁ ତାହା ଆମର ବର୍ଭମାନ କର୍ମଦ୍ଧାରା ନିର୍ବାରିତ ହେବ । ତେଣୁ ଆମକୁ 
ଜାଣିବାକୁ ହେବ କାର୍ଯ୍ୟ କିପରି କରିବାକୁ ହୁଏ | 

୯. କେତେଜଣ ଯୁବକ ଦରକାର, ଯେଉଁମାନେ ସବୁକିଛି ତ୍ୟାଗ କରି ଦେଶ ପାଇଁ 
ଜୀବନ ଉସୂର୍ଗ କରିବେ | ସେମାନଙ୍କ ଜୀବନ ଆଗ ଗଢ଼ିବାକୁ ହେବ, ତେବେ ଯାଇ ପ୍ରକୃତ 
କାର୍ଯ୍ୟ ଆଶା କରାଯାଇପାରେ । 

୧୦. ସେହିସବୁ ଯୁବକମାନଙ୍କ ମଧ୍ଯରେ କାର୍ଯ୍ୟ କର, ଯେଉଁମାନେ ଭାରତର 
ଜନସାଧାରଣଙ୍କର ଉନ୍ନୟନରୂପକ ଏକମାତ୍ର କର୍ଉବ୍ୟରେ ମନପ୍ରାଣ ଦେଇ ଆମ୍ବନିୟୋଗ 
କରିପାରନ୍ତି । ସେମାନଙ୍କୁ ଜାଗ୍ରତ କର, ସଂଘବଦ୍ଧ କର ଏବଂ ଏହି ତ୍ୟାଗମନ୍ତ୍ରରେ ଦୀକ୍ଷିତ 
କର । ଭାରତର ଯୁବକଗଣଙ୍କ ଉପରେ ହିଁ ଏହି କାର୍ଯ୍ୟ ସମ୍ପୂର୍ଣ୍ଣ ନିର୍ଭର କରେ । 

୧୧. ତୁମେମାନେ ତୁମର ସ୍ଵାୟୁକୁ ସତେଜ କର | ଆମର ଆବଶ୍ୟକ - ଲୌହରେ 
ଗଢ଼ା ମାଂସପେଶୀ ଓ ଇସ୍ପାତୂରେ ଗଢ଼ା ସ୍ମାୟୁ । ଆମେ ଅନେକ ଦିନ ଧରି କାନ୍ଦିଛୁ । ବର୍ଭମାନ 
ଆଉ କାନ୍ଦିବାର ପ୍ରୟୋଜନ ନାହିଁ; ବର୍ଭମାନ ନିଜ ଗୋଡ଼ରେ ନିଜେ ଠିଆ ହୁଅ । ମନୁଷ୍ୟ 
ହୁଅ | 

୧୨. ସେଠାକୁ ଯାଅ, ଯେଉଁଠାରେ ମହାମାରୀ ଅଥବା ଦୁର୍ଭିକ୍ଷ ହୋଇଛି; ଯେଉଁଠାରେ 

ଜୀବ ଦୁଃଖ ଭୋଗୁଛି ଏବଂ ସେମାନଙ୍କ ଦୁଃଖ ମୋଚନ କର । 


୧୩. ଯଦି ତୁମର ମୋ କଥାପ୍ରତି ତିଳେମାତ୍ର ହେଲେ ସମ୍ମାନ ଥାଏ... ତେବେ ମୁଁ 
ତୁମକୁ କହିବି... ପ୍ରଥମେ ତୁମର ଘରର ସମସ୍ତ ଦ୍ଵାର ଓ ଝରକା ଉନ୍ମୁକ୍ତ କରିଦିଅ | ତୁମର 
ବାସସ୍ଥାନର ଚତୁଃପାର୍ଶ୍ଧରେ ବହୁଲୋକ ଦୁଃଖ ଓ ଦୁର୍ବଶାରେ ବୁଡ଼ିଯାଉଛନ୍ତି, ତୁମେ ସେମାନଙ୍କ 
ନିକଟକୁ ଯାଅ ଏବଂ ତୁମର ସମସ୍ତ ଆଗ୍ରହ ଓ ଉତ୍ଟାହର ସହିତ ସେମାନଙ୍କର ସେବା କର । 
ଯେଉଁମାନେ ଅସୁସ୍ଥ ସେମାନଙ୍କୁ ଖିଷଧ ବିତରଣ କର ଏବଂ ଯନ୍ର ସହିତ ସେମାନଙ୍କର 
ଚିକିସ୍ା କର; ଯେଉଁମାନେ କ୍ଷୁଧାର୍ର ସେମାନଙ୍କୁ ଖାଦ୍ୟ ଦିଅ ଏବଂ ତୁମେ ଯେତିକି ଜାଣ ତାହା 
ଶିକ୍ଷା ଦିଅ । ଲକ୍ଷ ଲକ୍ଷ ନରନାରୀ ପବିତ୍ରତାର ଅଗ୍ମିମନ୍ତ୍ରରେ ଦୀକ୍ଷିତ ହୋଇ, ଭଗବାନଙ୍କଠାରେ 
ଦୃଢ଼ ବିଶ୍ଵାସରୂପକ ବର୍ମରେ ସଜିତ ହୋଇ ଦରିଦ୍ର ପତିତ ଓ ପଦଦଳିତମାନଙ୍କ ପ୍ରତି 
ସହାନୁଭୁତିପ୍ରସୂତ ସିଂହବିକ୍ରମରେ ହୃଦୟ ଦୃଢ଼ କରନ୍ତୁ ଏବଂ ମୁକ୍ତି, ସେବା, ସାମାଜିକ ଉନ୍ନୟନ 
ଓ ସାମ୍ୟର ମଙ୍ଗଳମୟୀ ବାର୍ରା ଦ୍ଵାରେ ଦ୍ଧାରେ ବିତରଣ କରି ସମଗ୍ର ଭାରତ ଭ୍ରମଣ କରନ୍ତୁ 

୧୪. ପବିତ୍ରତା, ସହିଷ୍ଲତା ଓ ଅଧ୍ୟବସାୟ ¬ ଏହି ତିନୋଟି ଏବଂ ସର୍ବୋପରି ପ୍ରେମ 
¬ ସିଵିଲାଭପାଇଁ ଏକାନ୍ତ ଆବଶ୍ୟକ | 

୧୫. ଉଠ, ଜାଗ, ନିଜେ ଜାଗି ଅନ୍ୟମାନଙ୍କୁ ଜାଗ୍ରତ କର । ମୃତ୍ୟୁ ପୂର୍ବରୁ ନରଜନ୍ମ 
ସାର୍ଥକ କର — ଜରଭିଷ୍ତତ ଜାଗ୍ରତ ପ୍ରାପ୍ୟ ବରାନୁ ନିବୋଧତ !” 

୧ ୬. ତୃୁମେସବୁ ସତରେ ଯଦି ମୋ ସନ୍ତାନ ହୋଇଥାଅ, ତା” ହେଲେ କଦାପି ଭୟ 
କରିବ ନାହିଁ, କୌଣସି ବାଧାରେ ଅଟକିବ ନାହିଁ । ତୁମେ ସବୁ ସିଂହ ତୁଲ୍ୟ ହେବ । ଭାରତକୁ 
ଓ ସମଗ୍ର ଜଗତକୁ ଜାଗ୍ରତ କରିବାକୁ ପଡ଼ିବ |... ମୋର ସନ୍ତାନଗଣ, ସେମାନଙ୍କ କାର୍ଯ୍ୟ 
ସାଧନ ପାଇଁ ଯଦି ଆବଶ୍ୟକ ପଡ଼େ ଅଗ୍ନିରେ ମଧ୍ଯ ଝାସ ଦେବା ପାଇଁ ପ୍ରସ୍ତୁତ ଥ୍‌ବେ । 

୧୭. ସମସ୍ତଙ୍କୁ ଯାଇ କୁହ ¬ ଉଠ, ଜାଗ, ଆଉ ଶୁଅ ନାହିଁ । ସମସ୍ତ ଅଭାବ, ସମସ୍ତ 
ଦୁଃଖ ଦୂର କରିବାର ଶକ୍ତି ତୁମ ନିଜ ଭିତରେ ରହିଛି, ଏକଥା ବିଶ୍ଵାସ କର ! ତାହାହେଲେ 
ହିଁ ସେହି ଶକ୍ତି ଜାଗି ଉଠିବ ।..:ଯଦି ତୁମେ ଭାବିପାର ଯେ ଅସୀମ ଶକ୍ତି, ଅସୀମ ଜ୍ଞାନ ଓ 
ଅଦମ୍ୟ ସାହସ ତୁମ ଭିତରେ ବିଦ୍ୟମାନ ଏବଂ ଯଦି ତୁମେ ସେହି ଶକ୍ତିକୁ ପ୍ରକାଶ କରିପାର, 
ତେବେ ତୁମେ ମଧ୍ଯ ମୋ ପରି ହୋଇପାରିବ । 

୩ 


ଆମବିଶ୍ବାସ 


୧. ସମସ୍ତ ଶାସ୍ତ୍ରରେ ଯାହା ଅଛି, ସେ ସମସ୍ତ ତୁମ ନିଜ ଭିତରେ ହିଁ ରହିଛି, ବରଂ 
ତାହା ଅପେକ୍ଷା ହଜାରେ ଗୁଣ ବେଶୀ ଅଛି । ନିଜ ଉପରୁ କେବେହେଲେ ବିଶ୍ବାସ ହରାଅ 
ନାହିଁ, ଏହି ଜଗତରେ ତୁମେ ସବୁକିଛି କରିପାର । କେବେବି ନିଜକୁ ଦୁର୍ବଳ ଭାବ ନାହିଁ । 
ସବୁଶ୍ତି ତୁମ ଭିତରେ ରହିଛି । 

୨. ଆମର ଦରକାର ଶ୍ରଦ୍ଧା ଆଉ ଦରକାର ନିଜ ଉପରେ ବିଶ୍ନାସ | Strength is 
life, weakness is death ( ଶକ୍ତି ହିଁ ଜୀବନ, ଦୁର୍ବଳତା ହିଁ ମୃତ୍ୟୁ) । ଆମର ଆମ୍ଲା ଅମର, 
ମୁକ୍ତ ¬ ଧା, ନଧ୮e by nature ( ପବିତ୍ର, ସ୍ଵଭାବତଃ ପବିତ୍ର) । ଆମେମାନେ କଅଣ 
କେବେ ପାପ କରିପାରୁ ? ଅସମ୍ଭବ । - ଏହିପରି ବିଶ୍ଵାସ ଦରକାର | ଏହି ବିଶ୍ଵାସ ହିଁ 
ଆମମାନଙ୍କୁ ମନୁଷ୍ୟ କରେ, ଆଉ ଦେବତାପରି ଗଢ଼ିତୋଳେ । ଏହି ଶ୍ରଦ୍ଧାଭାବକୁ ହରାଇ 
ଦେଶ ଉଚ୍ଛନ୍ନ ହୋଇଗଲା । 


୩. କୌଣସି ଜାତି କିମ୍ବା ବ୍ୟକ୍ତିପକ୍ଷରେ ଉନ୍ନତି କରିବାକୁ ହେଲେ ତିନୋଟି ବିଷୟର 

ପ୍ରୟୋଜନ 

କ. ସାଧୁତା ଶକ୍ତି ଉପରେ ପ୍ରଗାଢ଼ ବିଶ୍ଧାସ । 

ଖ. ଇର୍ଷା ଓ ସନ୍ଦେହ ଭାବର ଏକାନ୍ତ ଅଭାବ । 

ଗ. ଯେଉଁମାନେ ସତ୍ବ ହେବାକୁ କିମ୍ବା ସତ କାର୍ଯ୍ୟ କରିବାକୁ ସଚେଷ୍ଟ, ସେମାନଙ୍କୁ 
ସହାୟତା କରିବା ! 

୪. ତୁମେ ନିଜେ ତୁମ ଅଦୃଷ୍ଟର ନିର୍ମାତା । ତୁମେ ନିଜ କର୍ମଫଳରୁ ଭଲମନ୍ଦ ଉଭୟ 
ଭୋଗ କରୁଛ, ତୁମେ ନିଜେ ନିଜ ଆଖରେ ହାତ ଦେଇ କହୁଛ — ଅନ୍ଧକାର ! ହାତ କାଢ଼ିଦିଅ 
— ଆଲୋକ ଦେଖପାରିବ । 

୫. ପରପାଇଁ ଟିକିଏ ହେଲେ ବି କାମ କଲେ ଭିତରର ଶକ୍ତି ଜାଗିଉଠେ । ପରପାଇଁ 
ତିଳେମାତ୍ର ଭାବିଲେ କ୍ରମେ ହୃଦୟରେ ସିଂହର ବଳ ସଞ୍ଚାର ହୁଏ । 

୬. ମୋ ଉପରେ କେହି ନିର୍ଭର କରେ ଏବଂ ମୁଁ କାହାରି ଉପକାର କରିପାରେ, ଏପରି 
ଚିନ୍ତା କରିବାହିଁ ଅତ୍ୟନ୍ତ ଦୁର୍ବଳତା । ଏହି ପ୍ରକାର ବିଶ୍ଵାସରୁ ହିଁ ଆମର ସବୁ ପ୍ରକାର ଆସକ୍ତି 
ଜନ୍ମେ ଏବଂ ଏହି ଆସକ୍ତିରୁ ହିଁ ସକଳ ଦୁଃଖର ଉଦ୍ଭବ । ତେଣୁ ଅନାସକ୍ତ ସ୍ଵଭାବର ବିକାଶ 
କରିବା ଜୀବନର ଏକ ମହାନ୍‌ ଶିକ୍ଷାର ବିଷୟ ଏବଂ ଯେତେବେଳେ ଆମେ ସଂପୂର୍ଣ୍ଣରୂପେ 
ଏହା ଶିକ୍ଷା କରିପାରିବୁ ସେତେବେଳେ ଆମର ଆଉ ଦୁଃଖ ରହିବ ନାହିଁ !... ଅତଏବ ଅନାସକ୍ତି 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ଦ୍ଵାରା ତୁମେ ତୁମ ଉପରକୁ ଆସୁଥ୍‌ବା, ଯେ କୌଣସି ପ୍ରଭାବକୁ ଜୟ କର ¬ ଅସ୍ବୀକାର 
କର । 

୭. ଆଜ୍ଞାବହ ହୁଅ ଏବଂ ନିଜର ଦେଶ, ମାନବଜାତି ଓ ସତ୍ୟ ପାଇଁ ନିରନ୍ତର ଶ୍ରଦ୍ଧାବାନ୍‌ 
ହୁଅ ¬ ତୁମେ ସଂସାରକୁ ପରିବର୍ଭନ କରିଦେଇ ପାରିବ । 

୮. କୌଣସି ବିଷୟରେ ଭୟ କର ନାହିଁ । ତୁମେମାନେ ମହତ୍ଵ କାର୍ଯ୍ୟ କରିବ । ଯେଉଁ 
ମୁହୁର୍ଭରେ ତୁମ ହୃଦୟରେ ଭୟର ସଂଚାର ହୁଏ, ସେହି ମୁହୁର୍ଭରେ ତୁମେ ଶକ୍ତିହୀନ ହୋଇଯାଅ । 
ଭୟ ହିଁ ଜଗତର ସମସ୍ତ ଦୁଃଖର ମୁଖ୍ୟ କାରଣ, ଭୟ ହିଁ ସର୍ବାପେକ୍ଷା ବଡ଼ କୁସଂସ୍କାର; 
ନିର୍ଭୀକ ହେଲେ ମୁହୂର୍ଉମାତ୍ରେ ସ୍ଵର୍ଗ ମଧ୍ୟ ଆମର କରତଳଗତ ହୁଏ ! 

୯. ବାଧା ଯେତେ ହେବ, ସେତେ ଭଲ | ବାଧା ନ ପାଇଲେ କ'ଣ ନଦୀର ବେଗ 
ବଢ଼େ ? ଯେଉଁ ଜିନିଷ ଯେତେ ନୃତନ ହେବ, ଯେତେ ଉତ୍ତମ ହେବ, ସେ ଜିନିଷ ପ୍ରଥମେ 
ସେତେ ଅଧୁକ ବାଧା ପାଇବ । ବାଧା ହିଁ ସିଦିର ପୂର୍ବଲକ୍ଷଣ । ବାଧା ନାହିଁ ତ ସିଦ୍ଧି ମଧ୍ଯ 
ନାହିଁ । 

୧୦. କାୟ-ମନ-ବାକ୍ୟ ଯଦି ଏକ ହୁଏ, ଅଳ୍ପ ସଂଖ୍ୟକ ଲୋକ ପୃଥୁବୀକୁ ବଦଳାଇ 
ଦେଇପାରିବେ ¬ ଏହି ବିଶ୍ଵାସଟି ଭୁଲ ନାହିଁ ! 

୧୧. ସଂସ୍କୃତରେ ଗୋଟିଏ ପ୍ରବାଦ ଅଛି ¬ “ଦୈ ବେନ ଦେୟମିତି କାପୁରୁଷାଃ 
ବଦଳି (କାପୁରୁଷ ଓ ମୂର୍ଖମାନେ ହିଁ ଅଦୃଷ୍ଟର ଦ୍ଵାହି ଦିଅନ୍ତି) । କିନ୍ତୁ ଯିଏ ଶକ୍ତିମାନ, ସେ 
ଏସବୁରେ ବିଶ୍ଵାସ ନ କରି ବରଂ ଅଣ୍ଟା ଭିଡ଼ି ଛିଡ଼ା ହୋଇ କହେ, ‘ମୁଁ ହଁ ମୋର ଅଦୃଷ୍ଟକୁ 
ଗଢ଼ିବି ।” ଯେଉଁମାନେ ବୃଦ୍ଧ ହେବାକୁ ଯାଉଛନ୍ତି ସେମାନେ ହିଁ ନିୟତିର କଥା କହନ୍ତି । 

୧୨. ଆମର ବର୍ଭମାନ ଅବସ୍ଥା ଯଦି ପୂର୍ବକର୍ମ ଦ୍ଵାରା ନିୟନ୍ତିତ ହୋଇଥାଏ, 
ତାହାହେଲେ ଏହା ହିଁ ନିଶ୍ଚିତ ସିଦ୍ଧାନ୍ତ ଯେ, ଭବିଷ୍ୟତରେ ଆମେ ଯାହା ହେବାକୁ ଇଚ୍ଛା କରୁ 
ଆମର ବର୍ଭମାନ କର୍ମ ଦ୍ଵାରା ତାହା ହୋଇପାରେ । ଅତଏବ କିପରି କର୍ମ କରିବାକୁ ହେବ, 
ତାହା ଆମର ଜାଣିବା ଉଚିତ |... କର୍ମ କିପରି କରିବାକୁ ହୁଏ ତାହା ଜାଣିଲେ କର୍ମରୁ 
ଶ୍ରେଷ୍ଠଫଳ ମିଳିବ ।... ଅତି ସାମାନ୍ୟ କର୍ମକୁ ମଧ୍ଯ ଘୃଣା କରିବା ଉଚିତ ନୁହେଁ । 

୧୩. ତୁମେ ନିଜକୁ ମହାନ୍ନ ବୋଲି ଭାବ, ତୁମେ ମହାନ୍‌ ହୋଇଯିବ ! ଆମ ମଧ୍ଯରେ 
ସେହି ଗୌରବମୟ ଆମ୍ମା ବିଦ୍ୟମାନ; ଆସ, ଆମେ ଏଥୁରେ ବିଶ୍ଵାସ କରିବା । 

୧୪. କେତେବେଳେ ହେଲେ ନନା' କୁହ ନାହିଁ, କେତେବେଳେ ହେଲେ ପାରିବି ନାହି 
ବୋଲି କୁହ ନାହିଁ । ଏପରି କେବେହେଲେ ହୋଇପାରେ ନାହିଁ । କାରଣ, ତୁମେ ଅନନ୍ତ- 
ସ୍ଵରୂପ । ତୁମର ଯଥାର୍ଥ ସ୍ଵରୂପ ତୁଳନାରେ ଦେଶକାଳ ମଧ୍ଧ ତୁଚ୍ଛ । ତୁମେ ସବୁକିଛି କରିପାର, 
ତୁମେ ସର୍ବଶକ୍ତିମାନ | 

୧୫. ତୁମେ ଯାହା ଚିନ୍ତା କରିବ, ତୁମେ ତାହା ହିଁ ହେବ । ଯଦି ତୁମେ ନିଜକୁ ଦୁର୍ବଳ 
ବୋଲି ଭାବ; ତେବେ ତୁମେ ଦୁର୍ବଳ ହେବ, ତେଜସ୍ଵୀ ଭାବିଲେ ତେଜସ୍ଵୀ ହେବ । 


୪ 
ଶକ୍ତିର ଉସ ¬ ଶ୍ରଦ୍ଧା 

୧. ନିଜଉପରେ ବିଶ୍ମାସ ରଖ ! ପ୍ରବଳ ବିଶ୍ଵାସ ହିଁ ବଡ଼ ବଡ଼ କାର୍ଯ୍ୟର ଜନକ । 

୨. ପୃଥ୍ବୀର ଇତିହାସ କେତେ ଜଣ ଆମ୍ବବିଶ୍ଧାସୀ ମନୁଷ୍ୟଙ୍କର ଇତିହାସ । ସେହି 
ଆମ ବିଶ୍ଵାସ ହିଁ ଅନ୍ତର୍ନିହିତ ଦେବତ୍ସକୁ ଜାଗ୍ରତ କରେ । ତୁମେ ସବୃକିଛି କରିପାର । ଅନନ୍ତ 
ଶକ୍ତିକୁ ବିକଶିତ କରିବାକୁ ଯଥୋଚିତ ଯନୃବାନନ ହୁଅ ନାହିଁ ବୋଲି ତୁମେ ବିଫଳ ହୋଇଥାଅ । 
ଯେତେବେଳେ କୌଣସି ବ୍ୟକ୍ତି ବା ଜାତି ଆମ୍ମବିଶ୍ବାସ ହରାଏ ସେତେବେଳେ ତାହାର ବିନାଶ 
ନିଶ୍ଚିତ। 

୩. ଆମେ ଚାହୁଁ ଏହିପରି ଶ୍ରଦ୍ଧା ... ମନୁଷ୍ୟ ମନୁଷ୍ୟ ଭିତରେ ପ୍ରଭେଦ ଏହି ଶ୍ରଦ୍ଧାର 
ତାରତମ୍ୟରେ ¬ ଅନ୍ୟ କୌଣସି ବିଷୟରେ ନୁହେଁ । ଏହି ଶ୍ରଦ୍ଧାର ତାରତମ୍ୟରେ କେହି 
ବଡ଼ ହୁଏ ତ କେହି ବା ଛୋଟ ହୁଏ |... ଏହି ଶ୍ରଦ୍ଧା ତୁମମାନଙ୍କଠାରେ ପ୍ରବେଶ କରୁ | 

୪. ହେ ମୋର ସାହସୀ ସନ୍ତାନଗଣ ! ବିଶ୍ନାସ କର ଯେ, ମହାନ୍‌ କାର୍ଯ୍ୟ କରିବାପାଇଁ 
ତୁମର ଜନ୍ମ | କୁକୁରମାନଙ୍କର ଭୋ ଭୋ ଶବ୍ଦ ଯେମିତି ତୁମକୁ ଭୟଭୀତ ନ କରୁ = ନା, 
ଏପରିକି ଆକାଶର ବଜ୍ରନାଦ ମଧ୍ଯ ନୁହେଁ । 

୫. ନିଜ ଉପରେ ବିଶ୍ଵାସ ରଖ । ତୁମେ ହିଁ ପୂର୍ବେ ବୈଦିକ ରଷି ଥଲ; ବର୍ଭମାନ ଖାଲି 
ଶରୀର ବଦଳେଇ ଆସିଛ, ଏତିକିମାତ୍ର । ମୁଁ ଦିବ୍ୟ ଚକ୍ଷୁରେ ଦେଖୁଛି, ତୁମ ଭିତରେ ଅନନ୍ତ 
ଶକ୍ତି ରହିଛି । ସେହି ଶକ୍ତିକୁ ଜଗାଅ; ଉଠ, ଉଠ, — ଲାଗିପଡ଼, ଅଣ୍ଟା ଭିଡ଼ । 

୬. ଆମମାନଙ୍କ ପୂର୍ବପୁରୁଷଗଣଙ୍କ ହୃଦୟରେ ଏହି ଆମୁବିଶ୍ବାସ ଥୁଲା । ଏହି 
ଆମ୍ବବିଶ୍ଵାସରୂପକ ପ୍ରେରଣା-ଶକ୍ତି ହଁ ସେମାନଙ୍କୁ ସଭ୍ୟତାର ଉଚ୍ଚରୁ ଉଚ୍ଚତର ସୋପାନରେ 
ଅଗ୍ରସର କରାଉଥୁଲା, ଏବଂ ଯଦି ବର୍ଜମାନ ଅବନତି ହୋଇଥାଏ, ଯଦି ଆମମାନଙ୍କ ଭିତରକୁ 
ଦୋଷ ଆସିଥାଏ, ତେବେ ମୁଁ ତୁମମାନଙ୍କୁ ନିଶ୍ଚୟ କରି କହିବି, ଯେଉଁ ଦିନରୁ ଆମ ଦେଶବାସୀ 
ଏହି ଆମ୍ମପ୍ରତ୍ୟୟ ହରାଇଛନ୍ତି, ସେହିଦିନଠାରୁ ହିଁ ଏହି ଅବନତି ଆରମ୍ଭ ହୋଇଛି । 

୭. ନିଜ ଉପରେ ବିଶ୍ଵାସ ରଖ, ସମୁଦାୟ ଶକ୍ତି ତୁମରି ଭିତରେ - ଏହା ଜାଣ ଏବଂ 

ଏହି ଶକ୍ତିକୁ ଅଭିବ୍ୟକ୍ତ କର । କୁହ, ମୁଁ ସବୁ କରିପାରିବି । “ନାହିଁ, ନାହିଁ କହିଲେ ସାପର 
ବିଷ ମଧ୍ଯ ନାହିଁ ହୋଇଯାଏ ।” ଖବରଦାର୍‌ ନାହିଁ, ନାହିଁ, କୁହ ନାହିଁ; କୁହ, ହଁ, ହ' | 
‘ସୋଃହେମ୍‌, ସୋହେମ୍‌ ।” 

୮. ନିଜପ୍ରତି ବିଶ୍ଵାସ ହରାଇବା ମାନେ ହିଁ ଭଶ୍ବରଙ୍କଠାରେ ବିଶ୍ବାସ ହରାଇବା । 

୯. ଅଗ୍ରଗତି କରିବାକୁ ହେଲ ପ୍ରଥମେ ଆମକୁ ନିଜପ୍ରତି ବିଶ୍ଵାସ ରଖୁବାକୁ ହେବ ଏବଂ 
ତା ପରେ ଲଶ୍ବରଙ୍କଠାରେ । ଯାହାର ନିଜପ୍ରତି ବିଶ୍ଵାସ ନାହିଁ ସେ କେବେ ବି ଇଶ୍ଵରଙ୍କଠାରେ 
ବିଶ୍ଵାସ କରିପାରିବ ନାହିଁ । 

୧୦. ବିଶ୍ଵାସ, ବିଶ୍ଵାସ, ବିଶାସ - ନିଜ ଉପରେ ବିଶ୍ଵାସ ¬ ଭଶବରଙ୍କଠାରେ ବିଶ୍ଧାସ ¬ 
ଏହାହିଁ ଉନ୍ନତିଲାଭର ଏକମାତ୍ର ଉପାୟ । 

୧୧. ତୁମେମାନେ ଯଦି ପ୍ରକୃତରେ ମୋ କଥାରେ ଭରସା ରଖ, ତେବେ ମୁଁ ତୁମମାନଙ୍କୁ 
କହୁଅଛି, ତୁମମାନଙ୍କ ମଧ୍ଯରୁ ପ୍ରତ୍ୟେକଙ୍କର ଭବିଷ୍ୟତ ଅତି ଗୌରବମୟ । ନିଜନିଜ ଉପରେ 
ପ୍ରବଳ ବିଶ୍ବାସ ରଖ, ଯେପରି ବାଲ୍ୟାବସ୍ଥାରୁ ମୋର ଅଛି । ... ତୁମେ ପ୍ରତ୍ୟେକେ ନିଜଠାରେ 
ଏହି ବିଶ୍ଵାସ ରଖ ଯେ, ଅନନ୍ତ ଶକ୍ତି ଆମ ସମସ୍ତଙ୍କ ଆତ୍ମାରେ ବିଦ୍ୟମାନ । ତୁମେମାନେ 
ସମଗ୍ର ଭାରତକୁ ପୁନରୁଜୀବିତ କରିପାରିବ । 

୧୨. ମନୁଷ୍ୟ ଯେତେଦୂର ଅବନତଭାବାପନ୍ନ ହେଉନା କାହିଁକି, ଏପରି ଏକ ସମୟ 
ଅବଶ୍ୟ ଆସିବ, ଯେତେବେଳେ ଏହି ଅବସ୍ଥାରେ ବିରକ୍ତ ହୋଇ ତାହାକୁ ଉନ୍ନତିର ଚେଷ୍ଟା 
କରିବାକୁ ପଡ଼ିବ; ସେତେବେଳେ ସେ ନିଜ ଉପରେ ବିଶ୍ଵାସ କରିବାକୁ ଶିଖିବ । କିନ୍ତ 
ଆମେମାନେ ଏହା ମୂଳରୁ ଜାଣିରଖୁବା ଭଲ । ଆମେମାନେ ଆମୁବିଶ୍ବାସ ଶିଖୁବାକୁ ଏତେ 
କାହିଁକି ବୁଲି ମରିବୁ ! 

୧୩. ଯଦି ତୁମର ଏ ଦେଶର ପୁରାଣର ତେତିଶ କୋଟି ଦେବତାଙ୍କଠାରେ ବିଶ୍ଵାସ 
ଥାଏ, ଅଥଚ ତୁମର ଆମ୍ବିଶ୍ନାସ ନ ଥାଏ, ତେବେ ତୁମର କେବେହେଲେ ମୁଳ୍ତି ହେବ ନାହିଁ । 
ନିଜ ଉପରେ ବିଶ୍ଵାସ ରଖ ¬ ସେହି ବିଶ୍ଵାସ ବଳରେ ନିଜ ଗୋଡ଼ରେ ନିଜେ ଠିଆ ହୁଅ 
ଏବଂ ବୀର୍ଯ୍ୟବାନ୍‌ ହୁଅ । ଏହା ହିଁ ବର୍ଭମାନ ଆମର ଆବଶ୍ୟକ । 

୧୪. ଆମ୍ଶ୍ରଦ୍ଧା ହିଁ ସବୁକିଛି କରିପାରେ ! ଏହା ମୋ ନିଜ ଜୀବନର ଅଭିଜ୍ଞତା । 

୧୫. ଆମୁବିଶ୍ମାସରୂପ ଆଦର୍ଶ ହିଁ ମାନବଜାତିର ସର୍ବାଧଵକ କଲ୍ୟାଣ ସାଧନ 
କରିପାରେ । ଯଦି ଏହି ଆମ୍ବବିଶ୍ନାସ ଆହୁରି ବିସ୍ତାରିତଭାବରେ ପ୍ରଚାରିତ ଓ କାର୍ଯ୍ୟରେ ପରିଣତ 
କରାହୁଅନ୍ତା, ମୋର ଦୃଢ଼ ବିଶ୍ଵାସ ଯେ, ଜଗତରେ ଯେତେ ଦୁଃଖକଷ୍ଟ ରହିଛି, ତାହା ବହୁ 
ପରିମାଣରେ ଦୂରୀଭୂତ ହୋଇଯାଆନ୍ତା । ସମଗ୍ର ମାନବଜାତିର ଇତିହାସରେ ମହାପ୍ରାଣ 


78 


Digitized by srujanika@gmail.com 


ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ନରନାରୀଙ୍କ ମଧ୍ୟରେ ଯଦି କୌଣସି ପ୍ରେରଣାଶକ୍ତି ବିଶେଷ କାର୍ଯ୍ୟକାରୀ ଥାଏ, ତେବେ 
ତାହା ଏହି ଆମ୍ମବିଶ୍ଧାସ । ସେମାନେ ଏହି ବିଶ୍ଵାସ ନେଇ ଜନ୍ମିଛନ୍ତି ଯେ ସେମାନେ ବଡ଼ ହେବେ 
ଏବଂ ବଡ଼ ହୋଇଛନ୍ତି ମଧ୍ଯ । 

୧୬. ପାର୍ାତ୍ୟଜାତି ଜଡ଼ଜଗତରେ ଯେଉଁ ଆଧ୍ପତ୍ୟ ଲାଭ କରିଛି, ତାହା ଏହି ଶ୍ରଦ୍ଧା 
ଦ୍ଵାରା । ସେମାନେ ଶାରୀରିକ ବଳରେ ବିଶ୍ମାସୀ । ତୁମେ ଯଦି ଆତ୍ମାରେ ବିଶ୍ଵାସ ରଖ, ତେବେ 
ତାହାର ଫଳ ଆହୁରି ଅଭୁତ ହେବ । ତୁମମାନଙ୍କ ଶାସ୍ତ୍ର ତୁମମାନଙ୍କ ରଷିଗଣ ଯାହା 
ଏକବାକ୍ୟରେ ପ୍ରଚାର କରୁଛନ୍ତି, ସେହି ଅନନ୍ତ ଶକ୍ତିର ଆଧାରସ୍ଵରୂପ, ¬ ଅନନ୍ତ ଆମ୍ମାରେ 
ବିଶ୍ନାସ ରଖ ¬ ସେହି ଆମ୍ବାରେ, ଯାହାକୁ କେହି ନାଶ କରିପାରେ ନାହିଁ, ଯେଉଁଥୁରେ ଅନନ୍ତ 
ଶର୍ତି ରହିଛି । ଅତଏବ ମୁଁ ଚାହେଁ ଏହି ଶ୍ରଦ୍ଧା । ବୀର ହୁଅ, ଶ୍ରଦ୍ଧାସମ୍ପନ୍ତ ହୃଅ, ଆଉ ସବୁ କିଛି 
ଆସିବ ହିଁ ଆସିବ । 

୧୭. ନଚିକେତା ପରି ବିଶ୍ଵାସୀ ହୁଅ । ମୋର ଇଚ୍ଛା - ତୁମ ପ୍ରତ୍ୟେକଙ୍କଠାରେ ଶ୍ରଦ୍ଧା 
ଜାଗ୍ରତ ହେଉ । ତୁମେମାନେ ପ୍ରତ୍ୟେକେ ବୀରଦର୍ପରେ ଦଣ୍ଡାୟମାନ ହୋଇ ଇଟ୍ଗିତରେ 
ଜଗତ଼-ପରିଚାଳନାକାରୀ ମହାମନୀଷାସମ୍ପନ୍ନ ମହାପୁରୁଷ ହୁଅ, ଅନନ୍ତ ଭଶ୍ଵର ତୁଲ୍ୟ ହୁଅ; 
ମୁଁ ତୁମ ସମସ୍ତଙ୍କୁ ଏହିପରି ଦେଖବାକୁ ଚାହେଁ । 

୧୮. ପ୍ରଥମେ ମଣିଷ ତିଆରି କର । ଆମେ ଚାହୁଁ ମଣିଷ, ମଣିଷ କେମିତି ତିଆରି 
ହେବ ଯଦି ଶ୍ରଦ୍ଧା ନ ଥାଏ ? 

୧୯. ମୋର କହିବାର ଉଦ୍ଦେଶ୍ୟ ହେଉଛି ଶ୍ରଦ୍ଧାର ଅଭାବ ହିଁ ଆମମାନଙ୍କ ମଧ୍ୟରେ 
ସମସ୍ତ ଅନର୍ଥ ସୃଷ୍ଟି କରିଛି ଓ କରୁଛି । ମୋର ଚିକିସ୍ଵା ହେଉଛି ରୋଗର କାରଣକୁ ନିର୍ମୂଳ 
କରିବା ¬ ରୋଗକୁ ଚାପିଦେବା ନୁହଁ 

9୨ ୦. ଏହି ଶ୍ରଦ୍ଧାର ଭାବ ଦେଶରେ ପୁଣି ଆଣିବାକୁ ହେବ । ନିଜ ଉପରେ ବିଶ୍ଧାସକୁ 
ପୁଣି ଜାଗ୍ରତ କରିବାକୁ ହେବ । ତାହାହେଲେ ଦେଶର ଯାହା କିଛି ସମସ୍ୟା, ସବୁ କ୍ରମଶଃ 
ମନକୁ ମନ ସମାଧାନ ହୋଇଯିବ । 

9୨ ୧. ଅସୀମ ସାହସ ଓ ବିଶ୍ଵାସ ହିଁ ସଫଳତାର ଏକମାତ୍ର ସଭ । 

9 ୨. ପ୍ରତ୍ୟେକ ପିଲାଙ୍କୁ ଅଖଣ୍ଡ ବ୍ରହ୍ମଚର୍ଯ୍ୟ ଶିକ୍ଷା ଦେବାକୁ ହେବ; ତେବେ ଯାଇ ଶ୍ରଦ୍ଧା 
ଓ ବିଶ୍ଵାସ ଆସିବ । 

୨୩. ଶ୍ରଦ୍ଧାବାନୁ ହୁଅ, ବୀର୍ଯ୍ୟବାନୁ ହୁଅ, ଆମ୍ଜ୍ଞାନ ଲାଭ କର ଏବଂ ଅନ୍ୟର ମଙ୍ଗଳ 
ପାଇଁ ନିଜର ଜୀବନ ଉସୁର୍ଗ କର - ଏହା ହିଁ ମୋର ଇଚ୍ଛା ଓ ଆଶୀର୍ବାଦ । 

୨ ୪. ଅକପଟ ବିଶ୍ଵାସ ଓ ସତ ଅଭିପ୍ରାୟ ହିଁ ଜୟଲାଭ କରେ ଏବଂ ଏହି ଦୁଇ ଅସ୍ତ୍ରରେ 

ସଜିତ ହୋଇ ଅତି ଅନ୍ପସଂଖ୍ୟକ ବ୍ୟକ୍ତି ସମସ୍ତ ବିଘ୍ଵକୁ ଜୟ କରିବା ପାଇଁ ସମଥଥ ! 

୨୫. ସତ୍ୟନିଷ୍ଠା, ପବିତ୍ରତା ଓ ନିସ୍ଵାର୍ଥପରତା ¬ ଏହି ଗୁଣଗୁଡ଼ିକ ଯେଉଁ ବ୍ୟକ୍ତିଠାରେ 
ବିଦ୍ୟମାନ ¬ ସର୍ଗ, ମର୍ଭ୍, ପାତାଳରେ ଏପରି କୌଣସି ଶକ୍ତି ନାହିଁ ଯାହା ତାହାର କୌଣସି 
କ୍ଷତି ସାଧନ କରିପାରେ । ଏହି ସମ୍ବଳଗୁଡ଼ିକ ଥୁଲେ, ସମଗ୍ର ବ୍ରହ୍ମାଣ୍ଡ ତା? ବିପକ୍ଷରେ 
ଦଣ୍ଡାୟମାନ ହେଲେ ସୁଦ୍ଧା ଜଣେ ବ୍ଯକ୍ତି ତାହାର ସମ୍ମୁଖୀନ ହୋଇପାରେ । 

୨୬. ଯେ ଯାହା କହିଲେ କହୁ, ନିଜ ଭାବରେ ଅଟଳ ରୁହ ¬ ଜଗତ ତୁମ ପାଦତଳକୁ 
ଆସିବ, ଭାବନା ନାହିଁ । ଲୋକମାନେ କହନ୍ତି ¬ ୟାକୁ ବିଶ୍ନାସ କର, ତାକୁ ବିଶ୍ଵାସ କର; ମୁଁ 
କହେ, ପ୍ରଥମେ ନିଜକୁ ବିଶ୍ବାସ କର । ଏହା ହିଁ ଉପାୟ । 


୨୭. ଆମେ ଯାହା ଚାହୁଁଛୁ ତାହା ହେଉଛି ପାର୍ାତ୍ୟ ବିଜ୍ଞାନ ସହିତ ବେଦାନ୍ତ ¬ ବରହୁଚର୍ଯ୍ୟ 
ଯାହାର ପଥପ୍ରଦର୍ଶକ; ତା ସହିତ ଦରକାର ନିଜ ଉପରେ ଶ୍ରଦ୍ଧା ଓ ବିଶ୍ଵାସ । 


୫ 
ଇଚ୍ଛାଶକ୍ତି 


୧. ପ୍ରତ୍ୟେକେ ପୂର୍ଣ୍ଣ ଉଦ୍ୟମ ପ୍ରକାଶ ନ କଲେ କ”ଣ କୌଣସି କାମ ସଂପୂର୍ଣ୍ଣ ହୁଏ ? 
ଁଉଦ୍ୟୋଗିନଂ ପୁରୁଷସିଂହମୁଫୈତି ଲକ୍ଷ '-ସିଂହହୁଦୟ କର୍ମଠ ମଣିଷ ପାଖକୁ ଲକ୍ଷ୍ମୀ ଦେବୀ 
ଆସିଥାନ୍ତି । ପଛକୁ ଫେରି ଅନାଇବାର ଆବଶ୍ୟକତା ନାହି; ଆଗେଇ ଚାଲ । ଆମର ଆବଶ୍ୟକ 
ଅନନ୍ତ ଶକ୍ତି, ଅସୀମ ଉତ୍ସାହ, ଅସୀମ ସାହସ, ଅସୀମ ଧୈର୍ଯ୍ୟ, ତାହାହେଲେ ଆମେମାନେ 
ବଡ଼ ବଡ଼ କାମ କରିପାରିବୁ । 

୨. ଉଠ ! ଯୁଦ୍ଧରେ ପ୍ରବୃତ୍ତ ହୁଅ, ପଶ୍ଚାତୃପଦ ହୁଅ ନାହିଁ "ଏହା ହିଁ ଆଦର୍ଶ । ଫଳ 
ଯାହା ହେଉ, କର୍ମ କରିଯାଅ । ନକ୍ଷତ୍ରଗଣ କକ୍ଷଚ୍ୟୁତ ହୋଇପାରନ୍ତି, ସମଗ୍ର ଜଗତ ଆମ 
ବିରୋଧରେ ଛିଡ଼ା ହୋଇପାରେ; ମୃତ୍ୟ ତ କେବଳ ଦେହାନ୍ତର ପ୍ରାପ୍ତି ମାତ୍ର ସେଥୁରେ କିଛି 
ଯାଏ ଆସେ ନାହିଁ । ଯୁଦ୍ଧ କରିଯାଅ । 

୩. ଆମମାନଙ୍କର ଦୈନନ୍ଦିନ ଜୀବନରେ ଅଧୁକାଂଶ ସମସ୍ୟା ଓ ଅଶାନ୍ତିର କାରଣ 
ହେଉଛି ମନର ଏହି ସକଳଭାବ ଧାରଣ କରିବାର ଅକ୍ଷମତା ! ଜଣେ ମୋ ପ୍ରତି ଅନ୍ୟାୟ 
ବ୍ୟବହାର କଲା | ସଙ୍ଗେ ସଙ୍ଗେ ମୁଁ ତାର ପ୍ରତିକାର କରିବାକୁ ଉଦ୍ୟତ ହେଲି | ପୁନଶ୍ଚ ଆମେ 
ଯେ କୌଣସି ଅନ୍ୟାୟ ବ୍ଯବହାରର ପ୍ରତିଶୋଧ ନ ନେଇ ରହିପାରୁ ନାହୁଁ, ତା'ର କାରଣ 
ଚିତ୍ତର ଅସଂଯତ ଅବସ୍ଥା | ଆମ ମନରେ ଘୃଣା ଅଥବା ଅନା୍ାପ୍ରତି ଅନିଷ୍ଟ ଭାବ ପୋଷଣରୂପକ 

ଯେଉଁ ପ୍ରତିକ୍ରିୟା ଦେଖାଦିଏ, ତାହା ଶକ୍ତିର ଅପଚୟ ମାତ୍ର । ଯଦି କୌଣସି ଅଶୁଭ ଚିନ୍ତା ବା 
ଘୃଣା ପ୍ରସୂତ କାର୍ଯ୍ୟ ଅଥବା କୌଣସି ପ୍ରକାର ପ୍ରତିକ୍ରିୟାର ଚିନ୍ତା ଦମନ କରାଯାଏ, ତେବେ 
ସେଥୂରୁ ଶୁଭ ଶକ୍ତି ଉପ୍ଵନ୍ନ ହୋଇ ଆମମାନଙ୍କର ଉପକାରାର୍ଥେ ସଞ୍ଚିତ ରହିବ । 


୪. ଭୀରୁତା ଓ କାପୁରୁଷତାଦ୍ଵାରା କିଛି ହେଲେ ଲାଭ କରାଯାଇପାରେ ନାହିଁ । 
ଗୋଟିଏ ପାଦ ହେଲେ ବି ଯଦି ପଛେଇ ଯାଅ, ତଥାପି କୌଣସି ବିପଦ ଏଡ଼ାଇ ପାରିବ 
ନାହିଁ । 

୫. ପ୍ରତ୍ୟେକ ମଣିଷକୁ ମୁଁ ଗୋଟିଏ ପ୍ରଶ୍ନ ପଚାରିଥାଏ, ତୁମେମାନେ କଅଣ ଶଣ୍ତି 
ଅନୁଭବ କରୁଛ ?” କାରଣ ମୁଁ ଜାଣେ, ସତ୍ୟ ହିଁ ଏକମାତ୍ର ଶକ୍ତି ପ୍ରଦାନ କରେ । ଶକ୍ତି ହିଁ 
ଏହି ପାର୍ଥ୍ବ ଦୁଭୌଗର ଏକମାତ୍ର ମହୌଷଧ୍‌ । 


୬. ଆମେ ଦୁର୍ବଳ-ଏକଥା କୁହ ନାହିଁ । ଆମେ ସବୁ କରିପାରୁ । ଆମେ କଅଣ ନ 
କରି ପାରିବୁ ? ଆମଦ୍ଵାରା ସବୁକିଛି ହୋଇପାରିବ । ଆମ ପ୍ରତ୍ୟେକଙ୍କ ଅନ୍ତରରେ ସେହି 
ମହିମାମୟ ଆମ୍ମା ରହିଅଛି । ସେଥୁରେ ବିଶ୍ବାସୀ ହେବାକୁ ପଡ଼ିବ । 

୭. ହଁ, ଜାତି-ବର୍ଣ୍ଣନିର୍ବିଶେଷରେ ପ୍ରତ୍ୟେକ ନରନାରୀ ଶୁଣନ୍ତୁ ଏବଂ ଶିଖନ୍ତୁ ଯେ 
ସମସ୍ତଙ୍କ ଭିତରେ ସେ ଅନନ୍ତ ଆମ୍ମା ରହିଛନ୍ତି, ସୁତରାଂ ସମସ୍ତଙ୍କ ମଧ୍ଯରେ ଅନନ୍ତ ସଂଭାବନା 
ଏବଂ ଅପାର ସାମର୍ଥ୍ୟ ରହିଛି; ଏଣୁ ସମସ୍ତେ ମହତ୍ଵ ତଥା ସାଧୁ ହୋଇ ପାରିବେ । 

୮. ଯେତେବେଳେ ଆମ୍ମା ପ୍ରତିକୂଳ ପରିସ୍ଥିତି ସହିତ ସଂଗ୍ରାମ କରେ ଏବଂ ଆଗକୁ 
ଅଗ୍ରସର ହେବାପାଇଁ ବାରମ୍ବାର ଚେଷ୍ଟା କରେ, ସେତେବେଳେ ଆମ୍ବାର ମହାକାୟ ରୂପ 
ପ୍ରକାଶିତ ହୁଏ । 

୯. କୁହ, “ସବୁକିଛି ମୋ ଭିତରେ ଅଛି, ଇଳ୍ଛା କଲେ ମୁଁ ଏହା ପ୍ରକାଶ କରିପାରେ ।” 

୧୦. ଏ କେଉଁ ଦେଶୀ ବିନୟ ¬ ମୁଁ କିଛି ଜାଣେ ନାହିଁ, ମୁଁ କିଛି ନୁହେ' ¬ ଏହା 
କିପରି ବୈରାଗ୍ୟ ଓ ବିନୟରେ ବାବା ! ଏ ପ୍ରକାର ‘ଦୀନହୀନ' ଭାବକୁ ଦୂର କରିଦେବାକୁ 
ହେବ । 

୧୧. ସକାରାମୂବକ ଭାବନା ପୋଷଣ କର | ନକାରାମବକ ହୋଇ ଦେଶଟା ଗଲା ! 
ଜି ଉତ୍ପାତ ! ପ୍ରତ୍ୟେକ ଆତ୍ମାରେ ଅନନ୍ତ ଶକ୍ତି ଅଛି; ଆଉ ହତଭାଗାମାନେ, ନାହିଁ ନାହିଁ କହି 
ବିଲେଇ କୁକୁର ହୋଇଯିବ ନା କଅଣ ? କଅଣ ନାହିଁ ? କାହାର ନାହିଁ ? ନାହିଁ ନାହିଁ ଶୁଣିଲେ 
ଯେପରି ମୋ ମୁଣ୍ଡରେ ବଜ୍ର ପଡ଼େ । ରାମ୍‌ ରାମ୍‌ ! ଏହି ଯେଉଁ ଦୀନହୀନ ଭାବ — ଏ 
ହେଲା ରୋଗ । ଏ କି ପ୍ରକାର ଦୀନତା ? ଏହା ଗୁପ୍ତ ଅହଂକାର ! ପର୍ବତଗାତ୍ର-ସ୍କଳିତ ବିପୁଳ 
ତୁଷାରସ୍ତୃପ ପରି ଜଗତ ଉପରେ ପଡ଼ିଯାଅ - ଜଗତ ଚଡ଼ ଚଡ଼ ହୋଇ ଫାଟିଯାଉ । 

୧୨. ବିଷାଦପୂର୍ଣ୍ଣ ମୁଖ ଦେଖାଇ କଅଣ ହେବ ? ତାହା ଭୟଙ୍କର | ଏହିପରି ମୁଖ 
ନେଇ ବାହାରକୁ ଯାଅ ନାହିଁ, କେବେ ଯଦି ଏପରି ହୁଏ ତେବେ ଦ୍ଵାର ବନ୍ଦ କରି ସାରାଦିନ 
ଘରେ କଟାଇଦିଅ । ସଂସାରରେ ଏ ବ୍ୟାଧୁ ସଂକ୍ରମିତ କରିବାର ତୁମର କି ଅଧୁକାର ଅଛି ? 

୧୩. ବନ୍ଧୁ, ତୁମେ କାହିଁକି କାନ୍ଦୁଛ ? ତୁମ ଭିତରେ ସବୁ ଶକ୍ତି ରହିଛି । ତୁମର 
୍ଶ୍ବର୍ଯ୍ୟଶାଳୀ ସ୍ଵରୂପ ପ୍ରକାଶ କର । ଏ ସମସ୍ତ ତ୍ରିଭୁବନ ତୁମର ପାଦତଳେ । ଜଡ଼ର କୌଣସି 
କ୍ଷମତା ନାହିଁ — ଆମ୍ଭାର ଶ୍ି ହିଁ ପ୍ରବଳ । 

୧୪. ନାହିଁ ନାହିଁ ଶୁଣିଲେ ମୋ ମୁଣ୍ଡରେ ଯେପରି ବଜ୍ର ପଡ଼େ । 

୧୫. ତୁମେ ତେଜସ୍ଵୀ, ସର୍ବଶକ୍ତିମାନ୍‌ ଓ ସର୍ବଜ୍ଞ । ତୁମ ଭିତରେ ଏହି ଭାବ ପ୍ରକାଶିତ 
ନ ହୋଇପାରିଥାଏ ; କିନ୍ତୁ ଏହା ତ ତୁମ ଭିତରେ ରହିଛି ! ତୁମ ଭିତରେ ସକଳ ଜ୍ଞାନ, 
ସକଳ ଶକ୍ତି, ପୂର୍ଣ୍ଣ ପବିତ୍ରତା ଓ ସ୍ଵାଧ୍ନତାର ଭାବ ରହିଛି । ତେବେ ତୁମେ ଏଗୁଡ଼ିକୁ ଜୀବନରେ 


ପ୍ରକାଶ କରି ପାରିବ ନାହିଁ କାହିଁକି ? କାରଣ, ତୁମେ ସେଥ୍‌ରେ ବିଶ୍ଵାସ କରନାହିଁ । ଯଦି 
ତୃମେ ବର୍ଭମାନ ଏଥୁରେ ବିଶ୍ଧାସ ରଖ, ତେବେ ତାହାର ପ୍ରକାଶ ହେବ- ନିଶ୍ଚୟ ହେବ । 


୧୬. ଯଦି ତୁମେ ଭାବିପାରିବ ଯେ, ‘ତୁମ ଭିତରେ ଅନନ୍ତ ଶକ୍ତି, ଅପାର ଜ୍ଞାନ, ଅଦମ୍ୟ 
ଉତ୍ସାହ ଅଛି' ଏବଂ ଅନନ୍ତର ସେହି ଶକ୍ତିକୁ ଜାଗ୍ରତ କରିପାରିବ, ତେବେ ତୁମେ ମଧ୍ଯ ମୋ 
ପରି ହୋଇ ପାରିବ । 


୧୭. କୌଣସି ଅପୂର୍ଣ୍ଣତା ବିଷୟରେ ଚିନ୍ତା କରିବା ମାନେ ହିଁ ଏହା( ଅପୂର୍ଣ୍ଣତା)କୁ 
ସୃଷ୍ଟି କରିବା । ପୂର୍ଣ୍ଣତା ଓ ସାହସର ଚିନ୍ତା କେବଳ ଏହାକୁ ନଷ୍ଟ କରିପାରେ | 
୧୮. ସଂଗ୍ରାମ ହିଁ ଜୀବନର ଚିହ୍ନ । 


୧୯. ହାରିବା ଭୟରେ ଲଢ଼େଇରୁ ହଟି ଆସିବି ? ହାରିବା ତ ବୀରର ଆଭରଣ; 
କିନ୍ତୁ ଲଢ଼େଇ ନକରି ହାରିବା ! 

୨୦. ଅଧ୍ୟବସାୟ ହି ସର୍ବ ଶେଷରେ ବିଜୟୀ ହୁଏ । ଗୋଟିଏ ଦିନରେ କିଛି ହୁଏନାହିଁ । 

୨୧. ଜୀବନ-ପଥର ବାଧାବିଘ୍ନଗୁଡ଼ିକ ପର୍ବତପ୍ରମାଣ, ଦୁର୍ଲଙ୍ୟ ଓ ବିଷାଦମୟ ବୋଲି 
ମନେ ହେଲେ ମଧ୍ଯ ଏଗୁଡ଼ିକ ମାୟା ଛଡ଼ା ଆଉ କିଛି ନୁହେଁ । ଭୟ କରନାହିଁ, ଦେଖିବ 
ସେମାନେ ଦୂରକୁ ଚାଲିଯାଇଛନ୍ତି । ନିଷ୍େଷଣ କର, ଦେଖିବ ସେମାନେ ଅଦୃଶ୍ୟ ହୋଇ 
ଯାଇଛନ୍ତି; ପଦଦଳିତ କର, ଦେଖିବ ସେମାନେ ମରି ଯାଇଛନ୍ତି । ଭୀତ ହୁଅ ନାହିଁ । 
ବାରମ୍ବାର ବିଫଳ ହୋଇଛ ବୋଲି ନିରାଶ ହୁଅନାହି, ବାରମ୍ବାର ତୁମର ଶକ୍ତି ପ୍ରକାଶ କରୁଥାଅ, 
ଆଲୋକ ନିଶ୍ଚୟ ଆସିବ । 

୨୨. ହେ ବୀର ହୃଦୟ ¦! ତୁମର ସମସ୍ତ ଶକ୍ତି ଖଟାଅ ! ପଥ ଅନ୍ଧକାରମୟ ହେଲେ 
ମଧ୍ଯ ଧୂବରେ ଧୂଵରେ ଅଗ୍ରସର ହୁଅ । 

୨୩. ସଂଗ୍ରାମ ହିଁ ମହାନ୍‌ ଶିକ୍ଷା । ମନେରଖ, ଏ ଜୀବନର ମହାନ୍‌ ଲାଭ ହେଉଛି 
ସଂଗ୍ରାମ । ଏହା ମଧ୍ଯ ଦେଇ ହିଁ ଆମେ ଅତିକ୍ରମ କରିବା ! ଯଦି ସ୍ମର୍ଗକୁ କୌଣସି ପଥ ଥାଏ 
ଏହା କେବଳ ନର୍କ ଦେଇ । ସଦାସର୍ବଦା ସ୍ର୍ଗକୁ ରାସ୍ତା ନର୍କ ମଧ୍ୟଦେଇ । 

୨୪. ପଛକୁ ଫେରି ଅନାଇବାର ଆବଶ୍ୟକତା ନାହିଁ। ଆମର ଆବଶ୍ୟକ ଅନନ୍ତ ଶକ୍ତି, 
ଅସୀମ ଉତ୍ସାହ, ଅସୀମ ସାହସ, ଅସୀମ ଧୈର୍ଯ୍ୟୟ ଏ ସବୁ ହେଲେ ଆମେ ବଡ଼ ବଡ଼ କାମ 
କରିପାରିବୁ । 

୨୫. ସାଫଲ୍ୟ ଲାଭ କରିବାକୁ ହେଲେ ପ୍ରବଳ ଅଧ୍ୟବସାୟ ଓ ଇଛାଶକ୍ତି ରହିବା 
ଦରକାର । ଅଧ୍ଯବସାୟଶୀଳ ସାଧକ କହନ୍ତି, “ମୁଁ ଗଣ୍ଜୁଷରେ ସମୁଦ୍ର ପାନ କରିବି । ମୋ 
ଇଛା ମାତ୍ରେ ପର୍ବତ ଚୂର୍ଣ୍ଣ ହୋଇଯିବ ।” ଏହିପରି ତେଜ, ଏହିପରି ସଂକଳ୍ପକୁ ଆଶ୍ରୟ କରି 
ଦୃଢ଼ଭାବରେ ସାଧନା କର । ତେବେ ନିଶ୍ଚୟ ତୁମେ ଲକ୍ଷ୍ୟରେ ଉପନୀତ ହେବ । 

୨୬. ଅନ୍ୟାନ୍ୟ ସମସ୍ତ ଜିନିଷ ଅପେକ୍ଷା ଇଛାଶକ୍ତିର ପ୍ରଭାବ ଅଧୁକ ! ଇଛାଶକ୍ତି 
ସମ୍ମୁଖରେ ଆଉ କିଛି ଠିଆ ହୋଇପାରେ ନାହିଁ; କାରଣ ସେହି ଇଛାଶର୍ତି ସାକ୍ଷାତ ଭଶ୍ବରଙ୍କ 
ନିକଟରୁ ଆସିଛି । ଶୁଦ୍ଧ ଓ ଦୃଢ଼ ଇଛାଶକ୍ତି ସର୍ବଶକ୍ତିମାନ୍‌ 

୨୭. ବାରଭୋଗରାୀୟା ବସୁନ୍ଧରା ¬ ଯେଉଁମାନେ ଦୃଢ଼ ଏବଂ ଶକ୍ତିଶାଳୀ, ଜଗତ କେବଳ 
ସେମାନଙ୍କ ପ୍ରତି ସହାନୁଭୂତିଶୀଳ ! 

୨୮. ବସ୍ପ, ମୁଁ ଚାହେଁ ଏଭଳି ଲୋକ- ଯେଉଁମାନଙ୍କର ପେଶୀସମୂହ ଲୌହପରି 
ଦୃଢ଼ ଓ ସ୍ମାୟୁ ଇସ୍ପାତ଼ନିର୍ମିତ ଆଉ ତା”ମଧ୍ଯରେ ଥୁବ ଏଭଳି ଗୋଟିଏ ମନ, ଯାହା ବଜ୍ରର 
ଉପାଦାନରେ ଗଠିତ । ବୀର୍ଯ୍ୟ, ମନୁଷ୍ୟତ୍ଧ ¬ କ୍ଷାତ୍ରବୀର୍ଯ୍ୟ, ବ୍ରଦ୍ମତେଜ ! 

୨୯. ମଣିଷ, କେବଳ ମଣିଷ ଭଳି ମଣିଷ ଦରକାର; ଆଉ ସବୁ ହୋଇଯିବ । 
କେତେଜଣ ବୀର୍ଯ୍ୟବାନ୍‌, ସମ୍ପୂର୍ଣ ଅକପଟ, ତେଜସ୍ଵୀ ଓ ବିଶ୍ଵାସୀ ଯୁବକ ଦରକାର । ଏହିପରି 
ଶହେ ଯୁବକ ହେଲେ, ସମଗ୍ର ଜଗତର ଭାବସ୍ତୋତ ପରିବର୍ଭିତ କରିହେବ । 

୩୦. ପ୍ରୀତିଭାବ ଆମକୁ ବଞ୍ଚବାର ଶକ୍ତି ତଥା ସାମର୍ଥ୍ୟ ଦିଏ ଏବଂ ଏହା ହିଁ ଫଳ 
ପ୍ରଦାୟକ ! କେବଳ ପଶୁତ୍ଵ ଓ ଶାରୀରିକ ଶକ୍ତି କେବେହେଲେ ଜୟଲାଭ କରି ପାରେ ନାହିଁ | 


୩ ୧. ମଣିଷକୁ ସୁସ୍ଥ ଶରୀରର ଅଧ୍‌କାରୀ ହୋଇ କର୍ମ-ନିପୁଣ ହେବାକୁ ଶିକ୍ଷା ଦେବା 
ଉଚିତ । ଲକ୍ଷ ଲକ୍ଷ ମେଣ୍ଢା ପଲ ଅପେକ୍ଷା ଏହିପରି ବାରଜଣ ପୁରୁଷ ସିଂହ ଜଗତକୁ ଜୟ 
କରିପାରିବେ । 

୩୨. ମୁଁ ଲୌହବତଵ ଦୃଢ଼ ଇଚ୍ଛାଶକ୍ତି ଓ ହୃଦୟ ଚାହେଁ, ଯାହା କୌଣସି କଥାରେ କମ୍ପିତ 
ହୁଏ ନାହିଁ । 

୩୪. ମୋତେ ଅଳ୍ପ କେତେଜଣ ପୁରୁଷ ଏବଂ ମହିଳା ଦିଅ ଯେଉଁମାନେ ପବିତ୍ର ଏବଂ 
ନିଃସ୍ଵାର୍ଥପର, ମୁଁ ସାରା ଜଗତକୁ ଦୋହଲାଇ ଦେବି । 


୬ 


ମନର ଶକ୍ତି 


୧. ଆମ ଜୀବନରେ ଯେଉଁ ଶକ୍ତିର ଏକାନ୍ତ ପ୍ରୟୋଜନ ରହିଛି, ସେହି ଶକ୍ତି ହେଉଛି 
— ଆମବିଶ୍ବାସ । କାରଣ ଆମେ ଯାହାକୁ ପାପ କହୁ, ଦୁଃଖ କହୁ, ତାର ଗୋଟିଏ ମାତ୍ର 
କାରଣ ରହିଛି । ସେହି କାରଣ ହେଲା ¬ ଆମର ଦୁର୍ବଳତା । ଦୁର୍ବଳତା ସଙ୍ଗରେ ଆସେ 
ଅଜ୍ଞାନ ଏବଂ ଅଜ୍ଞାନ ସହିତ ଆସେ ଦୁଃଖ । 

୨. ଦୁର୍ବଳ ହୁଅ ନାହିଁ । ଶକ୍ତିମାନ୍‌ ହୁଅ, ତୁମ ମଧ୍ଯରେ ଅନନ୍ତ ଶକ୍ତି ରହିଛି । 

୩. ସେ ହିଁ ସାଧୁ, ଯେ କେବେ ବି ଦୁର୍ବଳ ହୁଏ ନାହିଁ ଏବଂ ସବୁ ପରିସ୍ଥିତିର ମୁକାବିଲା 
କରିପାରେ । 

୪. ଜାଣି ରଖ, ସକଳ ପାପ ଓ ସକଳ ଅଶୁଭ — ଏକମାତ୍ର ଦୁର୍ବଳତା ଶବ୍ଦଦ୍ଧାରା ହି 
ନିର୍ଦ୍ଦିଷ୍ଟ ହୋଇପାରେ । ସକଳ ଅସଦତ୍ଵ କାର୍ଯ୍ୟର ମୂଳ — ଦୁର୍ବଳତା” । ସକଳ ସ୍ଵାର୍ଥଣରତାର 
ଉସୁ — ଦୁର୍ବଳତା । ଏହି ଦୁର୍ବଳତା ହିଁ ଅନ୍ୟର କ୍ଷତି ପହଞ୍ଚାଏ । ଏହି ଦୁର୍ବଳତା ଯୋଗୁଁ ହିଁ 
ଜୀବ ତାହାର ପ୍ରକୃତ ସ୍ଵରୂପ ପ୍ରକାଶ କରିପାରେ ନାହିଁ । 

୫. ମନରେ ଓ ମୁହଁରେ ଖୁବ ଜୋର୍‌ ଆଣିବ । ମୁଁ ହୀନ ¬ ମୁଁ ହୀନ କହୁ କହୁ 
ମନୁଷ୍ୟ ହୀନ ହୋଇଯାଏ । 

୬. ସବୁ ପ୍ରକାର ଦୁର୍ବଳତାର ଅନୁଭବକୁ ହିଁ ପାପ କୁହାଯାଏ । ଏହି ଦୁର୍ବଳତାରୁ ହି 
ହିଂସା ଓ ଦ୍ଵେଷାଦିର ଉନ୍ମେଷ ହୁଏ । ସେଥୁପାଇଁ ଦୁର୍ବଳତାର ନାମ ହିଁ ପାପ । 

୭. ନିଜ ପ୍ରତି ବିଶ୍ଵାସୀ ହୁଅ । ଆମର ବର୍ଉଁମାନ ଆବଶ୍ୟକ ¬ ଶକ୍ତିସଞ୍ଚାର |.. 
ତୃମମାନଙ୍କର ସ୍ଵାୟୁକୁ ସତେଜ କର | ଆମର ଆବଶ୍ୟକ - ଲୌହରେ ଗଢ଼ା ମାଂସପେଶୀ 
ଓ ଇସ୍ପାଡ଼ରେ ଗଢ଼ା ସ୍ମାୟୁ । ଆମେ ଅନେକ ଦିନ ଧରି କାନ୍ଦିଛୁ । ବର୍ଭମାନ ଆଉ କାନ୍ଦିବାର 
ପ୍ରୟୋଜନ ନାହିଁ; ବର୍ଭମାନ ନିଜ ଗୋଡ଼ରେ ନିଜେ ଠିଆ ହୋଇ ମନୁଷ୍ୟ ହୁଅ । 


84 


Digitized by srujanika@gmail.com 


ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୮. ପାପ ଓ ଦୁଃଖ ପ୍ରଭୃତି ପୁଣି କଅଣ ? ଏଗୁଡ଼ିକ ତ ଦୁର୍ବଳତାର ହିଁ ଫଳ ! ଲୋକ 
ପିଲାଦିନରୁ ଶିକ୍ଷା ପାଏ ଯେ, ସେ ଦୁର୍ବଳ ଓ ପାପୀ । ଜଗତ ଏହିପରି ଶିକ୍ଷାଦ୍ଵାରା ଦିନକୁ 
ଦିନ ଦୁର୍ବଳରୁ ଦୁର୍ବଳତର ହୋଇଛି । ସେମାନଙ୍କୁ ଶିଖାଅ ଯେ, ସେମାନେ ସମସ୍ତେ ହିଁ ସେହି 
ଅମୃତର ସନ୍ତାନ ¬ ଏପରିକି ଯେଉଁମାନଙ୍କ ଭିତରେ ଆତ୍ମାର ପ୍ରକାଶ ଅତି କ୍ଷୀଣ, ସେମାନଙ୍କୁ 
ମଧ୍ଯ ତାହା ଶିଖାଅ । ବାଲ୍ୟକାଳରୁ ହିଁ ସେମାନଙ୍କ ମସ୍ତିଷ୍ଟରେ ଏହିଭଳି ଚିନ୍ତାସବୁ ପ୍ରବେଶ 
କରୁ, ଯାହା ସେମାନଙ୍କୁ ଯଥାର୍ଥ ସାହାଯ୍ୟ କରିବ, ଯାହା ସେମାନଙ୍କୁ ସବଳ କରିବ, ଯାହାଦ୍ଵାରା 
ସେମାନଙ୍କର ଗୋଟାଏ ଯଥାର୍ଥ ହିତ ସାଧୂତ ହେବ । ଦୁର୍ବଳତା ଓ ଅବସାଦଦାୟକ ଚିନ୍ତା 
ଯେପରି ସେମାନଙ୍କ ମସ୍ତିଷ୍ଠରେ ପ୍ରବେଶ ନ କରେ । 

୯. ପ୍ରଥମେ ତୁମର ଦେହକୁ ଶକ୍ତିଶାଳୀ କର ! ତେବେ ଯାଇ ହିଁ ତୁମେ ମନ ଉପରେ 
ନିୟନ୍ତ୍ରଣ ହାସଲ କରିପାରିବ । 

୧୦. ଯେ ପର୍ଯ୍ୟନ୍ତ ଜଣେ ବୀର ନ ହୋଇଛି ସେ ପର୍ଯ୍ୟନ୍ତ ଇର୍ଷା, ଦ୍ଵେଷ ତା ହୃଦୟରୁ 
କଦାପି ଯିବ ନାହିଁ । 

୧୧. ଏ କଥା କହିବା ଅତି ସହଜ ଯେ, “କାହାରିକୁ ଘୃଣା କର ନାହିଁ, କୌଣସି ଅଶୁଭ 
କର୍ମର ପ୍ରତିକାର କର ନାହିଁ; କିନ୍ତୁ କାର୍ଯ୍ୟକ୍ଷେତ୍ରରେ ଏହାର ପ୍ରକୃତ ଅର୍ଥ କଣ ତାହା ଆମେ 
ଜାଣୁ । ଯେତେବେଳେ ସମାଜର ଦୃଷ୍ଟି ଆମ ଉପରେ, ସେତେବେଳେ ଆମେ ଅପ୍ରତିକାରର 
ଅଭିନୟ କରିପାରୁ; କିନ୍ତୁ ଘୃଣା ଏବଂ ପ୍ରତିକାରର ଇଚ୍ଛା ପ୍ରତିମୁହୁର୍ଭରେ ପଚା ଘା ପରି 
ଆମ ଶରୀରକୁ କ୍ଷୟ କରି ଚାଲିଥୂବ |... ଏହା କପଟତା ମାତ୍ର : ଏହାଦ୍ଵାରା କୌଣସି କାର୍ଯ୍ୟସିଦି 
ହୁଏ ନାହିଁ। 

୧ ୨. ନରନାରୀ ବା ବାଳକ ବାଳିକା ଯେତେବେଳେ ଦୈହିକ, ମାନସିକ ବା ଆଧ୍ୟାମ୍ବିକ 
ଶିକ୍ଷା ପାଆନ୍ତି, ମୁଁ ସେମାନଙ୍କୁ ଏହି ଗୋଟିଏ ପ୍ରଶ୍ନ ପଚାରିଥାଏ, “ତୁମେ କ'ଣ ସମର୍ଥ ? 
ତୁମେମାନେ କଣ ଶକ୍ତି ଅନୁଭବ କରୁଛ ? କାରଣ ମୁଁ ଜାଣେ, ସତ୍ୟ ହିଁ ଏକମାତ୍ର ବଳ 
ବା ଶକ୍ତି ପ୍ରଦାନ କରେ । 

୧୩. ହୀନ ବୁଦି, ହୀନ ସାହସର ମୁଣ୍ଡରେ ଗୋଇଠା ମାରି, ମୁଁ ବୀର୍ଯ୍ୟବାନ, ମୁଁ 
ମେଧାବାନୃ, ମୁଁ ବ୍ରହ୍ମବିତ୍, ମୁଁ ପ୍ରଜ୍ଞାବାବ' କହୁ କହୁ ଠିଆ ହୋଇପଡ଼ିବ |... କେବେହେଲେ 
ମନରେ ଦୁର୍ବଳତା ଆସିବାକୁ ଦେବ ନାହିଁ । 

୧୪. ଶକ୍ତି ହିଁ ଏହି ପାର୍ଥ୍ବ ଦୁର୍ଭୋଗର ଏକମାତ୍ର ମହୌଷଧ୍‌ । ଦରିଦ୍ରମାନେ 
ଯେତେବେଳେ ଧନୀମାନଙ୍କଦ୍ଧାରା ପଦଦଳିତ ହୁଅନ୍ତି ସେତେବେଳେ ଶକ୍ତି ସେମାନଙ୍କର 
ଏକମାତ୍ର ଥିଷଧ | ମୂର୍ଖ ଯେତେବେଳେ ବିଦ୍ଧାନନଦ୍ଧାରା ଉତ୍ପୀଡ଼ିତ ହୁଏ, ସେତେବେଳେ ଏହି 
ଶକ୍ତି ହିଁ ତାହାର ଏକମାତ୍ର ଥିଷଧ । 


85 


Digitized by srujanika@gmail.com 


ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୧୫. ପୁଷ୍ଟିକର ଉତ୍ତମ ଆହାରରେ ପ୍ରଥମେ ଶରୀର ଗଢ଼ିବାକୁ ହେବ, ତେବେ ତ 
ମନରେ ବଳ ହେବ । ମନଟା ଶରୀରର ହିଁ ସୃକ୍ଷ୍ମାଂଶ । 

୧୬. ଯାହା ଶ୍ରେୟଃ ତାହାର ଏକମାତ୍ର ପରୀକ୍ଷା ହେଲା — ଏହା ଆମମାନଙ୍କୁ 
ବଳବାନ କରେ । 


୧୭. ଯେତେବେଳେ ତୁମେ କୁହ, ‘ମୁଁ ମରଣଶୀଳ କ୍ଷୁଦ୍ର ଜୀବ”, ସେତେବେଳେ ତୁମେ 
ମିଥ୍ୟା କହୁଛ; ତୁମେ ନିଜ ଉପରେ ମିଥ୍ୟାର ଆବରଣ କରୁଛ; ତୁମେ ଯେପରି ସମ୍ମୋହିତ 
ହୋଇ ନିଜକୁ ଅସତ୍ଵ, ଦୁର୍ବଳ, ହତଭାଗ୍ୟ କରିପକାଉଛ ! 


୧୮. ଜଗତର ଅନନ୍ତ ଶକ୍ତି ତୁମରି ଭିତରେ | ଯେଉଁ କୁସଂସ୍କାର ତୁମ ମନକୁ ଆବୃତ 
କରି ରଖୁଛି, ତାହାକୁ ଦୂର କରି ସାହସୀ ହୁଅ । 

୧୯. ହୃଦୟରେ କ୍ରମେ କ୍ରମେ ବଳ ଆଣିବାକୁ ହେବ । ଗୋଟାଏ ମଣିଷ” ଯଦି ତିଆରି 
ହୁଏ, ତେବେ ଲକ୍ଷ ଲକ୍ଷ ବକ୍ଧତାର ଫଳ ହେବ । 


~~ < maa 


୨୦. ‘ୟାହୁଶୀ ଭାବନା ୟସ୍ୟ ସିଵ୍ଦିଭିବତି ତ/ହୁଶ” ¬ ଯେ ଯେମିତି ଚିନ୍ତା କରେ, 
ସେ ସେମିତି ହୋଇଯାଏ । ଯଦି ତୁମେ ନିଜକୁ ଦୁର୍ବଳ ଭାବ, ତେବେ ତୁମେ ଦୁର୍ବଳ ହେବ, 
ତେଜସ୍ଵୀ ଭାବିଲେ ତେଜସ୍ଵୀ ହେବ । ଯଦି ତୁମେ ନିଜକୁ ଅପବିତ୍ର ଭାବ, ତେବେ ତୁମେ 
ଅପବିତ୍ର, ନିଜକୁ ଶୁଦ୍ଧ ଭାବିଲେ ଶୁଦ୍ଧ ହିଁ ହେବ । ଅଦ୍ରୈତବାଦ ଆମମାନଙ୍କୁ ନିଜକୁ ଦୁର୍ବଳ 
ଭାବିବାକୁ ଉପଦେଶ ଦିଏ ନାହିଁ; ପରନ୍ତୁ ନିଜକୁ ତେଜସ୍ଵୀ, ସର୍ବଶକ୍ତିମାନ୍‌ ଓ ସର୍ବଜ୍ଞ ଭାବିବାକୁ 
ଉପଦେଶ ଦିଏ । 

୨୧. ଆମ ଉପନିଷଦ ଯେତେ ବଡ଼ ହେଉ ନା କାହିଁକି, ଅନ୍ୟାନ୍ୟ ଜାତି ତୁଳନାରେ 
ଆମ ପୂର୍ବ ପୁରୁଷ ରଷିଗଣ ଯେତେ ବିଜ୍ଞ ହୁଅନ୍ତୁ ନା କାହିକି, ମୁଁ ତୁମମାନଙ୍କୁ ସଷ୍ଟଭାବରେ 
କହୁଛି ¬ ଆମେ ଦୁର୍ବଳ, ଅତି ଦୁର୍ବଳ | ପ୍ରଥମତଃ ଆମର ଶାରୀରିକ ଦୁର୍ବଳତା ¬ ଏହି 
ଶାରୀରିକ ଦୁର୍ବଳତା ଆମର ଅନ୍ତତଃ ଏକତୃତୀୟାଂଶ ଦୁଃଖର କାରଣ । 

୨୨. ଶୁଆପରି ଆମେ ବହୁତ କିଛି ରଟୁ କିନ୍ତୁ ଆଚରଣରେ ପଷ୍ତ୍ରାତୃପଦ | ଏହାର 
କାରଣ କଅଣ ? ଶାରୀରିକ ଦୁର୍ବଳତା ହିଁ ଏହାର କାରଣ । ଦୁର୍ବଳ ମସ୍ତିଷ୍ଠ କିଛି କରିପାରେ 
ନାହିଁ; ମସ୍ତିଷ୍କକୁ ସୁସ୍ଥ କରିବାକୁ ପଡ଼ିବ । 

୨୩. ତୁମେମାନେ ସିଂହସ୍ଵରୂପ, ତୁମେମାନେ ଆମା, ଶୁଦ୍ଧ-ସୃରୂପ, ଅନନ୍ତ ଓ ପୂର୍ଣ ! 
କିନ୍ଲାମ ରୋଦିଶି ସଖେ ତୂଦି ସର୍ବ ଶ୍ିଃ” - ଜଗତର ମହାଶକ୍ତି ତୁମମାନଙ୍କ ଭିତରେ, 
‘ହେ ସଖେ କାହିଁକି ତୁମେ ରୋଦନ କରୁଅଛ ?” 


86 


Digitized by srujanika@gmail.com 


ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୨୪. ମସ୍ତିଷ୍ଠ ଓ ମାଂସପେଶୀ ସମୂହ ସମାନ ଭାବରେ ପରିପୁଷ୍ଟ ହେବା ଆବଶ୍ୟକ | 
ଯଦି ସ୍ମାୟୁ ଲୁହାପରି ଶକ୍ତ ଓ ମସ୍ତିଷ୍କ ତୀକ୍ଷଣ ବୁଦି-ସମ୍ପନ୍ନ ହୁଏ, ତେବେ ସମଗ୍ର ଜଗତକୁ 
ପଦାନତ କରାଯାଏ । 

୨ ୫. ଶରୀରକୁ ଖୁବ ମଜଭୁତ କରିବାର କଳା ଶିଖୁବାକୁ ହେବ ଓ ସମସ୍ତଙ୍କୁ ଶିଖାଇବାକୁ 
ହେବ |... ଦେହ ଓ ମନ ସମତାଳରେ ଗତି କରିବା ଆବଶ୍ୟକ |... ଶରୀରକୁ ସବଳ କରିବାର 
ପ୍ରୟୋଜନୀୟତା ବୁଝିପାରିଲେ ଲୋକମାନେ ନିଜେ ନିଜେ ହିଁ ସେ ବିଷୟରେ ଯନନ କରିବେ । 

୨୬. ବର୍ଉମାନ ସମୟ ଆନନ୍ଦରେ ବି କ୍ରନ୍ଦନ କରିବା ପାଇଁ ନୁହଁ । ଆମେମାନେ 
ଯଥେଷ୍ଟ କାନ୍ଦିଛୁ । ବର୍ଭମାନ ଆଉ ଆମମାନଙ୍କର କୋମଳ ଭାବ ଅବଲମ୍ବନ କରିବାର 
ଦରକାର ନାହିଁ । ଏପରି କୋମଳତା ସାଧନ କରି କରି ଆମେ ଏବେ ଜୀବନ୍ଧତ 
ହୋଇପଡ଼ିଛୁ ¬ ଆମେ ତୁଳା ପରି କୋମଳ ହୋଇପଡ଼ିଛୁ । ଆମ ଦେଶ ପକ୍ଷରେ ବର୍ଭମାନ 
ପ୍ରୟୋଜନ — ଲୌହବଡତ ଦୃଢ଼ ମାଂସପେଶୀ ଓ ଇସ୍ପାତ ପରି ସ୍ମାୟୁସଂପନ୍ନ ହେବା; ଏପରି 
ଦୃଢ଼ ଇଚ୍ଛାଶକ୍ତି ଦରକାର ଯେ, କେହି ଯେପରି ତାହାର ପ୍ରତିରୋଧ ପାଇଁ ସମର୍ଥ ହେବେ 
ନାହିଁ; ତାହା ଯେପରି ବ୍ରହ୍ମାଣ୍ଡର ସମୁଦାୟ ରହସ୍ଯ ଭେଦ ପାଇଁ ସମର୍ଥ ହେବ ¬ ଯଦିବା 
ଏହି କାର୍ଯ୍ୟସାଧନ ପାଇଁ ସମୁଦ୍ବର ଅତଳ ତଳକୁ ଯିବାକୁ ପଡ଼େ, ଯଦିବା ସର୍ବଦା ସବୁପ୍ରକାର 
ମୃତ୍ୟୁକୁ ଆଲିଙ୍ଗନ କରିବା ପାଇଁ ପ୍ରସ୍ତୁତ ରହିବାକୁ ପଡ଼େ । 

୨୭. ହେ ମୋର ସନ୍ତାନଗଣ ! ତୁମେମାନେ ଯଦି ଜଗତକୁ ଏକଥା ଶୁଣାଇ ପାର 
- ““ କ୍ଲୈବ୍ୟଂ ମା ସ୍ମ ଗମଃ ପାର୍ଥ ନୈତନ୍ତୟ୍ୟୁପପଦ୍ୟତେ ¬ ହେ ପାର୍ଥ ! ଏପରି କାତର 
ହୁଅ ନାହିଁ । ଏପରି କାପୁରୁଷତା ତୁମକୁ ଶୋଭାପାଏ ନାହିଁ” ¬ ତା ହେଲେ ତିନିଦିନ ମଧ୍ଯରେ 
ଏ ସମସ୍ତ ରୋଗ, ଶୋକ, ପାପ ଓ ତାପ କେଉଁଆଡ଼େ ଚାଲିଯିବ । 

୨୮. ଜଗତ ନିକଟରେ ମୁଁ ଏହି କଥା ହିଁ କହିବାକୁ ଚାହେଁ ¬ ଶକ୍ତିମାନ୍‌ ହୁଅ 1... ଶକ୍ତି 
ଓ କ୍ରମୋନ୍ନତି ହିଁ ଜୀବନର ଚିହ୍ନ; ଦୁର୍ବଳତା ମୃତ୍ୟୁର ଚିହ୍ନ । ଯାହା କିଛି ଦୁର୍ବଳତାର ପ୍ରତୀକ 
ତାକୁ ଏଡ଼ାଇ ଯାଅ, ତାହା ହିଁ ମୃତ୍ୟୁ । ଯଦି କିଛି ଶକ୍ତିଦାୟୀ ହୋଇଥାଏ, ତେବେ ତାହା ପାଇଁ 
ନରକକୁ ଯିବାକୁ ହେଲେ ମଧ୍ଯ ଯାଅ ଏବଂ ତାହା ଲାଭ କର । 

୨ ୯. ଶକ୍ତିଶାଳୀ ହୁଅ | ପୁରୁଷୋଚିତ ହୁଅ । ସେ ପର୍ଯ୍ୟନ୍ତ ମୋର ଜଣେ ଦୁଷ୍ଟ ଲୋକ 
ପ୍ରତି ବି ସମ୍ମାନ ଅଛି ଯେ ପର୍ଯ୍ୟନ୍ତ ସେ ପୁରୁଷୋଚିତ ଓ ଶକ୍ତିଶାଳୀ । କାରଣ ଶକ୍ତି ହିଁ ଦିନେ 
ତାକୁ ତାର ମନ୍ଦ ପ୍ରକୃତିକୁ ତ୍ୟାଗ କରାଇବ ଏବଂ ସମସ୍ତ ସ୍ଵାର୍ଥପରତା ବର୍ଜିତ କରାଇବ । 
ପରିଶେଷରେ ଏହା ତାକୁ ସତ୍ୟ ପାଖରେ ପହଞ୍ଚାଇବ । 

୩୦. ତେଜ, ବୀର୍ଯ୍ୟ, ଜୀବନୀ ଶକ୍ତି, ଆଶା, ସ୍ବାସ୍ଥ୍ୟ ଏବଂ ଯାହା କିଛି ମଙ୍ଗଳକର ତାହାର 
ଲକ୍ଷଣ ହେଲା ଶକ୍ତି । 

୩ ୧. ମୋର ସକଳ ଶିକ୍ଷାର ପ୍ରଥମ ଓ ପ୍ରଧାନ କଥା : ଯାହା କିଛି ତୁମର ଆଧ୍ଧାମ୍ଭିକ, 
ମାନସିକ ଓ ଶାରୀରିକ ଦୁର୍ବଳତା ଆଣେ ତାହାକୁ ତୁମେ ପାଦର ଆଙ୍ୁଠିରେ ମଧ୍ଯ ସ୍ପର୍ଶ କର 
ନାହିଁ 

୩୨. ଢକ୍କା ଢୋଲ କଣ ଦେଶରେ ତିଆରି ହୁଏ ନାହିଁ ? ତୁରୀ, ଭେରୀ କଅଣ 
ଭାରତରେ ମିଳେ ନାହିଁ ? ସେହିସବୁ ଗୁରୁଗମ୍ଭୀର ଆୱାଜ ପିଲାମାନଙ୍କୁ ଶୁଣାଅ । ପିଲାଦିନରୁ 
ବାଦ୍ୟର କୋମଳ ସ୍ଵର ଶୁଣି ଶୁଣି, ଦେଶଟା ଯେ ଅବଳାଙ୍କ ଦେଶ ହୋଇଗଲା ! ଏହାଠାରୁ 
ବେଶୀ ଆଉ କଣ ଅଧଃପତନକୁ ଯିବ ? କବିକଳ୍ପନା ମଧ୍ଯ ଏ ଛବି ଆଙ୍କିବାକୁ ଯାଇ 
ହାରିଯିବ ! 

୩୩. ଡମ୍ବରୁ, ଶିଙ୍ଗା ବଜାଇବାକୁ ହେବ, ଢକ୍୍‌କାରେ ବ୍ରହ୍ମରୁଦ୍ରତାଳର ଦୁନ୍ଦୁଭି-ନାଦ 
ଉଠାଇବାକୁ ହେବ, ‘ମହାବୀର' ‘ମହାବୀରଂ ଧ୍ୃବନିରେ ଏବଂ ‘ହର୍‌ ହର୍‌ ବମ୍‌ ବମ୍‌' ଶବ୍ଦରେ 
ଚତୁର୍ଦିଗ କଞମ୍ଚିତ କରିବାକୁ ହେବ । ଯେଉଁସବୁ ଗୀତବାଦ୍ୟରେ ମନୁଷ୍ୟ ହୃଦୟର କୋମଳ 
ଭାବସମୂହ ଉଦ୍ଦୀପିତ ହୁଏ, ସେସବୁ କିଛିଦିନ ପାଇଁ ବର୍ମାନ ବନ୍ଦ ରଖୁବାକୁ ହେବ । 'ଖେଆଲ 
ଟପ୍‌ପା” ବନ୍ଦ କରି ଧୁପଦ ସଙ୍ଗୀତ ଶୁଣିବାକୁ ଲୋକଙ୍କୁ ଅଭ୍ୟାସ କରାଇବାକୁ ହେବ । ବୈଦିକ 
ଛନ୍ଦର ମେଘମନ୍ଦ୍ରରେ ଦେଶର ପ୍ରାଣ-ସଞ୍ଚାର କରିବାକୁ ହେବ । ସକଳ ବିଷୟରେ ବୀରତ୍ସର 
କଠୋର ମହାପ୍ରାଣତା ଆଣିବାକୁ ହେବ । ଏହିରୂପେ ଆଦର୍ଶର ଅନୁସରଣ କଲେ, ତେବେ 
ଯାଇ ବର୍ଭମାନ ଜୀବର କଲ୍ୟାଣ, ଦେଶର କଲ୍ୟାଣ । 


୭ 
ଆମୂ ପ୍ରେରଣା 
୧. [ଜଣେ ଶିଷ୍ୟ ଅସହାୟ ବୋଲି ଅଭିଯୋଗ କରିବାରୁ, ସ୍ଵାମୀଜୀ ଗମ୍ଭୀର ସ୍ଵରରେ 
କହିଲେ] ନିର୍ବୋଧଙ୍କ ପରି କଅଣ କହୁଛୁ ? ଭିତରେ ଅଦମ୍ୟ ଶକ୍ତି ରହିଛି । କେବଳ ମୁଁ 
କିଛି ନୁହେ” ଭାବି ଭାବି ଶକ୍ତିହୀନ ହୋଇପଡ଼ିଛୁ । 
୨. ନିଜେ ନିଜକୁ ସାହାଯ୍ୟ ନ କଲେ ତୁମର ବଞ୍ଚବାର କୌଣସି ଅଧ୍ଵକାର ନାହିଁ । 


୩. “ମୁଁ ଅତ୍ୟନ୍ତ ଦୁଃଖୀ”, ଏପରି କହିବା ଧାର୍ମିକର ଲକ୍ଷଣ ନୁହେଁ, ଏହା ସଇତାନର 
ଭାବ । ସବୁ ଲୋକଙ୍କୁ ହିଁ ନିଜ ନିଜ ଦୁଃଖର ବୋଝ ବୋହିବାକୁ ପଡ଼େ । ଯଦି ବାସ୍ତବରେ 
ତୃମର କିଛି ଦୁଃଖ ଥାଏ, ତା'ହେଲେ ସୁଖୀ ହେବାକୁ ଚେଷ୍ଟା କର, ଦୁଃଖକୁ ଜୟ କରିବାକୁ 
ଚେଷ୍ଟା କର | 

୪. ଉଠ ! ସାହସୀ ହୁଅ, ବଳବାନ୍‌ ହୁଅ | ସମସ୍ତ ଦାୟିତ୍ଵ ନିଜ କାନ୍ଧରେ ନିଅ - 
ଜାଣିରଖ, ତୁମେ ତୁମର ଅଦୃଷ୍ଟର ନିର୍ମାତା । ତୁମେ ଯାହା କିଛି ଶକ୍ତି ବା ସହାୟତା ଚାହଁ, 
ତାହା ସବୁ ତୁମ ମଧ୍ଯରେ ରହିଛି । 

୫. ନିଜକୁ ଅସହାୟ ମନେକରିବା ସାଂଘାତିକ ଭୁଲ । କାହାରି ନିକଟରୁ ସାହାଯ୍ୟ ମାଗ 
ନାହିଁ । ଆମେମାନେ ନିଜେ ନିଜକୁ ସାହାଯ୍ୟ କରୁ । ଯଦି ତାହା ନ ପାରୁ, ତେବେ ଆମମାନଙ୍କୁ 
କେହି ସାହାଯ୍ୟ କରିପାରିବେ ନାହିଁ ।... ଏହା ହିଁ ଶେଷ ଏବଂ ଶ୍ରେଷ୍ଠ ଉପଦେଶ । କିନ୍ତୁ ଏହା 
ଶିଖିବାକୁ କେତେ ଯେ କାଳ ଲାଗେ !... ଅନ୍ୟର ସାହାଯ୍ୟ ମିଳିବ, ଏହି ଭ୍ରାନ୍ତ ଧାରଣାର 
ବଶବର୍ଭୀ ହୋଇ ଆମମାନଙ୍କୁ ଯେଉଁ ଅଜସ୍ର ଦୁଃଖ ଭୋଗ କରିବାକୁ ହୁଏ, ତାହା ଥରେ 
ଭାବି ଦେଖ ! 

୬. ମନୁଷ୍ୟର କୌଣସି ସହାୟକ ନାହିଁ । କେହି କସ୍ମିନ କାଳେ ନ ଥୁଲା, ନାହିଁ ଏବଂ 
ରହିବ ମଧ୍ଯ ନାହିଁ । କାହିଁକି ବା ରହିବ ?... କିନୁ ତୁମେ ଆମ୍ା-ସ୍ଵରୂପ । ନିଜେ ନିଜକୁ ବିପଦରୁ 
ଉଦ୍ଧାର କର | ଜନଦ୍ଧରେଦାମୂନାମ୍ପାନମ୍ବ / ଏହା ବ୍ୟତୀତ ଅନ୍ୟ କୌଣସି ସାହାଯ୍ୟ ନାହିଁ 
କସ୍ମିନୃକାଳେ ମଧ୍ଯ ନ ଥୂଲା । ମୋର କେହି ସହାୟକ ଅଛି, ଏପରି ଭାବନା ସୁମଧୁର 
ଭ୍ରାନ୍ତିମାତ୍ର । ଏହାଦ୍ଵାରା କୌଣସି ମଙ୍ଗଳ ହେବ ନାହିଁ । 

୭. ଜଗତରେ ପ୍ରତ୍ୟେକଙ୍କ ନିକଟରେ ତୁମେ ସାହାତ୍ୟପ୍ରାର୍ଥୀ ହୋଇପାର; କିନ୍ଧ ସେଥୁରେ 
କ'ଣ ଫଳ ହେବ ? କିଏ ତୃମକୁ ସାହାଯ୍ୟ କରିବ ? ତୁମର ଉଦ୍ଧାର-ସାଧନ ତୁମକୁ ହିଁ 
କରିବାକୁ ହେବ | ତୁମକୁ ସାହାଯ୍ୟ କରିବାର ସାଧ୍ଯ ଅନ୍ୟ କାହାରି ନାହିଁ !... ଆତ୍ମାକୁ ଜାଣ; 
ଉଠ, ଜାଗ; ଭୀତ ହୁଅ ନାହିଁ | ଦୁଃଖ ଓ ଦୁର୍ବଳତା ସନ୍ତେ ଆତ୍ମାକୁ ପ୍ରକାଶ କର — ପ୍ରଥମେ 
ଏହା ଯେତେ କ୍ଷୀଣ ଓ ଅନୁଭବର ଅତୀତ ବୋଲି ମନେ ହେଉ ନା କାହିଁକି । 

୮. ବେଦାନ୍ତର ଗୋଟିଏ ମହତ୍ଵ ପ୍ରଶ୍ନ : ଜୀବ ଏତେ ଭୀତ କାହିଁକି ? ଏହାର ଉତ୍ତର 
ଏହି ଯେ, ଜୀବଗଣ ନିଜକୁ ଅସହାୟ ଓ ଅନ୍ୟ ଉପରେ ନିର୍ଭରଶୀଳ କରିଛନ୍ତି ବୋଲି । 
ଆମେମାନେ ଏତେ ଅଳସୁଆ ଯେ, ନିଜେ କିଛି କରିବାକୁ ଚାହୁଁନାହୁଁ । ମୋର ଜଣେ ଇଷ୍ଟ, 
ଜଣେ ପରିତ୍ରାତା ଅଥବା ଜଣେ ପ୍ରେରିତ ପୁରୁଷ ଦରକାର, ଯିଏ ଆମ ପାଇଁ ସବୁ କିଛି 
କରିଦେବେ |... ଯଦି କାହାରି ପାଇଁ ସବୁ କାମ ଅନ୍ୟମାନେ କରିଦିଅନ୍ତି ତେବେ ସେ ଅଙ୍ଗ- 
ଚାଳନାର କ୍ଷମତା ହରାଇ ବସିବ । ଯାହା କିଛି ଆମେ ସ୍ଵୟଂ କରୁ, ତାହା ହିଁ ଏକମାତ୍ର 
ଆମମାନଙ୍କର ନିଜସ୍ଵ । ଯାହା କିଛି ଆମ ପାଇଁ ଅନ୍ୟଦ୍ଧାରା କରା ହୁଏ, ତାହା କେବେହେଲେ 
ଆମର ହୁଏ ନାହିଁ । ସାହାଯ୍ୟ ପାଇଁ ଦୌଡ଼ାଦୌଡ଼ି କରିବା ମୂର୍ଖତା । 

୯. ଭାରତରେ ବଳଦ-ବାହିତ ଶକଟ କଥା ଆପଣମାନେ ଜାଣନ୍ତି । ସାଧାରଣତଃ 
ଦୁଇଟି ବଳଦକୁ ଗାଡ଼ିରେ ଯୋଚିବାକୁ ପଡ଼େ, ପୁଣି କେବେ କେବେ ବିଡ଼ାଏ ନଡ଼ା ବାଉଁଶର 

ଅଗ୍ରଭାଗରେ ବାନ୍ଧି ବଳଦ ଦୁଇଟିଙ୍କ ଆଗରେ ସେମାନଙ୍କ ମୁହଁଠାରୁ କଛି ଦୂରରେ ଝୁଲାଇ 
ରଖାଯାଏ । ବଳଦ ଦୁଇଟି କ୍ରମାଗତ ନଡ଼ା ଖାଇବା ପାଇଁ ଚେଷ୍ଟା କରନ୍ତି, କିନ୍ଧ କେବେହେଲେ 
କୃତକାର୍ଯ୍ୟ ହୋଇପାରନ୍ତି ନାହିଁ । ଠିକ ଏହିପରି ଆମେ ସାହାଯ୍ୟ ଲାଭ କରୁ । ଆମେ ମନେକରୁ 
— ଆମର ନିରାପଭା, ଶକ୍ତି, ଜ୍ଞାନ, ଶାନ୍ତି ବାହାରୁ ପାଇବୁ | ଆମେ ସର୍ବଦା ଏହିପରି ଆଶା 
କରୁ, କିନ୍ତୁ କେବେହେଲେ ଆଶା ପୂର୍ଣ୍ଣ କରିପାରୁ ନାହିଁ । ବାହାରୁ କୌଣସି ସାହାଯ୍ୟ 
କେବେହେଲେ ଆସେ ନାହିଁ । 

୧୦. ନିଜ ଦୋଷକୁ ଅନ୍ୟ ଉପରେ ଲଦିଦେବା ମନୁଷ୍ୟର ସାଧାରଣ ଦୁର୍ବଳତା । 
ଆମେମାନେ ନିଜର ଦୁର୍ବଳତା ସ୍ଵୀକାର କରିବାକୁ ଅତ୍ୟନ୍ତ ନାରାଜ | ମଣିଷ ସାଧାରଣତଃ 
ନିଜର ଦୋଷ ତୁଟି ତା'ର ପଡ଼ୋଶୀ ଉପରେ ଲଦି ଦେବାକୁ ଚାହେଁ, ଅନ୍ୟଥା ଭଶ୍ଵରଙ୍କ 
ଉପରେ ଲଦି ଦିଏ, ତାହା ନ ହେଲେ ଅଦୃଷ୍ଟ ନାମକ ଗୋଟିଏ ଭୂତ ସୃଷ୍ଟି କରି ତାହା 
ଉପରେ ଦୋଷକୁ ଲଦି ନିଶ୍ଚିନ୍ତ ହୁଏ, କିନ୍ତୁ ଅଦୃଷ୍ଟ ପୁଣି କଅଣ ? ତାହା କେଉଁଠାରେ ରହେ ? 
ଆମେମାନେ ଯାହା କିଛି ବପନ କରୁ, ତାହା ହିଁ ଅମଳ କରିଥାଉ । ଆମେ ହିଁ ଆମ ଅଦୃଷ୍ଟର 
ନିର୍ମାତା । ଆମର ଅଦୃଷ୍ଟ ମନ୍ଦ ହେଲେ, କାହାକୁ ବି ଦୋଷୀ କରାଯାଇ ପାରେନା, ପୁଣି 
ଭଲ ହେଲେ ପ୍ରଶଂସା ମଧ୍ଯ ଅନ୍ୟ କେହି ପାଏନା । 

୧୧. ତୃମେମାନେ ନିଜ ଅନ୍ତରରେ ଜାଣ ଯେ ତୁମମାନଙ୍କର ଏହି କ୍ଷୁଦ୍ର କ୍ଷୁଦ୍ର ଭାବ 
¬ ନିଜକୁ କାଳନିକ ପୁରୁଷଙ୍କ ସମକ୍ଷରେ ଅବନତ କରି ରୋଦନ କରିବା - କୁସଂସ୍କାର ମାତ୍ର | 
ମୋତେ ଗୋଟିଏ ମାତ୍ର ଉଦାହରଣ ଦେଖାଅ, ଯେଉଁଥ୍‌ରେ ଏହି ପ୍ରାର୍ଥନାଗୁଡ଼ିକର ଉତ୍ତର 
ତୁମେ ବାହାରୁ ପାଇଛ ? ଯାହା କିଛି ଉତ୍ତର ପାଇଛ, ତାହା ନିଜର ହୃଦୟରୁ ଆସିଛି । 


୧ ୨. ତୁମେ ପ୍ରାର୍ଥନା କରି ଯାହା ପାଇଛ, ଅଜ୍ଞାନତା ବଶତଃ ତୁମେ ମନେ କରିଛ, 
ଅନ୍ୟ କୌଣସି ପୁରୁଷ ତାହାର ଉତ୍ତର ଦେଇଛନ୍ତି । କିନ୍ତୁ ଅଜ୍ଞାତସାରରେ ତୁମେ ସ୍ଵୟଂ ସେହି 
ପ୍ରାର୍ଥନାର ଉତ୍ତର ଦେଇଛ ! ତୁମ ନିକଟରୁ ସାହାଯ୍ୟ ଆସିଥୂଲା, ଆଉ ତୁମେ ସାଗ୍ରହ କଳ୍ପନା 
କରି ନେଇଥୁୂଲ ଯେ, ଅନ୍ୟ କେହି ତୁମକୁ ସାହାଯ୍ୟ ପ୍ରେରଣ କରିଛି । ନିଜକୁ ଛାଡ଼ି ତୁମର 
ସାହାଯ୍ୟ-କର୍ରା କେହି ନାହାନ୍ତି । ତୁମେ ଜଗତର ସ୍ରଷ୍ଟା । ଏହି ବାକ୍ୟ ଗୁଡ଼ିକ ତୁମ ମନର 
ଅପବିତ୍ରତା ରୂପକ ଆବର୍ଜନା ରାଶି ପୋଡ଼ି ପକାଇବ, ତୁମ ଭିତରେ ପୂର୍ବରୁ ଯେଉଁ ମହାଶକ୍ତି 
ଅଛି, ତାହା ପ୍ରକାଶ କରିବ, ତୁମ ହୃଦୟରେ ଯେଉଁ ଅନନ୍ତ ଶକ୍ତି ସୁପ୍ତ ଭାବରେ ରହିଛି, ତାହା 
ଜଗାଇ ଦେବ । 

୧୩. ଯେଉଁମାନେ ନିଜ ନିଜର କଷ୍ଟ ପାଇଁ ଅନ୍ୟକୁ ଦୋଷ ଦିଅନ୍ତି ¬ ଦୁଃଖର ବିଷୟ 
ଏଭଳି ଲୋକଙ୍କ ସଂଖ୍ୟା ଦିନକୁଦିନ ବଢ଼ୁଛି, ସେମାନେ ସାଧାରଣତଃ ହତଭାଗ୍ୟ ଦୁର୍ବଳମସ୍ତିଷ; 

ସେମାନେ ନିଜ ନିଜର କର୍ମଦୋଷରୁ ଏହି ଅବସ୍ଥାରେ ଆସି ପଡ଼ିଛନ୍ତି, ବର୍ରମାନ ସେମାନେ 
ଅନ୍ୟକୁ ଦୋଷ ଦେଉଛନ୍ତି କିନ୍ତୁ ତଦ୍ଵାରା ସେମାନଙ୍କ ଅବସ୍ଥାର କିଛି ମାତ୍ର ପରିବର୍ଭନ ହୁଏ 
ନାହିଁ; ସେଥ୍‌ରେ ସେମାନଙ୍କର କୌଣସି ଉପକାର ହୁଏ ନାହିଁ; ବରଂ ପର ଉପରେ ଦୋଷ 
ଲଦିଦେବାର ଚେଷ୍ଟାରେ ସେମାନେ ଆହୁରି ଦୁର୍ବଳ ହୋଇପଡ଼ନ୍ତି । ଅତଏବ ନିଜର ଦୋଷ 
ପାଇଁ ଅନ୍ୟ କାହାରିକୁ ନିନ୍ଦା କର ନାହିଁ; ନିଜ ଗୋଡ଼ରେ ଛିଡ଼ା ହୁଅ, ସମୁଦାୟ ଦାୟିତ୍ବ ନିଜ 
କାନ୍ଧକୁ ନିଅ । କହ, “ମୁଁ ଯେଉ କଷ୍ଟଭୋଗ କରୁଛି, ତାହା ମୋର ଜୃତକର୍ମର ଫଳ, ଅତଏବ 
ମୋଦ୍ଧାରା ହିଁ ଏହି ଦୁଃଖ କଷ୍ଟ ଦୂରୀଭୂତ ହେବ ।”” 

୧୪. ଦେବବତାମାନଙ୍କ ନିକଟରେ ତୁମେମାନେ ଅହରହ ଆକୁଳ ପ୍ରାର୍ଥନା କରୁଛ, 
ସେଥୂରେ କଅଣ ତୁମର ଦୁଃଖ ଦୂର ହୋଇଛି ? ଭାରତର ଜନସାଧାରଣ ଷାଠିଏକୋଟି 
ଦେବତାଙ୍କ ପାଖରେ ଯେତେ କନ୍ଦାକଟା କଲେ ମଧ୍ଯ କୁକୁରବିରାଡ଼ି ପରି ଦଳ ଦଳ ହୋଇ 
ମରୁଛନ୍ତି । ଦେବତାମାନେ କାହାନ୍ତି ୨ ସେମାନେ ସେତିକି ବେଳେ ଆଗେଇ ଆସନ୍ତି, 
ଯେତେବେଳେ ତୁମେ ନିଜ ଗୋଡ଼ରେ ଛିଡ଼ାହୋଇପାର । ଦେବତାମାନଙ୍କ ପ୍ରୟୋଜନ କ'ଣ ? 
କୁସଂସ୍କାର ନିକଟରେ ପରାଜୟ ସ୍ଵୀକାର କରିବା, ନିଜ ମନର ଖ୍ଆଲ ପାଖରେ ନିଜକୁ 
ବିକିଦେବା ତୁମକୁ ଶୋଭାପାଏ ନାହିଁ । ତୁମେ ଅନନ୍ତ, ଅବିନଶୃର, ତୁମର ଜନ୍ମ ନାହିଁ, ମୃତ୍ୟୁ 
ନାହିଁ । ଅନନ୍ତ ଶକ୍ତିଶାଳୀ ଆମ୍ବା ତୁମେ; କ୍ରୀତଦାସପରି ବ୍ୟବହାର ତୁମକୁ ଶୋଭା ପାଏ ନାହିଁ । 
ଉଠ, ଜାଗ ! 

୧୫. ଯେଉଁ ଆମ୍ମା ଜୀବାମ୍ବାରୂପରେ ଆବିର୍ଭୂତ ହୋଇଅଛନ୍ତି, ତାଙ୍କର ମହିମା କୌଣସି 
ଗ୍ରନ୍ଛ କୌଣସି ଶାସ୍ତ୍ର କୌଣସି ବିଜ୍ଞାନ କଳ୍ପନା ମଧ୍ଯ କରିପାରେ ନାହିଁ । ସେ ହେଲେ ସର୍ବଶ୍ରେଷ୍ଠ 
ମହିମାନ୍ତିତ ଦେବତା, ଯିଏ ଚିରଦିନ ବିରାଜମାନ; ସେ ହିଁ ଏକମାତ୍ର ଦେବତା, ଯିଏ ଅତୀତରେ 
ଥିଲେ, ବର୍ରମାନ ବି ଅଛନ୍ତି, ଭବିଷ୍ୟତରେ ମଧ୍ଯ ରହିବେ |... ଯେତେବେଳେ ଦେଖୁବ ଯେ, 
ଜଣେ ଦୁର୍ବଳ ବ୍ୟକ୍ତି ¬ ସ୍ବର୍ଗରୁ ସାହାଯ୍ୟ ଭିକ୍ଷା କରି ରୋଦନ ଓ ଆର୍ଭନାଦ କରୁଅଛି, 
ସେତେବେଳେ ଜାଣିବ, ସେ ଏପରି କରୁଅଛି, କାରଣ ସେ ଜାଣେ ନାହିଁ - ସେହି ସ୍ଵର୍ଗ 
ତାହା ନିଜ ମଧ୍ଯରେ ବିରାଜମାନ | ସେ ସ୍ଵର୍ଗଠାରୁ ସାହାଯ୍ୟ ଚାହେଁ ଏବଂ ସେହି ସାହାଯ୍ୟ 
ସେ ପାଏ |... ତାହା ଆସେ ତାହାର ନିଜ ଭିତରୁ, ଯଦିଓ ସେ ଏହାକୁ ବାହାରର ସାହାଯ୍ୟ 
ବୋଲି ଭ୍ରମ କରେ । 

୮ 
ଶିକ୍ଷା 

୧. ମୁଣ୍ଡରେ କେତେଗୁଡ଼ିଏ ଭାବ ପୂରାଇ ସାରା ଜୀବନ ହଜମ ହେଲା ନାହିଁ ¬ ଅସମ୍ବ୍ଧ 
ଭାବରେ ମୁଣ୍ଡରେ ଘୂରିବାକୁ ଲାଗିଲା ¬ ଏହାକୁ ଶିକ୍ଷା କୁହାଯାଏ ନାହି । ଆମମାନଙ୍କୁ 
ବିଭିନ୍ନ ଭାବସମୂହକୁ ଏପରି ଭାବରେ ନିଜର କରିନେବାକୁ ହେବ, ଯାହାଦ୍ଵାରା ଆମମାନଙ୍କ 
ଜୀବନ ଗଠିତ ହେବ, ଚରିତ୍ର ଗଠିତ ହେବ ଏବଂ ଆମେମାନେ ଆଦର୍ଶ ମନୁଷ୍ୟ ହେବା । 
ଯଦି ତୁମେମାନେ ପାଞ୍ଚଟି ଭାବ ହଜମ କରି ଜୀବନ ଓ ଚରିତ୍ର ଏହି ଭାବରେ ଗଠିତ କରିପାର, 
ତେବେ ଯେଉଁ ବ୍ୟକ୍ତି ଗୋଟାଏ ସଂପୂର୍ଣ୍ଣ ପାଠାଗାର ମୁଖସ୍ଥ କରିଛି, ତାହା ଅପେକ୍ଷା ତୁମେ 
ଅଧୁକ ଶିକ୍ଷିତ ବୋଲି କହିବାକୁ ପଡ଼ିବ । 

୨. ଯେ କୌଣସି ଆଦର୍ଶ ତୁମକୁ ଶକ୍ତିଶାଳୀ କରାଏ ତାକୁ ଗ୍ରହଣ କରିବାକୁ ହେବ 
ଏବଂ ଯେ କୌଣସି ଭାବ ତୁମକୁ ଦୁର୍ବଳ କରାଏ ତାକୁ ତ୍ୟାଗ କରିବାକୁ ହେବ । 


୩. ଆମର ଆବଶ୍ୟକ - ଲୌହରେ ଗଢ଼ା ମାଂସପେଶୀ ଓ ଇସ୍କାତ୍ବରେ ଗଢ଼ା ସ୍ଵାୟୁ 
ଆମେ ଅନେକ ଦିନ ଧରି କାନ୍ଦିଛୁ । ଆଉ କାନ୍ଦିବାର ପ୍ରୟୋଜନ ନାହିଁ; ବର୍ଭମାନ ନିଜ 
ଗୋଡ଼ରେ ନିଜେ ଠିଆ ହୋଇ ମନୁଷ୍ୟ ହୁଅ । ବର୍ଭମାନ ଆମେ ଏପରି ଧର୍ମ ଚାହୁ, ଯାହା 
ଆମମାନଙ୍କୁ ମନୁଷ୍ୟ କରିପାରିବ । ଆମର ଏପରି ମତବାଦସବୁ ଆବଶ୍ୟକ, ଯାହାଦ୍ଵାରା 
ଆମେ ମନୁଷ୍ୟ ହେବୁ । ଯାହାଦ୍ଵାରା ମନୁଷ୍ୟ ଗଠିତ ହୁଏ, ଏପରି ସର୍ବାଙ୍ଗସମ୍ପନ୍ ଶିକ୍ଷାର 
ପ୍ରୟୋଜନ । 

୪. ଦୁର୍ବଳତା ବିଷୟରେ ଭାବିବାକୁ କହିବା ଦୁର୍ବଳତାର ପ୍ରତିକାର ନୁହେଁ ¬ ଜଣକୁ 
ତାହାର ଶକ୍ତି ସମ୍ଭନ୍ଧରେ ସଚେତନ କରାଇଦେବା ହିଁ ପ୍ରତିକାରର ଉପାୟ | ମଣିଷକୁ ତାହାର 
ଅନ୍ତର୍ନିହିତ ଶକ୍ତି ବିଷୟରେ ଶିକ୍ଷା ଦିଅ । 

୫. ମନର ଶକ୍ତିସମୂହ ଇତସ୍ତତଃ ବିକ୍ଷିପ୍ତ ଆଲୋକ ରଶ୍ମି ସଦୃଶ । ସେଗୁଡ଼ିକ କେନ୍ଦ୍ରୀଭୂତ 
ହେଲେ ଯେ କୌଣସି ବିଷୟକୁ ଆଲୋକିତ କରିପାରନ୍ତି ¬ ତାହା ହ ଆମମାନଙ୍କର ଯାବତୀୟ 
ଜ୍ଞାନର ଏକମାତ୍ର ଉପାୟ |... ମନର ଏକାଗ୍ରତା ଶକ୍ତି ବ୍ୟତୀତ ଆଉ କେଉଁ ଉପାୟରେ 
ଜଗତରେ ଏହି ସକଳ ଜ୍ଞାନ ଲବ୍ରଧ ହୋଇଅଛି ? ପ୍ରକୃତିର ଦ୍ଵାର ଦେଶରେ ଆଘାତ କରିବାକୁ 
ଜାଣିଲେ - କେଉଁ ଭାବରେ ଆଘାତ କରିବାକୁ ହୁଏ, ତାହା ଜଣାଥଲେ, ବିଶୃପ୍ରକୃତି ସ୍ଵୀୟ 
ରହସ୍ୟ ଉଦ୍ଘାଟିତ କରିଦିଏ । ସେହି ଆଘାତର ଶକ୍ତି ଓ ତୀବ୍ରତା ଆସେ ଏକାଗ୍ରତାରୁ । 
ଆମର ମାନସିକ ଶକ୍ତିର କୌଣସି ସୀମା ନାହିଁ; ତାହା ଯେତେ ଏକାଗ୍ର ହୁଏ, ତାହାର ଶକ୍ତି 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ଗୋଟିଏ ବିଷୟ ଉପରେ ସେତେ ବେଶୀ କେନ୍ଦ୍ରୀଭୂତ ହୁଏ ଏବଂ ଏହା ହିଁ ପ୍ରକୃତ ରହସ୍ୟ । 
୬. ଆମା ପକ୍ଷରେ କିଛି ଅସମ୍ଭବ, ଏ କଥା କଦାପି ଭାବ ନାହିଁ । ଏପରି କହିବା 


ଭୟଙ୍କର ନାସ୍ତିକତା । ଯଦି ପାପ ବୋଲି କିଛି ଥାଏ, ତେବେ ମୁଁ ଦୁର୍ବଳ ବା ଅନ୍ୟମାନେ 
ଦୁର୍ବଳ”, ଏ କଥା କହିବା ହିଁ ଏକମାତ୍ର ପାପ । 

୭. ଜାଣି ରଖ, ଯେ କୌଣସି ଚିନ୍ତା ବା ବାକ୍ୟ ଆମମାନଙ୍କୁ ଦୁର୍ବଳ କରେ, ତାହା ହିଁ 
ଏକମାତ୍ର ଅଶୁଭ | ଯାହା କିଛି ମନୁଷ୍ୟକୁ ଦୁର୍ବଳ କରେ, ଭୀତ କରେ, ସେହି ଏକମାତ୍ର ଅଶୁଭକୁ 
ପରିହାର କରିବାକୁ ହେବ । 

୮. ସବୁଠାରୁ ବଡ଼ପାପ ହେଉଛି ନିଜକୁ ଦୁର୍ବଳ ମନେକରିବା । 

୯. ମୁଁ ତୁମମାନଙ୍କୁ ଏହି ବିଷୟଟି ଭଲକରି ବୁଝିବା ପାଇଁ ଅନୁରୋଧ କରୁଛି ଯେ, 
ଯେଉଁ ବ୍ୟକ୍ତି ଦିବାରାତ୍ର ନିଜକୁ ହୀନ ବୋଲି ଭାବେ, ତାହାଦ୍ଵାରା କିଛି ଭଲ ହୋଇପାରେ 
ନାହିଁ । ଯଦି କୌଣସି ବ୍ୟକ୍ତି ଦିବାରାତ୍ର ନିଜକୁ ଦୀନ, ଦୁଃଖୀ, ହୀନ ବୋଲି ଭାବେ, ସେ 
ପ୍ରକୃତରେ ହୀନ ହୋଇଯାଏ । 

୧୦. ଦୁର୍ବଳତା ବିଷୟରେ ଭାବିବାକୁ କହିବା ଦୁର୍ବଳତାର ପ୍ରତିକାର ନୁହେଁ - ଜଣକୁ 
ତାହାର ଶକ୍ତି ସମ୍ବନ୍ଧରେ ସଚେତନ କରାଇଦେବା ହିଁ ପ୍ରତିକାରର ଉପାୟ | ତାହା ମଧ୍ଯରେ 
ଯେଉଁ ଶକ୍ତି ପୂର୍ବରୁ ବିଦ୍ୟମାନ, ସେ ବିଷୟ ତାକୁ ସ୍ମରଣ କରାଇ ଦିଅ | 

୧୧. ତୁମେ ଯଦି ଗୋଟାଏ ଲୋକକୁ ଖାଇବା, ଶୋଇବା, ବସିବା ବେଳେ ସର୍ବଦା 
କୁହ ଯେ,— ତୃ ନୀଚ, ତୁ ନୀଚ”, ତେବେ ଦିନେ ନା ଦିନେ ତା'ର ଧାରଣା ହେବ ଯେ, 
ସେ ସତରେ ହିଁ ନୀଚ । 

୧୨. ତୁମେ କରିପାରିବା ଭଳି ସବୁଠୁ ଖରାପ କାମ ହେଉଛି — ଅନ୍ୟକୁ ପାପୀ 
ବୋଲି କହିବା । 

୧୩. ସମସ୍ତେ ପୂର୍ବରୁ ହଁ ସମ୍ମୋହିତ । ମୁକ୍ତିଲାଭ ବା ସ୍ଵ ସ୍ଵରୂପ ଉପଲବୃଧ୍‌ ଇତ୍ୟାଦିର 
ଅର୍ଥ ନିଜକୁ ଏହି ସମ୍ମୋହନ-ଶୂନ୍ୟ କରିବା । 

୧୪. ଉଠ ସିଂହ ! ଆସ, ନିଜକୁ ମେଷ ତୁଲ୍ୟ ମନେ କରିବାର ଦୁର୍ବଳତା ଦୂର 
କରିଦିଅ । ତୁମେମାନେ ଅମର ଆମ୍ମା, ମୁକ୍ତ ଆତ୍ମା ¬ ଚିର ଆନନ୍ଦମୟ । ତୁମେ ଜଡ଼ ନୁହଁ, 
ତୃମେ ଦେହ ନୁହଁ, ଜଡ଼ ତୁମର ଦାସ, ତୁମେ ଜଡ଼ର ଦାସ ନୃହଁ। 

୧୫. ‘ଅମୃତର ପୁତ୍ର' କେତେ ମଧୁର, କେତେ ଆଶାର ନାମ ! ହେ ଭାତୃଗଣ, 
ଏହି ମଧୁର ନାମରେ ମୁଁ ତୁମମାନଙ୍କୁ ସମ୍ବୋଧନ କରିବାକୁ ଚାହେଁ, ତୁମେମାନେ ଅମୃତର 

ଅଧ୍କାରୀ | ହିନ୍ଦୁମାନେ ତୁମକୁ ପାପୀ କହିବାକୁ ଚାହାଁନ୍ତି ନାହି, ତୁମେମାନେ ଇଶୃରଙ୍କର ସନ୍ତାନ, 
ଅମୃତର ଅଧବକାରୀ ପବିତ୍ର ଓ ପୂର୍ଣ୍ଣ । ମର୍ଭ୍ୟଭୂୁମିରେ ଦେବତା ତୁମେମାନେ, ତୁମେ ପୁଣି 
ପାପୀ ! ମଣିଷକୁ ପାପୀ କହିବା ହିଁ ମହାପାପ । ମାନବର ଯଥାର୍ଥ ସ୍ଵରୂପ ଉପରେ ଏହା 
ମିଥ୍ୟା କଳଙ୍କାରୋପ । 


୧୬. ଉଠ, ଜାଗ- ନିଜକୁ ଦୁର୍ବଳ ଭାବି ତୁମେ ଯେ ମୋହରେ ଆଢ୍ଛନ୍ନ ହୋଇ ରହିଛ, 
ତାହା ଦୂର କରିଦିଅ । ପ୍ରକୃତରେ କେହି ଦୁର୍ବଳ ନୁହଁନ୍ତି - ଆତ୍ମା ଅନନ୍ତ, ସର୍ବଶକ୍ତିମାନ ଓ 
ସର୍ବଞ୍ଞ । ଉଠ, ନିଜର ସ୍ଵରୂପ ପ୍ରକାଶ କର- ତୁମ ଭିତରେ ଯେଉଁ ଭଗବାନ ରହିଛନ୍ତି, ତାହାଙ୍କ 
ଉପସ୍ଥିତି ଉଚ୍ଚସ୍ପରରେ ଘୋଷଣା କର, ତାଙ୍କୁ ଅୟ୍ପୀକାର କର ନାହିଁ ଆମ ଜାତି ଭିତରେ 
ଘୋର ଆଳସ୍ୟ, ଦୁର୍ବଳତା ଓ ମୋହ ପ୍ରବେଶ କରିଛି । ...ଆମ୍ବ ସମ୍ମଭୋହନ ଦୂର କର । 


୧୭. କେବଳ ବାହ୍ୟ ପ୍ରକୃତିକୁ ଅଧ୍ୟୟନ କରି ମଣିଷ ନିଜକୁ ନିରର୍ଥକ ବୋଲି ଭାବିବାକୁ 
ଆରମ୍ଭ କରେ । ସେଥୁପାଇଁ ବାହ୍ୟ ପ୍ରକୃତିର ଅଧ୍ୟୟନ ମଣିଷକୁ ସାହସୀ କରେନାହିଁ । କିନ୍ତ 
ମଣିଷର ଗୋଟିଏ ଅନ୍ତପ୍ରକୃତି ଅଛି ଯାହା ପ୍ରକୃତିର ଯେ କୌଣସି ନିୟମଠାରୁ ବା ଆଗ୍ନେୟ- 
ଉଦ୍ଧଗୀରଣ ଅପେକ୍ଷା ଲକ୍ଷଗୁଣ ଅଧୁକ ଶକ୍ତିଶାଳୀ ¬ ଯାହାକି ବାହ୍ୟପ୍ରକୃତିକୁ ପରାସ୍ତ କରେ, 
ଏହାର ସମସ୍ତ ନିୟମ ଉପରେ ବିଜୟପ୍ରାପ୍ତ କରେ । ତାହାହିଁ କେବଳ ମଣିଷକୁ ଶିକ୍ଷା ଦିଏ 
ଯେ ¬ ସେ କଣ ! 

୧୮. ତୁମେ କଅଣ ଜାଣ, ତୁମମାନଙ୍କର ଏହି ଦେହ ଭିତରେ କେତେ ଶକ୍ତି, କେତେ 
କ୍ଷମତା ବର୍ଭମାନ ଲୁକ୍କାୟିତ ହୋଇ ରହିଛି ? କୌଣସି ବୈଜ୍ଞାନିକ କଅଣ ମାନବ ଭିତରେ 
ଯାହା ଯାହା ଅଛି ସମୁଦାୟ ଜ୍ଞାତ ହୋଇଛନ୍ତି ? ଲକ୍ଷ ଲକ୍ଷ ବର୍ଷ ପୂର୍ବରୁ ମନୁଷ୍ୟ ପୃଥ୍ବୀରେ 
ବାସ କରୁଛି; କିନ୍ଧ ତାହାର ଶକ୍ତିର ଅତି ସାମାନ୍ୟ ଅଂଶ ମାତ୍ର ଏପର୍ଯ୍ୟନ୍ତ ପ୍ରକାଶିତ ହୋଇଛି । 
ଅତଏବ ତୁମେ କିପରି ନିଜକୁ ଦୁର୍ବଳ ବୋଲି କହୁଛ ? ଆପାତପ୍ରତୀୟମାନ ଏହି ଅବନତିର 
ପଶ୍ଚରାତ଼ୂରେ କଅଣ ରହିଛି, ତାହା ତୁମେ କଅଣ ଜାଣ ? ତୁମ ଭିତରେ କଅଣ ଅଛି, ତାହା 
ତୁମେ ଜାଣ କି ? ତୁମର ପଶ୍ତାତ୍ରେ ଅନନ୍ତ ଶକ୍ତି ଓ ଆନନ୍ଦର ଅପାର ସମୁଦ୍ର ରହିଛି । 


୧୯. କୁହନାହିଁ ଯେ ମଣିଷ ଜଣେ ପାପୀ । ତାକୁ କୁହ ଯେ ସେ ଭଗବାନ । 


୨ ୦. ନିର୍ବୋଧମାନେ ଉପଦେଶ ଦେଇଥାଆନ୍ତି ¬ ତୁମେ ପାପୀ, ଅତଏବ ଗୋଟିଏ 
କୋଣରେ ବସି ହାୟ ହାୟ କର । ଏଭଳି କହିବା ନିର୍ବୋଧତା ¬ ଦୁଷ୍ଟାମୀ ଓ ଶଠତା । ତୁମେ 
ସମସ୍ତେ ଇଶ୍ଵର । 

୨୧. ବେଦାନ୍ତ କହେ, ସର୍ବାପେକ୍ଷା ବିଷମ ଭ୍ରମ ହେଉଛି ¬ ନିଜକୁ ଦୁର୍ବଳ, ପାପୀ 
ଏବଂ ହତଭାଗ୍ୟ ବୋଲି କହିବା । ମୋର କୌଣସି ଶଚ୍ତି ନାହିଁ, ମୁଁ ଏହା କରିପାରିବି ନାହିଁ, 

ମୁଁ ତାହା କରିପାରିବି ନାହିଁ, ଏହା ହିଁ ବିଷମ ଭ୍ରମ । କାରଣ, ଯେତେବେଳେ ତୁମେ ଏହିଭଳି 
ଚିନ୍ତା କର, ସେତେବେଳେ ତୁମେ, ଯେଉଁ ଶୃଙ୍ଖଳ ତୁମକୁ ବାନ୍ଧି ରଖୁଛି, ତାହାକୁ ଅଧକ ଦୃଢ଼ 
କର; ତୁମେ ତୁମର ଆମ୍ମାକୁ ପୂର୍ବଠାରୁ ଅଧ୍ଵକ ମାୟାବରଣରେ ଆବୃତ କର । ଅତଏବ 
ଯେ ନିଜକୁ ଦୁର୍ବଳ ବୋଲି ଚିନ୍ତା କରେ, ସେ ଭ୍ରାନ୍ତ ଯେ ନିଜକୁ ଅପବିତ୍ର ବୋଲି ମନେ 
କରେ ସେ ଭ୍ରାନ୍ତ ସେ ଜଗତରେ ଗୋଟିଏ ଅସତ ଚିନ୍ତାର ସ୍ରୋତ ବିସ୍ତାର କରେ | 


୯ 
ଧର୍ମ 

୧. ଧର୍ମ ତୁମକୁ ନୂଆ କିଛି ଦିଏନାହିଁ, ଏହା କେବଳ ପ୍ରତିବନ୍ଧକ ଦୂରେଇ ଦିଏ ଏବଂ 
ନିଜ ଆମ୍ମାର ଦର୍ଶନ କରାଏ । 

୨. ଆପଣମାନଙ୍କର ବିଶେଷ ଭାବରେ ସ୍ମରଣ ରଖୁବା ଉଚିତ ଯେ, ମାନବ ମିଥ୍ୟାରୁ 
ବା ଭ୍ରମରୁ ସତ୍ୟକୁ ଅଗ୍ରସର ହୁଏ ନାହିଁ, ସତ୍ୟରୁ ସତ୍ୟକୁ ଅଗ୍ରସର ହୋଇଥାଏ । ଯଦି 
ଆପଣଙ୍କର ପସନ୍ଦ ହୁଏ ତ କହିପାରନ୍ତି, ମନୁଷ୍ୟ ନିମ୍ନତର ସତ୍ୟରୁ ଉଚ୍ଚତର ସତ୍ୟକୁ 
ଆରୋହଣ କରେ, କିନ୍ତୁ ଭ୍ରମରୁ ବା ମିଥ୍ୟାରୁ ସତ୍ୟକୁ ଗମନ କରେ ¬ ଏକଥା କଦାପି 
କହିପାରିବେ ନାହିଁ । 

୩. ଅନ୍ୟାନ୍ୟ ଯୁଗରେ ଯେଉଁ ସମସ୍ତ କଠୋର ତପସ୍ୟା ଓ ଯୋଗାଦି ପ୍ରଚଳିତ ଥୁଲା, 
ତାହା ଆଉ ଏବେ ଚଳିବ ନାହିଁ । ଏ ଯୁଗରେ ବିଶେଷ ପ୍ରୟୋଜନ ଦାନ ¬ ଅନ୍ୟକୁ ସାହାଯ୍ୟ 
କରିବା । ‘ଦାନଂ ଶବ୍ଦ କଅଣ ବୁଝାଏ ? ଧର୍ମଦାନ ହିଁ ସର୍ବଶ୍ରେଷ୍ଠ ଦାନ, ତାହାପରେ ବିଦ୍ୟାଦାନ, 
ତାହାପରେ ପ୍ରାଣଦାନ ଏବଂ ଶେଷରେ ଅନ୍ନ ଓ ଜଳ ଦାନ | ଯେ ଅଧ୍ଧାମ ଜ୍ଞାନ ପ୍ରଦାନ 
କରନ୍ତି, ସେ ଆତ୍ମାକୁ ଅନନ୍ତ ଜନ୍ମମୃତ୍ୟୁ ପ୍ରବାହରୁ ରକ୍ଷା କରିଥାଆନ୍ତି । 

୪. କିଛି ପାଇବାର ଚେଷ୍ଟା କର ନାହିଁ, କିଛି ଛାଡ଼ିବାର ବି ଚେଷ୍ଟା କର ନାହିଁ — 
ହେୟ-ଉପାଦେୟ ବର୍ଜିତ ହୁଅ, ଯେତିକି ପାଉଛ ସେତିକିରେ ସନ୍ତୁଷ୍ଟ ହୁଅ | ଯେତେବେଳେ 
ତୁମକୁ କୌଣସି କଥା ବିଚଳିତ କରିପାରିବ ନାହିଁ, ସେତେବେଳେ ବୁଝିବାକୁ ହେବ ଯେ, ତୁମେ 
ସ୍ଵାଧୀନତା ବା ମୁକ୍ତି ଲାଭ କରିଛ । ସହିବା ସଙ୍ଗେ ସଙ୍ଗେ ଅନାସକ୍ତ ହୁଅ ! 

୫. ନିର୍ଦ୍ଦିଷ୍ଟ ଆଦର୍ଶ ଥବା ବ୍ୟକ୍ତି ଯଦି ସହସ୍ର ଭ୍ରମରେ ପଡ଼େ, ଆଦର୍ଶ ନଥ୍ବା ବ୍ୟକ୍ତି 
ଦଶ ସହସ୍ର ଭ୍ରମରେ ପଡ଼ିବ, ଏହା ନିଶ୍ଚୟ ! ଅତଏବ ଗୋଟିଏ ଆଦର୍ଶ ରଖୁବା ଉତ୍ତମ | 

୬. ପ୍ରାଚୀନ ଧର୍ମ କହେ, ଯେ ଭଶ୍ବରଙ୍କୁ ବିଶ୍ଵାସ କରେ ନାହିଁ, ସେ ନାସ୍ତିକ । ନୃତନ 

ଧର୍ମ କହୁଛି, ଯେ ନିଜକୁ ବିଶ୍ଵାସ କରେ ନାହିଁ, ସେ ନାସ୍ତିକ 

୭. ଆଧାମ୍ବିକ ଆଲୋକ ହିଁ ଜଗତକୁ ଭାରତର ଦାନ |... ଲୋକଲୋଚନର 
ଅନ୍ତରାଳରେ ଅବସ୍ଥିତ, ଅଶୁତ ଅଥଚ ମହାଫଳପ୍ରସୃ, ଉଷାକାଳୀନ ଧୀର ଶିଶିରସମ୍ପାତ ପରି 
ଏହି ଶାନ୍ତ, ସହିଷ୍ “ସର୍ବଂସହଂ ଧର୍ମପ୍ରାଣ ଜାତି ଚିନ୍ତାଜଗତରେ ନିଜର ପ୍ରଭାବ ବିସ୍ତାର 
କରୁଛି । 

୮. ସାବଧାନ ! ଆମମାନଙ୍କ ଭିତରେ ଯେପରି ତିଳେମାତ୍ର ଅସତ୍ୟ ପ୍ରବେଶ ନ 
କରେ । ସତ୍ୟକୁ ଧରି ରହ, ଆମେ ନିଶ୍ଚୟ କୃତକାର୍ଯ୍ୟ ହେବା । ହୋଇପାରେ ବିଳମ୍ବ, ନିଶ୍ଚୟ 
ଯେ କୃତକାର୍ଯ୍ୟ ହେବା, ଏଥ୍‌ରେ କୌଣସି ସନ୍ଦେହ ନାହିଁ । 


୯. ଭଲ ଆଡ଼କୁ ଯିବାର ରାସ୍ତାଟି ସର୍ବାଧଵକ ଦୁର୍ଗମ ଓ ବନ୍ଧର | ଏହା ହିଁ ଆଶ୍ଚର୍ଯ୍ୟର 
କଥା ଯେ — ଏତେ ଲୋକ ସଫଳକାମ ହୁଅନ୍ତି: ବହୁ ଲୋକ ଯେ ପଡ଼ିଯାନ୍ତି ¬ ସେଥୂରେ 
ଆଶ୍ଚର୍ଯ୍ୟ ହେବାର କିଛି ନାହିଁ । ସହସ୍ର ପଦସ୍ତଳନ ଭିତର ଦେଇ ଚରିତ୍ର ଗଠନ କରିବାକୁ 
ହେବ । 


୧୦. ସାହସ ଅବଲମ୍ବନ କର; ଆମମାନଙ୍କ ଦ୍ଵାରା ମହତ୍ବ କାର୍ଯ୍ୟ ହେବ, ଏହି ବିଶ୍ଵାସ 


ରଖ । ଭଗବାନ ବଡ଼ ବଡ଼ କାର୍ଯ୍ୟ କରିବା ପାଇଁ ଆମମାନଙ୍କୁ ନିର୍ଦ୍ଦିଷ୍ଟ କରିଛିନ୍ତି ଏବଂ 
ଆମେମାନେ ତାହା କରିବା । 


୧୧. ଶାରୀରିକ ଶକ୍ତିବଳରେ ଅନେକ ଅଭୁତ କାର୍ଯ୍ୟ ସ୍ଚନ୍ତ ହୋଇପାରେ ସତ୍ୟ; 
ବୁଦ୍ଧିବଳରେ ବିଜ୍ଞାନ ସାହାଯ୍ୟରେ କନ୍ତ୍ାଦି ନିର୍ମାଣ କରି ତାହାଦ୍ଵାରା ଅନେକ ଅଭୁତ କାର୍ଯ୍ୟ 
ଦେଖାଇ ଦିଆଯାଇପାରେ, ଏହା ମଧ୍ଯ ସତ୍ୟ; କିନ୍ଧୁ ଆଧ୍ଯାମ୍ବିକ ଶକ୍ତିର ଯେପରି ପ୍ରଭାବ, 
ସେଗୁଡ଼ିକର ପ୍ରଭାବ ତାହା ତୁଳନାରେ କିଛି ନୁହେଁ । 

୧୨. ଆମେ ବାସ୍ତବରେ ଯାହା ନୋହୁଁ, ଅନ୍ୟକୁ ତାହା ଦେଖାଇବାରେ ଆମ ଜୀବନୀ 
ଶକ୍ତିର ନବେ ପ୍ରତିଶତ ଚାଲିଯାଏ । ବରଂ ଭଲହୁଅନ୍ତାଃ ଆମେ ଯାହା ଦେଖେଇ ହେବାକୁ 
ଚାହୁଁ, ଯଦି ତାହା ହେବା ପାଇଁ ଚେଷ୍ଟା କରନ୍ତେ । 


୧୩. ଦିନରାତି ପ୍ରାର୍ଥନା କର, “ହେ ଗୌରୀନାଥ, ହେ ଜଗଦମ୍ବେର ମୋତେ ମନୁଷ୍ୟତ୍ନ 
ଦିଅ ! ମା, ମୋର ଦୁର୍ବଳତା, କାପୁରୁଷତା ଦୂର କର, ମୋତେ ମନୁଷ୍ୟ କର ।”' 

୧୪. ଯେତେ ବୟସ ବଢ଼ୁଛି, ସେତିକି ମନେ ହେଉଛି, ପୁରୁଷକାର ଉପରେ ସବୁ 
କିଛି ନିର୍ଭର କରେ । ଏହା ହିଁ ମୋର ନୂତନ ବାଣୀ । 


୧୫. ତୁମ ଭିତରେ ଥବା ଅନ୍ତର୍ନିହିତ ଦେବତ୍ସର ପ୍ରକାଶ ହିଁ ଧର୍ମ । 

୧୦ 
ପ୍ରେମ ଓ ପବିତ୍ରତା 

୧. ଯାହାର ମନରେ ସାହସ, ହୃଦୟରେ ପ୍ରେମ ଅଛି, ସେ ମୋ ସହିତ ଆସ, ଅନ୍ୟ 
କାହାକୁ ମୁଁ ଚାହେଁ ନାହିଁ । 

୨. ସତ୍ୟ, ପବିତ୍ରତା ଓ ନିଃସ୍ବାର୍ଥପରତା ¬ ଯେଉଁ ବ୍ୟକ୍ତିଠାରେ ଏହି ଗୁଣଗୁଡ଼ିକ 
ବିଦ୍ୟମାନ - ସ୍ବର୍ଗ, ମର୍ଭ୍ୟ ଓ ପାତାଳରେ ଏପରି କୌଣସି ଶକ୍ତି ନାହିଁ ଯାହା ତାହାର କୌଣସି 
କ୍ଷତି-ସାଧନ କରିପାରେ । ଏହି ସମ୍ବଳଗୁଡ଼ିକ ଥଲେ, ବ୍ରହ୍ମାଣ୍ଡ ତା' ବିପକ୍ଷରେ ଦଣ୍ଡାୟମାନ 
ହେଲେ ସୁଦ୍ଧା ଜଣେ ବ୍ୟକ୍ତି ତାହାର ସମ୍ମୁଖୀନ ହୋଇପାରେ । 

୩. ପବିତ୍ରତା, ସହିଷୁତା ଓ ଅଧ୍ୟବସାୟ — ଏହି ତିନୋଟି ଏବଂ ସର୍ବୋପରି ପ୍ରେମ 
— ସିବିଲାଭ ପାଇଁ ଏକାନ୍ତ ଆବଶ୍ୟକ | 

୪. କାନରେ ଦୁସୁରୁ ଫୁସୁରୁ ହେବା ମାହାପାପ ବୋଲି ଜାଣିବ; ଏହାକୁ ଭାଇ, ପୂରାପୂରି 
ତ୍ୟାଗ କର । ମନକୁ ଅନେକ କଥା ତ ଆସେ, ତାହା ଖୋଲି କହିବାକୁ ଗଲେ ହିଁ କ୍ରମେ 
ତିଳରୁ ତାଳ ହୋଇ ଦେଖାଦିଏ । କ୍ଷମା ଦେଇ ଭୁଲିଗଲେ ସବୁ ସରିଯାଏ । 

୫. ଅନ୍ୟମାନେ ଯାହା ଭାବନ୍ତୁ ଆଉ କରନ୍ତୁ ତୁମେ କେବେହେଲେ ତୁମର ପବିତ୍ରତା, 
ନୀତି ଓ ଭଗବତ ପ୍ରେମର ଉଚ୍ଚ ଆଦର୍ଶ ଖର୍ବ କର ନାହିଁ। 

୬. ହେ ବସୁ ! ଯେ ପର୍ଯ୍ୟନ୍ତ ତୁମର ଗୁରୁ ଓ ଇଷ୍ଟଙ୍କ ଉପରେ ଶ୍ରଦ୍ଧା ଅଛି ଏବଂ ସତ୍ୟ 
ପ୍ରତି ନିଷ୍ଠା ଅଛି ସେ ପର୍ଯ୍ୟନ୍ତ କିଛିହେଲେ ତୁମକୁ ବାଧା ଦେଇ ପାରିବ ନାହିଁ । 

୭. ଯଦି ତୃମେ ପବିତ୍ର ଯଦି ତୁମେ ଶକ୍ତିମାନ୍‌ ତେବେ ତୁମେ ଜଣେ ମଣିଷ ସାରା 
ଜଗତ ସହିତ ସମାନ । 

୮. ଯେଉଁ ମଣିଷ ପବିତ୍ର ଓ ସାହସୀ ସେ ମହତ କାର୍ଯ୍ୟ କରେ । 

୯. ଅର୍ଥରେ କିଛି ହୁଏ ନାହିଁ, ନାମଯଶରେ କିଛି ହୁଏ ନାହିଁ, ବିଦ୍ୟାରେ ମଧ୍ଯ ନୁହେ; 
କେବଳ ଚରିତ୍ର ହିଁ ବାଧାବିଗ୍ନରୂପକ ବଜ୍ରଦୃଢ଼ ପ୍ରାଚୀର ଭେଦ କରିପାରେ ¬ ମନେରଖ | 

୧୦. ବସ୍‌ ! ଏହି ଜଗତ ଦୁଃଖର ଆଳୟ ସତ୍ୟ; କିନ୍ତୁ ଏହା ମହାପୁରୁଷମାନଙ୍କ ପାଇଁ 
ଶିକ୍ଷାଳୟସ୍ଵରୂପ । ଏହି ସାଂସାରିକ ଦୁଃଖକ୍ସେଶ ମଧ୍ଯରେ ସହାନୁଭୂତି, ସହିଷୁତା, ସର୍ବୋପରି 
ଅଦମ୍ୟ ଦୃଢ଼ ଇଚ୍ଛାଶକ୍ତିର ବିକାଶ ହୁଏ, ଯେଉଁ ଶକ୍ତିବଳରେ ମନୁଷ୍ୟ ସମଗ୍ର ଜଗତ ଚୂର୍ଣ୍ଣ 
ବିଚୂର୍ଣ୍ଣ ହେଲେ ମଧ୍ଯ ଟିକିଏମାତ୍ର କମ୍ପିତ ହୁଏ ନାହିଁ । 

ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୧୧. ମଣିଷ ହୁଅ ! ଦେଖ୍ବ ସଙ୍ଗେ ସଙ୍ଗେ ସେ ସବୁ (ଅର୍ଥ, ନାମ, ଯଶ) ଓ ବାକି 
ଯାହାକିଛି ଆପେ ଆପେ ଆସିବ । ପରସ୍ତର ସହିତ ବୁଲା କୁକୁରଭଳି କାମୁଡ଼ା କାମୁଡ଼ି ଛାଡ଼ି 
ସତ଼ ଉଦ୍ଦେଶ୍ୟ, ସତ଼ ଉପାୟ, ସତ୍‌ ପ୍ରେରଣା ଅବଲମ୍ବନ କର ଏବଂ ସାହସୀ ହୁଅ ! ଯଦି 
ଜନ୍ମିଛ ତ ଗୋଟିଏ ସ୍ମତି ରଖୁଯାଅ । 

୧୨. ଜଗତର ବର୍ଉମାନ ଯାହା ଏକାନ୍ତ ପ୍ରୟୋଜନ, ତାହା ହେଉଛି ଚରିତ୍ର । ଜଗତ 
ବର୍ରମାନ ସେମାନଙ୍କୁ ଚାହେଁ, ଯେଉଁମାନଙ୍କ ଜୀବନ ପ୍ରେମଦୀପ୍ତ ଏବଂ ଯେଉଁମାନେ ସ୍ଵା୍ଥହୀନ । 
ସେହି ପ୍ରେମ ପ୍ରତ୍ୟେକଟି ବାକ୍ୟକୁ ବଜ୍ରଭଳି ଶ୍ତିଶାଳୀ କରି ତୋଳିବ |... ଆମେ ଚାହୁଁ — 
ଜ୍ଵାଳାମୟୀ ବାଣୀ ଏବଂ ତଦପେଷକ୍ଷା ଜ୍ଵଳନ୍ତ କର୍ମ । ହେ ମହାପ୍ରାଣ, ଉତ୍ତିଷ୍ଠତ, ଜାଗ୍ରତ ! 

୧୩. ବ୍ରହ୍ମଚର୍ଯ୍ୟ ତୁମ ଶିରାପ୍ରଶିରାରେ ପ୍ରକ୍ଳଳିତ ଅଗ୍ମିପରି ପ୍ରଦୀପ୍ତ ହେବା ଦରକାର 
(ଛାତ୍ର ବୟସରେ) । 

୧୪. ଯଦି ଇଚ୍ଛା ହୁଏ ତ ସଂପୂର୍ଣ୍ଣ ଅକପଟ, ସଂପୂର୍ଣ୍ଣ ନିଃସ୍ଵାର୍ଥ ଏବଂ ସର୍ବୋପରି ସଂପୂର୍ଣ 
ପବିତ୍ର ହୋଇ ମୋତେ ଅନୁସରଣ କର । ମୋର ଆଶୀର୍ବାଦ ତୂମ ଉପରେ ରହିଛି । 

୧୫. ପବିତ୍ରତା ମହତ୍ତମ ଶକ୍ତି । ଅନ୍ୟ ସବୁକିଛି ଏହା ପାଖରେ ପରାଜିତ ହୁଏ । 

୧୬. ପବିତ୍ରତା ଓ ନୀରବତାରୁ ନିଃସୃତ ହୁଏ ତେଜସ୍ବୀ ବାଣୀ । 

୧୭. ଏପରି କେଉଁ ବର୍ବରତା ଅଛି, ଯାହାକୁ ପବିତ୍ରତା ଓ ସଂଯମ ଜୟ କରି ନ 
ପାରେ ? 

୧୮. ପ୍ରଥମେ ତୁମେ ପବିତ୍ର ହୁଅ ତାପରେ ତୁମେ ଶକ୍ତି ହାସଲ କରିବ । ବ୍ରହ୍ମଚର୍ଯ୍ୟବାନ 
ବ୍ୟକ୍ତିର ମସ୍ତିଷ୍କରେ ପ୍ରବଳ ଶକ୍ତି - ମହତୀ ଇଚ୍ଛାଶକ୍ତି ସଞ୍ଚତ ଥାଏ । ବ୍ର୍ମଚର୍ଯ୍ୟଦ୍ଧାରୀ ମାନବ 
ସମାଜ ଉପରେ ଆଶ୍ଚର୍ଯ୍ୟ କ୍ଷମତା ଲାଭ କରାଯାଏ । ମାନବ ସମାଜର ଆଧ୍ଯାମ୍ବିକ 
ମହାପୁରୁଷଗଣ ସମସ୍ତେ ବ୍ରହ୍ମଚର୍ଯ୍ୟବାନ୍‌ ଥଲେ, ଏହି ବ୍ରହ୍ମଚର୍ଯ୍ୟ ହଁ ସେମାନଙ୍କୁ ଶକ୍ତି ଯୋଗାଇ 
ଥିଲା । 

୧୯. ହେ ବସ୍‌ ! ବହ୍ମଚର୍ଯ୍ୟ ଓ ପବିତ୍ରତାଠାରୁ ଆଉକିଛି ବଡ଼ଶକ୍ତି ଅଛି କି ? 

୨୦. ନେତା ଚରିତ୍ରହୀନ ହେଲେ ତାହା ପ୍ରତି ଆନୁଗତ୍ୟ ସମ୍ଭବ ନୁହେଁ । ପୂର୍ଣ୍ଣ ପବିତ୍ରତା 
ଦ୍ଵାରା ହିଁ ସ୍ଥାୟୀ ଆନୁଗତ୍ୟ ଏବଂ ବିଶ୍ମାସ ନିଶ୍ଚିତରୂପେ ଲାଭ କରାଯାଏ । 

୨୧. ଶିଷ୍ୟ : ସ୍ଵାମୀଜୀ, ଆପଣଙ୍କ ଭଳି ହେବାକୁ କିଏ ବା ସାହସୀ ହେବ ? ଆପଣଙ୍କ 
ଭଳି ଦର୍ଶନଶାସ୍ତ୍ରରେ ବକ୍ତୃତା କରିବାର କ୍ଷମତା କାହାର ହେବ ? 

ସ୍ଵାମୀଜୀ : ତୃମେ ଜାଣିନାହଁ । ଏ କ୍ଷମତା ସମସ୍ତଙ୍କର ହୋଇପାରେ । ଯେ 
ଭଗବାନଙ୍କ ପାଇଁ ବାର ବର୍ଷ ପର୍ଯ୍ୟନ୍ତ ବ୍ରହ୍ମଚର୍ଯ୍ୟ ସାଧନ କରିବ, ତାର ଏ କ୍ଷମତା ଆସିଯିବ । 
ମୁଁ ସେହିପରି ବ୍ରହ୍ମଚର୍ଯ୍ୟ ରକ୍ଷା କରିଛି; ତେଣୁ ମୋର ମସ୍ତିଷ୍କ ଭିତରୁ ଗୋଟିଏ ପର୍ଦ୍ଦା 

ଫିଟିଯାଇଛି । ସେଥୂପାଇଁ ମୋତେ ଦର୍ଶନଶାସ୍ତ୍ର ଭଳି ଜଟିଳ ବିଷୟର ବବ୍ଧତା ପାଇଁ ଚିନ୍ତା 
କରିବାକୁ ହୁଏ ନାହିଁ । 

୨୨. ବ୍ରହ୍ମଚର୍ଯ୍ୟବାନ୍‌ ବ୍ୟକ୍ତିଙ୍କ ମସ୍ତିଷ୍ଣରେ ପ୍ରବଳ ଶକ୍ତି - ମହତୀ ଇଚ୍ଛାଶଳ୍ତି ସଞ୍ଚତ 
ଥାଏ । ପବିତ୍ରତା ବ୍ୟତୀତ ଆଦ୍ଧାମ୍ବିକ ଶକ୍ତି ସମ୍ଭବ ନୁହେଁ । ବ୍ରହ୍ମଚର୍ଯ୍ୟ ଦ୍ଵାରା ମନୁଷ୍ୟ ଉପରେ 
ଆଶ୍ଚର୍ଯ୍ୟ କ୍ଷମତା ଲାଭ କରାଯାଏ । 

୨୩. ଆମ୍ବିଶ୍ଵାସରୂପ ଆଦର୍ଶ ହିଁ ମାନବଜାତିର ସର୍ବାଧଵକ କଲ୍ୟାଣ ସାଧନ କରିପାରେ । 
ସମଗ୍ର ମାନବଜାତିର ଇତିହାସରେ ମହାପ୍ରାଣ ନରନାରୀଙ୍କ ମଧ୍ଯରେ ଯଦି କୌଣସି ପ୍ରେରଣା 
ବିଶେଷ ଶକ୍ତି ସଞ୍ଚାର କରିଥାଏ, ତେବେ ତାହା ଏହି ଆମ୍ବିଶ୍ନାସ । 


୧୧ 


ଅନ୍ଧବିଶ୍ଵାସ ତ୍ୟାଗ କର 


୧. ଅନ୍ଧବିଶ୍ନାସ ମଣିଷର ଗୋଟିଏ ବଡ଼ ଶତ୍ରୁ । 

୨. ମୁଁ ବରଂ ତୁମ ପ୍ରତ୍ୟେକଙ୍କୁ ଘୋର ନାସ୍ତିକ ରୂପରେ ଦେଖିବାକୁ ଇଚ୍ଛା କରେ, 
କିନ୍ଧ ଅନ୍ଧବିଶ୍ଵାସ ଗ୍ରସ୍ତ ନିର୍ବୋଧ ରୂପରେ ଦେଖିବାକୁ ଇଚ୍ଛୁକ ନୁହେଁ । କାରଣ ନାସ୍ତିକର 
ବରଂ ଜୀବନ ଅଛି, ତାହାର ଉନ୍ନତିର ଆଶା ଅଛି, ସେ ମୃତ ନୁହେଁ । କିନ୍ତୁ ଯଦି ଅନ୍ଧବିଶ୍ନାସ 
ପ୍ରବେଶ କରେ, ତେବେ ମସ୍ତିଷ୍ଠ ଠିକ ଭାବରେ କାର୍ଯ୍ୟ କରେନାହିଁ । 

୩. ଜୁଆଚୋର ଓ ଠକ ପାଖରେ ପ୍ରତାରିତ ହେବା ଅପେକ୍ଷା ଘୋର ଅବିଶ୍ଵାସୀ ହୋଇ 
ମରିବା ଭଲ । ବ୍ୟବହାର ଲାଗି ତୁମକୁ ବିଚାର ଶକ୍ତି ଦିଆଯାଇଛି; ଦେଖାଅ ଯେ, ତୁମେ 
ଏହାର ଯଥାର୍ଥ ବ୍ୟବହାର କରିଛ । 

୪. ମୁଁ ନିଶ୍ଚିତ ଯେ ଇଶ୍ଵର ପ୍ରଦତ୍ତ ଶକ୍ତିର ଉପଯୋଗ ନକରି ଅନ୍ଧଭାବରେ ବିଶ୍ଵାସ 
କରିଯାଉଥ୍‌ବା ଲୋକ ଅପେକ୍ଷା, ବିଚାରଶକର୍ତି ଖଟେଇ ବିଶ୍ଵାସ କରିପାରୁନଥୁବା ବ୍ୟକ୍ତିକୁ ବରଂ 
ଭଗବାନ କ୍ଷମା କରିବେ । 

୫. ଜୀବର ଆବଶ୍ୟକ ¬ ସୁସ୍ଥ ମସ୍ତିଷ୍ଠ ଏବଂ ନିର୍ବୋଧ-ଭାବମୁକ୍ତ ପରିଷ୍କୃତ ମନ; 
ସମସ୍ତ ଅସାର ସଂସ୍କାରରାଶିକୁ ଭେଦ କରି ଅନ୍ତରର ଗଭୀରରେ ଯେଉଁ ଶୁଦ୍ଧ ସତ୍ୟ ଅଛି, 
ସେହିଥ୍‌ରେ ହିଁ ତାହାର ମନକୁ ଭରିଦେବାକୁ ହେବ । ସେତେବେଳେ ଯାଇ ସେ ଜାଣିବ ଯେ, 
ପୂର୍ଣ୍ଣତା ଓ ସମଗ୍ର ଶକ୍ତି ତା? ମଧ୍ୟରେ ଆଗରୁ ରହିଛି ¬ ଅନ୍ୟ କେହି ତାହାକୁ ଏସବୁ ଦେଇ 
ପାରେନାହିଁ 

୬. ଏଥ୍‌ପାଇଁ ବିଶ୍ଵାସ କରନା ଯେ — ଏହା କୌଣସି ପୁରୁଣା ପାଣ୍ଡୁଲିପିରେ ପ୍ରମାଣିତ 
ହୋଇଛି, ଅଥବା ଏହା ତୁମ ପୂର୍ବପୁରୁଷଙ୍କଠାରୁ ତୁମକୁ ହସ୍ତାନ୍ତରିତ ହୋଇଛି କିମ୍ବା ତୁମର 
ବନ୍ଧୁମାନେ ଚାହାନ୍ତି ¬ ତମକୁ ଏପରି କରିବାକୁ । ନିଜପାଇଁ ନିଜେ ଚିନ୍ତା କର; ନିଜପାଇଁ 
ସତ୍ୟର ଅନୁସନ୍ଧାନ କର; ନିଜେ ଏହାର ଉପଲବ୍ଧି କର |... ଦୁର୍ବଳ -ମସ୍ତିଷ୍ଠ ମଣିଷ, 
ଦୁର୍ବଳମନା, ଭୀରୁମାନେ କଦାପି ସତ୍ୟ ଉପଲବ୍ଧ କରିପାରିବେ ନାହିଁ । 


୭. ନିର୍ଭୀକ ସାହସୀ ଲୋକ — ଏହା ହିଁ ଆମେ ଚାହୁଁ । ରକ୍ତ ତାଜା ହେଉ, ସ୍ନାୟୁ 
ସତେଜ ହେଉ, ମାଂସପେଶୀ ଲୌହପରି ଦୃଢ଼ ହେଉ । ମସ୍ତିଷ୍ଠର ନିର୍ବୀର୍ଯ୍ୟତା “ସମ୍ପାଦକ, 
ଦୌର୍ବଲ୍ୟଂଜନକ ଭାବର ଆବଶ୍ୟକତା ନାହିଁ । ସେଗୁଡ଼ିକୁ ପରିତ୍ୟାଗ କର |... ସବୁ ପ୍ରକାର 
ଗୁପ୍ତଭାବ ପ୍ରତି ଝୁଙ୍କ ଛାଡ଼ । ଧର୍ମରେ କୌଣସି ଗୁପ୍ତଭାବ ନାହିଁ । 


୮. ଅନ୍ୟାନ୍ୟ ବିଷୟ ପରି ଧର୍ମକ୍ଷେତ୍ରରେ ମଧ୍ଯ ଏହା ସତ୍ୟ — ଯାହା କିଛି ତୁମକୁ 
ଦୁର୍ବଳ କରେ, ତାହା ସମ୍ପୂର୍ଣ୍ଣ ରୂପେ ତ୍ୟାଗ କର ! ରହସ୍ୟସ୍ୃହା ମାନବ- ମସ୍ତିଷ୍କକୁ ଦୁର୍ବଳ 
କରିପକାଏ । 


୯. ଗୁପ୍ତଭାବ ସମ୍ବନ୍ଧରେ କୋଳାହଳ ଓ କୁସଂସ୍କାର ସର୍ବଦା ଦୁର୍ବଳତାର ଚିହ୍ନସ୍ଵରୂପ, 
ଏହା ସର୍ବଦା ଅବନତି ଓ ମୃତ୍ୟର ଚିହ୍ନ । ଅତଏବ ସେଥୁପ୍ରତି ସାବଧାନ ହୁଅ, ତେଜସ୍ବୀ ହୁଅ, 
ନିଜ ଗୋଡ଼ରେ ନିଜେ ଠିଆ ହୁଅ । 

୧୦. ଯେଉଁ ବିଷୟ ତୁମର ଶାରୀରିକ, ମାନସିକ ବା ଆଧ୍ଧାତ୍ଭିକ ଦୁର୍ବଳତା ଆନୟନ 
କରୁଛି ତାହାକୁ ବିଷବତ଼ ପରିତ୍ୟାଗ କର, ସେଥୁରେ ପ୍ରାଣ ନାହିଁ, ତାହା କେବେ ସତ୍ୟ 
ହୋଇପାରେ ନାହିଁ ।... ସମସ୍ତ ରହସ୍ୟମୟ ଓ ଗୁହ୍ୟ ମତସମୂହରେ କିଛି ସତ୍ୟ ଥୂଲେ ମଧ୍ଯ 
ସାଧାରଣତଃ ତାହା ମନୁଷ୍ୟକୁ ଦୁର୍ବଳ କରିଦିଏ । 


୧୧. ସମସ୍ତ ଯୋଗ ପ୍ରଣାଳୀରେ ଗୁହ୍ୟ ଓ ଅଭୁତ ବୋଲି ଯାହା କିଛି ଅଛି, ତାହା 
ବର୍ଜନ କରିବାକୁ ହେବ; କେବଳ ଯାହା ଶକ୍ତିପ୍ରଦାୟକ, ତାହା ଅନୁସରଣୀୟ । 


୧୨. ସତ କହିବାକୁ ଗଲେ ମୋର ସାରା ଜୀବନର ଅନୁଭୂତିରେ ମୁଁ ରହସ୍ୟବାଦ 
(©c୯୯ଧୋism )କୁ ମାନବଜୀବନ ପାଇଁ ସର୍ବଦା କ୍ଷତି ତଥା ଦୁର୍ବଳ କାରକ ପାଇଛି । ଆମେ 
ଚାହୁଁ ଶକ୍ତି । ଅନ୍ୟ ଜାତି ଅପେକ୍ଷା ଆମ ଭାରତୀୟମାନଙ୍କର ସବୁଠାରୁ ବେଶୀ ଦରକାର 
ଶକ୍ତି ତଥା ବଳିଷ୍ଠ ଚିନ୍ତାଧାରା । ଆମେ ପ୍ରାୟ ବିଷୟରେ ବହୁତ ସୃକ୍ଷ୍ମାତିସୃକ୍ଷମ ବିଚାର କରି 
ସାରିଛୁ । ଶତାଦ୍ଦୀ ଶତାବ୍ଦୀ ଧରି ଏହି ପ୍ରହେଳିକାରେ ଆମ ମୁଣ୍ଡ ପୁରା ପୁରି ଭର୍ରି ହୋଇ 
ଯାଇଛି; ଫଳତଃ ଆମର ବୌଦ୍ଧିକ ତଥା ଆଧ୍ଧାମ୍ବିକ ହଜମୀଶକ୍ତି କ୍ଷତିଗ୍ରସ୍ତ ହୋଇ ପଡ଼ିଛି 
ଏବଂ ଜାତି ବୋଧଶକ୍ତି ହୀନତାର ଅତଳ ଗହ୍ଧରକୁ ଟାଣି ହୋଇ ଚାଲିଯାଇଛି । 


100 


Digitized by srujanika@gmail.com 


ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୧୩. ଯେ କୌଣସି ମତ ଯେ କୌଣସି ଶିକ୍ଷାପ୍ରଣାଳୀ ମନକୁ ଓ ମସ୍ତିଷ୍କକୁ ଦୁର୍ବଳ 
କରିପକାଏ, ମନୁଷ୍ୟକୁ କୁସଂସ୍କାରାବିଷ୍ଟ କରିପକାଏ, ଯାହାଦ୍ଵାରା ମନୁଷ୍ୟ ଅନ୍ଧକାରରେ ଅଣ୍ଡାଳି 
ହୁଏ, ଯାହା ମନୁଷ୍ଯମାନଙ୍କୁ ସକଳ ପ୍ରକାର ବିକୃତ ମସ୍ତିଷ୍ଠପ୍ରସୂତ ଅସମ୍ଭବ ଅଭୁତ କୁସଂସ୍କାରପୂର୍ଣ 
ବିଷୟର ଅନ୍ନେଷଣ କରାଏ, ମୁଁ ସେହି ପ୍ରଣାଳୀଗୁଡ଼ିକୁ ପସନ୍ଦ କରେ ନାହିଁ । କାରଣ ମନୁଷ୍ୟ 
ଉପରେ ସେମାନଙ୍କର ପ୍ରଭାବ ଅତି ସାଂଘାତିକ ଏବଂ ତଦ୍ଧାରା କୌଣସି ଉପକାର ହୁଏ ନାହିଁ, 
ସେଗୁଡ଼ିକ ନିତାନ୍ତ ନିଷ୍ପଳ |...ଏଗୁଡ଼ିକ ମନୁଷ୍ୟକୁ ବିଜୃତ ଓ ଦୁର୍ବଳ କରିପକାଏ ¬ ଏତେ 
ଦୁର୍ବଳ କରେ ଯେ କ୍ରମଶଃ ତା” ପକ୍ଷରେ ସତ୍ୟ ଲାଭ କରିବା ଓ ସେହି ସତ୍ୟର ଆଲୋକରେ 
ଜୀବନଯାପନ କରିବା ଏକପ୍ରକାର ଅସମ୍ଭବ ହୋଇପଡ଼େ । ଅତଏବ ଆମମାନଙ୍କର ଏକମାତ୍ର 
ଆବଶ୍ୟକ ଶକ୍ତି । ଶକ୍ତି ହିଁ ଏହି ପାର୍ଥ୍ବ ଦୁର୍ଭୋଗର ଏକମାତ୍ର ମହୌଷଧ୍‌ । 

୧୪. ଗୋଟିଏ ବଳିଷ୍ଠ ଜାତି ଗଢ଼ିବାକୁ ହେଲେ ଦରକାର ଶକ୍ତିଦାୟୀ ନୂତନ ଚିନ୍ତାଧାରା । 
ଏତିକି ହିଁ ଉପନିଷଦୋକ୍ତ ଚତୁର୍ଦଶ ଭୁବନକୁ ସମର୍ଥ ବନେଇବା ପାଇଁ ଯଥେଷ୍ଟ |... କିନୁ ଏହାକୁ 
ଜାର୍ଯ୍ୟରେ ପରିଣତ କରିବାକୁ ପଡ଼ିବ । 

୧୫. ଧର୍ମ — ମନୁଷ୍ୟ ମଧ୍ଯରେ ଥୁବା ସ୍ଵାଭାବିକ ଶକ୍ତିର ପରିପ୍ରକାଶ |... ଏହା ସର୍ବଦା 
ସତ୍ୟର ପରିପ୍ରକାଶ । 

୧୬. ମୁଁ ମୋ ସ୍ଵଜାତିଙ୍କୁ ଭଲ ପାଏ; ତୁମେମାନେ ତ ବର୍ଭମାନ ଯଥେଷ୍ଟ ଦୁର୍ବଳ 
ହୋଇପଡ଼ିଛ; ତୁମମାନଙ୍କୁ ଆଉ ଦୁର୍ବଳତର, ହୀନତର ରୂପରେ ଦେଖ୍‌ପାରିବି ନାହିଁ । ଅତଏବ 
ତୁମମାନଙ୍କ କଲ୍ୟାଣ ପାଇଁ ଏବଂ ସତ୍ୟ ପାଇଁ, ମୋର ସ୍ଵଜାତିଙ୍କର ଯେପରି ଆଉ ଅବନତି 
ନ ହୁଏ, ସେଥୁପାଇଁ ଉଚ୍ଚସ୍ଵରରେ କହିବା ପାଇଁ ବାଧ୍ଯ ହେଉଛି ¬ ଆଉ ନୁହେଁ, ଅବନତି- 
ପଥରେ ଆଉ ଅଗ୍ରସର ହୁଅ ନାହିଁ |... ତୁମମାନଙ୍କ ସମ୍ମୁଖରେ ଉପନିଷଦ୍‌ର ସେହି ସତ୍ୟସମୂହ 
ରହିଛି । ସେହି ସତ୍ୟସମୂହ ଅବଲମ୍ବନ କର, ସେଗୁଡ଼ିକ ଉପଲବୃଧ୍‌ କରି କାର୍ଯ୍ୟରେ ପରିଣତ 
କର ¬ ତେବେ ନିଶ୍ଚୟ ଭାରତର ଉଦ୍ଧାର ହେବ । 

୧୭. ତୁମ ଉପନିଷଦ୍ର ¬ ସେହି ବଳପ୍ରଦ, ଆଲୋକପ୍ରଦ ଦିବ୍ୟ ଦର୍ଶନଶାସ୍ତ୍ର ପୁଣି 
ଅବଲମ୍ବନ କର ଏବଂ ଏହି ସମସ୍ତ ରହସ୍ୟମୟ ଦୁର୍ବଳତାଜନକ ବିଷୟସମୂହ ପରିତ୍ୟାଗ 
କର | 

୧୮. ନୈରାଶ୍ୟ ଆଉ ଯାହା କିଛି ବି ହେଉ, ତାହା ଧର୍ମ ନୁହେଁ । ସର୍ବଦା ହାସ୍ୟବଦନରେ 
ପ୍ରଫୁଲ୍ଲ ଥୁଲେ କୌଣସି ସ୍ତବ ସ୍ତୁତି ବା ପ୍ରାର୍ଥନା ଅପେକ୍ଷା ଶୀଘ୍ର ଭଶ୍ଵରଙ୍କ ସାନିଧ ମିଳେ ! 

୧୯. ଇହଜୀବନରେ ଯେଉଁମାନେ ହତାଶଚିତ୍ତ ତାଙ୍କ ଦ୍ଵାରା କୌଣସି କାର୍ଯ୍ୟ 
ହୋଇପାରେ ନାହିଁ । ସେମାନେ ଜନ୍ମ ଜନ୍ମଧରି ହା-ହୁତାଶ କରି କରି ଆସନ୍ତି ଓ ଯାଆନ୍ତି 

୨୦, ଦୀନହୀନଭାବ କେଉଁଥୁପାଇଁ ? ମୁଁ ବ୍ଦହ୍ମମୟୀଙ୍କ ସନ୍ତାନ । କି ରୋଗ, କି ଭୟ, 
କି ଅଭାବ ? ‘ଦୀନହୀନଂ ଭାବକୁ କୁଲାରେ ପାଛୁଡ଼ି ଫିଙ୍ଗି ଦିଅ । ସବୁ ମଙ୍ଗଳ ହେବ । 


୨୧. ଆଳସ୍ୟ, ହୀନବୁଦଛି, କପଟତା ଦେଶଟାକୁ ଘୋଡ଼େଇ ପକେଇଛି -ବୁଦିମାନ୍‌ 
ଲୋକ ଏହା ଦେଖୁ କଅଣ ସ୍ଥିର ହୋଇ ରହିପାରେ ? ଆଖ୍ରେ ଲୁହ ଆସେ ନାହିଁ ?... 
ସେଥୁପାଇଁ କହୁଛି ଆଗେ ନିଜ ଭିତରେ ଅନ୍ତର୍ନିହିତ ଆମ୍ବଶର୍ତିକୁ ଜାଗ୍ରତ କର | 


୨୨. ସବୁ ଦୁର୍ବଳତା, ସବୁବନ୍ଧନ କେବଳ କଳ୍ପନାମାତ୍ର 1... ଦୁର୍ବଳ ହୁଅ ନାହିଁ... ଉଠ 
ଏବଂ ସାହସୀ ହୁଅ । ମୋ ଜାଣିବାରେ ତାହା ହିଁ ସମସ୍ତ ଧର୍ମ । 


୨୩. ଅସୀମ ଶକ୍ତି ହିଁ ଧର୍ମ ଓ ଭଗବାନ | 


୨୪. ଶକ୍ତି, ଶକ୍ତି ¬ ଏହା ହି ଆମେମାନେ ଚାହୁଁ; ଆମର ଶକ୍ତି ବିଶେଷ ଆବଶ୍ୟକ 
ହୋଇପଡ଼ିଛି । କିଏ ଆମମାନଙ୍କୁ ଶକ୍ତି ଦେବ ?... ଉପନିଷଦୃସମୂହ ଶକ୍ତିର ବୃହତ ଭଣ୍ଡାର | 
ଉପନିଷଦ୍ଵ ଯେଉଁ ଶକ୍ତିସଞ୍ଚାର ପାଇଁ ସମର୍ଥ, ସେଥୁରେ ଏହା ସମଗ୍ର ଜଗତକୁ ତେଜସ୍ଵୀ 
କରିପାରିବ । ତାହାଦ୍ଵାରା ସମସ୍ତ ଜଗତକୁ ପୁନରୁଜୀବିତ, ଶକ୍ତିଶାଳୀ ଓ ବୀର୍ଯ୍ୟଶାଳୀ କରିହେବ । 

୨ ୫. ଶକ୍ତି, ଶକ୍ତି : ଉପନିଷଦ୍ର ପ୍ରତି ପୃଷ୍ଠା ଆମମାନଙ୍କୁ ଏହି ଶକ୍ତିଲାଭର କଥା 
କହିଥାଏ |... ଏହି ବିଷୟଟି ବିଶେଷଭାବରେ ସ୍ମରଣ ରଖୁବାକୁ ହେବ । ସମଗ୍ର ଜୀବନରେ 
ମୁଁ ଏହି ମହାଶିକ୍ଷା ପାଇଛି ¬ ଉପନିଷଦ୍ଧ କହେ, ହେ ମାନବ, ତେଜସ୍ଵୀ ହୁଅ, ଦୁର୍ବଳତା 
ପରିତ୍ୟାଗ କର | ମାନବ କାତରଭାବରେ ଜିଜ୍ଞାସା କରେ, ମାନବର ଦୁର୍ବଳତା କଣ ନାହିଁ ? 
ଉପନିଷଦ କହେ, ଅଛି ସତ୍ୟ ¬ କିନୁ ଅଧକତର ଦୁର୍ବଳତା ଦ୍ଵାରା କଂଣ ଏହି ଦୁର୍ବଳତା ଦୂର 
ହେବ ? ଆବ୍ଜନାଦ୍ଵାରା କଣ ଆବର୍ଜନା ଦୂର ହେବ ? ପାପଦ୍ଧାରା କଣ ପାପ ଦୂର ହେବ ? 
ଉପନିଷଦ୍ଵ କହେ, ହେ ମାନବ, ତେଜସ୍ଵୀ ହୁଅ, ତେଜସ୍ୀ ହୁଅ, ଉଠି ଛିଡ଼ାହୁଅ, ଶକ୍ତି ଅବଲମ୍ବନ 
କର । 

୨୬. ଏହି ଶକ୍ତି ଲାଭର ପ୍ରଥମ ଉପାୟ ¬ ଉପନିଷଦ୍ଵରେ ବିଶ୍ବାସୀ ହେବା ଏବଂ 
ବିଶ୍ଵାସ କରିବା ଯେ, “ମୁଁ ଆତ୍ମା, ମୋତେ ତରବାରି ଛେଦନ କରିପାରେ ନାହିଁ, କୌଣସି 
ଯନ୍ତ୍ର ମୋତେ ଭେଦ କରିପାରେ ନାହିଁ, ଅଗ୍ନି ମୋତେ ଦଗ୍ଧ କରିପାରେ ନାହିଁ, ବାୟୁ ଶୁଷ 
କରିପାରେ ନାହିଁ; ମୁଁ ସର୍ବଶକ୍ତିମାନ, ମୁଁ ସର୍ବଜ୍ଞ। ଅତଏବ ଏହି ଆଶାପ୍ରଦ, ପରିତ୍ରାଣପ୍ରଦ 
ବାକ୍ୟଗୁଡ଼ିକ ସର୍ବଦା ଉଚ୍ଚାରଣ କର । 

୨୭. ବର୍ମାନ ମହାବୀରଙ୍କ ଚରିତ୍ରକୁ ହିଁ ତୁମର ଆଦର୍ଶ କରିବାକୁ ହେବ |... ମହା 
ଜିତେନ୍ଦ୍ରିୟ ମହା ବୁଦ୍ଧିମାନ : ଦାସ୍ୟଭାବର ଏହି ମହା ଆଦର୍ଶରେ ତୁମର ଜୀବନ ଗଠନ 

କରିବାକୁ ହେବ । ସେପରି ହେଲେ ହିଁ ଅନ୍ୟାନ୍ୟ ଭାବର ସ୍ଥୁରଣ କାଳକ୍ରମେ ଆପେ ଆପେ 
ହୋଇଯିବ । ଦ୍ଵିଧାଶୂନ୍ଯୟ ହୋଇ ଗୁରୁଙ୍କ ଆଜ୍ଞା ପାଳନ, ଆଉ ବ୍ରହ୍ମଚର୍ଯ୍ୟରକ୍ଷା ¬ ଏହା ହି ହେଉଛି 
ସଫଳ ହେବାର ଏକମାତ୍ର ରହସ୍ୟ; ନାନ୍ୟଃ ପନ୍ଥା ବିଦ୍ୟତେୟନାୟ” (ଏହା ଛଡ଼ା ଆଉ 
ଦ୍ଵିତୀୟ ପଥ ନାହିଁ) । ହନୁମାନଙ୍କର ଏକ ଦିଗରେ ଯେପରି ସେବା-ଭାବ, ଅନ୍ୟ ଦିଗରେ 
ସେହିପରି ତ୍ରିଲୋକ -ସନ୍ଧାସୀ ସିଂହ-ବିକ୍ରମ ! 

୨୮. ବୃନ୍ଦାବନ-ଲୀଳାଆଦି ବର୍ମାନ ରଖି ଦିଅ । ଗୀତା-ସିଂହନାଦକାରୀ ଶ୍ରୀକୃଷ୍ଣଙ୍କର 
ପୂଜା କର, ଶର୍ତିପୃଜା କର |... ବର୍ଭମାନ ଆବଶ୍ୟକ — ମହାତ୍ୟାଗ, ମହାନିଷ୍ଠା, ମହାର୍ଧୈର୍ଯ୍ୟ 
ଏବଂ ସ୍ଵାର୍ଥଗନ୍ଧଶୂନ୍ୟ ଶୁଦ୍ଧବୁଦ୍ଧି ସହାୟତାରେ ମହାଉଦ୍ୟମ ପ୍ରକାଶ କରି ସମସ୍ତ ବିଷୟ ଠିକ 
ଠିକ୍ଵ ଜାଣିବା ପାଇଁ ଉଠି ପଡ଼ି ଲାଗିବା । 

୨୯. ଏହି ପ୍ରାର୍ଥନା ହିଁ ଏକମାତ୍ର ଅବଲମ୍ବନୀୟ | ଏହା ସେହି ପରମ ଲକ୍ଷ୍ୟରେ 
ପହଞ୍ଚୁବାର ଏକମାତ୍ର ଉପାୟ ¬ ନିଜକୁ ଏବଂ ସମସ୍ତଙ୍କୁ କହ ଯେ ଆମେମାନେ ସେହି 
ଚିଦାନନ୍ଦସ୍ଵରୂପ । ପୁନଃ ପୁନଃ ଏହିପରି କହିଲେ ଶକ୍ତି ଆସେ । ଯେ ପ୍ରଥମେ ଛୋଟେଇ 
ଛୋଟେଇ ଚାଲେ, ସେ କ୍ରମଶଃ ପାଦରେ ବଳ ପାଇ ମାଟି ଉପରେ ପାଦ ସିଧାରଖୁ 
ଚାଲିପାରେ । “ଶିବୋଃହଂ” - ରୂପକ ଏହି ଅଭୟବାଣୀ କ୍ରମଶଃ ଗଭୀରରୁ ଗଭୀରତର 
ହୋଇ ଆମମାନଙ୍କ ହୃଦୟକୁ ଅଧୂକାର କରୁ । ପରିଶେଷରେ ଆମମାନଙ୍କର ପ୍ରତି ଶିରାରେ, 
ପ୍ରତି ଧମନୀରେ, ଶରୀରର ପ୍ରତ୍ୟେକ ଅଂଶରେ ପରିବ୍ୟାପ୍ତ ହୋଇପଡ଼ୁ । 

୩୦. ଶାସ୍ତ୍ର ଦୈବ ନିର୍ଭରତାକୁ ପଞ୍ଚମ ପୁରୁଷାର୍ଥ ବୋଲି ନିର୍ଦ୍ଦେଶ କରିଛି । କିନ୍ତୁ ଆମ 
ଦେଶରେ ଲୋକେ ଯେଉଁ ଭାବରେ ‘ଦୈବ ଦୈବଂ କରନ୍ତି ¬ ତାହା ମୃତ୍ୟୁର ଚିହ୍ନ, 
ମହାକାପୁରୁଷତାର ପରିଣାମ । କିମ୍ଭୃତକିମାକାର ଗୋଟାଏ ଇଶ୍ବର କଳ୍ପନା କରି ତାରି ମୁଣ୍ଡରେ 
ନିଜର ଦୋଷ ଲଦିଦେବାର ଚେଷ୍ଟାମାତ୍ର 

୩୧. ହେ ବନ୍ଧୁ ! ବୀର ନ ହେଲେ କେହି କଅଣ ବିଶ୍ଵାସ କରିପାରେ, ନା ନିର୍ଭର 
କରିପାରେ ? ବୀର ନ ହେଲେ ହିଂସାଦ୍ଵେଷ ତ ଯାଏ ନାହିଁ, ପୁଣି ସଭ୍ୟ ହେବ କିପରି ? 
ସେହି ପୁରୁଷୋଚିତ ଶକ୍ତି, ସେହି ବୀରଭାବ ଆମ ଦେଶରେ କାହିଁ ? 

୧୨ 
ପ୍ରକୃତ ଉଦ୍ୟମ 


୧. ବାଧା ଯେତେ ହେବ, ସେତେ ଭଲ । ବାଧା ନ ପାଇଲେ କ”ଣ ନଦୀର ବେଗ 
ବଢ଼େ ? ଯେଉଁ ଜିନିଷ ଯେତେ ନୂତନ ହେବ, ଯେତେ ଉତ୍ତମ ହେବ, ସେ ଜିନିଷ ପ୍ରଥମେ 
ସେତେ ଅଧୁକ ବାଧା ପାଇବ । ବାଧା ହିଁ ତ ସିଦ୍ଧିର ପୂର୍ବଲକ୍ଷଣ । ବାଧା ନାହିଁ ତ ସିଵି ମଧ୍ଯ 
ନାହିଁ । 

୨. ଏ କଥାଟା କିନ୍ତୁ ଧୂବ ସତ୍ୟ ଯେ, ତୁମ ଭିତରେ ଯଦି ବସ୍ତୁ ଥାଏ, ତେବେ ଯେତେ 
ଅବସ୍ଥା ପ୍ରତିକୂଳ ହେବ, ସେତେ ଅନ୍ତରର ଶକ୍ତିର ଉନ୍ମେଷ ହେବ ! 


୩. ମୋର ଦୃଢ଼ ବିଶ୍ନାସ ¬ ଚାଲାକିଦ୍ଵାରା ଜଗତରେ କୌଣସି ମହତ୍ବ କାର୍ଯ୍ୟ ହୁଏ 
ନାହିଁ । ସେଥୂପାଇଁ ସେସବୁ ଅଶ୍ଲୀଳ କୁସ୍ଵାରେ କର୍ଣ୍ଣପାତ ନ କରି ଧୀରେ ଧୀରେ ନିଜର କାମ 
କରିଯାଉଥ୍‌୍ଲି । ଦେଖୁବାକୁ ମଧ୍ଯ ପାଉଥୁଲି ଅନେକ ସମୟରେ ଯେଉଁମାନେ ମୋର ଅଯଥା 
ଗାଳିମନ୍ଦ କରୁଥୁଲେ, ସେମାନେ ମଧ୍ଯ ଅନୁତପ୍ତ ହୋଇ ମୋର ଶରଣ ନେଉଥୂଲେ ଏବଂ 
ନିଜେ ନିଜେ ହିଁ କାଗଜରେ ପ୍ରତିବାଦ କରି କ୍ଷମା ମାଗୁଥୁଲେ । 


୪. ଭଲ, ମନ୍ଦ ¬ ଲୋକମାନେ ଦୁଇଟା ତ କହିବେ; କିନ୍ତୁ ଉଚ୍ଚାଦର୍ଶ ସମ୍ମୁଖରେ ରଖୁ 
ଆମକୁ ସିଂହପରି କାମ କରିଯିବାକୁ ହେବ । 

୫. ଯେ ଯେତେ ବଡ଼ ହୋଇଛି, ତା' ଉପରେ ସେତେ କଠିନ ପରୀକ୍ଷା ହୋଇଛି । 

୬. ଏହି ପୃଥ୍ବୀ ଗୋଟିଏ ବିରାଟ ବ୍ୟାୟାମଶାଳା, ଏଠାକୁ ଆମେ ନିଜକୁ ସବଳ କରିବା 
ନିମନ୍ତେ ଆସୁ । 

୭. ଅନ୍ତରରୁ ଯେଉଁ ପ୍ରକାର ପ୍ରେରଣା ଆସେ, ସେହି ଭାବରେ କାର୍ଯ୍ୟ କରାଯିବା ଉଚିତ, 
ଆଉ ସେ କାର୍ଯ୍ୟଟି ଯଦି ଯଥାର୍ଥ ଓ ଉତ୍ତମ କାର୍ଯ୍ୟ ହୁଏ, ତା'ହେଲେ ହୁଏତ ମରିଯିବାର 
ଶତ ଶତାଦ୍ଦୀ ପରେ ମଧ୍ଯ ସମାଜକୁ ନିଶ୍ଚୟ ତାହା ଆଡ଼କୁ ଫେରି ଆସିବାକୁ ପଡ଼ିବ । 


୮. ସତ ଉଦ୍ଦେଶ୍ୟ, ଅକପଟତା ଓ ଅନନ୍ତ ପ୍ରେମ ବିଶ୍ଵବିଜୟ କରିବାକୁ ସକ୍ଷମ | ଉକ୍ତ 
ଗୁଣର ଅଧ୍ଵକାରୀ ଜଣେମାତ୍ର କୋଟି କୋଟି କପଟ ଓ ନିଶୁରଙ୍କ ଦୁର୍ବଵି ନାଶ କରିବାକୁ 
ସକ୍ଷମ | 

୯. କଅଣ ଜାଣ ବାବା, ସଂସାରଟାଯାକ ଦୁନିଆଦାରି ! ଠିକ୍‌ ସତୃସାହସୀ ଓ ଜ୍ଞାନୀ 
କଅଣ ଏସବୁ ଦୁନିଆଦାରିରେ ଭୁଲେ ରେ ବାପ ! ଜଗତ ଯାହା ଇଛା କହୁ, ମୋର କର୍ରବ୍ୟ 
କରି ଚାଲିଯିବି ¬ ଏହା ହିଁ ଜାଣିବୁ ବୀରର ଭାବ | ନତୁବା ଏ କଅଣ କହୁଛି, ସେ କଅଣ 

ସ୍ବାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


ଲେଖୁଛି, ସେସବୁ ନେଇ ଦିନରାତି ରହିଲେ ଜଗତରେ କୌଣସି ମହତ କାର୍ଯ୍ୟ କରାଯାଏ 
ନାହିଁ । 

୧୦. ଆମେମାନେ ଜ୍ୟୋତିର ତନୟ, ଭଗବାନଙ୍କର ତନୟ |! ଭଗବାନଙ୍କର ଜୟ 
ହେଉ - ଆମେମାନେ ସିଛି ଲାଭ କରିବା ହିଁ କରିବା |... ଆମେ ହୃଦୟହୀନ ମସ୍ତିଶ୍ଠସାର 
ବ୍ୟକ୍ତିମାନଙ୍କୁ ଓ ସେମାନଙ୍କ ନିସ୍ତେଜ ସମ୍ବାଦପତ୍ରର ପ୍ରବନ୍ଧସମୂହକୁ ମଧ୍ଯ ଗ୍ରାହ୍ୟ କରୁ ନାହୁଁ । 
ବିଶ୍ଵାସ, ବିଶ୍ଵାସ, ସହାନୁଭୁତି, ଅଗ୍ନିମୟ ବିଶ୍ଵାସ, ଅଗ୍ନିମୟ ସହାନୁଭୁତି । ଜୟ ପ୍ରଭୁ, ଜୟ 
ପ୍ରଭୁ ! ତୁଚ୍ଛ ଜୀବନ, ତୁଚ୍ଛ ମରଣ, ତୁଚ୍ଛ କ୍ଷୁଧା, ତୁଚୁ ଶୀତ | ଜୟ ପ୍ରଭୁ ! ଅଗ୍ରସର ହୁଅ, 
ପ୍ରଭୁ ଆମମାନଙ୍କର ନେତା । ପଛକୁ ଫେରି ଚାହଁ ନାହିଁ |... ଆଗେଇ ଯାଅ, ସମ୍ମୁଖକୁ 
ସମ୍ମୁଖକୁ । 

୧୧. ବୀର ଭଳି ଆଗେଇ ଚାଲ । ଦିନକରେ ବା ବର୍ଷକରେ ସଫଳତାର ଆଶା ରଖ 
ନାହିଁ । ସର୍ବଦା ସର୍ବଶ୍ରେଷ୍ଠ ଆଦର୍ଶକୁ ଧରି ରୁହ । ଦୃଢ଼ ହୁଅ, ହିଂସା ଓ ସ୍ଵାର୍ଥପରତା ବିସର୍ଚନ 
ଦିଅ । 

୧୨. ପ୍ରତ୍ୟେକ କର୍ମକୁ ତିନୋଟି ଅବସ୍ଥା ଭିତର ଦେଇ ଯିବାକୁ ହୁଏ — ଉପହାସ, 
ବିରୋଧ ଓ ପରିଶେଷରେ ଗ୍ରହଣ । 

୧୩. କିନ୍ଧ ମନେରଖିବ, ଏହା ହିଁ ଜୀବନର ଅଭିଜ୍ଞତା; ଯଦି ତୁମେ ଯଥାର୍ଥରେ ଅନ୍ୟର 
ମଙ୍ଗଳ କାମନା କର, ସାରାଜଗତ ତୁମ ବିରୋଧରେ ଛିଡ଼ା ହେଲେ ମଧ୍ଯ କିଛି କରି ପାରିବ 
ନାହିଁ । ତୁମ ଶକ୍ତି ନିଜଟରେ ତାହା ପରାସ୍ତ ହେବ ! ଯଦି ତୁମେ ଆନ୍ତରିକ ଓ ପ୍ରକୃତରେ ନିଃସ୍ବାର୍ଥ 
ହୁଅ, ସ୍ବୟଂ ଇଶ୍ଵରଙ୍କର ସମସ୍ତ ଶକ୍ତି ତୁମ ମଧ୍ଯରେ ଜାଗ୍ରତ ରହି ସମସ୍ତ ବାଧା-ବିପରି ଚୂର୍ଣ୍ଣ 
ବିଚୂର୍ଣ୍ଣ କରିବ । 

୧୪. ଯଦି କୌଣସି ବ୍ୟକ୍ତି ତା! ସମୟରେ ପ୍ରଚଳିତ ଭାବରାଶିଠାରୁ ଉଚ୍ଚତର ତଚ୍ତନ 
ପ୍ରକାଶ କରେ, ତେବେ ତାକୁ ଲୋକମାନେ ନିଶ୍ଚୟ ଭୁଲ୍‌ ବୁଝିବେ ।! ସୁତରାଂ ବାଧା ଓ 
ଅତ୍ୟାଚାର ଆସ୍ମ, ସ୍ଵାଗତମ୍‌ ¬ କେବଳ ତୁମକୁ ଦୃଢ଼ ଓ ପବିତ୍ର ହେବାକୁ ପଡ଼ିବ ଏବଂ 
ଭଗବାନଙ୍କଠାରେ ପ୍ରବଳ ବିଶ୍ଵାସ ରଖିବାକୁ ହେବ । 

୧୫. ମୁଁ ଚାହେଁ, ମୋର ସବୁ ପିଲାମାନେ, ମୁଁ ଯେତେ ବଡ଼ ହୋଇପାରିଥାଆନ୍ତି, 
ତାହା ଅପେକ୍ଷା ଶତ ଗୁଣ ବଡ଼ ହୁଅନ୍ତୁ । ତୁମେମାନେ ପ୍ରତ୍ୟେକକୁ ଗୋଟିଏ ଗୋଟିଏ “ଦାନବ' 
ହେବାକୁ ପଡ଼ିବ ¬ ମୁଁ କହୁଛି ¬ ଅବଶ୍ୟ ହେବାକୁ ପଡ଼ିବ ! ଆଞ୍ଞାବହତା, ଉଦ୍ଦେଶ୍ୟ ଉପରେ 
ଅନୁରାଗ ଓ ସର୍ବଦା ପ୍ରସ୍ତୁତ ହୋଇ ରହିବା ¬ ଏହି ତିନୋଟି ଯଦି ଥାଏ, କୌଣସି କିଛି 
ତୁମମାନଙ୍କୁ ହଟାଇପାରିବ ନାହିଁ । 

୧୩ 
ସାହସୀ ହୁଅ | 


୧. ମୁଁ ଜୀବନରେ ଏହା ହିଁ ଦେଖିଲି, ଯେ ନିଜ ବିଷୟରେ ବେଶୀ ସଚେତନ, ସେ 
ପଦେ ପଦେ ବିପଦରେ ପଡ଼େ । ଯେ ସମ୍ମାନ ହାନିକୁ ବେଶୀ ଭୟ କରେ, ସେ ଅପମାନ ହି 
ପାଏ । ଯେ ସଦା ଲୋକସାନ୍କୁ ଡରେ, ସେ ସର୍ବଦା କ୍ଷତିରେ ପଡ଼େ । 

୨. କେହି ହେଲେ ସତ୍ୟ, ପ୍ରେମ ଓ ଅକପଟତାକୁ ବାଧା ଦେଇପାରିବେ ନାହିଁ । ତୁମର 
ମନ ଆଉ ବାକ୍ୟ ଏକ ହୋଇଛି କି ? 

୩. କେବେହେଲେ ସାହସ -ହୀନ ହେବ ନାହିଁ । ଖାଇବା, ଶୋଇବା, ପିନ୍ଧିବା ବେଳେ, 
ଗାଇବା ବଜାଇବା ବେଳେ, ଭୋଗରେ, ରୋଗରେ କେବଳ ସତୃସାହସର ପରିଚୟ ଦେବ । 
ତେବେ ଯାଇ ମହାଶକ୍ତିଙ୍କ କୃପା ହେବ । 

୪. ପଶ୍ଚାତ୍‌ପଦ ହୁଅ ନାହିଁ ¬ ଏହା ହିଁ ଆଦର୍ଶ । ଫଳ ଯାହା ହେଉ କର୍ମ କରିଯାଅ । 
ନକ୍ଷତ୍ରଗଣ କକ୍ଷଚ୍ୟୁତ ହୋଇ ପାରନ୍ତି, ସମଗ୍ର ଜଗତ ତୁମ ବିରୁଦ୍ଧରେ ଛିଡ଼ା ହୋଇପାରେ, 
ସେଥ୍ରେ କିଛି ଯାଏ ଆସେ ନାହିଁ |... ଯୁଦ୍ଧ କରିବାକୁ ହେବ । ଭୀରୁତା ଓ କାପୁରୁଷତା ଦ୍ଵାରା 
କିଛି ହେଲେ ଲାଭ କରାଯାଏ ନାହିଁ । ପଶ୍ଚାତୃପଦ ହେବା ଦ୍ଵାରା କୌଣସି ବିପଦକୁ ହୂର 
କରାଯାଇପାରେ ନାହିଁ । 

୫. ଉଦୀୟମାନ ଯୁବ-ସମ୍ପଦାୟ ଉପରେ ମୋର ବିଶ୍ଵାସ । ସେମାନଙ୍କ ଭିତରୁ ମୁଁ 
କର୍ମୀ ପାଇବି । ସେହିମାନେ ହିଁ ସିଂହ-ବିକ୍ରମରେ ଦେଶର ଯଥାର୍ଥ ଉନ୍ନତି କନ୍ଧେ ସମସ୍ତ 
ସମସ୍ୟା ପୂରଣ କରିବେ । 

୬. କେତେଜଣ ଚେଲା ଦରକାର-ଅଗ୍ନିମନ୍ତ୍ରରେ ଦୀକ୍ଷିତ ଯୁବକ, ବୁଝିପାରିଲ ? — 
ବୁଵିମାନ ଓ ସାହସୀ, ଯମ ଆଗକୁ ଯିବାକୁ ଭୟ ନଥୁୂବ, ପହଁରି ପହଁରି ସାଗର ପାରି ହେବାକୁ 
ପ୍ରସ୍ତୁତ, ବୁଝିଲ ? ଏହି ଧରଣର ଶହ ଶହ ଦରକାର — ଉଭୟ ସ୍ତ୍ରୀ ଆଉ ପୁରୁଷ । 

୭. କାପୁରୁଷମାନଙ୍କୁ ଆଉ କଣ କହିବି, କିଛି କହିବାର ନାହିଁ |... ମେମେଇଆ, 
ତମୋଗୁଣ ଆଉ ନର୍କ କୁଣ୍ଡ ମୋ ଆଖିରେ ସବୁଗୁଡ଼ିକ ଏକ । 

୮. ବସୁଗଣ, କାମୁଡ଼ି ପଡ଼ିଆଅ, ମୋ ସନ୍ତାନଗଣଙ୍କ ମଧ୍ଯରେ କେହି ଯେପରି କାପୁରୁଷ 
ନ ରହନ୍ତି |... ବଡ଼ ବଡ଼ କାର୍ଯ୍ୟ କେବେ କି ସହଜରେ, ବିନା ବାଧାରେ ହୋଇଥାଏ ? ... 
ମୁଁ ଲୌହବଡବ ଦୃଢ଼ ଇଚ୍ଛାଶକ୍ତି ଓ ହୃଦୟ ଚାହେଁ, ଯାହା କୌଣସି କଥାରେ କମ୍ପିତ ହୁଏ ନାହିଁ ... 
ପ୍ରଭୁ ତୁମକୁ ଆଶୀର୍ବାଦ କରନ୍ତୁ | 

୯. ତୁମେମାନେ ଯଦି ମୋ ସନ୍ତାନ ହୋଇଥାଅ, ତା ହେଲେ କଦାପି ଭୟ କରିବ 
ନାହିଁ, କେହି ଯେପରି ତୁମର ଗତିରୋଧ କରି ନ ପାରେ । ତୁମେସବୁ ସିଂହ ତୁଲ୍ୟ ହେବ ।... 
ପ୍ରତି ପଦକ୍ଷେପରେ ମୋର ଶୁଭେଚ୍ଛା ଓ ଆଶୀର୍ବାଦ ତୁମମାନଙ୍କ ସଙ୍ଗେ ସଙ୍ଗେ ରହିବ ।... 
ଯଦି ତୁମର ବିଶ୍ଵାସ ଥାଏ, ତା ହେଲେ ତୁମମାନଙ୍କ ପାଖକୁ ସମସ୍ତ ଶକ୍ତି ଆସିବ । 


୧୪ 


ସେବା 


୧. ଏହି ଜୀବନ କ୍ଷଣଭଙ୍କୁର, ଜଗତରେ ଧନ, ମାନ ଓ ଏଶୃର୍ଯ୍ୟ ¬ ସମସ୍ତ କ୍ଷଣସ୍ଥାୟୀ 
ସେ ହିଁ କେବଳ ଜୀବିତ, ଯେ ଅନ୍ୟ ପାଇଁ ଜୀବନ ଧାରଣ କରେ । ଅବଶିଷ୍ଟ ବ୍ୟକ୍ତିଗଣ ବଞ୍ଚରହି 
ମଧ୍ଯ ମୃତତୁଲ୍ୟ । 

୨. ଜଗତରେ ସର୍ବଦା ଦାତାର ଆସନ ଗ୍ରହଣ କର); ଅନ୍ୟକୁ ସାହାଯ୍ୟ କର, ଅନ୍ୟର 
ସେବା କର, ତୁମର ସର୍ବସ୍ଵ ଦେଇଦିଅ ! ବିନିମୟରେ କିଛି ଆଶା କର ନାହିଁ । 

୩. ବସୁ ! ମୃତ୍ୟୁ ଯେତେବେଳେ ଅନିବାର୍ଯ୍ୟ ସେତେବେଳେ ଇଟା ପଥର ପରି ମରିବା 
ଅପେକ୍ଷା ବୀରପରି ମରିବା ଭଲ; ଏହି ଅନିତ୍ୟ ସଂସାରରେ ଦୁଇଦିନ ବେଶୀ ବଞ୍ଚ ରହି 
ଲାଭ ବା କଣ ? ଜରାଜୀର୍ଣ୍ଣ ହୋଇ ଟିକିଏ ଟିକିଏ କଳଙ୍କି ଲାଗି ମରିବା ଅପେକ୍ଷା ବୀରପରି 
ଅନ୍ୟମାନଙ୍କର ଟିକିଏ କଲ୍ୟାଣ ପାଇଁ ଲଢ଼େଇ କରି ମରିବାଟା ଭଲ ନୁହେଁ କି ? 

୪. ଯେତେବେଳେ ଶତଶତ ମହାପ୍ରାଣ ନରନାରୀ ସକଳ ବିଳାସଭୋଗ -ସୁଖେଳ୍ଛା 
ବିସର୍ଜନ କରି କାୟ-ମନୋ-ବାକ୍ୟରେ ଦାରିଦ୍ର୍ୟ ଓ ମୂର୍ଖତାର ଘନାବର୍ଭରେ କ୍ରମଶଃ 
ଉତ୍ତରୋତ୍ତର ନିମଜମାନ କୋଟି କୋଟି ସ୍ଵଦେଶୀୟ ନରନାରୀଙ୍କ କଲ୍ୟାଣ କାମନା କରିବେ, 
ସେତେବେଳେ ଭାରତ ଜାଗିବ ! 

୫. ଚରିତ୍ରବାନ୍ଧ ବୁଦ୍ଧିମାନ ପରାର୍ଥେ ସର୍ବତ୍ୟାଗୀ ଏବଂ ଆଞ୍ଞାନୁବର୍ଭୀ ଯୁବକମାନଙ୍କ 
ଉପରେ ହିଁ ମୋର ଭବିଷ୍ୟତ ଭରସା - ଯେଉଁମାନେ ମୋର ଭାବସବୁ ଜୀବନରେ ପରିଣତ 
କରି ନିଜର ଓ ଦେଶର କଲ୍ୟାଣସାଧନ କରିବା ନିମିତ୍ତ ଜୀବନପାତ କରିପାରିବେ । ନତୁବା 
ଦଳେ ଦଳେ କେତେ ପିଲା ଆସୁଛନ୍ତି ଓ ଆସିବେ ! ତାଙ୍କ ମୁଖର ଭାବ ତମୋପୂର୍ଣ୍ ହୃଦୟ 
ଉଦ୍ୟମଶୂନ୍ୟ, ଶରୀର ଅପଟୁ ଓ ମନ ସାହସଶୂନ୍ୟ - ଏମାନଙ୍କ ଦ୍ଵାରା କଅଣ କାମ ହୁଏ ? 

୬. ମୁଁ ଚାହେଁ କେତେଜଣ ଯୁବକ ଯେଉଁମାନେ କି ବଳିଷ୍ଠ, ଶର୍ରିଶାଳୀ, ସେବାପରାୟଣ 
ଓ ଚରିତ୍ରବାନ୍‌ । 

୭. ଯଦି ଜଣଙ୍କର ମନରେ — ଏହି ସଂସାର ନର୍କ କୁଣ୍ଡ ମଧ୍ଯରେ ଦିନେ ମାତ୍ର ପାଇଁ 
ହେଲେ ବି ଆନନ୍ଦ ଓ ଶାନ୍ତି ଦିଆଯାଏ, ସେଇଟା ହିଁ ସତ୍ୟ ସାରା ଜୀବନ କଷ୍ଟ ଭୋଗି ଏହା 
ହିଁ ଦେଖୁଛି ¬ ବାକି ସବୁକିଛି ବୃଥା । 


୧୫ 


ସଫଳତାର ଉପାୟ 


୧. ଆମର ଭୁଲ-ଭ୍ରାନ୍ତିଗୁଡ଼ିକର ମଧ୍ଯ ଏଠାରେ ଗୋଟିଏ ସ୍ଥାନ ଅଛି । ଆଗେଇ 
ଚାଲ ! ଯଦି କିଛି ଭୁଲ କାମ କରିଛ ବୋଲି ଭାବୁଥାଅ, ତଥାପି ପଛକୁ ଫେରି ଦେଖ ନାହିଁ । 
ତୃମେ କଣ ବିଶ୍ଵାସ କର, ଯଦି ପୂର୍ବରୁ ଏହି ଭୁଲ ଗୁଡ଼ିକ କରି ନ ଥାନ୍ତ ତେବେ ଆଜି ଯାହା 
ହୋଇଛ ତାହା ହୋଇ ପାରିଥାନ୍ତ ? ଅତଃ ଭୁଲଗୁଡ଼ିକୁ ଧନ୍ୟବାଦ ଦିଅ । ସେଗୁଡ଼ିକ ଅଜ୍ଞାତ 
ସାରରେ ଦେବତା |... ଆଦର୍ଶକୁ ଧରି ରଖ | ଆଗେଇ ଚାଲ । ଏହି କ୍ଷୁଦ୍ର ଭୁଲଭ୍ରାନ୍ତି ପ୍ରତି 
ଦୃଷ୍ଟିପାତ କର ନାହିଁ । ଆମର ଏହି ଯୁଦ୍ଧକ୍ଷେତ୍ରରେ ଭୁଲଂଭ୍ରାନ୍ତିର ଧୂଳି ଉଡ । ଏହି ଧୂଳିକୁ 
ସହ୍ୟ କରି ପାରୁ ନ ଥବା ସ୍ପର୍ଶକାତର ଲୋକମାନେ ଦଳରୁ ବାହାରି ଯାଆନ୍ତୁ । 

୨. ମୁଁ ମୋ ଜୀବନରେ ଅନେକ ଭୁଲ କରିଛି; କିନ୍ତୁ ଏହିଗୁଡ଼ିକ ବ୍ୟତୀତ ମୁଁ ଆଜି 
ଯାହା ହୋଇଛି, ତାହା କଦାପି ହୋଇ ନ ଥାନ୍ତି । ମୁଁ ମୋର ଜୀବନ ସମ୍ବନ୍ଧରେ ଅତାନ୍ତ ସନ୍ତୁଷ୍ଟ । 
ମୋର ଏହା କହିବାର ଉଦ୍ଦେଶ୍ୟ ନୁହେଁ ଯେ, ତୁମେମାନେ ଘରକୁ ଯାଅ ଓ ସେଠାରେ ନାନା 
ପ୍ରକାର ଅନ୍ୟାୟ କର୍ମ କର । ମୋର କଥାକୁ ଭୁଲ ବୁଝ ନାହିଁ । ମୋର କହିବାର ଉଦ୍ଦେଶ୍ୟ 
ଏହି ଯେ, କେତେଗୁଡ଼ିଏ ଭୁଲ ହୋଇଯାଇଛି ବୋଲି ଏକାବେଳକେ ହତାଶ ହୁଅ ନାହିଁ । 

୩. ଯାହା କରିଛ କରିଛ |... ଅନୁତାପ କର ନାହିଁ - ଆଗରୁ ଯେଉଁ ସବୁ କାମ କରିଛ, 
ସେସବୁ ନେଇ ମୁଣ୍ଡ ଖେଳାଅ ନାହିଁ ।... ତୁମେ କୌଣସି କର୍ମର ଫଳକୁ ନଷ୍ଟ କରିପାରିବ 
ନାହିଁ - ଫଳ ଆସିବ ହିଁ ଆସିବ; ସୁତରାଂ ସାହସୀ ହୋଇ ତାହାର ସମ୍ମୁଖୀନ ହୁଅ; କିନ୍ତୁ 
ସାବଧାନ, ପୁଣି ଯେପରି ସେହି କାମର ପୁନରାବୃତ୍ତି ନ କର ! 

୪. ଭୁଲ ହେଉ, କ୍ଷତି ନାହିଁ; ସକଳ କାର୍ଯ୍ୟରେ ଭ୍ରମପ୍ରମାଦ ଆମର ଏକମାତ୍ର ଶିକ୍ଷକ । 
ଯେ ଭ୍ରମରେ ପତିତ ହୁଏ, ରତପଥ ତାହାର ହିଁ ପ୍ରାପ୍ୟ । ବୃକ୍ଷ ଭୁଲ କରେ ନା, ପ୍ରସ୍ତରଖଣ୍ଡ 
ମଧ୍ଯ ଭ୍ରମରେ ପଡ଼େ ନାହିଁ । ପଶୁକୁଳ ନିୟମର ବିପରୀତ ଆଚରଣ କରନ୍ତି ନାହିଁ । ମନୁଷ୍ୟ 
ଭୁଲ କରେ; କିନ୍ତୁ ମନୁଷ୍ୟ ପୃଥ୍ବୀରେ ଦେବତାରେ ପରିଣତ ହୁଏ । 

୫. ଆଗେଇ ଯାଅ | ଶତ ଶତ ଯୁଗର କଠୋର ଚେଷ୍ଟା ଫଳରେ ଗୋଟିଏ ଚରିତ୍ର 
ଗଠିତ ହୁଏ । 

୬. ଅନ୍ୟର ତ୍ରୁଟି ଯେତେ ଗହିଁତ ହୋଇଥଲେ ବି ତାକୁ ସେ ବିଷୟରେ କିଛି କୁହ 
ନାହିଁ । ଏପରି କରି କିଛି ବି ଲାଭ ହୁଏ ନାହିଁ । କାହାର ତୁଟି ବିଷୟରେ ଆଲୋଚନା କରି 
ତୁମେ ତାକୁ ସହାୟତା କରି ପାରିବ ନାହିଁ; ଅଧ୍କନ୍ତୁ ତୁମେ ତାର କ୍ଷତି କରୁଛ ଏବଂ ନିଜର 
ମଧ୍ଯ କ୍ଷତି କରୁଛ । 

୭. ପ୍ରଥମେ ପ୍ରଥମେ ସଫଳ ନ ହେଲେ କ୍ଷତି ନାହିଁ, ଏହି ବିଫଳତା ସଂପୂର୍ଣ୍ଣ ସ୍ଵାଭାବିକ, 
ଏହା ମାନବଜୀବନର ବିଶେଷତ୍ଵ । ଏହିପରି ବିଫଳତା ନ ଥଲେ ଜୀବନ କଂଣ 
ହୋଇଥାଆନ୍ତା ¦! ଯଦି ଜୀବନରେ ଏହି ବିଫଳତାକୁ ଜୟ କରିବାର ଚେଷ୍ଟା ନ ଥାନ୍ତା, ତେବେ 
ଜୀବନ ଧାରଣ କରିବାର କୌଣସି କିଛି ପ୍ରୟୋଜନ ରହନ୍ତା ନାହିଁ, ଏହା ନ ଥଲେ ଜୀବନର 
କବିତ୍ନ କେଉଁଠି ଥାଆନ୍ତା ? ଏହି ବିଫଳତା, ଏହି ଭ୍ରମ ଥୁଲେ ଥାଉ | ଗୋରୁକୁ କଦାପି ମିଛ 
କଥା କହିବାର କେହି ଶୁଣିନାହିଁ, କିନ୍ଧୁ ଏହା ସବୁଦିନ ଗୋରୁ ରହିଯାଏ, କଦାପି ମନୁଷ୍ୟ 
ହୁଏ ନାହିଁ । ଅତଏବ ବାରମ୍ବାର ଅକୃତକାର୍ଯ୍ୟ ହେଲେବି, କିଛିମାତ୍ର କ୍ଷତି ନାହିଁ; ସହସ୍ର ସହସ୍ର 
ଥର ଏହି ଆଦର୍ଶକୁ ହୃଦୟରେ ଧାରଣ କର, ଯଦି ସହସ୍ର ଥର ଅକୃତକାର୍ଯ୍ୟ ହୁଅ, ଆହୁରି 
ଥରେ ଚେଷ୍ଟା କରି ଦେଖ । 

୮. ସହସ୍ର ପଦସ୍ଳନ ଭିତର ଦେଇ ଚରିତ୍ର ଗଠନ କରିବାକୁ ହେବ । 

୯. ଜଣକର ଅପର ବ୍ୟକ୍ତି ଅପେକ୍ଷା ଅଧକ ପଦସ୍ତ୍ଳନ ହୋଇପାରେ; ଆଉ ଯେଉଁ 
ବ୍ୟକ୍ତିର ବେଶୀ ପଦସ୍ତଳନ ହୁଏ, ତାହାକୁ ଆମେ ମନ୍ଦ ବୋଲି କହୁ; ଯାହାର ପଦସ୍ତଳନ ଅନ୍ପ 
ହୁଏ, ତାହାକୁ ଆମେ ଭଲ କହୁ | ଭଲମନ୍ଦ ଦୁଇଟି ବିଭିନ୍ନ ବସ୍ତୁ ନୁହେଁ ¬ ସେମାନେ ଏକ 
ପଦାର୍ଥ — ସେମାନଙ୍କ ମଧ୍ଯରେ ଭେଦ ପ୍ରକାରଗତ ନୁହେଁ, ପରିମାଣଗତ | 


୧୬ 


ନେତା ଓ ସଂଘ 
୧. ନେତୃତ କରିବା ବେଳେ ସେବକଭାବାପନ୍ନ ହୁଅ, ନିଃସ୍ବାର୍ଥପର ହୁଅ | ଅନନ୍ତ ଧୈର୍ଯ୍ୟ 
ଅବଲମ୍ବନ କର, ସିଛି ତୁମର କରତଳଗତ | 
୨. ଜଗତର ଇତିହାସ ହେଲା ¬ ପବିତ୍ର, ଗମ୍ଭୀର, ଚରିତ୍ରବାନ୍ଧ ଏବଂ ଶ୍ରଦ୍ଧାସଂପନ୍ନ 
କେତେଜଣ ମଣିଷଙ୍କର ଇତିହାସ ! ଆମର ପ୍ରୟୋଜନ ତିନୋଟି ଜିନିଷ — ଅନୁଭବ କରିବା 
ପାଇଁ ହୃଦୟ, ଚିନ୍ତା ଓ ବିଚାର କରିବା ପାଇଁ ମସ୍ତିଷ୍ଠ ଏବଂ କାର୍ଯ୍ୟ କରିବା ପାଇଁ ହାତ 


- ୩. ନିଜକୁ ଗୋଟିଏ ଶକ୍ତି- ଉତ୍ପାଦକ ଉତସ୍କରେ ପରିଣତ କର |... ଯଦି ତୁମେ ପବିତ୍ର 

ହୁଅ, ଯଦି ତୁମେ ବଳବାନ ହୁଅ, ତା ହେଲେ ତୁମେ ଏକା ହିଁ ସମଗ୍ର ଜଗତର ସମକକ୍ଷ 
ହୋଇପାରିବ । 


୪. ଆମମାନଙ୍କ ହୃଦୟରେ ପ୍ରେମ, ଧର୍ମ ଓ ପବିତ୍ରତା-ଭାବ ଯେତେ ବଢ଼ିବାକୁ ଲାଗେ, 
ଆମେ ସେତିକି ବାହାରେ ପ୍ରେମ, ଧର୍ମ ଓ ପବିତ୍ରଭାବ ଦେଖୁବାକୁ ପାଉ | ଆମେ ଅନ୍ୟ 
କାର୍ଯ୍ୟକୁ ଯେଉଁ ନିନ୍ଦା କରୁ, ପ୍ରକୃତରେ ତାହା ଆମ ନିଜର ହିଁ ନିନ୍ଦା । ତୁମ ଆୟତ୍ତରେ ଥବା 
କ୍ଷୁଦ୍ର ଜଗତକୁ ଠିକ୍‌ କର - ତାହାହେଲେ ବିଶାଳ ଜଗତ ମଧ୍ଯ ତୁମ ପକ୍ଷରେ ଆପଣା ଛାଏଁ 
ଠିକ ହୋଇଯିବ । 

୫. ମହାଉଦ୍ୟମ, ମହାସାହସ, ମହାବୀର୍ଯ୍ୟ ଏବଂ ସବୁଠାରୁ ପ୍ରଥମେ ମହତୀ 
ଆଜ୍ଞାବହତା ¬ ଏହି ସମସ୍ତ ଗୁଣ ବ୍ୟକ୍ତିଗତ ଓ ଜାଗତିକ ଉନ୍ନତିର ଏକମାତ୍ର ଉପାୟ । 


୬. ଧୈର୍ଯ୍ୟ ଅବଲମ୍ବନ କର ଏବଂ ପରସ୍ପର ପ୍ରତି ବିଶ୍ଵସ୍ତ ହୁଅ ! ନିଜ ନିଜ ଭିତରେ 
ବିବାଦ କର ନାହିଁ, ଟଙ୍କାପଇସା ନେଣଦେଣ ବିଷୟରେ ସମ୍ପୂର୍ଣ୍ଣ ଖାଣ୍ଟି ହୁଅ ।... ଯେତେଦିନ 
ତୁମମାନଙ୍କର ବିଶ୍ଵାସ, ସାଧୁତା ଓ ନିଷ୍ଠା ରହିଥ୍‌ବ, ସେତେଦିନଯାଏ ସବୁ ବିଷୟରେ ଉନ୍ନତି 
ହେବ। 


୭. ତୁମମାନଙ୍କ ନିକଟରୁ ଏତିକି ଦରକାର - ଅହଙ୍କାର, ଦଳାଦଳି ବା ଲର୍ଷାଭାବ 
ଏକାଥରେ ଚିରଦିନ ପାଇଁ ବିଦାୟ ଦେବାକୁ ପଡ଼ିବ । ପୃଥ୍ବୀ ପରି ସର୍ବଂସହ ହେବାକୁ ପଡ଼ିବ; 
ଏତିକି ଯଦି ପାରିବ, ତା” ହେଲେ ଦୁନିଆ ତୁମ ପାଦତଳକୁ ଆସିଯିବ । 

୮. ବିରୁଦ୍ଧ ସମାଲୋଚନା ଏକାବେଳକେ ତ୍ୟାଗ କରିବ । ଯେତେଦୂର ଭଲ ମନେହୁଏ, 
ସମସ୍ତଙ୍କୁ ସାହାଯ୍ୟ କରିବ, ଯେଉଁଟା ଭଲ ବୋଲି ମନକୁ ନ ପାଇବ ସେଇଟା ଧୀରେ 
ବୁଝାଇଦେବ । ପରସ୍ପରକୁ ବିରୁଦ୍ଧ ଭାବରେ ସମାଲୋଚନା କରିବା ହିଁ ସକଳ ସର୍ବନାଶର 
ମୂଳ ! ଦଳ ଭାଙ୍ଗିବାର ଏଇଟା ମୂଳକାରଣ । 


୯. ଗୋଟିଏ ସଂଘ- ପରିଚାଳନା ଶକ୍ତି ଦରକାର — ବୁଝିଲ ? ତୁମମାନଙ୍କ ଭିତରେ 
ସେପରି କାର୍ଯ୍ୟ ପାଇଁ କାହା ମୁଣ୍ଡରେ ବୁଦ୍ଧି ଅଛି କି ? ଯଦି ଥାଏ ତ ବୁଧି ଖେଳାଅ ଦେଖୁ ! 


୧୦. ନିଃସ୍ବାର୍ଥପର ହୁଅ; ଜଣେ ବନ୍ଧୁ ଅନ୍ୟ ବନ୍ଧୁକୁ ଗୋପନରେ ନିନ୍ଦା କଲେ ସେଥୁରେ 
କର୍ଣ୍ଣପାତ କର ନାହିଁ 


୧୧. ମୁଁ ଚାହୁଁଛି, ଆମମାନଙ୍କ ଭିତରେ ଯେପରି କୌଣସି ପ୍ରକାର କପଟତା, ଛଳନା 
ବା ପ୍ରତାରଣା ନ ରହେ |... ସାମାନ୍ୟ ପରିମାଣରେ ଅନୈତିକତା ଓ ଦୁର୍ନୀତିର ଦାଗ ଯେପରି 
ନ ରହେ। 

୧୭ 
କର୍ମ ରହସ୍ୟ 

୧. ଆମରଣ କାର୍ଯ୍ୟ କରିଯାଅ ¬ ମୁଁ ତୁମମାନଙ୍କ ସଙ୍ଗେ ସଙ୍ଗେ ଅଛି, ଆଉ ଦେହ 
ଚାଲିଗଲେ ମଧ୍ଯ ମୋର ଶକ୍ତି ତୁମମାନଙ୍କ ଭିତରେ କାର୍ଯ୍ୟ କରିବ । ଜୀବନ ତ ଆସେ ଯାଏ 
- ଧନ, ମାନ, ଇନ୍ଦ୍ରିୟଭୋଗ ସବୁ ଦୁଇଦିନ ପାଇଁ | କ୍ଷୁଦ୍ଵ ସଂସାରୀ କୀଟଭଳି ମରିବା ଅପେକ୍ଷା 
କର୍ମକ୍ଷେତ୍ରରେ ସତ୍ୟ ପ୍ରଚାର କରି ମରିବା ଭଲ - ଢେର୍‌ ଭଲ | ଚାଲ — ଆଗେଇ ଚାଲ । 

୨. କାର୍ଯ୍ୟ ଏପରି ଭାବରେ କର ସତେ ଯେପରି ତୁମ ପ୍ରତ୍ୟେକଙ୍କ ଉପରେ କାର୍ଯ୍ୟର 
ଦାୟିତ୍ସ ନ୍ୟସ୍ତ 

୩. ଚାଲାକି ଦ୍ଵାରା କୌଣସି ମହତ୍‌ କାର୍ଯ୍ୟ ହୁଏ ନାହିଁ । ପ୍ରେମ, ସତ୍ୟାନୁରାଗ ଓ 
ମହାବୀର୍ଯ୍ୟର ସହାୟତାରେ ସକଳ କାର୍ଯ୍ୟ ସମ୍ପନ୍ନ ହୁଏ | ତଡ଼ କରୁ ଫୌରୁଷମ୍‌” , ସୁତରାଂ 
ମନୁଷ୍ୟତ୍ଵ ପ୍ରକାଶ କର । 

୪. ସଂଖ୍ୟା -ବାହୁଲ୍ୟରେ କିଛି ଯାଏ ଆସେ ନାହିଁ । ବିଶୃଙ୍ଖଳ ଜନତା ଶହେ ବର୍ଷରେ 
ମଧ୍ଯ ଯାହା କରିପାରନ୍ତି ନାହିଁ, ମୁଷ୍ଟିମେୟ କେତେଜଣ ଅକପଟ, ସଂଘବଦ୍ଧ ଏବଂ ଉତ୍ସାହୀ 
ଯୁବକ ଗୋଟିଏ ବର୍ଷରେ ତାହା ଅପେକ୍ଷା ଅଧକ କାର୍ଯ୍ୟ କରିପାରନ୍ତି । 

୫. ମୋର ଆଶା ଭରସା ତୁମେ ହିଁ । ମୋର କଥାଗୁଡ଼ିକ ଠିକ୍‌ ଠିକ ବୁଝି ସେହି ଭାବରେ 
କାମରେ ଲାଗିଯାଅ |... ଉପଦେଶ ତ ତୁମକୁ ଢେର ଦେଲିଣି । ଅନ୍ତତଃ ଗୋଟିଏ ଉପଦେଶ 
କାର୍ଯ୍ୟରେ ପରିଣତ କର ।! ଜଗତ ଦେଖୁ ଯେ, ତୁମର ଶାସ୍ତ୍ରପଢ଼ିବା ଓ ମୋର କଥା ଶୁଣାଇବା 
ସାର୍ଥକ ହୋଇଛି । 

୬. କାମ କରିଚାଲ ¬ ଧୈର୍ଯ୍ୟ, ପବିତ୍ରତା, ସାହସ ଓ ଦୃଢ଼ତା ସହକାରେ କାମ କରିଚାଲ 
- ଏହି କେତୋଟି ବିଷୟ ମନେରଖ |...ଯେତେଦିନଯାଏ ତୁମେ ଅକପଟ ଓ ପବିତ୍ର ଥ୍‌ବ, 
ସେତେଦିନ ପର୍ଯ୍ୟନ୍ତ କଦାପି ଅକୃତକାର୍ଯ୍ୟ ହେବ ନାହିଁ । 

୭. ସବୁ କ୍ଷେତ୍ରରେ କର୍ମ କୁଶଳୀ ହେବାକୁ ହେବ । ତତ୍ସରେ ଓ କଥାରେ ଦେଶଟା 
ଉଚ୍ଚନ୍ନ ହୋଇଗଲା । 

୮. ସତୃସାହସରେ ଅନୁଷ୍ଠିତ ସତୁକାର୍ଯ୍ୟ ବାଧା ପାଇଲେ ଅନୁଷ୍ଠାନକାରୀର ଶକ୍ତି ଆହୁରି 
ତେଜିଉଠିବ । ଯହିଁରେ ବାଧା ନାହିଁ ¬ ପ୍ରତିକୂଳତା ନାହିଁ, ତାହା ମନୁଷ୍ୟକୁ ମୃତ୍ୟୁପଥକୁ 
ନେଇଯାଏ । 

ସ୍ଵାମୀ ବିବେକାନନ୍ଦଙ୍କ ଜୀବନୀ ଓ ବାଣୀ 


୯. ଆମର ଦରକାର ଅନ୍ୟକୁ ଅନୁଭବ କରିବାର ସହାନୁଭୁତିଶୀଳ ହୃଦୟ, 
ଉଦ୍ଧଭାବନକାରୀ ମସ୍ତିଷ୍ଠ ଏବଂ କର୍ମୋପଯୋଗୀ ଦୈହିକ ଶକ୍ତି |... ନିଜକୁ କର୍ମ କରିବାର 
ଯୋଗ୍ୟ ଯନ୍ତ୍ର କରି ଗଢ଼ |... ହୃଦୟ ଓ ମସ୍ତିଷ୍କ ଭିତରେ ଯଦି ବିରୋଧ ହେବାର ଦେଖ, 
ତେବେ ହୃଦୟକୁ ହିଁ ଅନୁସରଣ କର । 

୧୦. ଯଦି ଏତିକି ମାତ୍ର କଳ୍ପନା ଶକ୍ତି ତୁମର ନ ଥାଏ, ଯଦି ତୁମକୁ ପରିଚାଳିତ କରିବା 
ପାଇଁ ଗୋଟିଏ ଆଦର୍ଶ ନ ଥାଏ, ତେବେ ତୁମେ ତ ଗୋଟିଏ ପଶୁ ମାତ୍ର । ଅତଏବ 
ଆମମାନେ ଆଦର୍ଶକୁ ଅବନତ କଲେ ଚଳିବ ନାହିଁ, ପୁଣି ଯେପରି ଆମେମାନେ କର୍ମକୁ 
ଅବହେଳା ନକରୁ ! ଏହି ଦୁଇଟି ଅତ୍ୟନ୍ତ” କୁ ଛାଡ଼ିବାକୁ ହେବ |... ତୁମମାନଙ୍କ ଜୀବନରେ 
ଯେପରି ମହତ୍ଵ ଭାବପରାୟଣତା ସହ ପ୍ରଖର କାର୍ଯ୍ୟକୁଶଳତା ସଂଯୁକ୍ତ ହୋଇ ରହେ — 
ତାହା କରିବାକୁ ହେବ । 


୧୧. ତୁମେମାନେ ହିଁ ଦେଶର ଆଶା ଭରସା । ତୃମକୁ କର୍ମହୀନ ଦେଖିଲେ ମୋର 
ଭାରି କଷ୍ଟ ହୁଏ । ଲାଗିଯାଅ, ଲାଗିଯାଅ । ଡେରି କର ନାହିଁ ¬ ମୃତ୍ୟ ତ ଦିନକୁ ଦିନ 
ପାଖେଇ ଆସୁଛି । ଆଉ ପରେ କରିବ ବୋଲି ବସି ରହ ନାହିଁ — ତା” ହେଲେ କିଛି ବି 
ହେବ ନାହିଁ । 


୧୨. ମହାଶକ୍ତି ନେଇ କାର୍ଯ୍ୟକ୍ଷେତ୍ରରେ ଅବତରଣ କର । ଅଳସୁଆଙ୍କ କାମ ନୁହେଁ । 
ଭର୍ଷା ଓ ଅହମିକାଭାବ ଚିରଦିନ ପାଇଁ ଗଙ୍ଗାଜଳରେ ବିସର୍ଜନ କର ଓ ମହାବଳ ସହିତ 
କାର୍ଯ୍ୟରେ ଲାଗିପଡ଼ । 

୧୩. ମୋ ଭିତରେ ଯେଉଁ ଅଗ୍ନି ଜଳୁଛି, ତାର ସଂସ୍ପର୍ଶରେ ଏପର୍ଯ୍ୟନ୍ତ ତୁମମାନଙ୍କ 
ହୃଦୟ ଅଗ୍ମିମୟୀ ହୋଇ ଉଠି ନାହିଁ । ତୁମେମାନେ ଏପର୍ଯ୍ୟନ୍ତ ମୋତେ ବୁଝିପାରି ନାହଁ । 
ତୁମେମାନେ ଏବେ ମଧ୍ଯ ଆଳସ୍ୟ ଓ ଭୋଗର ପୁରାତନ ରାସ୍ତାରେ ଚାଲିଛ । ଦୂର କରିଦିଅ 
ଯେତେ ଆଳସ୍ୟ, ଦୂର କରିଦିଅ ଇହଲୋକ ଓ ପରଲୋକ ଭୋଗବାସନା । 

୧୪. ଭଗବାନଙ୍କ ନିକଟରେ ପ୍ରାର୍ଥନା କରୁଛି, ମୋ ଭିତରେ ଯେଉଁ ନିଆଁ ଜଳୁଛି, 
ତାହା ତୁମମାନଙ୍କ ଭିତରେ ଜଳି ଉଠୁ । 


SbéEES 


112 


Digitized by srujanika@gmail.com 


Birth Anniversary Celebrations 
tH) of Swami Vivekananda 


ଏହି ପୁସ୍ତକ ସମ୍ବନ୍ଧରେ 


ଏହି ବହିର ପ୍ରଥମାଂଶ ସାମୀ ବିବେକାନନ୍ଦଙ୍କ 

ପ୍ରେରଣାଦାୟୀ ଜୀବନର ଗୋଟିଏ ସରଳ ବର୍ଣ୍ଣନା, ଯାହା ଆଜିର 

ଯୁବ ସମାଜଦ୍ଵାରା ଆଦୃତ ହେବ । ଏହାର ଦ୍ଵିତୀୟାଂଶରେ ଅଛି 
ସାମୀଜୀଙ୍କ ଉପଦେଶ : ଜୀବନରେ ସମସ୍ତ ବାଧାବିଘ୍ନକୁ ଅତିକ୍ରମ 

କରି ସଫଳତା ପାଇବାକୁ, ନୈତିକ ତଥା ଆଧ୍ଯାମ୍ବିକ ଜୀବନ 

ଯାପନ କରିବାକୁ, ଗରିବ ତଥା ପ୍ରପୀଡ଼ିତ ଜନସମାଜର ସେବା 

କରି ଜୀବନକୁ ସାର୍ଥକ କରିବାକୁ ଯୁବସମାଜପାଇଁ ଏହା 
ର ଏକ ଅସରବ୍ତି ଉତ୍ସ । ସାମୀ ବିବେକାନନ୍ଦଙ୍କ 


